
मनीस जीणेचो सोद 


सगळ्या कथाबार मनश्यांची एक जात्रा. ती मनड्या 
बरोबरच्यांचे बोट धरून भोवतात. ती खय वाट चुकून कून शेणनात, 
आपले गुण, अवगुण सोडनात. बरोवप्यांचोच शेक तांचेर. ती 
तांका बळगे दिता आनी दुबळे करून मात्येकाय लायता. तांची ह 
चिंतना, तांचे तत्वगिन्यान हे मुळांत बरोवप्याचे तत्वगिन्र्यान. तो | 
ते त्या त्या व्यक्ति मदल्यान केळयता. मनशामानशा मदले ओगळ 
तत्वगिन्र्यान हे कथांचे म्हत्वाचे आयाम. ताका लागून दर एक | 
कथेक उभारी येता. कथा वाचताना दिसता ह्या व्यक्तिमत्वाक | 
हांवे आताच पळयल्या. ते म्हजे मुखावेल्यान आताच गेल्या. | 
ताचेन कथाक साहित्याचे मुळावेपण येता. खरे तर खरी खरी 
व्यक्तिमत्वा आनी खर्‍यो वास्तव घडणूको हे साहित्याचे सत. घटिता भोव वास्तव. हाका 
लागूनच बाब वल्ली क्वाड़साच्यो कथा व्हड जाल्यात, वास्तव जाल्यात. | 


दुखा ही मनझाली निरंतन अवस्था. जांका चिंतना आसात, भावना, संवेदनशीलताय 
आसा, तांका दुखा आसतातच. ह्या सगळ्या कथातली मनइयाय तरतरांची दुखा घेवन 
जीयेतात. चड फावटी दुखा ही मनीस आपल्या चुकातून आपणार ओडून घेता. 'भांद” हे 
कथेतली क्लियो आनी वियोलान अशीच दुखा आपल्यार ओडून घेतल्यात. संकङटांक पुढो 
करूंक ती भियेतात आनी चुको करीत रावतात आनी आपणार दुखा ओडून घेतात. दोगाय 
बिजुट व्यक्तिमत्वा ती. अजून कांय अज्ञींच व्यक्तिमत्वां आसात. ती एकतर संकइ्टांक पुढो 
करतात ना तर संकझ्टांक भिवन पळून वतात. भिरांत आनी धयर हे मानिसजीणेचे ह 
आयाम. ते हांगा आसात. 


भारतीय साहित्याचेर एक आक्षेप, कागाळ आसा, व न चिंतना, तत्वगिन्र्यान दियना 
म्हण. बरोवपी वल्ली क्वाड़साक तत्वगिन्र्यानाचो भोव सोस, आपलेपण आसा, ताचे 
व्यक्तिमत्व तत्वगिन्न्यानी सोबावाचो. 'बंद' हे कथेत तो एकेकडेन म्हणटा, “संसार रंगमंच 
न्हय, एक बजार. हांगासर जे दिसता तेच विटना. हांगा रंगाक मोल शिवाय आत्म्याक न्हय. 
सगळ्या कथांनी ही चिंतना फासपल्ली आसात. ती भोव मोलाची. बरोवपी किदेतरी सांगूक 
सोदता. सांगचे खातीरच तो लेखणी हातांत घेता. म्हण ताची लेखणी लाखाच्या मोलाची. 
संबंद” हे कथेत मोगाचो मोठो संघर्श दाखायला. मोग करप, काजार जावप सोपेपणान 
आसता पुण मोग झोवटामेरेन तिगोवन दवरप खूप कठीण आसता. घोवाक भायली 
सोबीतकायच व्हड दिसता पुण रंगान कुरूप बायल मोगान ताजे काळीज जीखता. 

मोगाचो टाळणी, मनाचे चुरचुरे, भावना, संवेदना हांगा धर्माचे बंधन ना. सगळ्या 
लोकाली dE) काळजा एकेच जातीची. कथांनी हिंदू आनी किरीस्ताव दोनय धर्माचे लोक 
येतात. तांचे उलोवणे, वागणे, तांची चिंतना आनी भावनिक उचांबळ एकेच तरेची म्हण 
दिसता. तांच्या मदले नैतिक, अनैतिक आनी पापपुण्याच्यों कल्पनाय सारख्योच आसात. 
म्हण जाती धर्माच्यो वणटी फट म्हण कळटात. ही मूळ बरोवप्याची उंचेली बाजू. तो 
मूळाकच एक सेक्युलर मनीस म्हण गोमता. 

तरीय तांची व्यक्तिमत्वां सगळी मोतया माणंकांची न्हय. तातून खडी, फातरय आसात. 

लात नैतिक पाठ शिकोवक आयिल्ली कल्पना टीचर श्रीधर मास्तरावांगडा अनैतिक 
करता. 'सयरीक' कथेत सयरीक सोदतना व्हकल वेञ्या म्हण संबंद दवरूंक सोदता 
पयञ्याक आश्ञेता. 


“व्हडलीमायची गुडाआंगड आनी इस्कोलातले पारवे' ही एक बेसबरी कथा. 
| बेस बरे चित्रण केलां, काय मूळावी उतरांय मेळटात. काळबाण, पोक्री, गोळीरूख 
ग उतर मंगळूर आपल्या लोकांक नवी. दर एक वाठाराची कांय प्रतीकां, रूपकां आसात. 
एक झाड अशे अभद्र आसता, ओडून व्हेल्लेवरी ते वाटसुरयाक आपणाचेर गोळ घे 
खुणायता! अशे सांगतात अझ्या एक एक रुखार तीग चार जाणानी तरी गोळ घेवन 
वगडायल्लो आसता! 


'घुंवचे पाळणे” fr ळावे तत्वगिन्यान घेवन येता आनी वाचप्यांक खोलायेन चिंतुंक 
, पाळणे चड़टा देवता म्हटल्यार दोन विरोधाचे अर्थ. एकेक पावंडो चडप 
सोताची प्रगति करून घेवप- खूप शिकप घेवप, मोटो अधिकारी वा उद्योगपती 
Fr , कलाकार जावप. पाळणे जेन्ना देवता तेन्ना काळीज भिरांतेन कलकलता. 

म्हटल्यार पयसो, मानभोवमान वगडावप, गरीब, दुर्बळ जावप. हे देवणेक मनीस 
र्त भियेता. ते एक निरंतन सत. बरोवपी ते आमका प्रेक्टिकली सांगता. 


' बरोवपी मंगळूरी कोंकणीचे खाशेलपण घेवन जे किदे सांगता ते साध्या, सोप्या, 
'सरळ भाठोत सांगता. अवघड उतरांचो, शुंगारी शैलीचो मोह ना, सोस ना. अशे सांगताना 
साधे सरळ बरवप बरेच अवघड. हे साधेपण वाचप्याक मोलाचे दिसता. कारण खयच्या 
कलेन तकलेक, काळजाक ताप दीवक फावना. ती पारदर्शी आसुंक फावं. 


' मोग, कंठाळो, भूक, मरण, सोताक जीवो दवरचो हावेस अशा जाय त्या संदर्भातल्यान 
बरोवपी जीणेचो अर्थ लावक पळयता. तरी खयच्याय प्रश्‍नाक, समस्येक पूर्णत्वान जाप 
मेळप अवघडच आसता. हांगाय बरोवप्यान सगळे प्रश्‍न सुटावे केल्यात. खयच्याय काळात 
खयचोय बरोवपी आयजवेर जीणेचो अर्थ लावक धडपडत आयला. तातलोच एक वल्ली 
क्वाडूस. 


सोपी सूडाळ EE खु बरे विचार, वास्तव घटिता आनी जिवीजागती मनझा 
हयात आटापुन त्यो बेस बर्‍यो काणयो. कोंकणी भास आनी ताचो पूढार 
परजळीत जाला. 


कथांनी सगळे आयला. पुण सैमाची स्वरूप सुंदरकाय आनी पर्यावरणाक जावचे 
लुकसान चित्रित केल्यार आनीक बरे जावचेले. 


महाबळेश्वर सैल 
आलें राय, गोय 

साबार लिपयांतल्या 


कोंकणी लोकांक लागीं हाडटलो! 


वल्लीबाबाचें “सांकव' हें मोटव्या कथाचें पुस्तक 
प्रकाशीत जाता ही एक आनंदाची गजाल. ह्या पुस्तकांत 
म्हाका एक प्रस्तावन बरोवंक सुयेग दिलो, हें म्हाका एक 
भाग म्हण हांव म्हणटां. हाचे पयलें हांवें वल्ली बाबाच्या 
रुचीक काणयांचो आस्वाद घेतला आनी हांवेंय खेपेक ताच्या 
काणयांचो आस्वाद घेवपाचो सुयेग म्हका लाबलो. म्हाका ताच्यो 
कथा खूब आवडटात. विविध विशय, एक खेरीत शैली आनी 
काणयांतल्यान वाचप्याक एक बरो संदेश दिवप हें वल्लीबाब ( 
बेसबरें पाळटा. 


सांकव ह्या पुस्तकांत ताच्यो २५ कथा आसात. त्यो जिनसवार तरेच्यो आसा 
आनी कथेच्या शेवटाक एक बरो धडो दिवपाचो ताच्या बरपांतल्यान यन जाला. उदारणाक 
ताची काणी “बंद” ही मुंबयंतल्या जिविताचेर आनी संघर्शाचेर आटापिल्ली आसा आनी 
तांतल्यान तो एका साहित्यीक शिक्षकाचें डोंग (#०८५५) व्यक्त करता. “जिणये सूत्र” 
हे ताचे काणयेंत तो मुंबयंतली हकीगत व्यक्त करतना, एक कोलूग आपल्या पेव्यांक दूद 
दितना सांगाताक माजराच्या पिलांकूय दूद दिता तशें खरेलें चित्र पळोवन एका पत्रिकाराच्या 
जिवितांत कसो बदल घडून येता तें उगडापें करपाचो बरोवप्यान यत्न करता. “शीण” ही 
काणी गल्फांतल्या जिविताचेर आटापल्या आनी हकीगत फुडो करतोच करी प्रतिमा, 
नामनां आनी नांव उजवाडाक हाडपाक जाता ताचेर विचार करता. 


“संबंद” हे कथेंतल्यान बरोवपी दाखळ करता कोणा परीं पश्चीम संस्कतेचो प्रभाव 
एकूय व्यक्तीची मुळ्यां बदलपांत येशस्वी जातात. “एका पिंदलल्या (पिंजलल्या) पानाची 
कथा" हे कथेंत दूडवांचे आशेक लबदल्ल्या एका मुंबयंतल्या शिक्षकाचेर परिणाम कसलो 
जाता तें स्पश्ट केलें. “बोंबयच्या मामाची पेट हे कथेत बरोवपी भांवडांच्या नत्यांचेर 
लक्ष घालून, कोणा परी आपलीं भावडांच आपल्य भावाच्या इमानदारेचो गैरफायदो घेतात 
तें दाखळ करता आनी कोणा परी आज मनज्ञां परस वस्तूंक अगळें मोल आसता तें 
दाखयता. अशी ताची दर एक कथा एकएके घडणेचें बरें चित्रिकरण करून डोवटाक बरो 
संदेश दिवपाचो यन्न जाता. 





त्या पुस्तकात आसपावतात त्या पंचवीस कथारुचीक आसात आनी वाचप्याचें 
लक्ष केंद्रीत करून एके फाटल्यान एक कथा वाचूंक वाचप्यांक उत्कृकट करूंक जाता. 
हांतल्यो ताच्यो कांय काणयो कन्नड आनी इंग्लीशांतूय भाझांतर जाल्यात. “माप”, “एका 
पिंदलल्या पानाची कथा”, “जनी”, आनी रिणकारी ह्यो इंग्लीझ आनी कन्नड भाजांनी 
उतरावन उजवाडाक हाडल्यात जाल्यार, “बंद”, “बोंबयचो माम', “लक्ष”, “घुंवचें पाळणें”, 
'एक बुलडोजर बांय आनी नागू? आनी : अज्जीकुंज' कन्नड भाशेंत भाजांतर करून 

' जवाडाक हाडल्यात. “मार' ही वल्लीबाबाची काणी कन्नड तशीच तुळू भाशेंत उतरावन 
जवाडाक आयल्या आनी हे काणयेक २००६ वर्सांत तुळू साहित्य अकादमीन आसा 


उल्ल्या साहित्यीक स्पर्ध्यांत इनाम लाबलां. 


खरें म्हळ्यार वल्लीबाबान आपल्या साहित्यीक प्रवासाची सुरवाक कन्नड भारोंतल्यान 
EF उपरांतूच खरें कोंकणी भाशेंत ताणें बरोवंक धरलें आनी कोंकणी भास 

साहित्या वरवीं सुरंगारायली. वल्लीबाबाचें कोंकणी भाशेक योगदान पुस्कळ. 
न्हयच फकत एक साहित्यीक बगर एक प्रकाशक. “आशावादी प्रकाशन” हाच्या खला 
| कितलींच कोंकणी पुस्तकां उजवाडाक हाडल्यांत, आपलीं तशींच हेर बरोवप्यांचीं. 

वल्लीबाबाब साबार काणयांचीं दुसर्या? भासांनी भाशांतर (74/5/07), 
[तर (7anऽ/itera/i0॥) आनी संकलनां (Compilation) केल्यांत. साबार मळांनी 
| कोंकणीचो वावर हाताळळा न्हय फकत साहित्य रचून आनी पर्गटून, बगर कोंकणी 
ताचें पुस्कळ योगदान आसा. डिजिटल मळारूय वल्लीबाबाचें काम आसा: 
दायज. कॉम (२००३-२०११), आनी पयणारी. कॉम (२०१५ थावन आतां मेरेन) हांचो तो 
संपादपी, म्हण वावुरला आनी अजून वावुरता. कोंकणी माळार वल्लीबाब असो एक व्यक्ती, 
जाचो संपर्क सगळ्या लिपयांतल्या कोंकणी बरयणारां कडेन आसा. अशें आसल्यान तो 
न्हयच फकत कन्नड लिपयांतल्यानूच कोंकणी बरयता, अशें ना. तो आपलीं बरपां नागरी 
आनी रोमी लिपयांतल्या कोंकणींतूय करता. ताची रोमी लिपयेंत बरवपाची प्रमाण रीत मात 
वेगळी आसता आनी ती आसा तशी उजवाडाक हाडल्यार रोमी लिपयेंतल्यान कोंकणी 
वाचप्यांक अडचण जावंक शकता. हें हांव सांगता कित्याक ताचें कांय साहित्य आमी 
रोमींतल्या कोंकणींत आमच्या नेमाळ्यांचेर उजवाडाक हाडटात तेन्ना ताचे रोमी लिपयेंत 
बरोवपाच्या रितीचेर आमी संस्कार करतात. आनी फाल्यां हीच रोमी लिपयेंतले कोंकणीची 
प्रमाण रीत ताणें आपणायली जाल्यार ताचें साहित्य रोमी वाचप्यां सवें खूब लौकीक 
जातलें हांतूंत मातूय दुबाव ना. 


वल्लीबाबाक आनी ताच्या 'सांकव' पुस्तकाक सगळें बरें आंवडोवन आनी कोंकणी 
मळार ताका अदीक परजळीत फुडार आंवडेवन. 








फावुस्तो वी. द”कोस्ता 


संपादक, गुलाब 

कोंकणेचो फामद बरोवपी आनी विशलेषक, मा. मेलवीन 
पिंटो, मोटव्या काणियांविज्ञीं अशें बरयता: “मोटव्या काणियांक 
कांय एक संविधान आसा तर अमेरिकाच्या ख्यात काणियांगार 
युडोरा वेल्टीन (7270, 7978) सांगल्लेबरी पयल्यान जिण्ये आनी 
मर्णा मदलें संघरश; आनी दूसऱयान, सोदनां या अन्वेशण्‌ंच 
मोटव्या काणियांचे संविधान. पूण हें संविधान फकत काणियेच्या 
हाडांच्या घुडांत (५०८०८) पळेल्यार पावाना, सगळ्या कुडिंत 
पळेजे पडता. एका लेककाक ताणें/तिणें बरोंवच्या विशयाचेर 
गूंड जाण्वाय जरूर आसुंक जाय. असल्या जाण्वाये सवें 
मनझ्ञा कालेतिचेर कांय थोडें अंतरज़ान (7५7270) असुंकच जाय. तों म्हळ्यार घ 
वरवन पळेंवचीं मात्र न्हय, मनशा संयब कशं आनी कित्याक त्या घडितांनी मेतेर 
म्हळळ्याची जाणतिकाय एका लेकका थंय आसाजे. हाका फकतअनबोग आनी गुमान 
(०b5९r५।०॥) मात्र पावाना. सर्व वरवणआपलेंच एक विवरण आनी विमर्सो दिंवच्या 
तसलें देणेंयी आसाजे.' 


मानेसत वल्ली क्वाड़साच्या मोटव्या काणियांनी, विवीध कालेतिच्या, संयबच्या, 
समजणेच्या मनञ्यां भितर वचून त्या मनञ्यांक वाचप्यां मुकार जिवाळ करची सकत 
उग्त्यान दिसता. व्यक्तित्व उग्तें करून आनी व्यक्ती चित्रण टिंवच्यांत चत्राय, सन्निवेज्ञांत 
वासतवीकता सांबाळची सकत आसल्ल्यान हर काणी वाचप्याक रुचता. हर काणियेंत एक 
चिंतप आसा, बरयणराची फिलोसोफी आसा. चीत दीवन वाचल्यार हें वाचप्याक नाटवता 
आनी चिंतुंक अवकास करन दिता. काणी वाचून जाल्लीच ती वाचप्याक नाटवता वा विषय 
ताका धोसता आनी आपणें बरें कितें वाचलें म्हळळी तृप्ती दिता. ह्या संगृहांत आसच्यो 
पांचतीस कथाय, मोटव्या काणियांच्या, वयर दिल्ल्या मुळाव्या संविधनाक जोक्त्यान लग्ती 
जातात. हर काणी आपणासतकिंच विंगड तरयी, काणियां भितर मनञ्या जिण्येचें संघरष 
लिपून आसा. थोड्याच उत्रांनी प्रभावीक थरान काणी सांगून वेतना, काणिये भितर आपल्ये 
विचार वाचप्याक नाटवाशें सांगची सकत आसच्या बरयणरांपयकीं वल्ली क्वाड्स एकलो 
म्हणच्यांत उत्परेक्षता ना. ताचो हो कथासंगृह ताका साक्स. 


ह्या काणियांपयकीं चड़ताव काणियो मुंबयच्या धणसल्ल्या लोकांक लग्ती जाल्ल्यो 
म्हण्येता. उदेवन येंवच्या वेळार बरयणार असल्याच एका सन्निवेज्ञांत वोळसल्लो जाल्ल्यान 
ह्या काणियांनी वासंतवीकता उटून दिसता. मायानगरिंतलें जिण्येचें संघरष मतीक नाटवता. 
“बंध” 'उत्रोण' *रिणकारी” ह्या आनी हेर थोड्या काणियांनी मंबयच्या मध्यम आनी सकयल्या 
वर्गाच्यांनी जिवीत भांटून हाडुंक पेचाडचें दिसून येता. काणियो सांगून वेतना बरयणार 
जिण्येचीं कांय सूत्रां दाकोवन वेता. “आमच्ये जिण्येंत सर्व विंचवण्यो आमचे जावन 
आसानांत, थोडेपावटीं थोझो संग्त्यो आमी विंच्येता कोण्णा, पूण जायित्तेपावटीं ती एक 
मांडावळ, वा Fe वा नशीबाचो खेळ”(घुंवचें पाळणें) म्हण आमी पात्येतांव तरयी 
टी विधीक बदलुंक आमी प्रय्न करतांव. “गायो जियेतात कोणे आपणाक 

शिडे 











खायजय म्हणोन. आनी तेच्च वाग जियेतात हेरंक खावंक; मतलब भोव संपो; जो 
, तो जिक्ता, जो रावता. तो संप्ता' (उत्रोण). मुंबय तसल्या शेरांत मात्र न्हय आमच्या 
जिवितांत कोण मुकार सरता तो जिक्ता. कोण रावता तो पाटिंच ऊरता. असल्या पयणार, 
वचुंक नजो जाल्यार जायित्तेपावटीं आमी जिण्येंत सोडदोड करिजे पडता. थोड्या 
[नी आमी खाल्ते जाल्यार मात्र वांचुंक सक्तांव. “झाडां आवरांत व्हाळोन वचानांत, 
म्हळ्यार तांकां बाग्वोंक कळीत आसा. पूण रुकाक बाग्वोंक कळीत ना. देकून 
अवरांत व्हाळून वेतात. (शनी) 


मनञ्या संबंधाकच लग्ती जाल्ल्यो थोड्यो आपूरबायेच्यो काणियो आसात. ह्या पयकीं 
आनी व्यापारी जाल्ल्या आयच्या संबंधाक लग्ती, बरेंपण वळकोंक सकनातल्लें 
बंद'.. आज आमच्या जिवितांत जाल्ली व्हडली बदलावण म्हळ्यार स्वार्थी जाल्लो 
संबंधः “बोंबयच्या मामाची पेट” 'देड हजार रुपय आनी दुबळिकाय' 
असल्या Ug हें पिंत्रयलां. 
पक चलियांचें आनी स्त्रियांचे शोषण आमच्या समाजांत संपल्लें ना. चलियांचें शोषण 
त 


~ 


लेशेपावटीं आपल्याच मनङ्यांथावन जावन, शोषणेक बली जाल्ल्यो चलियो जिवीत 

कषटतात (बोंबयचो माम). जिणी जियेवंक वोह्यडच्ये स्त्रियेन आपल्या कुळाराच्या 
Fs गुमान दीवंक जाय (एक्ये मय्यादिची काणी). ह्या सर्व गजालेंचेर बरयणाराची 
निराशा 'घुंवचें पाळणे? काणियेंत व्यक्त जाता: 'अंकवार' आसताना, 'काजारी” जाताना 
“विधव/वेगळाचारी' जाताना कितें ताचें वेक्तित्व/चिंताप/चरित्रा बदलता? सोसायटिंत 
एकसुरी चेड़वां जियेनाये कित्याक म्हळ्यार काजारी दादल्यांक बासकळपणाची ताळणी 
येता म्हणून? तर तो गुन्यांव बायलांचो? तशो म्हण सर्व दादले येमकुळे न्हय. सुखांत्य 
'आसची 'संबंध' कथा विंगडच चिंत्पाची तर, थोड़ोपावटीं दादलेच गुन्यांवकार न्हय 
म्हणच्यो काणियोय आसात. 'भांद” ह्यापयकिंतली एक. 


ह्या संग्रहांतल्यो आन्येक वर्ग, साहिती आनी बरयणरांच्या (स्वताः लेककाच्या) आनी 
प्रसतूत माध्यम सांबळणरां मधल्या संघरषाचो. एक अपरगटीत काणी”, “मेट्रो बुल्लेटीन, 
“माप” असल्यो कांय काणियो प्रामाणीक बरयणार आनी प्रसतूत माध्यमाच्या धनियां मधें 
आसचो तफावत व्यक्त करता तर ह्या तफावतामधें उटोन दिसतेल्या थोड्यांचें पोकोळपण 
“सच का साम्ना काणियेंत आसा. 'तुज्या साहितीक जिण्येंत तुका जायते 3 
लाभल्यात, पूण सांग हांतलें कितले पुरसकार तुज्या प्रामाणीक (साहितीक) चीक 
मेळ्ळ्यात आनी कितले तुवें तुज्या लाभीक लोंच खाववन घेतल्यात?” बरयणाराचें सवाल 
आज काल प्रशसत्यो आपणायिल्ल्या जायित्त्यांनी जाप दीवंक सहजल्लें. बऱयणरापरास 
साहितीक एक जवब्दारी आसा. 'बराप कोणाक हव्यास मात्र आसोंक पुरो, कोणाक 
पिसाय जावंक पुरो, आनी कोणाक खोरोज जावंक पुरो. पूण पत्रिकोध्यम तशें जायना. 
देकून बरयणार आनी साहिती वेवेगळे प्रकार. बरयणरान चिंतची रीत विंगड, मापचें माप 
वेगळें, देखची रीत अथवी. बरयणारान बेजवब्दार जाव्येता, पूण साहितीन न्हय. बरयणरान 
नैतीक मोलां होगडावन जियेव्येता, पूण साहितीन न्हय. बरयणारान पोळकुर्वाद वेंग्येता पूण 
साहितीन न्हय. बरयणारान फायदो-लुक्साण चिंत्येता, पूण साहितीन न्हय” (माप). प्रसतूत 


सांकव 

साहित्य, पुरसकार ह्या संबंधाथंय बरयणाराची बेजराय मेट्रोबुलेटीन काणियेंत व्यक्त 

“आजकाल आवाजाक संगीत, सब्धांक साहीत, आंग-पांग हालवणेक नाच म्हण चिं 
चड, पात्येंवचे चड. मनज्ञाजिण्येचो ताळो जांवचें साहीत फकत बुकांच्या पानांनी 
आनी पर्गटचे बूक जांव मेळचे पुरसकार जांव तोंडां, बोलसां, जात, धरम, लोबी पळेव 
लाभता शिवाय खरी प्रतिभा वळकोंच्या दोळ्यांक केदनांगी क्याटरयाकट जालां वा 
जायनातलें दोळ्यांचें केन्सर आसुयेत ' 


“व्हडलिमांयची गुडा आंगड आनी इसकोलाचे पार्वे' आनी “एक बुलडोजर बां 
आनी नागू' आनी 'एका पिंजल्ल्या पानाची कथा' ह्यो कथा कुक्केहब्ब्ढेच्यो, पूण शिकोवपी 
आनी विद्यार्थिक लग्ती. चार काणियेंचो विशय बोल्तोच, पूण उगडासांत ऊरचो. ह्यापयकीं 
“एक बुलडोजर बांय आनी नागू' काणियेचें अंत्य मात्र समजुंक वाचप्यांक सोडलां. 


तात्वीक चिंत्पाची 'एक मोर्नाची चीट” चिंतुंक करच्या काणियांपयकीं एक. 'म्हज्या 
भावाडताचेर तूं सवाल कर्च्याधीं एक सत समजून घे, तुका देव म्हळ्यार कितें, धर्म 
म्हळ्यार कितें, भावाडत म्हळ्यार कितें म्हळ्ळेंच कळीत ना. हो धर्माचो बजार तूं आनी 
तुजेतसले चलया; जांवदी धर्माच्या नांवान वोलावणी, तेलावणी. कर्चे सर्व कर्न, करीत 
रावून हफ्त्याचो, मयन्याचो वर्साचो धर्मीक डोंग करूंक म्हाका नाका. तुजो धर्म तुजेसवेंच 
दवर आनी म्हजें कर्म म्हाका व्हरुंक दी” (एक मोर्ना चीट) 


हो कथा संगृह आपूरबायेच्या मोटव्या काणियांचो. मन्या जिविताच्यो विवीध 
कोनशे दाकंवचो. 


डो. एडवर्ड नजरेत 


मंगळूर 


जेसन पिंटो | 
डो। जयंती नायक | 
परेश नरेंद्र कामत 
माधव बोर्कर 
दिलीप बोर्कर 


राजश्री सय्ल 
उर्जिता भोबे 





कोंकणगार प्रकाशन 
Kk, io 


वल्ली कवाड्साचो वेंचीक कथा जमो 


यवन 


मातसो वेगळोसो एक सांकोव 


'मनीश न्हय एक जुंवो, ताच्यांतूंच संपूर्ण कसो..' (४० 
an is an island, entire of itself...) एका कविहदयांतल्यान 
सरिल्लीं हीं उतरां कांय शतकां पूर्विल्लीं जावन आसात. 

आजच्या कालांत हो विचार तितलोच खरो म्हूण 
जायना. आजच्या संवसारांत प्रत्येक मनीश एक जुंवो, 
ह पूर्ण असो.' म्हूण सांगल्यार लेगीत अतिताय जावंची 
बा. हे फाटभुंयेर, अया वेळाकाळार, साहित्य फकत समाजाचो 
हारसो म्हूण आसून उपकरना. ताणें मनशा मना मदीं एकवट 
सादपाची, जुंव्या जुंव्या मदलो सांकोव जावपाची गरज आसा. 
बाब वल्ली क्वाड्स हांचो हो समग्र कथासंग्रह म्हणल्यार 
असलो एक सांकोव म्हूण सांगूं येता. मात्र न्हय, हें पुस्तक वाचता वाचतां रसिकांक हातूंत 
आनीक एक नमून्याचो सांकोव भासतलो. कालचो गांव आनी आजचें झार हांचो मदलो 
एक सांकोव. मागीर पळयल्यार ह्या सांकवाच्या एके तरफेन आमकां प्रत्याशा दिसतली 
जाल्यार दसरे तरफेन निरहोणी. हांचेय भायर कांय द्ंद्रां दिसलीं जाल्यारूय अजाप ना. 
अज्ञे भाशेन मातसो वेगळोसो एक सांकोव हो म्हणल्यार जाता. 


ह्या संग्रहाची एक विशेषताय म्हणल्यार हातूंतल्या काणियांक एकठांय मेळोवन 
जशी आमी सहज साधारण करतात तशी अमक्या एक प्रदेशाच्यो काणियो म्हूण शिक्को 
पारूक जायना. हांगा थांगा जावन आशिल्ल्या कितल्याशाच गांवां शारांतलीं तशेंच 
मेट्रोसिटींनी आनी विदेशांत लेगीत राबून आसचीं मनशां, जाणटीं आनी तरणीं, गरीब 
आनी गिरेस्त, निञपाप आनी चालाक, अशी खूब तराचीं मनजां ह्या काणियांनी मेळटात. 
तञ्या सगल्यांची काणी आनी जिणीय बी हातूंत आसा. एकले केरळकार बायल मनशेची 
लेगीत मोनी व्यथा हृदयस्पर्शी रूपान चितारिल्ली आमकां पळोवंक मेळटा. 


ह्यो काणियो हांगा एकत्रित पळयतना हांचो लेखक हो एकलोच म्हूण आमकां 
कळटा शिवाय ह्यो जरी वेगळ्या वेगळ्या नेमाळ्यांचेर वेगळ्या वेगळ्या दिसांनी वाचूंक 
मेळळ्यो जाल्यार ह्या सगल्या काणियांचो लेखक एकलोच म्हूण खात्रीन सांगप अशक्य. ते 
वरी विविधताय ह्या संग्रहांतल्या काणियांनी मेळटा. ह्या संग्रहाची ही आनीक एक विेषताय 
म्हणल्यार जाता. 


हातूंत घड़ितांक प्रामुख्य दिवंच्यो काणियो आसात ते वरी व्यक्तिचित्रणांक प्रामुख्य 
दिवंच्योय आसात. क्षणिक अणभव धरून सासणीक सत्यां मेरेन ह्या काणियांनी प्रभावी 
रूपान येतात. पूण सहज आनी निरायास जावन येतात. एक सरसामान्य कथापात्राचे 
जिबेवेल्यान फुटल्लो हो सहज उद्रार आयकात - 'कोण जियेता म्हळळी फिकीर 
नासतल्यांक कोण मोर्ता म्हळळी फिकीर कशी आसची?' 

ह्या कथाकाराक सामाजिक स्पंदनांची निकट वळख आजिल्ल्याचें वाचकांक परत 


परत जाणवता. कांय सामाजिक समस्येंचेर उजवाड घालूंकूय थोड्या काणियांनी साध्य 
जालां. जाल्यार कथाकार कितेंच नीट सांगीना, फकत सुचयता इतलेंच. पूण तागेलेंय 












एकेक कथाय जीविताचो एकेक कुडको, एकेक परिच्छेद, आमचे मुखार सादर 
करता. जीवित म्हळ्या व्हडल्या पुस्तकाचीं हीं पुंजायल्लीं पानां म्हूण सांगूं येता. जाल्यार 
अऱ्या ह्या पानांनी कितें कितें आसा म्हूण वेंचून सांगपूच कठिन. म्हणटना, हातूंत किलं 
ना म्हूण सोदपांत व्हडलोसो अर्थ ना. 

'उन्नोण, माप, एक अपरगटीत काणी, मेट्रो बुलेटीन” - अश्या कांय कापि 
आदर्शवान पात्रांतल्यान बर्या आदर्शाची प्रस्तुती जाल्या तरीय ते तांचे आदर्श प 
आशिल्ली संद हो आयचो संवसार वा समाज तांकां दीना जावन आसा. ॥ 
ताच्यानूच ते हारले म्हूण जायना. तांचें आपलेंच अशें एक जैत, तांणी परतून चलतना 
लेगीत तांकां मेळटा. तञ्या तांच्या परतून चलपांतल्यान स्पञ्ट जाता म्हणल्यार ह्या 
संवसाराचें वा समाजाचें पोकळपणूच. | 

बर्या कूझाची बरी जाण आसजूय तय वैयक्तिक दुबळेपणांक लागून, चंचल मतीक 
लागून, 'सगल्यांनी चलपी वाट ती हीच..' म्हूण स्वताक भासोवन घेवपीय ह्या पानांनी 
मेळटात. तांकां स्वताचेरूच लज दिसपी एक खीण, उज्यांत माडुयल्ले वरी दिसपी एक 
खीण, अखेर येताच. तेन्ना घडये आमकां आमचेच जिणेंतलें एक खंयचेंय खीण यादीर 
येवंकूय पुरो! 'जिण्ये सूत्र, रिणकारी, एका पिंदल्ल्या पानाची कथा, एके मय्यादेची काणी, 
देड हजार रुपया आनी दुबळिकाय, शीण? आदी वाचतना, तशेंच शनी” ही काणी वाचतना, 
ल पी. जी. कामत हांगेले कवितेचें एक कड़वें यादीर आयलें - 'हांवय तोच, तूवंय 

!! 

कायंच आदर्श नातिल्ले, दुइ्ट, चालाकी, असलेय मनीङ़ कांय पानांनी मेळटात. 
ह्या आमच्या संवसारांत जे जितले सुखी जीण जियेतात त्या प्रमाणान नात इतलेंच. “सच 
का सामना, लक्ष्य, बोंबोयचो माम” अऱ्या थोड्या काणियांनी मेळचे हे मनीश म्हणल्यार, 
भायल्यान पळोवपाक जितले सुंदर, भितरच्यान तितलेच विद्रप. “बंध” काणियेंतल्या 
हृ दयशून्य मनशाकूय ह्याच पंगडांत बसोवं येता. i 


Me प्रस्तावनेच्या रूपान बरेवंचीं हीं म्हजीं दोन उतरां मुखार चलून समीक्षात्मक 
EE की, ना. पूण एक सांगन दिसता. कथानक, शैली, संवाद, फाटभूंय, पात्रचित्रण, 
असल्यांचें bt मापन, मूल्यांकन आदी करचे खातीर खंयच्याय समीक्षकाक स्वागत 
करपी अशें एक पुस्तक हें. तेंच न्हय, खंयचोय प्रामाणिक समीक्षक ह्या पुस्तका विशी 
निरुत्साहित जावंचो ना हाची म्हाका खान्रीय आसा. 

आतां साहित्य रसिकांक बाब वल्ली क्वाडूस हांची हांवें वळख दिवपाची गरज 
ना. अजून कोंकणी साहित्यांत हांणी तोलामोलाची भर घाल्या, मौलीक रचनेंतल्यान 
घाल्या तशेंच पित संपादनांतल्यान आनी पत्रिकोद्यमांतल्यान. राष्रीय पावंद्यार कोंकणी 
साहित्याचे स संग्रह तयार करून, आनी युवसाहित्यिकां खातीर साहित्यमत्सरां 
चलोवन, RS कोंकणी भाषेचें भविष्य उजळ करपा दिकान हांगेलो निरंत वावर बी आसा. 
अञ्या तांगेल्या समस्त वावरांत तांकां परबीं सहित मना पासून यश आझंसितां. 


जञारतचंद्र शेणय 
कोच्चीन, केरळा 


कोंकणगार प्रकाशन 

वल्ली क्वाड्साचो वेंचीक कथा जमो 


काणयो सभार पूण ताळो एकच 






एक्ये काणये आनी काणयेगारा मदलो बांद कसलो म्हण 
विचारता तेर सभार जापी मतिंत येतात. पूण, काणयेगार | 
कादाच्या ह्या जम्यांतल्या काणयां आनी काणयेगार वल्ली 
बांद कसलो तें एकाच उत्रान सांगुयेता: हांतली हरयेक | 
वल्लिचो ताळो. हरयेक्ये काणयेंतलो एक न्हय एक 
| वल्ली म्हणजे काणयेगाराचीं वेवेगळीं रुपां, चिंलां, है गा र भं 
योगणां, दुविधायो, चडपड, राग, बीरमोत आनी यथारतपणा Bee ५ 
फृशिची वोड पाचारतात. ह्या काणयां मुकांत्र तांच्या रचणाराचे ९६ 
यतिच्ये खोलायेंत कितें शिजोन आसा तें उग्त्यान दिसता. 
क्राणयेगाराची जिणिये दीइट या दरशन (7/॥॥/०५००॥)) भोंवारिच्या संसाराविज्ञीं तीक 
दीकट तशेंच स्वताःच्या कूरडेपणाचोयी ह्या काणयांनी दिसोन येता. एका उत्रान सांगचें 
र, जशें एक न्हय सभार गांवाक आनी इहेरांक एकवटायता आनी एक्ये अस्मितायेन 
गांटायता तशं एक विभीन जिणिये अनभोग आनी दीइट ह्या काणयांक गांटयता आनी 
आपलीच म्हळळी अस्मिताय दिता. देकून ह्यो काणयो फकत ह्या काणयेगाराक मात्र रचुंक 
साध्य जाल्यात. 

ह्या काणयांनी चड़ताव दिसोन येंवचो एकलो कीरदार गुरुदास. देकीक, उत्रोण 
काणयेंत गुरुदास ऐ.टी. सरवीस आडीट करचें काम करता तर, माप काणयेंत एका 
खबराळ्यांत (मेगझीन) बरवपी जावन खूद कंपणेच्या परफोरमेन्स अपरैजल म्हळळ्या 
खेळाचो शिकारी जाता. तोच गुरुदास रिणकारी काणयेंत रीण दीवन रागान पुस्पुसचो पुग्गो 
जाल्यार एक अपरगटीत काणी नांवाच्ये काणयेंत यथारतपणाची जिणी अपेक्सुंचो साहिती 
ह्या बाजारी संसारांत कामाच्या सोदनेर सलवणेच्या तणीर आसचो निराशी बेकारी. तोच 
गुरुदास मेट्रो बुल्लेटीन नांवाच्ये काणयेंत परत पत्रिकोद्यमाच्या सोदनेर भायर सरता आनी 
काम आपणावंक सक्ता. ह्या अख्ख्या काणये श़िंकळिची चिंत्पाझर या दीइट या दरशन 
समजोंक जाय तर ह्या काणयांनी पिंत्रायिल्ल्या गुरुदासाक नाजूकायेन पारकिल्यार पुरो. हो 
गुरुदास ह्या काणयांनी गुरुदास जावन दोळ्यां मुकार येता तर बाकिच्या हरयेक्ये काणयेंतल्या 
मुकेल कीरदांनियी होच गुरुदास आनी ताची जीणये दीझट (दरशन //7/०४०/॥)”) उगडापी 
जाता. तर गुरुदासाची जीणये दीकूट कसली? 

अख्ख्या काणयां शिंकळिंत दिसोन येंवचो गुरुदास एका नाजूक कालेतिचो, 
सुक्षिमायेन मनशांक पारकृंक सकचो, तांची गत, तांच्यो दुकी, तांचे असहायकपन 
वोळकोंक सकचो मनीस. ह्या सरवाक ताणें जल्मोन व्हड जाल्लें गांवचें वारें आनी 
कुटमांत ल्हान-व्हड जाल्ली रीत मोटायेचें कारण तें स्पञ्ट दिसता. ह्या सुक्षीम स्वभावाचो 
गुरुदास एका थराचो आदरशवादी, स्परद्याक वोंबोंचो या वागाचो झोवोट गायरांक मारन 










ला 


मोटो जांवचें म्हळ्ळ्या ग्रासून खांवच्या पूंजिवादाक (Predatory Capitalism) 
जांवचे तसलो बाजारी चिंत्पाचो न्हय. जेदना मनशांक अनीत जाता, जेदना सता- 
विरोध वचोन पोटाचे भुके या जीणयेची सुरक्षिताये खातीर हेरंच्या गळ्यार पाय 
वयर चडोंक आश्ञोवचो आबलेशी या आबस्वारती तो न्हय. ताच्या बदलाक, 
कामाक, नांवांक तशें फुडारक सयत परवा करिनाशें अनिती आनी स्वार्था विरोध 
रावोंक तयार आसचो मनीस तो. हो गुरुदास दोळ्यां मुकार दिसचें मात पळेना 
हरयेका मनझाच्या जीणयेंत लिपोन आसचें दूक, अंदकार आनी कावजेण पारकुंक सकचो 
मोवाळ काळजाचो मनीस तें ह्यो काणयो उगडापी करतात. ताचें मोवाळ काळीज आनी 
मनझा मोग ताणें घेंवच्या नीरदारांनी, ताणें करच्ये कुमकेंत तों सारकें कितें तें पयलें 
पळेवंक सकनाशें उपरांत भोगचें दुकिंत आनी उमाळ्यांनी दिसोन येता. देकीक वाच 
काणी रिणकारी, बूद, घुंवचें पाळणें. अशें थोड्या काणयांनी गुरुदास अनितिच्या, पूंजिवादी 
संसाराच्या पासांत पडनाशों खुबाळोन भायर येता तर हेर काणयांनी बरेपण, मनश्ञागत या 
खरिगजाल पयलें पारकृंक सकनातल्या खातीर चुर्चूरता. हांतली हरयेक काणी गुरुदासाच्या 
वेक्तित्वाची एकेक कूस उगडापी करता. 


असल्या संवेदनान भरल्लो हो गुरुदास कोण? ह्या काणयेंतल्या गुरुदासा आनी 
काणयेगार वल्ली काद्रामदें कसलो गांच म्हळळ्या सवालाक जाप ह्या काणयांनी लिपोन 
आसा. गुरुदासच वल्लिगी? तें वाचपांक काणयेगारा विशी कितलें कळीत आसा त्या 
जाण्वायेचेर होंदोन आसा. पूण, काणयेगार वल्ली हरयेक्ये काणयेंत गुरुदासाचें दरशन 
आमकां दिता तर, आनी आख्ये ज़िंकळेंत ताचे वेक्तित्व] चाल आनी दरशन एकच 
म्हणटाना गुरुदासा आनी काणयेगार वल्ली मदें व्हडलो फरक आसल्ल्याबरी दिसना. पूण 
आयलेवार चाल्तेर आसच्या साहीत विमरञाच्या चिंत्पापरकार साहित्याचे रचन जाल्लेंच 
ताचो रचणार मोरता `7//९ ८०४८० ¡5 ५००. काणये रुपार जें कितें आमी वाचतांव ती 
कृती आपलीच एक अस्मिताय आपणायता आनी हरयेका वाचप्याक आपापल्या जीणये 
अनभोगाक सरिजावन अर्थ दीवंक सक्ता. तशें आनी साहितीक रचनेंत साहितीक सोदचें 
आनी ह्या संसाराचेर दीशट लावन ताच्या पाटल्यान आसच्या रचणाराक सोदचें मनशा 
कुळाचे सादन एकाच थराचें म्हण्येत. रचणारा मेळळोना तरी ही भृंय, आकास आनी 
तांतूं आसचें पळेवन, बोगून, जिणी सारतीक करुंक शिकल्यार रचणराची खंत कित्याक? 
गुरुदासाक वळकल्यार ताच्या रचणाराची झळकयी मेळता न्हय. बोवञ्या, जायित्ते पावटीं 
रचनारा प्रास गुरुदासच खरो म्हण घेतल्यार पुरो. साहित्याचो शोवोटच तो. 

वल्ली क्वाड्साचो वेंचीक कथा जमो 


बद 
व जसो शब्द सांगता, एके रितीचें कुड्डेपण, जो एक मनीस आपले जिणयेंत, 
लागीं आसून, आपणाचोच इतलोय निसुवार्थी मापान मोग करतल्याचो खरो मोग 


झाकनाशिल्ल्या एका साहित्यीक समजावंक प्रेतन करून जैत जोडिल्ले एके 
जिणयेचेर गुंथिल्ली काणी. 


प्रस्तावनांत हीं उतरां दाट अक्षरांनी बरयिल्लीं. 


` बंद' असलीच काणी. जो रानांत रुखा मदें जियेवनूय रूख म्हळ्यार कितें नेणा. 

वांटूंक उबो जावन खुद्द रितेपण भोगतल्या साहित्यीक शिक्षकाची काणी. कांय 
स पंचवीस वर्सा आदली ही काणी एका असभावीक पूण धैरवंत चेडवाची. जें सतान, 
प्रेतीन जियेवंक आरोतालें. आपलें सोबीत चिंतप घेवन, ह्या क्रूर संवसाराक आनी ताच्या 
वराळ चिंतपाचेर हारसो धरूंक प्रमाणीक प्रेतन केल्ले एके चलयेची काणी. आज ह्या 
धुका रुपार तिका समर्पीत.” 


' बवुकाचें उगतावण जातच “लेखकाची दोन उतरां' उचारिल्ल्या म्हज्या उतरांक ताळयो 
पयत पडिल्ल्यो. 






ज मै ज 
“पत्र समाजाचो दोळो तर, साहित्य मतः 
अजून उगडास आसा म्हाका, साहित्य शिकोवचे पयले क्लाशींत सुरवात केल्ल्या 
उतरांचो. 
“सर, मत न्हय दिकट' 


म्हाका फाटीं जबाब दिवन तिदवण केल्ल्या त्या विदूप चेडवाचो कर्कश आवाज 
कित्याक गी चाबकाचे मार दिताले. 


“मत नासली दिइट तीन कासांकूय उपकाराक पडनासची? 
हांवेंय त्याच प्रकार जाप दिल्ली. 
पयलेच क्लाझींत हो अकमान म्हाका नाका आसलो. 
तें तोंड काळें करीत आपलेस्तकीं हांसून ओगें रावलें. 
जै म म 


कामाचे सोदनेर मायानगरीक (मुंबय झार) पाविल्ल्या म्हाका काम जाय आसलें. तें 
सारकें शिकप जांव अनभोग त्या वेळीं म्हाका नाशिल्लो. हव्यासाक लागून कांय थोडें 
बरयिल्लें, जांव तें मुल्यमापाचे नदरेन पळयल्यार कांय तीन कासांचें म्हण म्हाका केन्नाच 
भोगनासलें. हां! व्हय. कांय थोड्या बरपांनी इनामां जोडिल्लीं. पत्रांनी तस्वीर छापिल्ली. 
गांवार वळखीचो जाल्लों. 


“इतल्यांतूच पोट भरताय रे? ओंटार मिशयो फुटल्यो तरी तकलेर जबाबदारीचे वजें 


व्य 









ना. कितलो तेंप आवय बापायच्या खुस्तार जियेतलोय रे?” 


जिविताचें मुल्यमाप “मनशान कमोवचें दुडवान मेजच्या समाजाक' कितें पडून 
खंयचें नैतीक आनी खंयचें अनैतीक? वरजीक करूंक म्हजे लागीं कितेंच नाशिल्लें. 


दीसभर काम करून सांजेर एक ग्लास सोरो पियेतच सदांय आनाचे पुरपुरे 
जाय नासतना, मांयन आपल्या हातांचीं कांकणां आडव घालून थोडो दुडू दिवन 
“आळे पुता, आनाक चूक समजनाका, ताका तुजेर आसचे फिकिरींत हें सर्व सांगतां. 
चुकल्या जावं येत, पूण तो नीत चुकयना. तूं हे पयशे घे आनी तुजो फुडार तूंच सोदून 
जावन ये. तेन्ना कांकणां सोडय. मुंबयंत आमच्या विल्फीची आंगड आसा, आनी | 
म्हळळी एक कोठरीय आसा खंय. तुकाय तो ते कोठरींत रावयतलों.” 


| 
आशे मायानगरीक हजार सपनां घेवन देंवतल्या लाखों लोकां पैकीं हांवूय एकलो. 


कांय संतान कुटुंबाचो न्हय. तरी, आमच्याच गांवचो विल्फी पिरायेन कांय म्हजे 
परस चार पांच वर्सा व्हड. पूण हंबाकी न्हय. 


ह 
“भिये नाका रे... तुका काम मेळनासतना आनी कोणाक मेळचें.. धैर घे. कसलीय 
गरज पडली तर हांव आसां” 


विल्फीचीं धैंरचीं उतरां म्हजे कुसकून वेचे मतीक नवें त्राण दिवंक झाकली. | 
देखून सदांय दिसाळीं घेवन खंयसर कामाचो अवकास आसा म्हळळें सोदून आसलों, 
चडटावांनी म्हाका अनभोग ना क काम दिवंक जायना म्हणून तोंडार सांगलें तर, 
थोद्यांनी म्हाका फकत कमिशनाचें (सेल्समॅनाचें) काम करूंक सल्लो दिली. पुरतो नागडो 
आसच्याक एक सुतूय कांय इल्लो मान धांपूंक शकता म्हळळ्या चिंतनान हें काम करूया 
म्हळळी येवजण करतना, एक जायरातीर “संगीत, भास, साहित शिकोवंक टिचरां जाय', 
म्हळ्ळें वाचून भोव आतुरीत जालों. 

“संवसारांत जायती विद्या आसा जी शिकून, समजून घेवं येता. पूण साहित्य एक 
देणें, जी त्या त्या व्यक्तीच्या चिंतपांत उदेता. आनी एक शिक्षक जावन, ह्या चिंतपाचेर | 
हारसो मात घालूं येता शिवाय, कोणाचेंय चिंतप बदलंक असाध्य. तुजो अभिप्राय?” | 
जायरात दिल्ल्यान इंटरव्यूव करच्या वेळार म्हाका विचारलें. 


कितें जाप दितलों? म्हाका काम जाय आसलें. 


“व्हय.. व्हय.. जरूर... एक शिक्षक जावन, हांवें हें चिंतप मात दिवं येता, जों 
घोड्ाक उदक दाखोवचें, पूण उदक त्या घोझान मात पियेवंक साध्य.” 


म्हजो जबाब आयकून तो आपल्या मनांत किते आठव करी लागलो तें नेणां: 


“तुका हे आदीं साहित्य शिकोवन, वा साहित्या विज्ञीं आसच्या अनभोगा विशीं 
मोटव्यान सांगी गी?” 


_ “हांवें येदोळ कोणाकूय साहित्य शिकोवंक ना. पूण कांय थोडें बरयलां, थोड्या | 
| इनामा लाभल्यांत. साहित्य शिकची वा समजूंची उमेद आसा. देखून शिकोवं येत 
म्हळळो भरवंसो आसा. कित्याक म्हळ्यार साहित्य म्हजो हव्यास.” 


वल्ली क्वाड्साचो वेंचीक कथा जमो 


आ 








“हांगासर वेगवेगळ्या पिरायेचीं भुरगीं साहित्य फि कक येतात. थोडीं दिसाक काम 
सकाळीं वेगीं वा सांजेर वेळ करून क्लाशीक येतात. देखून... तसल्यांक तुका 
शिकोवंक आसतलें.” 


म्हाका भितरले भितर संतोस जालो. म्हाका काम जाय आसलें. 

“तुका आमी एक हजार रुपय थावन सुरवात करतांव, थोडे म्हयने तुजें काम 
उपरांत तुजो पगार कितलो चडोवंक जाय म्हळळें उपरांत निघंट करूया, कितें 

हांवें “जायत” म्हळळ्या अर्थान गोमटी हालयली. 

“केन्ना थावन काम सुरू करूं येत?” 


“फ़ाल्यां थावन” 


; 
न न + 


है 


| पोवायंत विल्फीची आंगड आसली, आनी लागसरूच एक ल्हान कोठरी. 
हत, ताची आंगड चलोवपी, तशेंच हेर दोग रावताले. तांचे सवें म्हजीय रावपाची 
लेवारी विल्फीन करून दिली. सध्याक भाडें म्हण कितेंच दिवंक नासलें. देखून मेळच्या 
हजार रुपयांत म्हजो खर्च काडूंक आसलो. तशेंच आवयचीं कांकणां सोडोवंक 
थोडो दुडू जमोवंक आसलो. 


विलेपार्लेच्या इरलांत एक कमर्शियल बांदपांत साबार रितीच्यो क्लाझी जाताल्यो. 
होण भायल्या गांवच्यो भासो शिकयताले, कोण विवीध रितीचें संगीत शिकयताले. हाकाच 
॥यानगरी म्हणटात कोण्णा. हांगासर विकचेय धाराळ आनी घेवचेय धाराळ. त्या त्या 
[नाचे गतीक सरी जावन. 
' बगलेन कॉलेजी आसात. इंग्लीश, हिंदी तशेंच मराठी माध्यमाच्यो. देखून साबारां 
= दितालीं. म्हजी पयली क्लास सकाळीं सात वरा थावन णव वरां परयांत मात. आनी 
` फकत तेगां आसलीं. थोडेच दिसांनी आन्येकलें भरती जालें “सिंतिया दाबरे.. 


मै नैः जै 


म्हाका पयले क्लाझींतूच ह्या विदूप चेडवाचेर कंटाळो उदेल्लो. कांय पिरायेन 
वर्सांचें, सुकुन कांटो जाल्ली बारीक कूड. काळें विद्रूप तोंड, गोमटेर एक धवें 
शीव. दोळ्यांचेर दाट ग्लासाचें ओक्ल आनी विचित्र नडटें. 
' त्याच बिलडिंगाचे बगलेन आसली एँग्लो इंडियन चाल, आनी ते चालयेचे बगलेन 
एक ग्रोट्टो आसलो. हांव सदांय त्या ग्रोट्ट्या समोर वचून हात जोडून, दोळे धांपून म्हजे 
आवयचो उगडास काडून तिचे पासत सदांय मागतालों. 

बगलेन आसच्या एक सात माळ्येच्या बिलडिंगांत भोवशा रावतालें सिंतिया. म्हाका 
लें समजुंकूय नाका आसलें. 

पयले क्लाझींत एकामेकाची वळख करच्या संदर्भार, म्हाका कळळें ना. हांकां करों 
उलो करचें म्हळळें. देखून हांव मॅडम म्हणून उलो करूंक लागलों. 


के 

“सर. तुका करों कळीत हांवूय टिचर म्हण?” 
कसलें अवास्तवीक आनी पिशं सवाल? जितलें विदारोप, तितलोच कर्कञञ 


ताचो. 

म्हाका ताच्या सवालाचेर मातसो राग आयिल्लो तरी, हासून न जाप दिली. ' 
रातच्या सपनांत आंज भोड़वो दिइटी पडलो आनी ताणें सांगलें की, फाल्यां सिंतिया 
म्हळळी टिचर साहित्य शिकचे क्लाशीक भरती जातली” म्हण. 

सर्व हांसलीं. तरी ह्या लजमांडी चेडवाक लज ना. म्हाकाच पळयतच परत 
करी लागलें “आनी कितें सगट त्या भोडव्यान सांगलें?” 

म्हाका कित्याक गी हें उलोवणें मुखार व्हरूक नाका आसलें. 

तें अजून म्हाकाच पळोवन आसलें. पूण ताची मत खंय गी आसली. 

“साहित्याचे वेगवेगळे प्रकार आनी एकेका प्रकाराचेर आमी समजोवं येता, चर्चा 
करूं येता. पूण हांव हांगासर कोणाकूय साहित्य रच्चें करों म्हळळें शिकोवंक शकचो ना: 
तें सृजनात्मक चिंतपाच्या व्यक्तीच्या अभिव्यक्तीचेर आसा.” 

म्हाका कित्याक गी कंटाळो येतालो. ज्या मापान हें विदूप चेडूं म्हजेर पळयतालें 
देखून. 

दोन वरांची क्लास सोंपतच सर्व वेचे आदीं, एक सवाल विचारून गेलें. “सर, 
तुमकां कितले भाव भयणी?” 

हांवें जापूच दिली ना. 






जै जै मैः 


अशें सकाळीं सात वरां थावन सांजेर चार वरा म्हणसर काम जातच, हांव बी. 
इ.एस.टी बस्सार पोवाय वेतालों. सकाळीं कांय हून च्याये सवें सुको ब्रॅड खावन येतालों. 
दनपारां जेविनासलों. देखून सांजेर गेल्लोंच परत एक ब्रॅड खावन उदक पियेतालों. उपरांत 
REE ण तरकारी हाडून, चिमणे तेलाच्या स्टोवांत पेज शिजोवन, तरकारी आनी लोणचें 
जेवतालों. 


दीस सोंपले परींच ही म्हजी सदांची संवय, यांत्रिकृत जाली. जजों बगलेन जियेतल्या 
साबारां परीं. आपलीं सर्व कामां खुद्द करूंक जिकिल्ल्यान वांचलो हे मायानगरींत. 
सकाळीं उठून डब्बो घेवन पब्लीक काकसाचे लायनीर उबो रावचें. उपरांत येवच्या 


धा मिनटांच्या उदकाच्या नळा सकला बसून न्हावचें. वेगीं 
टी बस्साचे लायनीर रावचें. सून न्हावचें. वेगीं वेगीं न्हेसून वचून बी.इ.एस. 


म्हाका दिसाक फकत तीन क्लाशी घेवंक आसल्यो. सकाळीं सात थावन णव 
म्हणसर. उपरात इकरा थावन एका पर्‍यांत, आनी एका थावन तीन परयांत. 


व ह्याच वेळार, सांजेर सात वरा थावन णव वरा पर्‍यांत क्लास आसा तर ते क्लाजींत 
वंक म्हण दोगांनी विचार केल्लो. देखून, म्हाका विचारलें, जर हांव तयार आसां तर. 
म्हळ्यार सकाळीं सात वरा थावन सांजेर णव वरा परयांत काम. 


वल्ली कवाड्साचो वेंचीक कथा जमो 


क 








येदोळच म्हजो पगार एक हजार आसलो देड हजार केल्लो, आनी आतां जर 
सयत क्लास घेवंक शकतलों तर परत पांयज्ञीं रुपय चड़यतांव म्हळळें आयकून 
उमेद चडली आनी हांवूय खुशेन ओपवल्लों. 


ज ने ज 
“जिवीत एक रंगमंच, मनीस एक कथपुतली, मोग एक रंग, संबंद एक गांच...” 
“सर.. जायत्या बॉलिवड फिल्मांनी हें आयकलां.. कांय नवें सांग” 


म्हाका मदेंच कातरून, तेय चाबुकाच्या मारा परीं तोंडारूच सांगच्या त्या विदूपी 
| धैर पळय कितलें? 


एके घडये म्हाकाच अजाप जालें. पूण म्हाका जें कितें बुकांत आसा तें सांगूंक 


| आतातां संवयज्ञी जाल्या.. 


हांवें कितेंय सांगलें तर.. सिंतियाचें उलटें उलोवप तयार आसलें. देखून कज़ों तरी 
पावटीं हाका बूद शिकोवंक जाय म्हळ्ळ्या इराद्यान सिंतियाक फाटीं सवाल केलें 
' “सिंतिया, तूं सांग. मनीस जितलो विशाल जावंक आशोता, चंद्रेमाचेर चडटा, 
याच्या गर्भात रिगता, वारायार सयत उबता. तरी, आपलेपण, आपलीं पेलीं, हाचेर 
नशाचें चिंतप संकीर्ण कित्याक जाता?” 


“सर... मनाच्या चिंतपा आनी अत्रेगा मदलो अंतर चडून वेता देखून.” 


_ “Phat nonऽsenऽe? ”. हांवें येदोळच आयती केल्ली जाप ताका दिली. म्हाका जाप 
[का आसली. सिंतियाक कें सकला घालचें म्हळळें जाय आसलें. 

“सर. अत्रेग कल्पनीक, हाका विज्ञानाचो आदार घेवं येता आनी सुफळ करूं येता... 
ण आपलीं पेलीं म्हळळीं चिंतनां आनी विचार मात. भौतीक संवसारांत हांकां मोल ना. 
वसार रंगमंच न्हय, एक बाजार. हांगासर “जें दिखता तेंच विकता”, हांगा रंगाक मोल 
शवाय आत्म्याक न्हय. हांगा भायलें रुपूच सोबाय, भितरलो आत्मो न्हय... 

ताचें राजांव म्हाका समजुंकूच नाका आसलें. करों तरी ताका दुखोवन तरी चूप 
रूंक जाय म्हणच्या इराद्यान हांवें उचारलें. 

“तुका शेर्मांव दिवंक सांगूंक ना. ते तुजे विचार. हांवें फकत एक निर्दिशट विज्ञयाचेर 
वाल विचारलें. तुवें जाप दिली, आनी म्हाका ती सारकी म्हण दिसूंक ना' 


“सर, तर म्हाका तिदवून सांगा.. खंयचें सारकें? 


“समजूंक झकल्यांक समजावचें पिशेपण... समजनासल्यांक समजावन फायदो ना” 
[त सांगचें तर, म्हाकाच हांवें विचारल्या सवालाची जाप कळीत नासली. आनी सारकी 
गाप दिल्ल्या ताका, ताची जाप स्विकार करूंक म्हजे भितरलो “९९०? सोडिनासलो. 


म ज न 

आयलेवार नवो संगीत शिक्षक जावन केरळा थावन आयिल्लो तॉमास लूकस 
भरती जालो. संगीत शिकच्या भुरग्यांचो संखो व्हड आसलो. त्याच प्रकार तॉमासाचो 
पगारूय म्हज्याकूय दोडटो आसलो. मुंबयंत तो नवो देखून म्हजें हांव दनपाराचें खंय 
जेवतां हें विचारतालो. 

मायानगरींत हर रितीचे मनीस जियेताले. आपापले जिणये रितीन, आनी ह्या सर्व 
लोकांच्या सपनांक हकीकत करची झाती हे मायानगरीक आसली. देखून म्हयन्याक 
पांयज्ञी रुपय जोडचे जियेताले. तशेंच म्हयन्याक हजारांनी जोडटाले सयत जियेताले. 


पन्नास मिटर अंतरार आसच्या मेन रोडार जायत्यो हातगाडयो आसल्यो. साबार लोक 
थंय वचून वडापाव, समोसा, वा हेर खाणां खातालो. सवायेंत तशेंच वेगीं खाण मेळटालें. 
देखून हांवूय तवळ तवळ चडटाव हांगाच वचून वडापाव खातालों आनी पोटभर उदक 
पियेतालों. 

हाच्याकूय चडीत खावंक चिंतलें तर, गांवांत आडव आसच्या मांयचीं कांकणां 
सोडोवंक हरेका म्हयन्यांत जमो करूंक पयशे उरनासले म्हळळें सत हांव जाणा 
आसलो. 

थोडे दीस तॉमास सयत म्हजे सवें हे गाडयेर विकचे वडापाव खातालो. पूण ताका 
हें खाण कित्याक गी रुचनासलें. कोण रुचीक खातात. हांव मात भुकेक खातालों. सकाळीं 
सात वरा थावन सांजेर णव वरां म्हणसर हांवें रावूंक आसलें. देखून हाच्याकूय चडटीक 
खावंक म्हज्या बोल्सांक झाती नासली. 


दीस गेल्ले परींच, कों गी तॉमासाक सिंतियान वळख करून घेतली आनी 
सिंतियान तॉमासाक, लागशिल्या एका घरचो पत्तो दिलो. थंयसर म्हयन्याक शंबर रुपयांक 
बरें जेवण मेळटा म्हण सांगलें. 


हांवें लेख घालें. दिसाचो एक वडापाव आनी एक च्या पियेलों तर, अडेज रुपय 
दिसाचे, म्हळ्यार म्हयन्याक सत्तर आनी पांच रुपय. पूण हांगासर झांबर रुपयांक जेवण 
मेळटा तर तें बरेंच. हांवें मतींत आठव घालो. 


एका दनपारां तॉमास आनी हांव, सिंतियान दिल्ल्या पत्त्याचेर गेल्यांव. लागींच 
आसली ल्हान कोठरी, भितर भोवशा दोन कुडां. आनी ही कांय पन्नास उतरिल्ली मुसलीम 
बायल, आमकां हांसून येवकार दिलो, आनी म्हणाली... 


“तुमकां फूल जेवण वा दाल रायस. फूल जेवणांत दोन चपात्यो, एक गोडझों, शीत, 
दाळ मेळटा. दाल रायसांत फकत दाळ आनी जीत.” 


आमी एकामेकाक पळोवन चिंतूंक पडल्यांव. तॉमासान आपणाक फूल जेवण जायत 
म्हणटना तिचें तोंड फुल्लें. 

Pei मुखारलें “फूल जेवणाक अडयशीं रुपय, दाल रायसाक देडड़ों रुपय 
म्हयन्याचे.” 


.__ तॉमासान आतांय जायत म्हळें, पूण हांव अजाप पावलों. पूण आमकां “म्हयन्याचे 
शंबर रुपय” मात सांगिल्ले. देखून हांगासर आयिल्ल्यांव. 


वल्ली क्वाड्रसाचो वेंचीक कथा जमो 

“आयचे म्हारगायेंत शंबरांत कितें जाता?आमी कांय चालू वर्गाचें तेल, तरकारी 
वापरिनांव.” 


हांवें जायत म्हळें. अशें आमच्या जेवणाची विलेवारी जाली. 


तॉमासाक पयली प्लेट, आनी पयलें जेवण. म्हाका उपरांत प्लेट आनी उपरांत 
जेवण. आमी दोगांय जेवन सांगाता वेताल्यांव. 


एका दिसा अवचीत म्हळ्ळे परीं मुंबय बंद... 


| आमकां रजा नासली.देखून आमी हरशींचे परीं सदांच्या वेळार जेवणाक गेल्यांव. 
' तिचीं काम करचीं भुरगीं आज रजेर घराच आसलीं. भितरल्या कुडांत बसून आसलीं 
' आमकांच पळोवन आसलीं. 


| आज कित्याक गी आमकां दोगांकूय एकाच वेळार आयलें. तॉमासान आपली प्लेट 

घेवन एका कदेलार बसून जेवण सुरू केलें आनी हांवें म्हजी प्लेट घेवन एक घांस 
जीत तोंडाक घालतना कितें पळयतां? कालची दाळ दिसता, बेळडोल्ली... जितली भूक 
लागिल्ली, तितलोच निरासलों. पूण उलोवंक उपाय ना. कांय उलयलों तर, ती परत पुरपुरत 
“तुवें दिवच्या झांबर रुपयांक आनी कितें जाय?' म्हळळ्या भियान ओगोच जेविनासतना 
रावलों. 

तॉमासान जेवण सोंपयलें. तरी हांवें जेविनासतना आसचें भितरल्या कुडांत, बँकांत 
काम करून आसचे तिचे धुवेन पळयलें, आनी भायर येवन “सर तूं कित्याक जेविनाय? 
कांय हाडूं?' विचार केलो. 

“म्हजें पोट कित्याक सारकें ना. भुकूच लागना. देखून म्हाका इतलें पुरो” म्हणून 
प्लेट तिच्या हातीं दिली. तिणें प्लेट घेवन भितर वचून, म्हजे प्लेटीक हुंगून 
पळयतना तिका सत कळ्ळें. आमी हात तोंड धुवन वेतना भितरल्या कुडांत आपले 
आवयचेर धेंकणो घालचे धुवेचीं उतरा म्हज्या कानार पडलीं. 

“तुका कित्याक असलोय आंगालाप? तुका साध्य ना तर, शीदा सांग जेवण दिना 
म्हण. अशें कित्याक झांबर रुपयां खातीर अल्लाहचो शिराप मागून घेताय?” 

तॉमासाक बिलकूल अंदज नाजिल्लो. तरी म्हज्या काळजाक हीं उतरा 
आयकतालीं. 

दुसर्‍या दिसा थावन हांवें हांगासर जेवणाक वेचें रावयलें. 


मे के म 


थोड्या दिसां उपरांत, हांवें तॉमासाक समजयलें हकीकत कितें म्हण. तोय हांसलो.. 
ही मायानगरीची हकीकत. 


एका दनपारां हांव हरशींचे परीं हातगाडयेर विकचे वडापाव खावंक येवजितना, एक 
पोतें घेवन आयिल्ल्या सिंतियाक पळोवन अजाप जालों. सिंतियान आपणा खातीर भुती 
हाडिल्ली. विज्मीत पावलों. एके वाटेन अजाप, आन्येके वाटेन भूक. 


“सर.. बेजार करिनाका.. कित्याक गी.. हांवें आज तुमकां जेवण दिवंक जाय म्हण 






र 
++ +१४०१ ०००५०००००००१० ५ ०५५००५०५५५ ५०५५ ५०००५०५५ 
+4 ५१५०५०५०५० ०५५० ००५ ५००५०९* 


म्हाका भोगलें. देखून हाडलें, दया करून आतां नाका म्हण म्हाका निरास करिनाकात.* 


हांव कितें करचें कळीत नासतना, जायत म्हण ताच्या हातांतलें पोतें घेवन, 
वचून जेवंया म्हण भुती सोडयली. एका डळ्यांत मास, आन्येका डब्ब्यांत 
मासाच्या परमळाक म्हज्या तोंडांतूच शिंपी गळुंक लागली. देखून चपात्यो काडटना, 
पळयतां! दाट चपात्यो, पिटाचो मुदो, चडटाव करपाल्ल्यो भाकरयो... कोण खायत 
जेवण? 

हांवें तें खाण व्हरून कचर्‍या डळ्याक घालून, कोणाकूच कितेंच 
डब्बो पॅक करून पोत्यांत दवरलो. | 

दुसर्‍या दिसा सकाळीं क्लाशीक आयिल्ल्या सिंतियाक पळोवन म्हजे दोळे रागान 
तांबडे केले. तें कितेंच उलोवचे स्थितींत नाशिल्लें. 

“बरें साहित्य रचूंक, एका साहित्यीक बरें वाचप जितलें प्रमूख, बरें चिंतपूय 
तितलेंच गरज. मनिसूय तसोच. बरें खाण खातले मात बरे भलायकेंत जियेवंक झाकतात, 
करपल्ल्यो, भुकटेल्ल्यो भाकर॒यो खावन न्हय. वाग कितलो भुकेल्लो जाल्यारूय, तण 
खायना. हें पयलें समजूंक गरजेचे.” 

कित्याक गी म्हज्या ताळ्यांत आसचो राग, एकेका उतरांत सिंतियाक तोपतालो 
ल दोळ्यांनी देंवचीं दुकां साक्स दितालीं. सिसरीचीं दुकां.. हांवें मतिंतूच 
आठव केलो. 


जै मै मे 


थोडे दीस सरतच म्हाका तॉमासा थावन आयकूंक मेळ्ळें की, सिंतियान दिल्ल्या 

पत्त्याचेर वचून बेळशेल्लें जेवण पळोवन हांव दनपारां सारकें जेविना. देखून आपल्या 

Sl ताणें भाकर्‍यो करून हाडिल्ल्यो.भाकर्‍्यां सवें ताणें आपले हात सयत लासून 
तिल्ले. 


म्हाका हें आयकून ताचेर एके रितीन बिरमतूय दिसली. पूण ताच्याकूय चडीत रितीन 
अजाप भोगलें. हें कोण सिंतिया, कित्याक अशें करता? नाका नाका म्हळ्यारूय ताका 
एक साहित्यीक हव्यासी जावन एक पावटीं समजोवंया, म्हळळीं चिंतनां मतींत आयली. 
त्या दिसा थावन कित्याक गी सिंतियाचेर इल्ली मोवाळाय दाखयली. 


कसलें विपर्यास? हांव तिका कविता शिकयतालों आनी तें म्हाका जिवीत 
शिकयतालें. 


एके सकाळीं क्लास जातच तें म्हजे लागीं उलोवंक आसा म्हण रावलें: 


“सर.. येवच्या हफ्त्यांतल्या सनवारा आमच्या घरांत मारियेची इमाज हाडटात. देखून 
घरांत मागणें आसा. आमी तुमकां आपोवणें दिवंक आश्ञेतांव. तॉमास सराक सयत 
आपोवणें दिलां. तुमी येशात तर तोय येता खंय”. म्हाका अजापज्ञें भोगले. 


“तुजो गांव खंय आसा?” 
“मनोरी आयलँडार... मलाड ओर्लेम उतरून वेतना तुमकां एके ल्हान बोटीचेर 





वल्ली क्वाड्साचो वेंचीक कथा जमो 

| आसा. आनी मनोरी आयलँडार आमचीं सर्व सोयरी, सर पूण दया करून तुमी 
जरूर येयात.” 
सिंतियाक समजूं Ls वरतो अवकास दुसरो ना म्हळळें चिंतप मतींत 
 रिगलें. हांवे जायत पळोवंया म्हळें. 

ज न ज 
तॉमास आनी हांव दोगांय मेळून सिंतियाच्या गांवाक वेची येवजण करून थारयिल्ल्या 
` दिसा तांच्या घरा पावल्यांव. 

कांय पन्नास लोक येदोळूच हाजर आसलो, शेजारचो लोक, सोयरीं मेळून. 
सांजेच्या चारांक मारियेची इमाज हाडली आनी सर्व लोकांनी मागणीं, तेर्स भेटयलो. 
` उपरांत गडदायेचें जेवण. 

तॉमास आनी म्हाका सिंतियान आपले आवय बापायची वळख करून दिली. तें 
म्हालगडें चेड़ं, आनी ताचे फाटलीं दोगां चेडवां आनी निमाणो भाव. आनी सांजेर आमकां 
तें आपल्या पोदोर्नीच्या घरा आपोवन व्हरतां म्हणालें. 

एक गजाल हांवें पारखिल्ली, सिंतियाच्यो भयणी, भाव, आवय, बापूय सर्व इतलीं 
गोरीं, दाटीं मोटी आसलीं. सिंतिया भोवशा पिडेंत आसूं येता म्हळळो दुबाव आयलो. 
सिंतियाच्या बापायचो एक हात नाशिल्लो. एका अपघातांत हें घडलें म्हण सिंतियानूच 
सांगलें. 

सांजेर जेवण जातच, सिंतिया आमकां ताच्या पोदोर्नीच्या घरा आपोवन व्हरून गेलें. 
भोवज्ञा ताचो पोदोर्न आमचे विज्ञीं पयलें सर्व जाणा आसलो. ताणें भोव मोगान आमकां 
स्वागत केलें. कांय पिरायेन पन्नास उतरतीत. जेन्ना सिंतिया आनी तॉमास भायर उलोवन 
आसच्या वेळार, ताचो पोदोर्न म्हाका भितर व्हरून गेलो. 

“पुता... सिंतिया मोगाळ भुरगें... हांवें म्हजेंच भुरगें म्हळळे परीं ताका पोसलां.. 
तुवें काम करच्या लागसार क एक फ्लॅट आसा. तातूंत सिंतिया एकलेंच रावता 
आनी लागल्या इस्कोलांत इंग्लीश शिकयता. म्हाका भोव संतोस भोगता तुमी आमचें 
आपोवणें स्विकार करून आज आयल्यात...” 

“ताच्यो दोगी भयणी काजार जाल्यो.. पूण हें काजार जावंक आयकना.. ताका 
पसंदीचो चेडो येदोळ मेळुंक ना. अशें म्हणटा. आमी दोती रुपार कितेंय दिवंक तयार 
आसांव... हांवें जीव आसतना ताचें काजार जावं म्हळळी मात आज्ञा...” 

तो उलोवनूच वेतालो. पूण म्हाका कांय समजनासलें. 

म्हजे मतींत कसलें गी चिंतप सतायतालें. सिंतिया रूपरूप आपल्या पोदोर्नी परीं 
दिसतालें. तोच बारीक जीव, काळी कात, इतलेंच न्हय, ताचे गोमटी सयत एक धवें ज्ञीब 
आनी तोय सिंतिया परींच दोळ्यांचेर दाट ग्लासाचें ओक्ल घालतालो. 

म्हजी तकली घुंवताली हें सर्व चिंतून... 


सांजेर काळोख जावन येतालो. आमकां फाटीं येवंक आसलें. देखून तॉमास आनी 

हांव फाटीं येवचे वाटेर, तॉमासान म्हाका सांगलें, त्या पोदोर्नीच्या घरा सिंतियाची 
काम करून आसली.... आनी तिचें काजार सिंतियाच्या बापाय सवें करोवंक सिं 
पोदोर्नूच कारण खंय. 

म्हाका कित्याक गी हे सर्व गांच एकामेका घडून येताशों वेगवेगळे अर्थ दिताले. 


आतां... साबार वर्सा पाशार जाल्यांत... 


मै म जः 


बुकाचें उगतावण कारयें बरे रितीन सोंपोवन कांय हफ्ते उतरल्यात. एके सकाळींच 
कोणें गी एक फुलांचो बुको आनी सवें एक कागद धाडलां. येदोळ कोणेंय हे परीं करूंक 
नासलें. देखून हांवूय चिंतूंक शकलों ना ही कसली गजाल म्हळळी. फुलांचो बुके 
भायल्या सालांत दवरून तें कागद घेवन भितर गेलों. 

“शाबासकी पाटोवं, वा उपकार बावडूं कळना, 


तुवें इतल्या वर्सा उपरांत तरी उगडास काडिल्ली गजाल म्हाकाच विज्मीत करता. 
पूण नेणा कोणा खातीर. 

जी चली, जिका तुजे “बंद” काणयेंत प्रमूख पात्र म्हण तुवें पिंतरायलां, तिची मोगाची 
काणी अधुरी कित्याक सोडल्याय, कांय दुसरो भाग काडचे तयारींत पुणी नाय मू? 


बरें, तुका थोझ्ओो संगती कळयतां.... 


तुवें तुजे काणयेंत पिंतरायिल्ले चलयेची काणी, म्हजे व्हडले भयणीचे काणयेक 
ताळ पडटा. जी सदां आपणाक इनफिरियर म्हण समजताली. गरजे भायर आपणाक 
आपल्या भयण्यां समोर कुरूपी म्हण समजताली. पूण आमी सरवानी तिचो इतलो मोग 
केल्लो... केला. पूण जिणयेंत तिणें भोवज्ञा मोग केल्लो एका परक्या शिक्षकाचो. जो कांय 
वीस पंचवीस वर्सा आदीं तिका साहित्य शिकयतालो. 


हांव जाणां, हातूंत त्या शिक्षकाचो कांय गुन्यांव ना. कित्याक म्हळ्यार तो दोळे 
आसुनूय कुड्डो. इतलो तेंप ताणें *समजावचें प्रेतन केल्लें, पूण केन्नाच *समजूंचें' न्हय. 
केल्लें तर, ताचे जिणयेंत येदोळ कोणेंच करिनासलो मोग करचे एकलें ताच्याच संवसारांत 
जियेतालें म्हण कळटें. तीच भयण म्हजी. ताचे पासत दीसरात गुपीत दुकां गळयताले. 
ताच्या हरेका गरजां पासत खंत करताले. 


एक दीस तो आमगेर आयिल्लो. सर्वांक मेळ्ळो. आमकां सर्वाक तो पसंद जाल्लो. 
कांय ते अधुरे मोगाचे काणयेक परिपूर्ण करतलो म्हळळो भरवंसो सर्वाक आमकां 
आसलो. ह्याच भरवंश्यान आमी आमचे भयणीक आपल्या काळजाचे उमाळे व्यक्त करूंक 
प्रेरीत केलें आनी तिणें ते एका ल्हान कागदांत बरोवन ताका दिले. तातूंत इतलेंच बरोवन 
आसलें 'जिणयेंत केदींच मोगार पडूंक ना, आतां तुजे शिवाय म्हाका संवसार दुसरो ना. 
तूंच म्हजो उस्वास, तूंच म्हजें जिवीत. एक अवकास दी. तुजे जिणये पयणाचे वाटेर 


वल्ली क्वाड्साचो वेंचीक कथा जमो 


ळा 






'केदींच बावनाजिल्ल्या फुलांनी सजयतां.' 

आनी त्या येमकुळ्यान दिल्ली जाप 'तूं म्हजें जिवीत तर, हांव मरण स्विकार करतां, 
' तुजेर एका मनशापणाच्या चिंतपान उलयतां तरी, म्हाका तूं खंयचेय नदरेन मनीस म्हण 

भोगना. सत सांगचें तर, तुजे विज्ञीं चिंतनाच म्हाका जिविताचेर कंटाळो येता. बरें हें... तूं 

म्हाका तें कागद बरोवच्या बदलाक कांय वीख घेतें.” 
। संवसारांत कितलें विपर्यास घडटा न्हय? तें भितर इतलें सोबीत आनी तो भितर 
` इतलो कुरूप. पूण संवसारान देखची रीत वेगळी न्हय? 
| हाणेंय तेंच केलें. जें ताणें फरमायिल्लें. आपले जिणयेन समजून शकनासचें 
भोवशा आपलें मरण समजयत म्हळळ्या पिञ्यान वीख घेवन आपलें जिवीत सोंपयलें. 
आनी कित्याक गी म्हाका भोगलें, हें तुका बरोवंकूच जाय. न्हय हें वाचून म्हजी भयण 
जिवंत जातली, बगर तूं एक पावटीं तरी तुजें “बंद” आसचें गिन्यान उगड म्हणूंक. 

तुका, तशेंच तुज्या बुकाक बरें मागतां, 


वाचून आतां हांवें म्हज्या कुड़ाचें दारूच बंद केलें. 

तिदवण= सुदारणी, सुदारणूक ग्रोट्रो कांतराळ, घोल गुफा 


कास = दड. पयडो भोवज्ञा > घडये, कदाचीत 

अनभोग = अनुभव, अणभव आंज भोड़वो = देवदूत 

हव्यास = छंद, आवड, पसंद काकूस = सडास, कुमाव 

वरजी = पावणी, वाद, भासाभास येदोळूच = आदींच, पयलींच 

आन = बापूय, बाप ओपव (ओप.वा)र राजी जा, कबूल जा 
तडवी (तड.वी) = सोंस आयलेवार = आज काल, हालीं, सध्या 
आडव =उणें दवर दोड़टो = दुप्पट, दुपेट 

आंगड = पसरो, दकान विलेवारी = वेवस्था, मांडणी 

त्राण = सकत, शक्ती धेंकणो = धेंगसो, तापसाणी 

अवकास = संद, संधी आंगालाप = लोभ, अधाज्ीपण, आशेचो 
विलेवारी = वेवस्था, मांडणी, मांडावळ साक्स = गवाय, साक्षी 

कोण्णा = कोण जाणा हाचें मोटवें रूप सिसर = मानगें, सुसर 

नडटें = वागणूक अवकास = संद, संधी 

ग्रोट्ठा = कांतराळ, घोल, गुंफा गडद (गड.द) = दबाजीक 





कारयें = कार्य, कार्यावळ 








न 


सछ का सामना 





“बिलकूल सत'.... व्हा! आनी तींच सवालां, तुजे आनी एक कोरोड रुपया मदे.” 


सालभर भरिल्ल्या झांबां वयर प्रेक्षकांच्या ताळयांच्या आवाजा मदेंच 
खंडेलवालान उचारणी केल्ली. हांव घामेल्लों मात न्हय, एके तरेचो अपराधी 
म्हज्या तोंडार आसचो लिपोवंक प्रेतन करतालों. 


एक कोरोड... जिणी सारून सयत जायत्यांक कमोवंक अशक्य जाल्लो ऐवज, 
थोड्याच घडयांनी जोडूंक पावचो अवकास म्हज्या नशिबाच्या दारर उबो आसलो. 


“संवसारांत बरें वायट म्हळ्ळें वेळा काळाचेर आसता. सर्व क्षणीक, जें सासणीक,' 
तें जैत आनी जीख. देखून हरेके स्थितींत म्हाका जिखूंक आसलें. तोच म्हजे जिणयेचो | 
शेवट.” हो संवसार फकत जिखतल्यांक वा जिखिल्ल्यांक मात उगडास दवरता शिवाय | 
सलवल्ल्यांक न्हय. हींच म्हजीं तत्वां जावन आसलीं. 


म्हाका पॉलिग्राफ मिशिनां खोवोवन कांय पन्नास सवालां विचारून जाल्लीं. तातूंतलीं 
कांय एकवीस सवालां भोवज्ञा परत विचारूंक आशिल्लीं. कॅमरा समोर, आनी हांवें 
सतूच उचारूंक आसलें. जें सत म्हज्या पॉलिग्राफ तपासणे वरवीं मिशिनान समजल्लें... 
पारखिल्लें. 


कांय सकाळीं थावन स्टुडियोंत 'सच का सामना" कार्याचें रेकॉर्डींग चालू आसलें. 
म्हजे सवें म्हजी बायल, म्हजी सासू मांय, म्हजी आवय, म्हजो भाव, आनी म्हजे खास 
इ5ट आयिल्ले. म्हजे सवेंच राजीव खंडेलवालाक फूड करून बशिल्ले. म्हजे जायते 
अभिमानी वाचपी लोकां सवें फाटल्यान बशिल्ले. 


भोवज्ञा एक फामाद साहित्यकार जावन कोणेंय इतलें मुखार पावचें पयले पावटीं. 


पयल्या रांवडांत धा लाख, दुसर्‍या रांवडांत पंचवीस लाख येदोळूच जिखून जाल्ले. 
फुडल्या सवालाक सारको जबाब दिलो तर पन्नास लाख तशेंच अखेरेच्या सवालाक 
सारको जबाब दिलो तर एक कोरोड रुपय. 

पूण हांवें दिल्ल्या सवालांत म्हजे सवें बजिल्ल्यांच्या तोंडांत सयत एके तरेचें 
अपराधी चिंतप म्हाका उठून दिसले. 


“भूक” म्हज्या थोड्या भोव फामाद बुकां पैकींतलो एक. कशें समाजांत काम 
नासतना वा काम वगडावन गेल्ले काम सोदूंक प्रेतन करतात म्हळळ्याचेर हांवें बरयिल्लो 
बूक. आनी तें सवाल हेच बुकाक संबंदीत जाल्लें. 

“तुजो एक खास मित्र जेन्ना परगांवांत काम वगडावन आसल्या वेळार, एके 
नोकरी दितले कंपनीक एक रॅफरेन्स व्यक्ती जावन रॅफरेन्स दिवंक विनंती केल्ल्या वेळार, 


है वल्ली क्वाड्साचो वेंचीक कथा जमो 

- तुवें ताका कुमक करच्या बदलाक फाटल्यान ताचीं नकलां करून, ताचे थावन तुज्या 
` पुरस्काराचो दुडू वसूल केल्लोय गी?” म्हळळें सवाल. 
हांवें सतूच उचारूक आसलें. आनी हें बिलकूल सत जावन आसलें. हांव 
` साहित्याक आयिल्लोंच नांव आनी दुडू कमोवंक, म्हाका दुडू जाय आसलो. म्हज्या इइ्टां 
समोर, म्हजी प्रतिष्ठा स्थापीत करूंक. म्हज्यो काणयो हेर भासांच्या लोकां समोर पावोवंक 
म्हाका दुडू जाय आसलो. आनी ही भासावणी केल्लो तो संपादक आतां काम वगडावन 
म्हाका भासायिल्लो दुडू सयत दिनासतना म्हजे लागीं 'कामाचें रॅफरेन्स' मागतालो. हांवें 
हेरां सवें, हेरां परींच त्या संपादकाची नकलां केल्लीं ... हें सांगूंक म्हाका धैर आसा. 
म्हजे सवें बशिल्लीं मात न्हय, लोकांनी सयत चिंतिनाशिल्ले परीं “व्हय” म्हळळो 
जबाब हांवें दिल्लो, खिणाचें मौन... कोणाच्याच तोंडांत एक शब्द ना. एक फामाद 
बरोवप्यान उचारिल्लें प्रमाणीक सत तें जावन आसलें. शेवट सुडाळ आसलो “एक 
कोरोड.. 
ने ने ज॑ 
राजीव खंडेलवाल फुडल्या सवालाक विचारूंक आयतो जाल्लो. 
तुजो “निञकळ जिणी” बूक दोन भासांनी अनुवादीत जाल्लो भोव फामाद बूक. तुका 
सवाल हें “तुज्या काजारी जिणये भायर तुवें हेर बायलां सवें लैंगीक संबंद दवरलाय?” 
हें सवाल आयकून म्हजे सवें आसच्या सर्वांच्या तोंडाचो चारोच बदल्लो. हांवें 
दोळे धांपिल्ले तरी म्हजे मतींत म्हजे बायलेचें, म्हजे सासू मांयचें, म्हजे आवयचें रुपणें 
येतालें. ह्या सवाला थावन पळून धांवुंया म्हळळीं भोगणां येतालीं. पूण 'एक कोरोडा'च्या 
शेवटान म्हाका कुड़ो केल्लो. म्हाका मोनो केल्लो. म्हाका केप्पो केल्लो. हांवें सत 
उचारूंक आसलें. 
कॅमराचो फॉकस एकेकल्यांचेर घुंवून आसलो. म्हजे मतींत भोगणांचीं ल्हारां सयत 
घुंवून आसलीं. 
एक फामाद साहित्यकार आनी सताची फूड. पूण म्हज्या साहित्यीक व्यक्तित्वाक 
नागडे करचें सवाल हें. 
“व्हय” हांवें परत तोच जबाब दिलो. 
आतां मिशिना लागीं कॅमराचो फॉकस गेलो. मिशिनान थोड्याच खिणांनी पाचवो 
दिवो जळयलो. परत म्हजो जबाब 'सत' जावन आसलो. 
लोकांच्या ताळयांचो आवाज परत सालभर आयकून आयलो. पूण त्या आवाजा 
मदें म्हजे सवें बशिल्ल्यांच्या काळजांतलें मौन रुदन म्हज्या कानांनी गाजतालें. पूण हांवें 
म्हजो झोवट पावूंक आसलो. 


अ 


“पन्नास लाख जिखिल्ल्याक तुका उल्लास...” आतां उरलां एक सवाल, तुका 
कोरोड रुपय दिवंक शकचें. पूण तें सवाल विचारचे आदीं एक ल्हान ब्रेक. 


ज ज जै 


ब्रेक जावन फाटीं आयिल्लेंच मुखलें सवाल तयार आसले. 

“तुज्या चाळीस वर्साचे साहित्यीक जिणयेंत तुका जायते पुरस्कार लाभल्यात. पूण 
सांग हातूंतले कितले पुरस्कार तुजे प्रमाणीक (साहित्यीक) योग्यतायेक मेळळ्यात आनी 
कितले तुवें तुज्या लाभाक लोंच खावोवन घेतल्यात?” | 

भोव कठीण सवाल हें. सत सांगचें तर सवाला परस हांवें दिवंक आसचो जबाब 
कठीण. 

हांव मन घट करून बसलों. हांवें सत सांगूंक आसलें. तेन्ना मात हांव म्हज्या 
शेवटाक पावूंक शकतलों आसलों. 

हांव फकत, हांव आनी म्हज्या शेवटा विज्ञीं मात चिंत्तालों. जैतीवंत जावंक हांव 
कितेंच करूंक फाटीं सरचो न्हय. पूण ह्या म्हज्या जैताच्या शेवटाचे वाटेन म्हजे सवें 
आयिल्लीं, जीं म्हजे सवें जिणयेंत सांगात दिल्लीं, सांगात दिवचीं, म्हजे थावन कसले 
बांदपास भोगून आसात, म्हळ्ळें चिंतप एके घडये म्हजे मतींत उदेलें. 

येदोळ म्हणसर म्हज्या साहित्यीक प्रतिभेचेर, म्हजे जाणवायेचेर, म्हज्या गिन्यानाचेर 
अभिमान भोगिल्लीं, भोगचीं सर्वा आज म्हाका खरेपणीं वळखतात. 

हांवें सत उचारिल्लें. कित्याक तेंच सत म्हाका त्या जैताच्या शहोवटक व्हरून 
पावयतलें. पूण ह्या जैताक हांवें दिल्लें वा दिवन आसचें मोल कितलें? 

म्हजे मतींत पयले पावटीं कावजेणी उदेली आनी हांवें जबाब दिलो. 

“हांव क्विट करूंक आठोतां” 















+++ 
प्रेतन = प्रय, यल कुमक = आदार, मजत 
अवकास = संद, संधी चारो = भायलें रूप 
सलवल्लो = हारिल्लो केप्पो = भेरो 
भोवज्ञा = घडये, कदाचीत कावजेणी = भिरांत 





येदोळूच = आदींच, पयलेंच 

ल्हानपणार फिर्गजेच्या व्हडल्या फेस्तांनी येवच्या व्हडल्या पाळण्यांनी बसोवंक 
' व्हरच्या पप्पा लागीं विचारतालीं? “पप्पा, हें घुंवचें पाळणें वयर वेतना आमकां संतोस 
` जाता, पूण सकला देंवतना कित्याक कसली गी भिरांत दिसची?” 


हरशींचे परींच पप्पाची जबाब, “मनीस वयर वेतना, ताका मतीचे दोळे दिसनात. 
पूण देंवतना मात चडटीक पळोवंक शकता.” 


आज म्हजो पप्पा ना. पूण ताच्या जबाबांत आशिल्लें सत जिवें जिवेंच आसा. 


चडणी म्हळ्यार जैत. समाजाचे नदरेन सांगचें तर, सर्व “सहज रितीन जावंक जाय 
आसलें.' जें समाजान थारायिल्ले परीं. म्हळ्यार, भुरगें इस्कोल सोंपतच कॉलेज, कॉलेज 
सोंपयतच काम, काम लागिल्ले परींच गाडी... बंगलो आनी काजार, काजार जाल्ले परींच 
भुरगीं जावंक जाय. आनी हीं भुरगीं परत इस्कोलाक वचूंक जाय... आरो हांगासरूय 
जिणये रितीचें पाळणें घुंवच्या पाळण्या परींच म्हण समाजान थारायलां. हांगासर देंवणी 
म्हळ्यार असहज, म्हणजे? शिकून काम मेळंक ना तर ती देंवणी, काम मेळून काजार 
जावंक ना तर, काजार जावन भुरगीं जावंक नात तर, काजारी भेस मोडलो तर..ह्यो 
सर्व देंवण्यो... मनशाक, मनशापणाक “बरी... खोटीं' म्हळळे प्रकार करूंक समाजान 
थारायिल्ल्यो देंवण्यो. 


मै म म 


“तूं रेणूच्या बर्थडे पार्टीक कित्याक येवंक नाय?” हांवें अपेक्षिल्ले परींच अमोलान 
वाट्सापाचेर मॅसेज धाडिल्ली. 

हांवें आज सकाळींच म्हजें मोबायल चालू केल्लें. चालू केल्लेंच थोड्यो मॅसेजी 
सयत डावनलोड जाल्ल्यो. 

हांव जबाब दितां म्हणटच अमोलाची आन्येक मेसेज आयली. 


„न कॉलेजींत तूं आनी रेणू खूब क्लोस आसल्यात, देखून तूं येशी म्हण चिंतून 
आसलो.” 


अमोल आमच्याच कऑअ बॅचांत आसलो.शाराच्या कॉर्पोरेटराचो पूत देखून दुडवाचो 
रुबाब दाखयतालो. म्हाका केन्नाय तो लागीं नासलो पचो खास जावन आसलो. 
बापायची दिसाक एक गाडी हाडची, हफ्त्याक एका अवा भोंवडावंची ताची पोरणी 
संवय. म्हज्या काजाराक आपयिल्लें तरी येवंक नासलो पूण आयलेवार रेणू थावन म्हजो 
वाट्साप नंबर घेवन म्हजे लागीं संपर्क करतालो. तेय मध्यान रातीक, पोजडे जोक्स 
धाडून दितालो. एक दोन पावटीं ताका वाट्सापाचेर ब्लॉक करूंक चिंतिल्लें आसा. पूण 
ह्या संवसारांत कोणा कोणाक म्हण ब्लॉक करूं? | 


»५५५***५/*५**********************************१***१*११११*******९**१०******* 


आमकां )/84एंत 0%९/८॥०॥ 7?८४८८४/८४ शिकोवचो प्राध्यापक अशुतोषाचें नांव 
आयकतानाच म्हाका एके तरेची चीड येताली. तो डायवोर्सी म्हण आख्खी कॉलेज जाणा 
आसली. देखून ताच्या हरेका उतरांनी, ताच्या हरेका नडट्यांत, ताच्या मौनांत सयत धंयांत 
फातर सोदचे परीं हांव चुकी सोदतालीं. 

एक दोन पावटीं म्हाका समजावचें प्रेतन रेणून केल्लेंय आसा. gs 
/५d2८॥।०। चित्ताय ?कोणाकूय वेगळाचार घेवचो हावेस आसना. वेगळाचार एक अनिवार 
पावल, जें थोड्यांक पाशार करूंक पडटा. कोण हें पाशार करूंक शकता, कोण आपलें 
व्यक्तित्व वगडायता आनी कोण आपल्यांक वगडायतात.” 


तेन्ना हांव विद्यार्थीण जावन आसलीं. रेणू सवें वरजीक करूंक नाका आसलें. 
जिणी म्हळळ्या पाठाक तोंडपाठ करून जियेवचो काळ तो जावन आसलो. पूण जिणयेचें 
प्रॅक्टिकल सुरू जावचे उपरांत न्हय? 


जै जै जैः 
“ही सोसायटी गृहस्तांक... कुटंबादारांक मात शिवाय, एकसुरी जियेतल्यांक' न्हय.” 


सोसायटीची सेक्रेटरी "> आंटीन कितले कठोरायेन सांगिल्लीं उतरां, हे आदीं 
सयत भाड्याचें एक फ्लॅट सोदुंक कितलीशी म्हेनत केल्ली आसा? दिसाक एकेका 
ब्रोकरा सवें गली, मोहाल्ला, कॉलोनी, भोंवाड्टो काडल्यात. आनी कड्टांनी हे सोसायटींत 
एक भाड्याचें फ्लॅट मेळिल्लें. म्हजी मजबूरी समजून एजंटान गरजे परस चडीत भाडें 
विचारिल्लें. पूण मुंबय तसल्या झारांत हे 'संवेदनांक' कोण मोल दिता? 


एकसुरींच जियेतालीं. सकाळीं आपल्या कामाक गेलीं तर सांजेर आयिल्लींच 
रांदप आनी नितळाय म्हण हफ्तो उतरल्लोच कळनासलो. कांय सोसायटीच्या हेर सांद्यांक 
पळोवंक जाय तर येता वेतना लिफ्टांत मात. तरी आंटीन म्हजेर केन्ना दोळे दवरले 
आनी म्हजे विज्ञीं सोसायटीच्या मिटिंगांत चर्चा कळ्ळी ना. 


सोसायटीन एकसुर्‍॒यांक रावूंक आडवारलां म्हण नोटीस बोर्डार चिडकायिल्ल्या 
नोटिसा विज्ञीं वॉचमॅन म्हाका म्हणालो. दुसरे कसलोच उपाय झळकलो ना. देखून 
पा क फोन करून सांगलें. रेणून अमोलाक सांगोवन, अमोलान सोसायटीच्या चॅरमॅनाक 
{ समजयलें कोण जाणा.पूण ते उपरांत म्हाका कुरियन आंटीन उतरांनी न्हय दोळ्यांनी 
पळोवचे रितीन तिचे थंय लिपून आसचो राग झळकतालो. 


जैः के जैः 


मुंबय म्हाका परगांव, आनी म्हज्या मांय गांवांत म्हजीं शिकपी भाव भयणीं आसली: 
हांवें कॉलेजीचें शिकप सोंपोवन म्हज्या इतल्याक काजार जाल्यारूय तवळ तवळ घराक 
पयशे धाडटालीं. घरांत पिरायेस्त आवय बापायन काडिल्ले म्हेनतेचो फळ जावन म्हाका 
बरें शिकप लाभले. देखून आतां म्हज्या म्हयन्याच्या पगारांतलो अर्दो पगार अजून घरा 
धाडच्यांत म्हाका कसलेच त्रास नासले. 


कॉलेजींनी शिकचें शिकप आनी आमच्या घरांनी आमच्या समाजान चिंती... 

नल 


जेयेवची रीत कितली वेगळी न्हय? कॉलेजीचीं विचारीक चिंतनां, तार्कीक विञाय, तात्वीक 
याळ आनी समाजांत शिकप आसुनूय बौद्दीक दिवाळेपण, विचारीक पोकळपण कितलें 
खरें. देखून मोगार पडून भायले जातीच्या चेड्या लागीं काजार जातना तरी आमच्या 
'लागशिल्या थोझ्यांक सोडल्यार आपलीं खास सयरीं म्हजे थावन पयस गेलीं. कांय तांचीं 
भुरगीं हि! प म्हजीच देख घेतीत म्हळळीं भिरांत खंय. म्हजी आवय जिवंत आसतना 
'सांगताली. 


एकाच वर्सांत म्हजी आवय सरतना मरणाक गेल्ल्या वेळार म्हजे आवयच्या मरणा 
प्रस म्हजे परके जातीच्या चेड्या सवें काजारा विज्ञीं जावचे खबरे विशी आयकून दूख 
येतालें. आपलेच घरांत परकी म्हळळीं भोगणां. 


इतलेंच न्हय, म्हज्या भावांनी म्हजेर बदनाम घालो. म्हजी आवय कांय थोडीं वर्सा 
वांचती आसतली. एकादा वेळा म्हजें काजर भायले जातीच्या चेझ़ा लागीं जावंक नासलें 
तर.पूण म्हज्या काजराक आनी म्हजे आवयच्या आवकाक संबंद घडिल्ल्यांच्या चिंतपाची 
बुन्याद फकत काळोख आनी अंधकार शिवाय हेर कितेंच न्हय. 


आवयचें मरण जावन कांय तीन म्हयने उतरूंक नात.म्हज्या कामाक लागून म्हाका 
हेर शारांनी पयण करूंक आसलें. म्हजो पती सयत ४/९५५ € velopment Manager: 
देखून ताकाय झारा भायर वचूंक पडटालें.अशों केन्ना हांव आसतना तो ना. तो आसतना 
हांव नां. आमी काजारी जावनूय एकेकलींच जावन जियेवंक पडटालें. 


थोड्या म्हयन्यांनी म्हाका फोनार म्हज्या पतीन इतलेंच सांगलें “शीत वचून पेज 
जाल्या, चडटीक कितेंच सांगूंक शकना. साध्य तर भोगशी, आमी वेगळाचार घेवंक जाय. ' 
विचित्र म्हळ्यार ते उपरांत म्हज्या पतीन म्हजीं फोनां रिसीव करचीं, म्हज्या इमेलांक जाप 
दिवचीच रावयली. एके वाटेन कामाची जबाबदारी तर, आन्येके वाटेन म्हज्या काजारांत 
उदेल्लें विघ्न म्हाका देदेस्पोर करूंक लागलें. 


म्हाका विचारूंक आसलें, जिणयेंत मरता पर्‍यांत सांगात दितां म्हण भास दिल्ल्यान 
आतां अवचीत अशें अर्दे वाटेर हात सोडून वेचें? हात सोड़ंक घेतिल्लें मेट तरी कसलें? 
विचारूंक आसलें, पूण अवकास नासलो. थोड्या म्हयन्यांनी कळून आयलें की, ताच्याच 
ऑफिसाच्या एका कलीगा सवें दैहीक संबंद दवरिल्ल्या ताका त्या चेडवान ब्लॅकमेल 
करूंक धरतना असच्यो सर्व वाटो धांपिल्ले परीं ताका जालें. 


ह्या वेळार सोयर्‍यांनी जायतो पाठिंबो दिलो.ही कोर्ट केस आमचे लागीं वेळ 
नासलो. येदोळूच देड वर्स सोंपोवन गेल्लें. देखून दोगांनी ए परस्पर समजून 
वेगळाचार घेवंक निर्णय केल्लोच रेणून मदें पडून, आमचो डायवोर्स करयलो. 


कितलें विपर्यास, एका कागदांत दस्कत करून जिणये सांगाती म्हणून भरवंसो 
दिल्ल्यानूच म्हाका आन्येका कागदांक दस्कत करून घड़येन परकी केल्ली. 
ने मै मैः 


येदोळ पर्‍यांत हांव जिणये रितीच्या पाळण्याचे चडणेंत आसलीं. देंवणी अजून सुरू 
जावची आसली. 






व 
#०१०३०००३०७१०१००००००१०००००००००००० 
2४००००००४००००००००००००००००१००००००००००००००००००० 


हांवें वेगळाचार घेतिल्ली खबर जें सुक्या करडाक उजो पेटिल्ले परीं, घडये 
काम करचे कंपनींत विस्तारली. गांवांत, घरांत सयत. 

दिसान दीस हांवें सळावळेंत आसचे एकेकलेच तांच्या मेळांत म्हाका घेवन पार्टीक 
वेचें उणें जाले. आपले इइट म्हण चिंतिल्ल्यांनी म्हजे सवें खोटे नदरेन पळोवंक सुरू 
केलें. एकल्या दोगांनी शीदा उतरांनी सांगून सयत सोडलें. 

“हांव डायवर्सी शिवाय बाजारी बायल न्हय” हांवें सोंसूंक जाय नासतना तोंडार 
सांगून सोडलें. 

ते म्हजे विज्ञीं नाका जाल्लें सांगून गेले. विचारीक बरगलांत आसच्या समाजाक 
सयत तेच सारके दिसले. समाज सोड़ंया, म्हज्या घरांत म्हजे भयणीचें काजार जालें. पूण 
म्हाका आपोवणें आयिल्लें, जें भोवशा संवसारांत कोणाकूय येवचें ना. 

'बाये, तुजो खूब मोग करतां. तूं सयत म्हाका संतोसान जियेवंक आशोताय म्हण 
हांव समजतां. येवच्या हप्त्यांत म्हजें काजार. पूण तूं काजाराक येनाका. तुजे विशी 
येदोळूच गांवार खबर विस्तारल्या, आनी काजारा दिसा सयत कोणाच्याय कानांक तुजे 
विज्ञी खबर पड़ची नाका. देखून बाये, एक उपकार कर, म्हज्या काजाराक येनाका.' 

हीं उतरां आयकूंक, सोंसूंक सकत जाय आसली. सोंसलें शिवाय उपाय नासलो. 


त न ज 





हांव देंवणेचे तयारीन आसलीं. ल्हान भयणीच्या काजाराक वचूंक जालें ना. म्हज्या 
कुटुंबान म्हजे थंय विशाल चिंतप दाखयलें ना. पूण हांवेय मन ल्हान करूंक नाका 
आसलें. काजाराची काणीक हाड़ली आनी सवें एक कागद बरोवंक बसलीं. 


'मोगाळ भयणी, 
पयले सुवातेर तुका तुज्या काजाराक उल्लास पाठयतां. तशेंच तुजे जिणयेंत केत्नाच 
देंवणी येना जावं म्हण मागतां. | 


आज सकाळीं म्हज्या फ्लॅटाचे बाल्कनींत एक पारवो मरून पडिल्लो.आदले पावटीं 
एक पाल मरून पडिल्ली. हांव ह्या मरणांक आनी म्हजे जिणयेक संबंद घडूंक वेचीं ना. 
मरचे आदीं ते पाली लागीं वा त्या पारव्या लागीं कोणेंय “तुका मरण पसंद आसा?” सवाल 
केल्लें तर कितें आज ती पाल आनी पारवो जिवीं आसतीं? 


कसलीं पिज्ञीं सवालां न्हय? 


व्हय. वेगळाचार सयत म्हजी विंचोवण न्हय. सत सांगचें तर आमचे जिणयेंत सर्व 
आमच्यो विंचवण्यो जावन आसनात, थोडे पावटीं थोड्यो संगती आमी विंचूं येतात कोण्णा, 
पूण जायते पावटीं ती एक मांडावळ, वा विधी वा नशिबाचो खेळ. 


हांव देंवणेर आसां. चडणेंत जें कितें समजूंक शकनासलीं आतां समजूंक प्रेतन 
करून आसां. वेगळाचार म्हजी खायस न्हय, वेगळाचार म्हजी आवड न्हय. वेगळाचाराक 
म्हज्या चिंतनान सयत कंटाळटालीं. पूण आतां ती हकीकत देखून फूड करून आसां. 

प्रेतन करून आसां सवालां. वेगळाचार घेतिल्लीं सगळीं बाजारी गी? वेगळाचार 
र सगळीं पोजडीं गी? वेगळाचार घेतिल्लीं सगळीं नैतिकता वगडायिल्लीं गी? 
वे घेतिल्ल्यांक आमच्या समाजांत जियेवचो हक्क ना गी? वेगळाचार तांचो गुन्यांव 
गी? 


एक मनीस “आंकवार' आसतना, “काजारी' जातना “विधवा वा वेगळाचारी' जातना 
क्रितें ताचें व्यक्तित्व... चिंतप... चरित्र बदलता? सोसायटींत एकसुरीं चेडवां जियेनात, 
कित्याक म्हळ्यार काजारी दादल्यांक बास्कळपणाची ताळणी येता देखून? तर तो गुन्यांव 
बायलांचो? 

हो समाज “चडणेचेर' आसच्यांक मात वळखता, 'देंवणेचेर' आसच्यांक जियेवंक 
दिना. जियेवच्यो वाटो बंद करता. वेगळाचार जातच म्हजे समोर दोन वाटो आसल्यो. 
पयली, अस्कत चिंतपाचो पाटलाव करून जीवघात करची वा धैराचो पाटलाव करून 
जियेवची. हांवें कांय अपराध केला म्हण तुका भोगता? आमचें कुटुंब आमची खास 
सोयरी, आमचे इझट सयत चड़टाव जावन आमचे 'चडणेंत सांगात दितात शिवाय 
'देंवणेंत” न्हय. 

तुजे “चडणेच्या' दिसांनी मतीक बेजाराय दिवच्याक बरयिल्लें कागद न्हय. बगर 
तुजे समजणेक विस्तार करूंक कुमक करूंक बरयिल्लें. पप्पा सांगतालो “मनीस चडणेंत 
कुड्डो आसता, देंवणेंत मात दोळे सोड़टा.' म्हाका समजलां. देवणी सयत शाश्वत न्हय. 
देवणी सोंपतच न्हय गी नवी चडणेची सुरवात जावची? 


तुका आनी तुज्या न्हवर्‍याक सर्व बरेंच मागून हें कागद सोंपयतां. 
तुजी बाय. 
नैः जै जैः 
कागद आनी काणीक धाडून आजीक कांय वर्सा सोंपल्यांत. हांव म्हजे मतींत 
माजवून आयिल्ले म्हजे घरची वाट उगडासाक हाडचें प्रेतन करून आसां. 

ह = चडीत, चड लाल भोवज्ञा = घडये, कदाचीत 
आयलेवार = आजकाल, सध्या, हालींच काणीक = भेट, इनाम 


नड़टें = वागणूक विंचोवण = निवड, वेंचणी 
वरजीक = पावणी, भासाभास, चर्चा संगत = गजाल, विज्ञय, महो 
आवक = जीण, जिणी, जिवीत, आयुञ्य खायस = पसंद, आवड 
देदेस्पोर = उचांबळ, वळवळ बेजाराय = दख 
ह पावल, टाल कुमक = आदार, मजत 
ठच = आदीं च, पयलेंच आजीक = आज मेरेन, आज परयांत 
सळावळ = लागसारपण, लागींपण माजव (माज.वा)- नाच्च जा, गायब 
बरगल = दुकळ, दुष्काळ | ु 

“मळबार कितलीं तारां आसात?” म्हळ्ळें सवाल तुका जर कोणेंय केलें म्हण 
चिंतुंया, जर तूं 'एक कोरोड अंयज्ञी लाख सत्तर हजार आनी पावणशीं' म्हळळी जाप 
दिशी... तर तो कितें करीत? वा तो म्हणटलो, “सारके मेजूंक तुका कळना. देखून 
परत मेजून सांग. पूण जेन्ना तूंच ताच्या सवालाक आत्तां दिल्ली जाप दिवच्या बदलाक, 
“म्हाका कळीत नात, तुका कळीत आसा तर म्हाका सांग” अशें म्हणशी तर, तेन्ना तो 
कितें करतो? | 


पयली 'आय. टी.सर्वीस कंपलायन्स ऑडीट' करूंक वेच्या कॅबिनाक आपोवन ही 
जाणवाय दिल्ली गुरुदासाच्या बॉँसान?- जगत किशोर दाबरेन. 


आर्थीक दिवाळी परत्यान येवच्यार आसली. देखून जाता तितलो खर्च उणो करची 
येवजण मॅनेज्मेंटान घाल्ली आसतना, तेगांचें काम दोगांनी, दोगांचें एकल्यान करूंक, ' 
तेच परीं पांच वरांचें काम चार वरांनी करूंक, चार वरांचें तीन वरांनी करूंक कसल्यो | 
वाटो सोदूं येता' म्हळळे विशी आयलेवार कामाक भरती जाल्ल्या गुरुदासान तरबेती 
दिवंकूय आसली. 


जै मै जैः 


बेळगांवचे “सांत बोसत्यांव वाडी' म्हळळे एके भोव दुबळे हळळेंत जल्मून, भोव | 
कङ्टांनी शिकून व्हड जावन, लागशिले हळळेक वचून कंप्यूटर क्लास शिकोवन आसचो | 
गुरुदास, एके बरे कंपनींत काम मेळूंक कांय तेंपा थावन प्रेत करून आसलो तरी ताच्या | 
भाग्याचें दार मुंबयंत उगडिल्लें आयलेवारूच. एका 0/5०८४ लफ कंपनींत काम 
मेळटच उठा उठीं ताका मायानगरी (मुंबय) येवंक पडलें. कांय बारा वर्सा थावन शिकोवन | 
अनभोग आसलो तरी, 0॥/७०॥7८१॥४ घेतले कंपनींत काम करून अनभोग गुरुदासाक | 
नाशिल्लो. काम करून आसले परींच, तीन चार प्रॉजेक्टां मदें तीन म्हयन्यांची 'आय.टी. | 
सर्वीस ऑडिटाची ' तरबेती घेवंक पडली. तरबेती उपरांत ताका आपल्या मिसांवाची वळख | 
करून दिल्ली, ताच्या बॉसान, दाबरेन. | 


कंपनी चडटाव जावन आवटसोर्सिंग काम हेर कंपनी थावन घेताली. चडटाव ' 
जावन बँकां, झारांतल्यो व्हड कंपनी, असलें कंप्यूटरक लगती जाल्लें काम हेर कंपनींक 
कॉन्ट्रेक्टर दिताले. आनी आपली कंपनी असलीं कॉन्ट्रेक्टां घेतालीं तेंच वेगवेगळ्या 
कंपनींनी आपल्या इंजिन्यरांक धाडून आय.टी.सेवा दिताली. 


कंपनीचो वेव्हार साबार रितीचो आसलो.साबार डिपार्टमेंटां आसलीं. 'सेल्स आनी 
मार्केटिंग, 'फायनॅन्स आनी ऑडीट’, आन्येक जावन आसलें 'आय. टी.ग्राहक सर्वीस 
(Information Technology Client Service Delivery Team). चडटाव जावन बँका, 
कंपनींत काम करतल्यांक कंप्यूटर सेवेची सवलताय दिवची आनी तांच्या दिसाळ्या 
कामांक आडखळ करच्या कंप्यूटराच्या समस्स्यांक परिहार दिवचे पासत आसचे ग्राहक 

वा दिवचो विभाग. जेन्ना खंयच्याय ग्राहकांक कंप्यूटराचेर काम करून आसतना कसलेय 
मस्से आयले तर, तेन्ना ह्या सर्वीस डिलेवरी टिमाक कॉल करतच, इंजिन्यर येवन, ह्या 
समस्स्यांचेर जोकतो परिहार दिताले. 


“ग्राहकूच देव? (C४४०० ७ G०4) आसतना, ग्राहकांक जोकत्या वेळार, जोकते 
रितीन सेवा दिली ना तर कांय वर्साचें कॉन्टरेक्ट रह करतीत म्हळळी भिरांत. एकादा वेळार 
कॉन्ट्रेक्ट रद्द केलें तर, हे कंपनीक कामाक लायिल्ल्या साबारांक काम ना. आनी काम 
ना तर हांकां पगार कसो दिवचो? ही सर्व तकली फोडाफोड आमचे कंपनीक सदांची. 
इतलेंच न्हय, थोडे ग्राहक, तांणी दिवच्या दुडवाक प्रतिफळ जावन तांकां लाभची सेवा 
जोकत्या मापान ना' म्हळळीं दुरां दिताले. देखून कंपनीन, तसल्या ग्राहकांक मेळून, 
तांची दुरां आयकून, जोकते रितीन तांकां सेवा उपलब्ध करच्याक घेवंक जाय जाल्ल्या 
मेटां विज्ञीं रिपोर्ट करच्या इराद्यान एक विभाग आसा केल्लो - आय.टी. क्लायंट सर्वीस 
डिलिवरी कंपलायन्स गुरुदास ह्या विभागाचो नवो मॅनेजर. 


आयलेवार कंपनीक आयिल्लें असलेंच दूर मुंबय थावन कांय देडे मैल भायर 
आसचे पुणेंतले एके कंपनीचें.ते कंपनींत कांय आपले कंपनीचे पसतीस जण काम 
करताले. 





नै ने नै 


मुंबय थावन पुणेक कांय तीन वरांची वाट. हॉटेलांत रावपाची विलेवारी केल्ली 
देखून उठा उठीं पयणाची सुरवात करूंक पडली. पुणेचे वाटभर गुरुदासाचे मतींक 
ताच्या बॉसाची, दाबरेची शिकवण नियाळटालो. स्वॉट (५7707) एनेलिसिसा विज्ञीं हरेके 
संगतीक करों स्ट्रेथ (बळ), वीक्नेस (अस्कतकाय), ऑपर्च्युनिटी (संद), थ्रॅट (भिरांत)... 
“ह्या संवसारांत जिखच्या घोड्याक मात मोल. देखून ह्या संवसारांत जियेवची रीत, जिखचो 
घोड़ो जावंक जाय.देखून आमी फूड करचे हरेक संदर्भ जर आपणाच्या, बळाचे खंयचे, 
आपले अस्कतायेचे खंयचे, म्हण पारखूंक जाय. तेच परीं हांच्या परिणामांचेरूय, 'खंयचो 
आपणाक अवकास आनी “खंयच्यांत आमकां भिरांत म्हळळें! अवकास आसचो उपकारूंक 
जाय, आनी भिरांत आसचें आडावंक जाय वा चुकोवंक जाय! 


जिणयेंत केदींच येदोळ म्हणसर गुरुदासान हे विशी बिलकूल चिंतिल्लें ना. आतां 
ताका समजता, दाबरे तसले मनीस कड़ी, इतले वेगीं उंचायेक पावतात म्हण. 


कांय पांच फूट दोन इंच लांबायेच्या दाबरेचें व्यक्तित्व विचित्र. ताचीं जिणये तत्वां 
विचित्र. पयले पावटीं जेन्ना ताच्या कॅबिनांत एका मिटिंगाक गेल्ल्या गुरुदासाक पळोवंक 
मेळिल्लें. दाबरेन ऑफीस बॉयक आपोवन दोन च्या हाडूंक सांगली. आनी थोड्या वेळान 
आयिल्लो ऑफीस बॉय, एक कोप गुरुदासाक दिवन आन्येक कोप दाबरे समोर दितना, 
भोवज्ञा हात कांपून इल्ली च्या शिंपयली. तेच घडये, राखून आसलो म्हळळे परीं दाबरेन 
तें कोप घेवन बगलेचे वणटीक मारतना कोप फुट्न जाल्ल्या आवाजाक गुरुदासा सवें तो 
ऑफीस बॉय सयत कांपलो. असो कांय थोड्यो घडयो मिटा खांबो जाल्ल्या ऑफीस बॉयक 
दाबरेन धेंकणे घाले. “कित्याक रावलोय? तुका कांय सांगलें हांवें? तुजें काम तुवें केलें 

म्हजें हांवें, आतां तूं वच..” आनी तो बावडो गेलोच. 


“फक्स... म्हाका अशिस्त पसंद ना...” दाबरेचो ताळो अजून रागान कांपतालो 
ताचे करणेंत म्हाका कसलोच पस्तावो नासलो. 


0. पुणेची वाट मुखार गेल्ले परींच ताचीं चिंतनां फाटीं फाटीं वेतालीं. 
तो पावटीं दाबरेच्या कॅबिनाक इंटर्व्यूक आयिल्ले वेळार? 


“तुका ह्या कुडांत पयलें पळोवंक कितें मेळळें?” 






»********************* 


गुरुदासाच्या मौन जबाबाक मोडून, दाबरेन सवाल केल्लें. “म्हजे फाटले 
आसची तस्वीर पळोवंक नाय?” 

तेन्नाच गुरुदासान गोमटी न न दाबरेच्या कदेला फाटले वणटीचेर आसल्या 
पायनेलाचेर दिइट घाली. एक वाग एके व्हडले गायच्या गळ्याक चाबून धरून आसचें 
तें पायनेल!!' | 

मुखारून ताणें सांगलें “म्हळ्यार तुजी मत तुजे तकले सवें ना, तुजें ध्यान खंय 
गी आसा.” 

अपराधी भोगणां गुरुदासाच्या तोंडार उठून दिसतालीं. | 

“हाचें मतलब? गायो जियेतात कोणें आपणाक येवन खावंक जाय म्हण. आनी | 
तेच वाग जियेतात हेरांक खावंक.मतलब भोव सोपें. जो धांवता, तो जिकता, जो रावता... 
तो सोंपता.” 

पयणा सवें गुरुदासाचीं चिंतनांय धांवतालीं. 


कांय आदल्या हफ्त्यांत गुरुदासाक हें 'ऑडीट' करच्याक धाडूंक आपयिल्ल्या | 
वेळार, एकलो तरणाटो इंटर्व्यूवाक आयिल्लो. ताकाय दाबरेन तेंच सवाल विचारिल्लें. 
“तुका ह्या कुडांत पयलें पळोवंक कितें मेळ्ळें?” | 

आनी ताची जाप आसली? “तुमच्या कदेला फाटल्यान आसचे वणटीचेर हुमकळचें | 
पायनेल” | 


दाबरेन जबाब दिलो? “तर तुका कामाच्याकूय चड हेर संगतींचेर ध्यान आसा म्हण 
जालें” 


कितें जाल्यारूय, करों केल्यारूय, दाबरेचें जिणये तत्व एकूच? “एकूच हांवें 
जियेवंक जाय वा हेरांनी मरूंक जाय.' विचित्र तत्व.बळ आसल्याचें बळगें. 


वाट मुखार गेल्ले परींच गुरुदासाचे मतींत परत परत दाबरेचीं उतरांच यादींत 
येतालीं 


“आमचें जैत हेरांच्यो चुकी मेजच्यांत आसात. देखून केदींच हेरांक, आमचे 





वल्ली कवाड्साचो वेंचीक कथा जमो 

मुखार तकली उबारूंक अवकास दिनाका. आमकां जैतीवंत जावंक थोडीं सुत्रां आसात. 
` तातूंत पयलें, केदींच हेरांच्या भावनांक मोल दिनाका. सिंतिमेंतांक बंडवाळ करूंक शीक. 
' उगडास दवर - जो रावता, तो सोंपता. जो धांवता, तो जिखता.” 


| ए.सी.च्या थंड वार्‍याचें कार पुणे तेवश्ञीन वेतालें एक्सप्रेस हायवेचेर, एकेके 

` गाडयांक फाटीं घालून मुखार धांवतालें... तेच परीं गुरुदासाचीं चिंतनां लेगून. 

| हें तुजें पयलें 'ऑडीट'. तीन दिसां खातीर तुका ते कंपनीक वचून पयलें दूर 

` दिल्ल्या ग्राहकाक मेळूंक आसा. दूर एक संदर्भ... अवकास मात. थंय काम करतल्या 

 पसतीस जणांक मेळेंक आसा. तांच्या कामाची रीत तांचे थावन समजूंक आसा. उपरांत 

हरेकल्यान दिवचे सेवेचेर ऑडीट करूंक आसा. तातूंत उणेपण सोदूंक आसा. ग्राहकांच्या 
ह नीब दिवन उण्यांत उणें सात आठ जणांक तरी उणें करूंक शिफारस दिवंक आसा. 

तुजो पयलो रिपोर्ट बरो जातलो म्हळळ्या भरवंश्यान हें मिसांव तुका दिता.” 


हीं उतरां सांगतना, दाबरेन सात आठ जणांक उणें करचें म्हळळे दांबून सांगिल्लीं 
उतरां गुरुदासाच्या गमनाक गेल्लें. 

गुरुदासाक कामांत आळसाय ना. भिरांत ना. पूण हें “ऑडिटाचें' काम पयले पावटीं 
करचें ताणें. देखून मतींत भरशिल्लीं भोगणां आसली. 

गुरुदासाक खरेंच भोगले, आपणाक उतरणेची गरज आसा. कित्याक म्हळ्यार 
समाज वेगवेगळ्या वर्गा 

च्या दोर्‍यांनी फुटला, तुटला आसतना, ह्या वर्गा मदें परत फुटोवंक मात न्हय, ताचे 
थावन कसो फायदो जोडचो म्हळळी मनोगत रुतां करूंक जाय तर, खरेंच जावन मतींत 
एके रितीची उतरण गरजेची. 


अशें, कशेंय आपलें कार हळटार.. पुणें पावलें... आनी झारांतल्या एका फायव 
स्टार हॉटेला कडे वेतालें. 







के जै मैः 


सर्वीस डिलिवरी टिमाचे मतींत आसचें एक सत जावन आसलें? '॥ ८४० 
doing a thankless job. Sales Team कस्टमरांक जायतीं आश्वासनां दितात. पूण सर्वीस 
डिलिवरीन तीं पाळूंक आसलीं आसतना, हीं उतरां कांय आथवीं म्हण भोगनात. ग्राहकूय 
थोडे पावटीं विचित्र रितीन आपलें नडटें व्यक्त करताले. तीन चार म्हयन्याक एक पावटीं 
सर्वीस डिलिवरी टिमाचेर दुरां कंपनीक बरोवन धाडटाले. आनी हीं सर्व दुरां शीदा दाबरेक 
येतालीं. उपरांत दाबरेन आपल्या पंगडाच्या सांद्यांक त्या गिरायकांचे कंपनीक धाडून, 
सर्वीस कंपलायन्स ऑडीट करोवन, सेवेच्या सुदारपाक आसचे अवकास सोदून दितालो. 
अशें ग्राहक सेवा दितल्या पंगडाक तवळ तवळ दाग मेळटाले. 


दुसर्‍या दिसा सकाळीं दाबरेचीं उतरां मतींत परत याद करून, गुरुदास आपले 
मती भितर चिंतूंक लागलो. “आपणान बिलकूल सिंतिमेंताळ जाय नये. काळजांत चिंतचें 


सांकव 

रावोवंक जाय. फकत मनान चिंतूंक जाय आनी कसलीच दाक्षेण करची न्हय.” य 
मतींत हें चिंतप दृढ केल्लें. 


पयलें ग्राहकाक मेळून तांचीं दुरां आयकून जातच ग्राहक सेवा विभागाच्यांक मेळूं 
आसलें. येदोळूच पंगडाक खबर आसली. मुंबय ऑफिसा थावन सर्वीस कंप 
ऑडिटाच्या इराद्यान कोण गी आयला म्हण. पूण कोणाचेय मतींत दाबरेच्या “एका मारां 
दोन सुकणीं' लगाड काडच्या इराद्याचेर कोणाकूच दुबाव नाशिल्लो. 


पसतीस जणां पैकीं पंदरा जणां दिसाक काम करतालीं आनी बाकीचे 
आठ वरांचेर झूटीर आसलीं आसतना, सर्वाक एकूच पावटीं मेळुंक साध्य नासलें. 
एकेकल्याक मेळचें प्लॅन तयार केलें. 


पयलें सर्वीस डॅस्काच्या सुपर्वायजरा सवें मिटींग आसा केल्लें. मिटिंगाक येतना, 
सर्व जणांचे हाजिरीचो रिपोर्ट, सदांय येवच्या गिरायकांच्या कॉलांचो रिपोर्ट 
मागिल्लो: 


सुमार वेळ ते रिपोर्ट पळोवन गुरुदासान सुरवात केली? 


“म्हयन्याक असल्यो चाळीस आनी स केसी आसात. कोण उज्ञरंं कामाक 
वा वेळाच्याकूय पयलें काम सोंपोवन गेला, म्हळ्यार दिसाक दोन असले केसी.” कित्याक| 
म्हण विचारू येता? 


सवाल आयकून चेडूं घुसपडलें. कितें सांगूं म्हण कळनासतना फकत दोळे सोडून 
पळय लागलें. 


“तू सर्वीस डॅस्क सुपर्वायजर ने?” 
“व्हय सर” 
“म्हाका जाप जाय, कित्याक अशें घडटा” 


“सर थोडे पावटीं वेळार बस्सां येनात, देखून थोडीं चलून येतात, थोडीं चार मैलां, 
आनी कोण पांच मैलां चलून येतात. देखून थोडे पावटीं लॅट जातात.” 


परत सुमार वेळ मौन, गुरुदास रिपोर्ट वाच्च्यांत मग्न आसलो. 


“म्हयन्याक चडुणें साडे चारशीं ग्राहक सेवेचे कॉल्स येतात. म्हयन्याक साडे 
चारीं म्हळ्यार दिसाक पंदर... तुमचे लागीं पंदरा इंजिन्यर आसात, तर दिसाक एक 
कॉल एकल्या इंजिन्यराक, अशें म्हळ्यार हांगासर फकत दोन इंजिन्यर मात पुरो.. हे विशीं 
तुजो अभिप्राय किते?” 


आतां चेडूं पुरतें घामेलें. “सर. तशें न्हय सर... इंजिन्यरांक हेर कामूय आसता. 
थोडे पावटीं ग्राहक सेवेचे कॉल नासतना सयत ग्राहक इंजिन्यराक आपोवन काम दितात. 
आनी आमकां इनकार करूंक जायना.” 


वल्ली क्वाड्साचो वेंचीक कथा जमो 

******** 


| “ग्राहकांक तुमी जोकत्या वेळार सेवा बरे रितीन दिल्या?” ग्राहक तृप्तेच्या सर्वेचो 
` रिपोर्ट (Client Satisfaction Survey) पळोवन गुरुदासान सवाल केलें. 


दित्य जरः? 
“तर ग्राहकान तुमचे सेवेक धांत तीन मार्क दिल्यात कित्याक?” 


******** 


“म्हाका जाप जाय.. तुमीं दिवची सेवा बरी आसली तर ग्राहकान कित्याक दूर दिलां 
तुमचे विरोध?” 


चेडवाच्या तोंडाचो चारो बदल्लो पळोवन गुरुदासान विशय बदलूंक सवाल 
केलें. 

“तुजें काजार जालां?” 

“व्हय सर, म्हाका पांच म्हयन्याचें एक भुरगेंय आसा” 

“बरें... तूं आतां वच... आनी दुसर्‍यांक धाड” 

चेडूं कसलींच भोगणां नासले भाशेन उठून गेलें. 

#१ 
सुमार वेळा उपरांत... 
इंजिन्यरांचो सुपर्वायजर आपलो रिपोर्ट घेवन आयलो. 


गुरुदासान परत दाबरेचीं उतरां मतींत यादीक हाडलीं. आपलें मिसांव खंयच्याच 
हालतेर जिखूंक आसलें गुरुदासाक. कितलेंय मोल दिवन. जिखचो घोड़ो जावंक आसलें 
गुरुदासाक. 


सुमार वेळ रिपोर्ट पळोवन गुरुदास विचारी लागलो. 


“म्हयन्याक 'चड्णें ग्राहक सेवेचे साडे चारशीं कॉल्स येतात. तातूंत फकत तीन 
टक्के कॉल पांच मिनटांनी परिहार जातात. सतरा टक्के कॉल पंदरा मिनटांनी परिहार जातात 
पसतीस टक्के कॉल दोन वरां भितर परिहार जातात. बाकीच्या पंदरा टक्के कॉलांक कित्याक 
पांच वणां लागतात?” 


“सर तांकां थोडीं कारणां आसतात... कंप्युटराचे पार्टस पाड जाल्यात.ते ट्रबल शूट 
करूंक, ते रिप्लेस करूंक, वेळ लागता देखून घळाय जाता” 


“पूण चार वरांचे कॉल तीन वरांनी कित्याक जाय नात? तीन वरांचीं कामां दोन 
वरांनी कित्याक जाय नात? दोनांचें एकांत आनी एक वराचें काम अर्दा मिनटांनी कित्याक 


सांकव 
जाय नात, म्हण तुवें लेख केलांय?” 
“ना.. सर..” तो पुरतो घुसपडून जाप दी लागलो. 


“कित्या? इतलेंच न्हय.आमचे इंजिन्यय कामाक सयत वेळार येनात म्हण 
कळीत जालां.” गुरुदासान ताच्या दोळ्यांचेर दोळे मेळोवन क्रूर सवाल केलें. 


“सर, थोडे पावटीं थोडे इंजिन्यर वेळ करून येतात वा वेगीं वेतात. देखून 
कॉल हेरां ऐटेंड करतात देखून इल्ली घळाय जाता.” 


“कित्याक वेळ करून येतात?” 


“सर... पुणेंत मुंबय परीं ट्रेनां नात. बस्सांनी चड गर्दी आनी थोड्यांक दोदोन 
बदलूंक पडटात. आनी चडटावांक मेळचो पाग भोव उणो. देखून तीं चलून येतात.... 
थोडीं दनपारां जेवणाची भुती हाडिनात. देखून सांजेर इल्लें वेगीं वेतात. पूण सर्व 
सोंपोवन.” ताच्या ताळ्यांत खालतेपण आसले. 


“कोण उशरां येतात, आनी कोण वेगीं वेतात पळय, तांचीं सर्वांची नांवां 
जाय... कळळें तुका?” गुरुदासान दाक्षेण नासतना सांगले च. 


“जायत सर..” 
“केन्ना दिताय?म्हाका आज सांजे भितर दी... तुवें आता वचूं येता.” 
“जायत सर” म्हणून तो गेलो. 


तो गेल्ले उपरांत एक घडी गुरुदासाक आपणानूय बेकारी सारिल्ले दीस उगडासाक 
आयले. पूण तो तरी कितें करतलो? ही पयली परिक्षा. हें पयलें मिसांव. देखून मिसांव 
पोंताक पावुंकूच जाय. 





दोन दीस सोंपले.. 


राती दाबरेन गुरुदासाक कॉल करून 'ऑडिटाचें काम करें चलता?” म्हळ्ळो 
विचार केलो. 


गुरुदासान आपणान केल्ल्या कामांची मोटवी वरदी दाबरेक दितच दाबरेन परत 
शिकवण दिली. “हें सर्व तुज्या रिपोर्टर तुवें बरेवंक जाय... फाल्यां गरज पडली तर 
हॉटेलांत बसून, -रिपोर्ट तयार कर. उगडास दवर तुज्या रिपोर्टाचेर तुजें प्रमोशन आधारून 
आसा. तुका वेगींच सिनीयर मॅनेजर जावंक आसा तर, तुवें कंपनीक उरोवणी करून 
दाखोवंक इंजिन्यर जाय... जितल्या जणांक तूं कंपनींत उणें करताय, तितलो खर्च उरयताय. 
जितलो खर्च उणो, तितलो मुनाफो कंपनीक उरता, आनी तितलेंच आमकां वयर वचूं येता.. 
समजलें मू?” 

“व्हय सर” गुरुदासान जाप दितच दाबरेन फोन बंद केलें. 


वल्ली कवाड्साचो वेंचीक कथा जमो 


£ 





सकाळीं इल्लो वेळ करून उठलो... वरां कांय णव जातीत कोण्णा. एकसुरो हॉटलांत 
बसून आसतना ताचे मतींत नाना रितीचीं चिंतनां पाशार जावंक लागलीं. 
ताणें रिपोर्ट करूंक आसलो.. रिपोर्टात कितेंय चड़णें जाल्यार दाबरे आपणाक 
सांबाळटलो म्हळळो भरवंसो ताका आसलो. दनपारां तिनांक ताच्या हॉटेलाक कार येता 
आनी उपरांत फाटीं मुंबय वचूंक आसलें. देखून उपरांत रिपोर्ट तयार करूंक वेळ मेळना 
म्हण गुरुदास जाणा आसलो. देखून रिपोर्ट तयार करूंक बसलो. 


ताणें आपले डायरीचेर सर्व नोट केल्लें. तशेंच ताचे लागीं सर्व गरजेचे रिपोर्ट 
आसले. देखून पयलो रिपोर्ट चड़णें तयार केलो. 


उपरांत इल्लो वेळ पाशार करूंक आपलीं वस्तरां बॅगांत भरून बाल्कनीचेर रावून 
सकला रस्त्याचेर दिइट घालूंक लागलो. 

सकला साबार रितीचे मनीस पाशार जाताले. कोण चलून वेतात, कोण सायकलांनी, 
कोण रिक्षांनी, कोण कारांनी, कोण बायकांनी, कोण चलून. 


चलून वेतल्यांक सायकलाचे ओवर्टेक करताले. सायकलांक रिक्षा ओवर्टेक 
करतालीं. रिक्षांक बायकां ओवर्टेक करतलीं. बायकांक कारां ओवर्टेक करतालीं. ल्हान 
कारांक व्हड काणां ओवर्टेक करतालीं. 


फुटपाथीचेर लोक चलतालो. कोण काच न्हेसून, कोण साद्या न्हेसपाचेर, आनी 
कोण सुटार, बुटार... 

गुरुदास बाल्कनींतलो फाटीं कुडाक वचून परत तो रिपोर्ट वाची लागलो.. 

मतींत कितें गी चिंतप आयले... 

ताणें तो रिपोर्ट पिंजलो आनी परत एक रिपोर्ट बरोवंक बसलों. पूण ताचे मतीक 
समाधान जालें ना. देखून तोय रिपोर्ट पिंजलो आनी वचून सुस्त न्हिदलो. 


थोड्या वेळा उपरांत उठून, न्हेसलो आनी आपलें बॅग घेवन सकला आयलो. 
थारयिल्ल्या वेळार गाडी आयली आसतना, तो कसोय मुंबय पावलो. पयणाची पुरासण 
आजिल्ल्यान रातीं वेगींच न्हिदूंक गेलो. 


जै म नैः 


दाबरेक आपलो रिपोर्ट दिलो. भोव आतुरायेन रावून आशिल्ल्या दाबरेन गुरुदासाचो 
रिपोर्ट वाचलो. तातूंत दाबरेच्या आदेशा खाल गुरुदासान आठ जणांक कामांतलें काड़ूं 
येता म्हळळी शिफारस केल्ली. 


आनी तातूंत दोगांय सुपर्वायजरांक कामांतलो काडूंक सुचयिल्लें. कत्याक म्हळ्यार, 
सुपर्वायजरांक पाग चड आसलो आनी ह्या कामाक उणो पाग मेळच्यांक नेमल्यार, तांकांय 
एके रितीचें उत्तेजन मेळटलें मात न्हय, कंपनीचो मुनाफोय चडटलो. 


रिपोर्ट पळोवन दाबरेक भारी संतोस जाल्लो. 


Kk कोंकणगार प्रकाशन वा 








या 


आतां गुरुदास दाबरेच्या कॅबिना भायर आयलो. ताका अजाप. थंयसर ताचे 
सर्विस डेस्क सुपर्वायजर आपल्या हातांत आपल्या पिडेस्त भुरग्याक घेवन रडकुरे 
गुरुदासाक पळयतालें. 

ताचे फाटल्यान इंजिन्यरांचो सुपर्वायजर, आपल्या कांपच्या पिडेस्त बापायचो 
धरून उबो आसलो. गुरुदासाक पळयतच दोगांनी आपले हात जोडले आनी 
दोळ्यांनी कितें गी सांगूंक आडठोवंच्या तांच्या दोळ्यांनी दोळे मेळोवंक शकलो ना. 
आपल्या दोळ्यांक धांपी लागलो. इल्ल्या वेळान ताणें दोळे सोडटना, ताचे समोर 
नाशिल्लीं. कितेंच नाशिल्लें. बगर काळोख मात. 

घडयेन गुरुदासाक भोगलें आपणान एक सपन पळयलें म्हण. | 

उपरांत कशों कशों प्रेतन केल्यारूय ताच्या दोळ्यांक न्हीद पडलीच ना. | 

मुखामुखीं भेटेंत उलोवंक नाशिल्लीं उतरां, सपनांत येवन उलोवन गेलीं तीं. आर्न 
गुरुदासान सयत केदींच चिंतूंक नाशिल्ल्यो संगती ताणें सपनांत पळयल्यो, विचित्र...! ही 
मतूय विचित्र...!! | 

भक | 


सकाळीं दफ्तराक पावलो. दाबरे अजून येवंक नाज़िल्लो. देखून गुरुदास नवोच' 
रिपोर्ट करूंक बसलो. | 


रिपोर्ट तयार करून, एका एन्वलपांत घालून बंद केलें आनी त्या ऐन्वलपाचेर ' आय! 
यू सर्वीस कंपलायन्स रिपोर्ट' म्हण बरोवन दाबरेच्या मेजाचेर दवरून भायर 
र | 


` थोड्या वेळान आयिल्लो दाबरे हरशींचे परीं आपल्या कॅबिनाक गेलो. आपलो 
कंप्युटर चालू करून मेजार आसचो रिपोर्ट भोव अत्रेगान वाचूंक बसलो. : | 
बरोवन आसलें. 


“सर... हांवें प्रेतन केलें... खूब प्रेतन केलें... 
वाग जावंक! 


देखून म्हजे समोर आयिल्ल्या सर्वांक गायेचे नदरेंतूच पळयलें. म्हाका उं 
पावूंक जाय... खंयच्याय हालतेर.. कसलेंय मोल दिवन. 


देखून हांवें जायतें चिंतलें.. फाटल्या तीन दिसांनी..भोवज्ञा म्हज्या येदोळचे 
जिणयेच्या तीस वर्सांनी चिंतिनाशिल्लें सर्व! 


हांव विसरलों.. वागाचें मुखडो तोंडार घाल्ले फाटलो तशेंच गायेच्या रुपा भितरलो 
एकाच वर्गाचो.. एकाच लेखाचो. 


तरी हांव हीं सतां विसरलों... हांवें जैताचीं मेटां चडचे विज्ञीं चिंतलें. 
हेरांच्या पोटाक मारून म्हजें पोट कशें चड भरचे विज्ञीं चिंतलें... ह्या चिंतनांनी हांव 





वल्ली क्वाड्साचो वेंचीक कथा जमो 


| 


हि सयत... पूण जेन्ना म्हजे भितरलो म्हाका भेटून म्हजेर फिर्याद मांडटना, ताका 
दिवंक म्हजे लागीं जापी नासल्यो... म्हज्या कामाचें जैत जर हेरांची कामां काडच्यांत 
आसात तर. हांव अर्दे भाकरेंत संतोस सोदूंत प्रेतन करतां. कित्याक जांकां हांव कामांतलो 
_काड़ंक गेल्लों, तांचे लागीं ते अर्दे भाकरेची सयत गत ना. पिडेक वखद हाडूंक गत ना. 
सारके न्हेसूंक गत ना... आपल्या भुरग्यांक सारकें खाण दिवची गत ना. म्हजे निमतीं 
'कोणाच्याय पोटाक मार पडचो नाका. म्हज्या जाग्यार तुका जायते मेळटले. 


देखून म्हज्या रिपोर्टात म्हजी शिफारस हीच. फकत एकल्याक कामांतलो काडूंक 
जाय... आनी तो हांवूच. 


कित्याक म्हळ्यार होच म्हजो राजिनामो. 





तुमचे थंय खालतो, 
गुरुदास 


‘Emotional /0०/?../4४०/ ' वर्दी वाचून रागान खुबळल्ल्या दाबरेन ऑफिस बॉयक 
आपोवन गुरुदासाक कॅबिनाक आपोवंक धाडलो. 


पूण गुरुदास येदोळूच आपली वाट धरून गेल्लो. 


आयलेवार = आजकाल, सध्या, हालीं 
तरबेती = तरबेज, आकारणी, प्रशिक्षण 
हळ्ळी = गांव, ग्राम 
प्रेतन = प्रय, यल 
अनभोग = अनुभव, अणभव 
चडटाव = चड़ करून 
लगती = संबंदीत, लागू 
(तो) समस्सो = (ती) समस्या 
= कागाळ, तक्रार, फिर्‍याद 
= पावल 


आसा कर = अस्तित्वांत हाड 
विलेवारी = वेवस्था, मांडावळ, मांडणी 
अवकास = संद, संधी 

भोवज्ञा = घडये, कदाचीत 

धेंकणो = धेंगसो, तापसाणी 

पायनेल = framed portrait 


संगत = गजाल, मुद्दो, विशय 
बंडवाळ = भांडवल, /५९५/ 
मिसांव = कार्य, काम, मिशन 
गमन = ध्यान, लक्ष 

रूतां = ज्ञार्ती पावय 

हळट = हळू, ल्हवू 

नडटें = वागणूक 

सिंतिमेंताळ = भावनात्मक, भावपूर्ण 
दाक्षेण = लज 

येदोळच = आदींच, पयलेंच 

चारो = भायलें रूप 

घळाय = कळाव, उज्ीर 

वरदी = अहवाल, खबर 

उरोवणी = बचत, ४4५/९5 

कोण्णा = “कोण जाणा” हाचें मोटवें रूप 





बह 










फांत्याचा साडे पांचांक येवंक आसचें विमान आज हर्शोचाकी देड वोर तडव 
अपणाचा सयरणाची परिक्षा करून अखरेक तरयी चिकागोचा विमान स्थळार 
असलोच अत्रेग भोवज्ञा अजीक चडुणें पांच वरसांधीं म्हाका आसल्लो, तवळ म्हजी 
होकाल बायल पयलेपावटीं इंडियाथावन अमेरिकाक आयिल्ली. 


अमेरिकांतच व्हड जावन, अमेरिकांतच शिकोन, अमेरिकांतच काम कर्न 
म्हाका म्हज्या सर्व इसटांनी काजर जांवचें चेडूं इंडियाचेंच आसोंक जाय म्हळ्ळी 
दिल्ली. इंडियांत आसचा एका पयसिल्या मावशेचा मोर्नाधीं तिचा वळकेचा 
म्हजी सयरीक कसलीच घळाय नासताना निघंट जाल्लिच्च हांव चाळीस दिसांचा 
गांवाक गेल्लों. काजर जावन हनिमूनाक अख्खो इंडिया भंवोन पाटी आयलों. म्हज्या 
मौशेक जाल्ल्या संतोसाक आनी अभिमानाक सांगोन फायदो ना. सगळ्या गांवार म्हजीच 
चरच्या, म्हज्या शिकपाची, म्हज्या सुरुपायेची, म्हज्या शेगुणांची, म्हज्य्या नेस्पाची, म्हज्या 
चालिची चरच्या. गांवांत मौड़ोक म्हजेथावन इतलो गौरव? | 


काजर जावन दोन मयन्यां भितर म्हज्या बायलेक अमेरिकाक वर्ची भास दीवन हांव 
पार्टी परताल्लों. सगळे म्हजे ईञ्ट म्हजेर संतोसले. 'सादें चेडूं, माणसुगेचें चेडूं तुका 
लाभल्लें तुजें नशीब? अशें उलवन म्हाका पुसलायताले. हांव्य फूलल्लों जों वारयार | 
फुग्गो फुल्ता तं. | 


दोन मयने म्हळ्ळेकडे साडे तीन मयने जाले आनी कशेोंय म्हाका म्हज्या बायलेक 
अमेरिकाक हाडवंक जालें. म्हज्या मौशेक गांवांत तकली उकलन जियेवंकयी. | 


> म 


आज 'म्हज्या बायलेची आवय येवंक” म्हळ्यार सारके जायत कोण्णा, कित्याक | 
म्हळ्यार आतां तिका “मांय” म्हण आपयिल्लो फकत्त सब्ध अपलें असतित्व होगडांवचार 
आसल्लो. एकाच मयन्याचें जर्त हावे पाळंक आसल्लें, हेर कसलोच निरवोग नासतां 
हांवें ओपवाजय पडल्लें देखून सकाळिंचा हिंवेक सोसून हांव घंटेभर राकोन आसल्लों. 
एकक्वायरी कोंटरांत ह्याविशीं नख्खो विवर लाभोंक नातल्लो तरयी घळाय जरूर आसा 


म्हण सांगल्लें तरयी हांव मात्र वेगिंच पावल्लों. 


देड वोरां तडव कर्न कडोंय पावल्लें विमानान म्हज्या मतीक पांच-स वरसां पाठीं 
धांवडावन जाल्लें 


नवें काजर जाल्ली नवी व्हकाल येंवचार आसा म्हण हावेंय नवें घर घेतल्लें घर्चो 
अरधें खर्च हावें जोडल्लो तर अरधें म्हज्या कंपेनीन वाडिशिवाय रिणारुपार दिल्लो. 


वल्ली क्वाड्साचो वेंचीक कथा जमो 


आ पर 







ˆ घर दोन बेड्रुमाचें घर, सोभीत विशाल होल, सगळें म्हज्या बायलेक पसंद 
. तिका घरा स्वागत कर्ची मांडवळ्य म्हज्या इसटांनिंच केल्ली, ती इंडिया थावन 
थकोन आयिल्ली, तिची पेट कारारच आसल्ली, हांव म्हज्या बावळ्यांनी तिका काराथावन 
उकलन घराभितर हाडताना एदोळच भितर राकोन आसल्ल्या इसटांनी फुलांचो शिंवोर 
आमचेर वोतुंक धरताना म्हजी बायल लजेन मुदो जाल्ली. म्हज्या भळि$ट बावळ्यांत तें 
एका ल्हान भुर्ग्यापरीं म्हाका भोग्तालें. 


म्हाका अजून उडास आसल्लो. पूण आतां तो फकत्त उडास मात्र... 


उपरांतल्या दिसांनी म्हज्या बायलेचा हाताचें रांदाप खावन, जेवन बोटां चिंवोन 
म्हज्या इसटांनी कितली तारीफ केल्लिना? 


नवें घर आसल्लें घराणें करुंक म्हज्या बायलेनयी सुर्वेर केल्ली मिनत कितली? 
कितली नितळाय? वेवसतीत रितीन वसतुंची मांडवळ? जेवणाचें मेज, कदेलां, कुजनांत 
आयदानां, सर्व वेवसतीत रितीन सजयिल्लीं. घर कामाक कोणायकी आपव्यां म्हण हावें 
म्हळ्ळें तरयी ती जवाब्धारी म्हज्या बायलेन्‌ंच घेतल्ली. 


जिण्येरोदां अशिंच घुंवतालीं, दीस, हाफ्ते, मयने, वरसां - कोणाकच कितेंच 
फिकीर नासतां. 


हांव म्हज्या कामांत एका पाटल्यान एका प्रोमोशनाचा पाटीक पडल्लों, त्या खातीर 
मिटिंगां, कोनफरेन्सां, प्रेसेंटेशन्स, बिजनेस मिटिंगां म्हणताना म्हजो दिसाचो चडताव वेळ 
कसो वेतालो म्हळ्ळेंच कळानातल्लें. 


हाचेमधें हावें जिम्माक वेचें रावयलें, दिसाळीं वासचीं रावयलीं - सकाळीं उटोन 
नाण्येंत नाताना धुताना जितलें चिंतुंक जाता तितलें चिंतालों सोडल्यार चिंतुंकयी वेळ 
मेळानातल्लो. 


थोडिंच वरसां पाझार जाताना परत म्हज्या तर्नाटपणाच्यो यादी एकेकच जिवाळळ्यो, 
ते पाशार केल्ले यादगार उडास परत जिवाळळे. त्यो पार्ट्यो, तीं पिक्निकां, तीं डेटिंग सगळें 
उडास. कितलीं सोभीत सोभीत चेडवां म्हाका वेवेगळ्यार रुपांनी मेळल्लीं? कितलें सूख 
हावें भोगल्लें? सर्व म्हज्या मतिचा पिंतुरांत अजून खंचल्लें. 

पूण आतां अपणान तशें चिंतिनाये म्हण काळीज सांग्तालें पूण मत आयकानातल्ली. 
आनी असकत म्हजेथावन्य चूक घडल्ली. पूण ती चूक म्हण म्हजें प्रेमिका बिल्कूल वोपून 
घेवंक तयार नातल्लें. ताचीं उतरांय अजून म्हज्या उडासांत आसल्लीं; “तुजें अमाली दोळे 
तुज्या वेक्तित्वाचें व्हजान चडयतात, तुजे भळिकट बावळे खंचाय चडवाक अपली तकली 
दवरुंक नाडतात, तुजे जिण्येचें जयत खंचाय चेडवाक तुजेर भुलोंक काराण जातात” 


असलेंच उतार म्हज्या बायलेन अजून पासोन सांगोंक नातल्लें. 


सांकव 

पूण म्हजे प्रेमिका म्हज्या बायलेचेर बिल्कूल ताप्तालें “तुजी बायल खंच्या 
तुका सोभता तें म्हाकाच समजाना, सावळो रंग? गुंगूर केस? मटवो जीव? उलंवची 
रीत ना, नेस्पाक एक मीत ना, कोणयी आयल्यार कशीं मोडर्न रितीर वेव्हार कर्चे तें ताका 
कळीत ना - बिल्कूल हळ्ळेचें बोंबें”. कित्याकगी म्हजी मत्य हें चिंतुंक ओपवाली आनी 
हांव्य हें सत मांदून जियेवंक लागलों. 

तशें म्हण हांव ह्या “कमिटमेंट' म्हळळ्या सब्धाचेर बिल्कूल पात्येनातल्लों. बिजनेस 
म्यानेज्मेंटांत एम.बी.ये केल्या म्हज्या मतिचें चिंताप सादें - जित्तून पय्यांत तूं धांवोंक 
सक्ताय तित्तून पय्यांत धांवणेक राव. हांगा कोणाकच कोण्‌ंच ना. कोणायकयी हीं सिंतिमेंतां 
पडोन गेल्लीं नांत. आज हांव जिकचो घोडो कित्याक म्हज्या मतीक चिंतुंक जाता, म्हज्या 






मतीक जयत आनी सलवणेक कें गळसुंक म्हळळें कळीत आसा देखून हांव आज | 
जयताचा घोझाचेर बोसोंक सक्तां. | 


दीस गेल्लेपरीं ह्या संबंधाचा बंधनांतली म्हाका सुटका जाय आसल्ली. हो “संबंधः 
म्हाका कित्याकगी पवित्र म्हण दिसचा बदलाक एका रितिचो कांठाळो हाडवंक लागलो. 
चिंतुंक नाकासल्लें तरयी “डैवोर्स” विड्यांत चिंतुंक म्हज्या प्रेमिचा सांगातान मजबूर 
केल्लें. 


पूण करों सांगों? “अपली एकलीच धूव पुता म्हाका मुखार पार्टी कोण्‌ंच ना, देकून 
तुंच ताचो सर्वस्व” म्हण म्हज्या मौशेन उचारल्लीं उतरां एका वाटेर तर, म्हजी इतली 
बरी जतन घेतल्ल्या म्हजी बायल दूसऱ्या वाटेन म्हज्या तोंडांतल्या उतरांक काट घालुंक 
सकल्लीं. 


पूण कितलो तेंप? 


एका दिसा म्हज्या बायलेक डैवोर्स दिंवचाक डैवोर्स पेपर ड्राफ्ट करुंक बसलों. 
आनी तांतूं म्हजें नवें घर, तांतल्यो सर्व वसतू, म्हज्या बेंकांत आसचा दुडवांतलो चाळीस 
ठक्को (४०%) दुडू, सगळो ताच्या नांवार बरयलें, तशेंच एदोळच मोलाक घेतल्लें इतलें 
भांगार, तशेंच म्हज्या इसटांनी दिल्ल्यो मोलाधीक काणिक्यो सगळें ताका म्हण बरवन 
एका सकाळीं नासटो केल्ल्या मेजार दवरून हांव कामाक गेल्लों. 


सांजेर पाटीं येताना म्हज्या बायलेची कसलीच प्रतिक्रिया नातल्ली पळेवन हांव 
अज्यापो? लं. हांव वचोन न्हांवन येताना तिणें हून हून काफी मेजार मांडून दवरली आनी 
हांव ती पियेवंक धरताना सकाळीं हांव सोडन गेल्लें ड्राफ्ट एन्वलप म्हाका दीवन म्हणालें 
“तूं सकाळीं हें विस्रोन गेल्लोय”. म्हज्या तोंडांत उतरां सुटलीं नांत देखून निरवोग नासतां 
तें एन्वलप घेतलें. 


काफी पियेवन येवन सोफाचेर बसोन टिवी पळेवन आसल्लों तरयी म्हजी मत 
खंयगी आसल्ली. मतभर हिंच चिंनां भरोन आसताना “तुजी भलायकी बरी आसामू? 


वल्ली क्वाड़साचो वेंचीक कथा जमो 


न 







| पुरासण भोग्तागी?” म्हणोन म्हजी बायल येवन म्हजी तकली पोशेवंक लाग्ताना हावे 
धम्मार सर्व धयर एकटांवन सांगोन सोडलें “म्हाका डैवोर्स जाय.. धर हें वाच...” 
हावें तें एन्वलोप ताच्या हातांत दिलें. 


तें सोडवन वाचून थंयूंच गळळें... 


म्हाका ताचेर शीदा दीइट घालुंक नाकासल्ली देखून म्हजें तोंड बगलेक घुंवडावन 
बसल्लों तरयी म्हजें गमान ताचेरच आसल्लें. इल्ल्या वेळान तें म्हज्या मुखार उभें जालें 
आनी म्हजें डैवोर्स पेपराचें ड्राफ्ट दोनयीं हातांनी पिंजून घालें. 

हांव शिंपी गिळिलागलों, म्हजें सगळें लेक चूकल्लें. उपरांतली एकेक घडी एकेक 
वोर जालें. आमचेमधलें उलवणें सुकले, तेंय जेवलेंना, हांव्य जेवलोंना. रातीं म्हज्या 
बगलेन तें येवन निदतेलें म्हण चिंतल्लें ना पूण तें आयलें आनी रातभर हुसकार्न हुसकार्न 
रडचें म्हज्या निदेंतयी आयकातालें. 


सकाळ जाताना हांव हर्शोंचेपरीं उटोन न्हावन आज नासटो करिनासताना वेचें म्हण 
लेक घाल्ताना तें चायेचें कोप हाडन म्हणालें. 


“तूं म्हाका डैवोर्स दीवंक आशेताय तर कांय अड्डिना, कित्याक तुजी आसत सर्व 
म्हज्या नांवार बरयल्या? म्हाका कितेंच नाका, म्हजें एक शर्त पाळळ्यार जालें” 


“कसलें?” हावें मातऱ्या अज्यापान सवाल केलें. 


“तूं जाणांय म्हजी आवय काळजापिडेची. ती चड तेंप वांचाना. देखून एका 
मयन्याखातीर म्हज्या आवयक हांगा हाडय, आनी एक मयनो म्हजेलागीं मोगान राव, 
उपरांत आमीं दोगांय हांगाथावन वेतांव, तुज्या जिण्येथावन भोव पयस.” 

म्हाजा काळजाक आयकोंक जालेंना. हांव जिण्येंत सिंतिमेंताळ जाल्लों न्हय तरयी 
हीं उतरां म्हाका आयकोंक जालीं नांत. कसलें वीपय्यास? पाटल्या इतल्या वरसांनी 
एकामेकाचा सांगातांत जियेवन आसचीं आर्मी आज एकामेका पकौ? 


“कसलें पिजों शर्त?, ही तुज्या बायलेची नवी चाल...” म्हजें प्रेमी तक्षण अपलें 
फयसल दीलागलें. 


} 


“बट यू क्यान डू ईट डारलिंग, गीव हर अ मंत” - भोवशा एका मयन्याचो वेळ 
दिल्यार होगडावंक आसची आसत तरयी उर्तेली म्हळळ्या भर्वझ्यान आसतेलें, प्रेमिकान 
सांगल्लीं उतरां सत दिसलीं. 


ज म न 


सकाळिंची धुंवरी चडल्ल्यान एरपोर्टाथावन घरच्या वाटेर येताना हर्शोचांकी हळू कार 
चलवंक लागलों. म्हज्या बायलेची आवय तिशीन हिशीन पळेंवचार पडल्ली. पुरासणेनगी 
वा धुवेन एदोळच सांगोनगी ती चड उलयनासताना वोगेच्च बोसल्ली. 

पंद्रा वीस मिनुटांनी घरा पावल्यांव. म्हज्या एका मयन्याचा जयलाचो आज 
दीस. हांव घराबगलेन कार पार्क कर्न देंवलों आनी म्हज्या बायलेचा आवयची पेट 
घर हाडन आयलों, म्हजे बराबर ती घराभितर आयली. 


हांव नेसोन कामाक गेलों पूण मतिंत हजार चिंलां घेवून. आज कामाक इल्लो 
जाल्लो देखून थोड्या वोणांचो सांबाळ उणों मेळोंक पुरो म्हण मतिंत लेक घाले. 
जेवंक मन आयलेंना देखून सांजेर काम जातेच्च पब्बाक वचोन एक बोतल बियेर 
घर्ची वाट धर्न गेलों. घरा वचोंक मन नातल्लें, कित्याकगी आज म्हजें घर पर्की 
भोग्तालें. अपूण अपल्या घरा न्हय बगार पकऱ्यांगेर वचोन आसां म्हळळें भोगाप 
लागलें. ताका सांगात दीवंक म्हजी तकलीय विपरीत रितीन फडताली देखून घरा 
ज्ञीदा वचोन निदलों च. 


म्हजी बायल अपल्या आवयलागीं उलवन आसल्ली तितल्यार म्हजेसर्शी येवन 
म्हज्या कपलाचेर हात लावन पळेलागली. म्हजी तकली फडाफडेविज्ञीं जाणां जातेच्च 
आवयक एक कोप चा करूंक सांगोन म्हजी तकली धांबुंक लागली. हावें वोगेच्च 
रावल्लेशिवाय निरवोग नातल्लो. हो पयलो दीस, काळजांत मोग नातल्यारी मोग आसचेपरीं 
करुंकच आसल्लें. 


पूण कित्याकगी आज पुरासणेंत व चडीत चिंतून जायजय तकली इतली ज्योरान 
फडताली म्हळ्यार सांगोन फायदो नातल्लो. इल्ल्या वेळान म्हज्य्या बायलेची आवय चा 
कर्न हाडल्ली म्हज्य्या बायलेन म्हाका दिली. हांव ती पियेवन थोड्याच वेळान पोटांत 
चाळल्लेपरी जावन वोंकलों. भोवज्ञा पियेल्ली बियेरेचो परिणाम. हांव आतां खरोंच 
कांप्तालों आनीं रात जून जावन येवंक लाग्ताना म्हाका निदेन वेंग्ताना सयत म्हाका 
उडास आसचेपरीं म्हजी तकली अपल्या उसक्याचेर घेवन म्हजी बायल म्हजी तकली 
पोशेताली. | 

दुखे दिसा सकाळीं उटोंक प्रेतन करताना म्हजे दोळे सुटानातल्ले. तकली ज्योरान 
फडताली. हिंव्यी खातालें. हांव ऊटल्लेंच म्हज्या तकलेर आपलो व्हळात दवरून पळेल्ल्या 
म्हज्या बायलेन ताप आसचो नख्खी केलें. जिबेक रूच नातल्ली तरयी इल्ली हून कोफी 
पियेलों आनी तीन दीस पर्‍यांत खटल्यारच उरलों. 

दीस म्हण ना, रात म्हण ना म्हजी बायल आनी तिची आवय म्हज्या चाक्रेक 
लागल्लीं. एकलें म्हजी तकली पोशेताना दुस्री म्हज्या पांयांक धांबताली. एकेक घडी 
ताणीं म्हजेसर्शी रावोन म्हाका सांगात दिलो. एदोळच अफिसाक खबार धाडून दिल्ली. 

तीन दिसांचा तापा उपरांत मात्सों नित्राणी जाल्लों, पूण ह्या नित्राणी स्तितेंतयी 
म्हज्य्या बायलेन दिल्लो स्पर्श विचित्र. पयलें हांव कांठाळ्ळों तरयी उपरांत कित्याकगी 
हो स्पर्श रुचोंक लागलो. ताच्या बावळ्यांची वेंग, ताच्या खाकियेचा घामाचो वास हऱ्येक 

ळ्ळो दुभाव्यी आयलो. 


. तीन दिसांचा तापाउपरांत पयले दिसा अफिसाक गेल्लोंच म्हज्य्या बायलेची तशेंच 
तेच्या आवयची इंडियाची टिकेट बूक कर्न आयलों. 


जञारताचा मयन्याचे दीस अशेच पाशार जाले. 


` म्हज्या जिण्येंत चेडवां सभार रितिंनी म्हज्या जिण्येंत आयल्यांत आनी गेल्यांत, कोण 
आवय जावन, कोण इ5टीण जावन.. पूण कोणंच शास्वत जावन रावोंक नातल्लीं, आवय 
म्हजो बापूय मोर्तच्च एका नैजीरियनालागीं दुसरें काजर जावन गेल्ली. आतां बायल आनी 
ताची आवय. इसटिण्यो सयत शास्वत न्हय... हांव चिंतून आसल्लों.. 


आतां ह्या बंधनांतली मुक्ती म्हाका भोव गर्ज आसल्ली. म्हाका परत स्वतंत्र सुकणें 
जावन उभोंक आसल्लें, कसलीच बंदड नासताना, कसल्योच अडकळ्यो नासताना. 


त्ये दीस अवचीत पावस येवंक लागलो आनी सांजेर वेगिंच काळोक जालो. हांव 
घरा वचोन हर्शोचाकी वेगिंच निदोंक गेल्लों. भायर पावस वोतचो अनीकयी संपोंक 
नातल्लो, आज रातीं कित्याकगी म्हजी बायल म्हाका वेगळीच दिसोंक लागली. जेदनां हांव 
म्हज्या प्रेमिकालागी सळावळेक आयलोंगी तवळ थावन आज पर्‍्यांत म्हज्या बायलेलागीं 
कसलोच दैहीक संबंद दवरुंक नातल्लो. फुडलो वेळ निशब्द जावन अपल्या मुखल्या 
दोन कुडिंचा खेळाक साक्स दिताना म्हाका आज कित्याकगी ह्या संबंधाक मनशाकूड 
एक सांकेत मात्र म्हळळेपरी दिसोन आयलें. पूण म्हज्या बायलेनयी कसलोच प्रतिरोध 
धाखयलोना. 


असल्योच घडियो काजार आधल्यो परत उडासाक आयल्यो. तर अजून कसलीच 
बदलावण जावंक ना - सगळें तशेंच आसा, फकत वेळ काळ उतरला, चिंतपाची दिशा 
बदलल्या, भोवशा थोडे केस झडल्यात. पूण हेर कसलीच बदलावण ना?? 


मै मै नैः 


एकेक दीस संपोन हाप्ते जाले आनी हाफ्ते संपोन आयिल्लेपरिंच म्हज्या मतिचो 
उद्देग्यी चडोन येतालो. आनी उरल्यात थोडेच दीस अपल्या जयलाचे. 

उपरांत ह्या पिंजऱयांतलें सुकणें उभोन वेतेलें. कसलीच बंदड नातलेल्या गांवाक, 
स्वतंत्र जिणी जियेवंक. त्ये सांजेर हावें एदोळच बुक्क केल्ली टिकेट हाडली आनी म्हज्या 
कोटाचा बोल्सांत दवरली. बायलेचा आवयक सगळें सांगोंक मन आयलें तरयी तशं करूंक 
म्हज्या बायलेन सोडलेंना. 


“ती काळजाचा पिडेंत वळवळता, कशीय चड़ तेंप ती वांचिना, देखून तिणें 
मोरच्याधिंच तिचें आवयक संपंवचें नाका, त्या खातीर अपूण कसल्या साक्रिफिसाकयी 

तयार, तिणे मोरच्याधीं एक पावटीं हांव हांगा सुखान जियेवन आसां म्हळळी 
दिंवचाक तिका एका मयन्याक आपवन हाडलें मात्र शिवाय हेर कितेंच न्हय” 


विचित्र चिंताप, हांवें एदोळ खंयसरयी आयकाल्लें ना, पळेल्लें ना. 


ह्या इतल्या दिसांनी आमीं जायतें भंवल्यांव, जायतें उलयल्यांव, जायतें 
हांव चड आयकातालों देखून चड समजोंक सकलों. लागीं येवन एकेका 
पळेवंक, भोगुंक सकलों. चेडूं म्हज्या नदरेन फकत एक नदरेन समजाताना आतां 
वेवेगळीं रूपां दिसोंक लागलीं.. आतां बाकी उरल्यात तीन दीस, तीन दिसां उपरांत 
बायल आनी ताची आवय पाटीं इंडियाक वेतेलीं भोवज्ञा सासणाक... 


हांव अजून दीस मेजून आसल्लों. त्ये दीस म्हज्या प्रेमिकान म्हका एक 
व्हडलो बुक्को धाडन दिल्लो म्हज्या अफिसाक. सवें एक सोभीत कार्ड, तांतूं 
आसल्लीं उतरां “मोजा अनंत मोगाचा राकोणेचा उडासाचीं हीं फुलां साक्स जांव.. 
घरा गेल्ल्या हावें म्हज्या बायलेक शोपिंग करुंक सांगलें पूण तें वचोंक कबूल जाले 
ना. देखून “तुका न्हय तरयी तुज्या आवयक या हेरांक तरयी कितें तरी घे? म्हणोन ताच्ट 
हातांत हावें पायीं डोलर दिले. आनी अपूण घराच्च बसतलों म्हळें 


बायल आनी तिची आवय भायर गेल्लीं राती तडव कर्न आयलीं आनीं कितें हाडल 
तें म्हाका सांगलेंच ना. हांव्य तितल्या अत्रेगान उरलोंना. कितेंय हाड़ंदी, म्हाका कित्याक 
म्हणोन म्हजेयितल्याकच रावलों | 


दुस्रो दीस उदेलो, भोवज्ञा असलो अन्येक दीस मात्र आसा - हावें मतिंत चिंतल 
आनी अफिसाक गेलों. गांवाक वेची तयराय एदोळच जाल्ली. आफिसाक आज अन्येव 
बुक्को आयिल्लो. “तीस दीस म्हज्या जिण्येंत तीस वरसांपरीं दिसतात, ह्या तीस दिसांची व्हार 
तुजेथावन घेतेलीं' म्हळळो संधेश आटापचें कार्ड आज म्हज्य्या प्रेमिकान धाडल्लें. | 


म्हाका अन्येका दिसाक राकोंक आसल्लें. सांजेर काम सांपवन घरा पावताना म्हाका 
अज्याप, सगळें घर नितळ कर्न दवरलेलें. वसतरां सगळीं घडी करून, बरीं कर्न मांडून 
दवरलेलीं. बरें रांदापयी रांदून दवरलां म्हण कुजनांत येंवचो पर्मळच सांग्तालो जेवन 
जावन हांव बेड्रुमाक रिग्ताना म्हजी बायल कितेंगी बरवन आसल्ली. हांव तिका थंयच 
सोडन निदोंक गेलों. 


पूण नीदल्लेकडे म्हज्या मतीन परत चिंतुंक धरल्लें. एकेका दिसाक न 
भूगय्यापणाले दीस, म्हज्या बापायचें मरण, आवयचें दुस्रें काजर, म्हजें शिकाप, काम 
ईइट, काजर, मौशी, बायल, प्रेमिका, म्हज्या बायलेची आवय 


ताप.. फुलांचे बुक्के.. कार्डा.... 
अचानक म्हज्या दोळ्यांक नीद पडलिना देखून हांव उटोन उदक पियेवंक म्हण 


वल्ली क्वाड्साचो वेंचीक कथा जमो 


वळ 






भायर आयलो... भायर येताना कित्याकगी म्हाका जेवणाचा मेजाचेर आसचें बायलेन 
कितेंगी बरयिल्लें कागाद झळकालें. तांतूं सुडाळ बरयिल्लें; 


“तुजेथावन कितलीं पयस आसल्यारयी हांव तुजेसवें सदां आसतेलीं, देखून तुका 
केदाळाय म्हजी गर्ज म्हण भोग्ताना आपय हांव संतोसान तुजेसर्शी धांवोन येतेलीं.. 
कसलेंच लेक तुजेथावन हांव विचार्चिना..' 


फुडलीं उतरां म्हचा दोळ्यांक दिसचाधीं थोडे थेंबे दुःखां म्हज्य्या निर्दयी दोळ्यांनी 
' उदेलीं. हांव उदक पियेवन पाटीं येवन खटल्यार आड पडलों. कशें कों निदल्यारयी नीद 
पडलिना. कञ्ीय रात फालें केली. 


दुसे दिसा सकाळीं दोगांयकयी पार्टी वचोंक आसल्लें, तीं सकाळिंच नेसोन 
आयतीं जाल्लीं. बायलेचा आवयन पेट वर्न कारान दवरच्याधीं म्हजो उपकार मागोन तशेंच 
'केदनां गांवाक येताय पुता” म्हण विचारताना म्हज्यान सोसुंक्‌ च जालेंना... 


हावें कोटाचा बोल्सांत आसल्ली टिकेट काडली आनी म्हज्या बायलेन डैवोर्स 
पेपराचें ड्राफ्ट पिंजल्लेपरीं पिंजून उडयली.. आनी “म्हाका एकल्याक हांगा रावोंक जांवचें 
ना...” म्हणोन बायलेक वेंग मार्न रडोंक लागलों. म्हज्या दुखांनी म्हज्या बायलेक पाटल्या 


दिसांनी दिल्ल्या दुखीक पुसुंक धरताना पयस रावोन पळेंवची 'म्हजी सासू मांय' मात्र 
मिटाखांबो जाल्ली. 





+++ 
सयरण = patience गुंगूर = मुदियाळे, 677) 
निघंट = नख्खें जित्न = जेदना पासोन 
निरवोग = उपाय नित्राणी = सकत नातल्ली 
माणसुगी = बरी चाल चमकोणेची प्रतिरोध - विरोद 
फुग्गो = बलून 

“तुजें ७९०777११८९ ५एए/०।५५। फायल म्हाका पावलां. 45 ५5५०, haven 
achieved your score card Mr. Gurudas ™ | 


वेळ फायलाचेर गंभीर दिशट घालून आशिल्ल्या प्रधान संपादक जारण 
मोठाल्या नाकाचेर आसच्या चङम्यांतल्यान गुरुदासाक तिळळें. 


कदेलार हात दवरून बसून SE गुरुदासाच्या तोंडाचो चारो बदलूंक नासलो 
हें कांय ताका नवें न्हय. हीं उतरां ताका वळखौची. उतरांच कित्याक? हें कूड, कदेलां 
हरेक वळखीचेंच. पूण मेजा फाटल्या कदेलाचेर मात बसचो व्यक्ती बदलतालो. ताचे मतीत 
अव्यक्त सवाल उदेवन येतालें. 


“कांय हें माप वा मापदंड!?. 


आजीक कांय अठरा वर्सा आदीं सुरवात केल्ल्या ह्या मॅगजिनांत चडटाव जावन 
हरेका वर्सा संपादक बदलतालो. पूण फाटल्या थोड्या म्हयन्यां आदीं संपादकान काम 
सोडिल्ले उपरांत, सध्याक प्रधान संपादकूच पत्र चलयतालो. 


“तुवें म्हज्या सवालाक जाप दिवंक ना, तुज्या ५८०7८ ८८०५ आंत तुका दिल्ल्या 
हरेका शेतांत तुजी मापणी निरासदायक जावन आसा. तुका कांय सांगूंक आसा? तुका 
फाटल्या एका वर्सांत, तुजे थंय जाल्ली कांय बदलावण दिसता?” 


ककी ” गुरुदासान मौन पसंद केलें. 


जै मै म 


आजीक कांय सात वर्सा आदीं ऐंरो मॅग्जिनाचो वरदेगार जावन कामाक भरती 
जाल्ल्या दिसाक आनी आज, सात वर्सा उपरांतल्या दिसाक अंतर म्हळ्यार सोंपून गेल्लीं 
वर्सा मात शिवाय, हेर कसलोय बदल जावंक नाशिल्लो. तोच सुको साडे तीन हजारांचो 
सांबाळ, तेंच देड हजार रुपयाचे भाझ्ाचें ल्हान कूड. तीच लोकल ट्रेन, बि.इ. एस.टी. 
बस्सां आनी तेंच यांत्रिकृत जिवीत. 


तशें म्हण मॅग्ज़िनान प्रगती करूंक ना म्हण न्हय. पयलें सायन कोलीवाडांतल्या 
चारशीं स्क्वॅर फुटाच्या दफ्तरांत सात जणांनी सुरवात केल्ल्या ह्या पत्रान आज भारताच्या 
प्रमूख मॅट्रो शारांनी आपली अस्मिताय रुतां केल्या. आज सायन कोलीवाडांत कांय तीन 
माळ्याचें बांदप जालां, कांय साठा परस चडीत काम करतात तर कांय डांबरांनी बातमीदार 
आसात. शंबरांनी विक्री एजंट आसात. रिसर्च एनॅलिइट आसात. मुंबय मात न्हय, देल्लींत, 
चचेन्नयंत, कोलकाता सयत बर्‍यानींच आसात. 


शरण मोटवाणी महत्वकांशी, जर्मनीच्या बर्लीनांत पत्रिकोद्यमाची उंचली सनद 
जोडून येतना ताची उमेद विशेश. ताणें सुरवात केल्ल्या पत्रान वेगींच मळबाक आफडचो 
भरवंसो उबजायिल्लो. 'ऐंरो' ताचें सपन, हरेक संगती उठा उठीं बदलूंक जाय, खिणान 
जावंक जाय, फाइट, क्वीक, ऐक्युरेट - हे ताच्या दिसपट्ट्या उलोवण्यांत परत परत 
आयकूंक मेळचे शब्द. 


वल्ली क्वाड्साचो वेंचीक कथा जमो 


की नरक 





बरप कोणाक हव्यास मात आसूंक पुरो, कोणाक पिसाय जावंक पुरो, आनी 
'कोणाक खोरोज जावंक पुरो. पूण पत्रिकोद्यम तशें जायना. देखून बरयणार आनी साहित्यी 
ब्रेगवेगळे प्रकार. बरयणारान चिंतची रीत विंगड, मापचें माप वेगळें, देखची रीत आथवी. 
'बर्यणारान बेजबाबदार जावं येता, पूण साहित्यीन न्हय. बरयणारान नैतीक मोलां वगडावन 
 जियेवं येता, पूण साहित्यीन न्हय. बरयणारान पोळकूरवाद वेंगोवं येता पूण साहित्यीन न्हय. 
_ बरयणारान फायदो लुकसाण चिंतूं येता, पूण साहित्यीन न्हय. 

गुरुदासान पत्रिकोद्यमाक पांय तेंकल्लो, हव्यासांतूय न्हय, जबाबदारेंतूय न्हय. 


| गुरुदासाक जिणयेंत हव्यास म्हणचें कांय करूंक वेळूच खंय आसलो? फाटीं फुडें 
| हक ताचीं कोणूच नासलीं. जशें जिवितान अवकास दिलो तसो तो चमकून 





नै ने म 


बेळगांवच्या पिरनवाडींतल्या एका लाचार रैताचो पूत जावन जल्मल्ल्या गुरुदासान 
धावी पर्‍यांतलें शिकप जोडिल्लेंच भोव कश्टांनी, तेंय सरकारी इस्कोलांत. ताची आवय 
घरांत रांदपाची, नितळायेची जबाबदारी करचे सवें घोवा सवें गाद्यांत घोळूंक सयत 
वेताली. सदां इस्कोलांतलो येतच गुरुदास गुआर आसचें शेण विंचूंक वेतालो. गिरेस्तांक 
कांय कोवेंत इस्कोलां थोडींशी आसलीं. पूण शिकपाचे फीस दिवंक गत नाजिल्ल्या 
गुरुदासाक धावी जातच फुड़ली वाट गयरी गयरी दिसताली. 


ज्ञांत सभावाचो गुरुदास गरजे भायर कोणाय लागीं उलयनासलो. ताची अभिव्यक्ती 
जावन आसली 'बरप'. साहित्य रुपार तो चिंतालो, ताणें कोणा लागीं गी उलोवंक आसा, 
आपले विचार सांगूंक आसात, कोण गी ताका वाचतात आनी समजतात म्हळळें ताचें 
चिंतप. इस्कोलांत तवळ तवळ प्रबंध बरोवन इनामां आपणायिल्ल्या हाचे बरपा प्रतिभेचेर 
थोड्या टिचरांनी हाका पत्रिकोद्यमा तेवशीन फुड़ार सोदूंक सुचयिल्लें. पु न धावी जातच 
तो इवनिंग कॉलेजींत पि.यु.सी करून, बी.ए. शिकून आसतना दिसाचें तो गाद्याचें काम 
करतालो. शिकपाचे मदेंच ताचो बापूय सरलो. आतां ताचें शिकप मुखारचें वा कुटुंबाचो 
हातभार खांदार घेंवचो समजना जालें ताका. भोव ल्हान पिरायेरूच जिणयेन जायतें 
लिसांव जश़िकयिल्लें ताका. हेच वेळार ताणें बरयणार जावन आपली प्रतिभा दाखयली: 
मराठी, हिंदी, कन्नड भासां सवें इंग्लीश भाशेचें साहित्य सयत वाचूंक लागलो. साबार 
साहित्यीक स्पर्ध्यांनी इनामां जिखलो म्हणटच आपोआपूच लोकांक वळखीचो जालो. 


गांवटी लोकां सवें भरसून जियेतालो देखून तो साद्या लोकांचें जिवीत, चिंतप, 
काळजाची उडकी, हांसो, दूख समजूंक शकतालो. Brad लावची, कोबू लुवणी, 
बरो कोबू बांदूंक साकर कारखान्याक विकचो, आनी कोबू गांवच्यांनी गोड 
करूंक, सोरो काडूंक आनी हेर गरजांक उपेग करचें तो समजल्लो. कोबा सवें हेर 
तरकारी लावणी, वळी खोंडचें, मेरो खोंडचें काम तो करून आसच्या संदर्भी, लोकांक 
आसक्त Ra नाटकांनी, दादा कोंडकेच्या बंपर फिल्मांची, आनी कांय आसक्त 
आसा तर वर्स जावचे जात्राचेर. 


कङ्टांनी बी.ए. शिकून कांय काम सोदूंक लागच्या दिसांनी, पिडेन ताची आवय 
सरली. आतां पिरनवाडींत एका ल्हान घरांत तो एकसुरो जियेवंक शकलो ना. गांवच्या 

मुखियाच्या शिफारसीन मुंबय गेलो आनी घाटकोपरांतल्या एका पयशिल्या सोयरयां 
रावून काम सोदूंक लागलो. 
बरयणार बेकारी! प्रतिइटीक बेकारी!! शिकपी बेकारी!!!. 


कोण म्हणटा “शिकप जोडचें काम मेळुंक', पूण हकिगतेंत ही अव्वल फट. 
आनी शिकपाक संबंद आसुंकूच जाय म्हण ना. अशें पळोवंक गेल्यार, शिकप जोडचें, 
समाजांत एक बरे नागरीक जावन जियेवंक. बरें वायट मदलो फरक समजूंक, | 
Ed जेन्ना मतींत केल्लीं हीं सवालां अधुरींच जावन उरतात, तेन्ना 
एके रितीचें झूज. 

मुंबयंत कांय फेस्तां परबो उणयो नात. दिवाळी जावं, नवरात्री जावं, गणपती जावं, 
क्रिस्मस, जावं, ईद जावं - हरेकलीं ह्या फेस्तांनी मेतेर जातालीं. कोणाक म्हत्व कळं 
दी आनी कोणाक कळनाये जावं दी. क्रिस्मसाच्या सांता क्लॉजाक नव्या वर्सा दिसा थोड 
लासताले, राखी दिसा राखी बांदिल्ल्या चेडवा सवें बीचाक वेताले, गणपतीक उदकांत 
घालच्या तेंपार घरान घर पयशे वसूली करताले...आसूं. 


वर्सन वर्स ह्या फेस्ता सवें हेर संस्कृतीक चट्वटिको जाताल्यो. तातूंत मराठी कला 
मेळ संस्थो एक. तांचे “आमचा माणूस” म्हळ्ळो पुरस्कार हे पावटीं गुरुदासाक दिवंक 
प्रायोजकांनी निर्णय केल्लो. अशें थारायिल्ल्या दिसा गुरुदासाक ते संस्कृतीक सभेंत 
वेदीचेर आपोवन मान केलो. मुखेल सोयरे पाठक इंडस्ट्रीसाचो मालक दीनानाथ पाठकान 
मराठी मनशांक क्रियात्मक वावर करूंक उलो दिलो. तशेंच गंधाचो हार गुरुदासाच्या 
गळ्यार सोबयलो आनी पोटलून धरून अभिनंदन पाठयलें. वेदीचें कार्ये जाल्लेंच, ताणें 
गुरुदासाक आपलें विसिटींग कार्ड दिलें. 


जिणयेंतलो पयलो अनभोग गुरुदासाचो. वेदीचेर चडून इतल्या लोकां मदें मान 
भोवमान घेवचो. ताणें तें विसिटींग कार्ड जोगासाणेन दवरलें. भोव म्हत्व दिवन. 


मुंबय येवन कांय देड म्हयनो जाल्लो. ह्या देड म्हयन्यांनी तो चर्चगेट खंय आसा, 
वि.टी. खंय आसा? थाना खंय आसा? अंधेरी खंय आसा? बि.इ.एस.टी बस्सां करीं 
धरचीं? खंयच्या नंबराचीं बस्सां घाटकोपर येतात म्हळ्ळें शिकिल्लो तरी जोकतें काम 
ताका मेळूंक नासलें. एके वाटेन काम ना, दुसरे वाटेन रावूंक भाडें दिवंक नात म्हळळी 
खंत. उपाय करून एका दिसा, दीनानाथ पाठकाक खुद्द मेळूंक चिंतलें. कांय ताचे वळखींत 
पुणी आपणाक काम लाभलें तर बरेंच! 


दीनानाथ पाठकाची दादरांत एक ल्हान फॅकट्री आसली, फॅबरिकेशनाची फॅकटी. 
आपणाक अचानक मेळूंक आयिल्ल्या तरणाव्याची वळख भायर आसच्या गेटकिपराक 
सांगतच ताका भितर धाडूंक फोनार परवानगी दिली पाठकान. गुरुदासाक दफ्तराचे भितर 
आपोवन कृतक हांसो पाठोवन बसूंक सांगलें. पयलेंच ऑफिसांत पाठकाचे दोग सोयरे 
आसले. देखून तांचे मुखार कशें उलोवचें म्हण चिंतूंक लागलो गुरुदास. ते शिवाय भितर 
हींव खावचें परीं ए.सी.चो थंड हवो: 


अक तुमीं म्हाका. पो.. पयर. सन्मान केल्लो... घाटकोपरांत..” गुरुदास गागेवन 
उलयलो. 

वल्ली क्वाडुसाचो वेंचीक कथा जमो 


न 













“व्हय. हांव कितें करूं आतां तुका? म्हजे थावन कांय...” 


“सर.. हांव बेळगांवचे राणी पार्वती देवी कॉलेजींत बी. ए. शिकून आयलां, म्हाका 
[य तरी काम मेळळें तर उपकार जातो. देखून कांय तुमचे वळखीर..” 


“तूं खंय रावताय? कोणा सवें रावताय?” 
“सर, हांव घाटकोपरांतल्या म्हज्या एका पयशिल्या सोयर्‍या सवें, ताच्या कुडांत 


9 


“Look at today 5 ॥०१॥॥, तरणाव्या..तुजे पिरायेर हांव मुंबय येतना म्हज्या पांयांक 
सयत नासल्यो. म्हजो सोयरो snl वळखीच्या एका वॉचमॅनाचे 

ताणें पारो करच्या पांच माळ बिलडिंगाच्या टेरेसार दीस 
काडल्यात... 7० 7/५९॥८९, ॥० 577008075. पळय आज हांवें ही फॅकटी वु तर 
म्हजेच म्हेनतेन आनी परिश्रमान... तूं बी. ए. शिकलाय, तुका ह्या येद्या व्हडल्या शारांत 
कामाक सोदची झाती ना?” 


“सर, तशें न्हय सर, हांव हांगा इनफ्लूयेन्साक येवंक ना.. मुखेल सोयरो जावन 
आविल्ल्या तुमची उतरां आयकून प्रभावीत जावन आयलां. म्हाका म्हजे शातीर काम 
मेळचो भरवंसो आसा. पूण येवन म्हयने जाले देखून म्हजे लागीं वेळ ना. देखून कांय 
तुमचे हि लीच्या थंय काम आसा तर तुमी म्हाका फकत सांगा, हांव खुद्द कामाक अर्जी 
घालतलों” 


“तुवें सी. वी. हाडल्याय वे?” 

“ना सर” 

“प.७०/६०/ ॥... ” पाठक इइटांक पळोवन हांसलो. 

“काम जाय खंय, सी.वी. ना. पयलें खंय काम केलांय?” पाठकान मुखार सवाल 


“सर, म्हाका ऑफिसांत काम करून अनभोग ना”. 
“मागीर खंय काम केलांय? ”. 
“घरांत गाद्यांत मात काम केलां”. 


उ “हा हा हा! गांवचे गादे सोडून मुंबय शाराक आयलाय, खंयच्या बेवकुफान तुका 
| हांगा गादे आसात म्हण?” 


“सर. हांव गाद्यांत काम करूंक येवंक नां.हांव एक बरयणार. देखून कांय म्हज्या 
तालेंताक सरी जाल्लें काम मेळळें तर हांव करतां.. 


“बरयणार?...” पाठकाच्या एका सोयर्‍यान सवाल केलें. 

“बरें जालें... म्हजो एकलो वळखीचो आसा, तो एका बरयणाराक तलास करून 
क , बरें जालें.. धर म्हजें विसिटींग कार्ड. फाल्यां म्हाका फोन कर, हांव तुका चडीत 
वर दितां”. 








न 


गुरुदासाक समाधान भोगलें. तो अदेवस मागून, उपकार बावडून थंयचो 

सरलो. 
के ने के 

तूं बरयताय म्हण म्हाका म्हज्या मितरान तुजें रेफरेन्स दिलां. धव्या 
आसच्या कार्ड बोरडाच्या झोपाच्या धन्यान विचारलें. 

“व्हय सर..” गुरुदासाची जाप. 

“बरें. चीत दिवन आयक. हांगा कामूच काम, तूं जर काम करूंक आयलाय तर 
तुका फुरसत आसची ना. तूं म्हेनतेन काम करूंक तयार आसाय?” 

“व्हय सर, हांव जरूर म्हेनत करतलों. म्हाका काम जाय” 

“भोव बरें. तुका म्हयन्याक एक हजार रुपय सांबाळ दितलों. उपरांत तुजे 
सरी जावन तुवें कमोवं येता. थोडे, म्हयन्याक धा हजार रुपय कमयतात, थोडे पंदरा 
रुपय कमयतात, तें तुमचेर निंबून आसा?” 

“जायत सर, हांवें कितें बरोवंक जाय?” 

“तुका पसंद जाल्ल्याचेर तुवें बरोवं येता, हांगा कार्ड बोर्ड, कॅन्वस, बॅनरां हरेक 
आसात. तुका कार्ड बोर्डाचेर बरोवंक अभिरूच आसा तर बरोवं येता. बॅनरांत बरोवंक 


अभिरूच आसा तर बॅनर थंय आसा. मॅटर घे, आनी पेन्नां, पेंट कुशीच्या कुडांत त्रिपाठी 
तुका दितलो.” 
आयकून आंगार शेळें उदक ओतिल्लो अनभोग जालो गुरुदासाक. 
बा भाती वाटेन काम मेळिल्लो संतोस, घडयेन मेळिल्लें काम चिंतून आंगाची ल्हंव 
उबी जाली. 


जिणयेंत केदींच पँटिंगार बरोवंक नाशिल्ल्या गुरुदासाची परिक्षा पोटाचे भुकेची 
परिक्षा!!. सध्याक मेळिल्लें कामूच सरी, पूण प्रेतन करचें बरें म्हण भोगलें गुरुदासाक. 


चडीत वारजीक करिनासतना तो देगेच्या दा गेलो आनी त्रिपाठी लागचें मॅटर 
आनी पेन्नां आनी पेंट घेवन ताचे सवें एक बॅनर प आयलो. 


_ बॅनर कशें बांदचें म्हळ्ळें ताका कळीत ना अत धरणीचेर पातळायलें आनी 
मॅटर पळयलें *//०।९ /०/ ८००६००५? - इतलेंच बरोवंक आसले. अक्षरां सवें पार्टीचो 
गूर्त, एक हात, आनी तीन रंगांचो बावटो. 

ना रुलर,. ना नक्षा, ना माप, ना लेख. 


| ताणें सरळ ब्रॅश पेंटाच्या डब्यांत घालो आनी बरोवंक धरतनाच “ये... क्या कर रहा 
हे?” म्हणून एकलो भय्या धांवून आयलो. 


उलोवणें जातना गुरुदासाक सत सांगिल्ले शिवाय उपाय नां. 


FE ओ... तर तूं तो बरोवपी.. कळळें... तुका सांगिल्लें काम हें न्हय. आमकां कार्ड 
बोर्डात कलात्मक रितीन बरयतलीं जाय शिवाय, मेंदू पोकरचें बरयतलीं न्हय” 


Kk कोंकणगार प्रकाज्ञन 56 


वल्ली कवाड्साचो वेंचीक कथा जमो 
गुरुदासाच्या तोंडाक बीग पडिल्लें. 


“हो संवसार रंगाळ बाजार, हांगा रंग मात विकून वेतात” कोणाचीं गी स्पइ्ट उतरां, 
रितीन ताच्या कानार पडलीं. 





के मः ज 


भायर आयिल्लो गुरुदास रेल्वे स्टेशनाक पावलो. ताणें रिटर्न टिकेट काडिल्ली 
देखून सरळ भितर रिगलो. पूण भितर रिगून बोल्साक हात घालतना, ताका पात्येवंक जालें 
ना. ताचें बोल्स कातरिल्लें आनी बोल्सांत आशिल्ली टिकेट, थोडे पये मायाक. 


मुंबय सर्गात पयलो अनभोग हो. 


आतां कितें करचें!? रित्या हातांनी, रितें मन घेवन चलच्या dle रुदासाक ट्रेनाची 
टिकेट काडूंक बोल्सांत पयशे gk मुंबय शाराची सोबाय हीच - पदाची भूक आनी 
परिगतेचो ओत्तड, हरेक विद्या का शिकयता. 


गुरुदास दादर थावन घाटकोपर वेचे ट्रेनीर चडलो; टिकेट नासतना! 


“शिकपी नागरीक टिकेट नासतना पयण करता!” मतींत गुन्यांवकारी चिंतप जागें 
जालें. पूण हांगासर जिणयेन कसलीच विंचोवण दिवंक नासली. हेर उपायूय नासलो.' 
खंयच्या धैरान आयिल्लोय?'आन्येका चिंतपान फाटीं सवाल केलें.दोनूय सवालांक जापी 
नाशिल्ल्यो.जापी सोदची मत खंय गी आसली. 


जै म 


थोडे दीस पाशार जाले. कइटांनी दीस वेताले. सोयर्‍यान पन्नास रुपयांचो नोट 
दिवन म्हळळें. भिये नाका, हे पावटीं तुका काम मेळटलें. 


दिसाचें चड़टाव तो रेल्वे स्टेशनार, बाजाराक, चलून वेतालो. विवीध कालेतीच्या 
लोकांक पळयतालो. तांची भास आयकतालो. लेखाचें जिवीत ताणें सारूंक आसलें. रेल्वे 
स्टेशनांत खंयच्या प्लॅटफॉर्मात व्हडलो वड़ापांव मेळटा तें तो जाणा. एक वड़ापांवाक 
एक रुपय, एक केळ्याक पन्नास पयशे. हें ताचें जेवण.उपरांत पोटभर उदक पियेतालो. 
पयलें पयलें तो घाटकोपरांतल्या एका झुणका भाकर हॉटेलाक वेतालो. एका रुपयाक 
दोन भाकर्‍यो आनी चण्यापिटाचो दाट सार, एका तरण्या मिरसांगा सवें खातालो. पूण 
आजकाल तें बंद पडलां. देखून वडापांव आनी केळेंच ताचें जेवण. 


एक पावटीं भोंवून तो पिसांतूर जाल्ले मतीक घेवन पोरणी रही विकच्या झॉपांत 
आसचीं पोरणीं पत्रां वाचता वाचता ताका एका जाग्यार बरयणार जाय म्हळ्ळी जायरात 
दिसली.वी. टी.चो विळास आसची जायरात ताणें शॉपाच्या भय्या लागीं विचारून घेतलें. 


उठाउठीं कुडाक येवन न्हेसून, हातीं फायल घेवन तो रेल्वे स्टेशनाक गेलो.दनपारांों 
तो वी.टी. स्टेशनाक पावलो. स्टेशना भायल्या पानवाल्यांच्या टुकानांक विचारून विचारून 
कसोय तो विळास सोदूंक शकलो. एक झेरॉक्साचें शॉप, कुशीन सुमार धा बारा 
टायपिङ्टां, आनी गुरुदास आतां कोणाक मेळचें म्हण सोदून आसतना, एकलो हळट 
पिरायेचो दादलो येवन सवाल करी लागलो. गजाल समजतच. 


सांकव 


च 


“ही जायरात पोरणी, आमकां येदोळूच बरयणार मेळळ्यात. पूण तूं टेंप्ररी 
करताय तर सांग” 

“हांव तयार.” तक्षण गुरुदासान जाप दिली. 

“बरें. तुका काम समजयतां, तुवें अर्ज्यो, विनंत्यो एप्लिकेशनां, वेगवेगळीं 
भरच्याक शिकूक जाय. हें पासपोर्ट फॉर्म, हें शॅर बाजाराचें फॉर्म, म्यूचुवल फंडाक वेगळी 
फॉर्मा आसात. इनशूरेन्साचीं फॉर्मा वेगळीं..... तो सांगून वेतालो.” 


आन्येक गडगडो मारिल्लो अनभोग जालो गुरुदासाक. 


“आपूण कितलो बेवकूफ ?बरयणार म्हण तकलेर शिंगां घेवन येदोळ म्हणसर आपलोच 
संवसार रुतां करून मर्जेन जियेवन आशिल्लों. पूण आपल्या संवसारा भायर आज हांव 
कितलो लाचार आनी कितलो अस्कत' म्हळळें चिंतप गुरुदासाचे मतींत उदेलें. 


मुंबय सर्गांत कामांचो बरगल ना म्हळळें उतर ताणें ल्हानपणार आयकल्लें. पूण 
फाटल्या दोन अडेज म्हयन्यांनी आपणाक ह्या सर्गांत एक ल्हान काम सयत मेळूंक ना! 


बी. ए. शिकिल्ल्या आपणाक बरयणार म्हळ्यार कोण म्हळळें नक्की कळीत आसा. 
पूण संवसाराचो सर्व लोक बी. ए. शिकपी न्हय पळय! बरयणार म्हळ्यार कोणाक अर्जी 
त तर कोणाक रस्त्याचेर बॅनर बरयतले तर आनी कोणाक गाडयांची नंबर प्लेट 
बरयतले. 


पूण गुरुदासान भरवंसो सांडूंक नजो आसलें. तो शून्य नदरेंत रस्त्या देगेंतल्या 
झोपड्यांनी जियेतल्या लोकांक चोयतालो. पॉश गाडयांनी गिरेस्त लोक आपल्या भुरग्यांक | 
ती झोपडीं दाखोवंक पळयतालो. तीं नागडीं, बुरज्ञीं भुरगीं, हांसतालीं, खेळटालीं, | 
उडकाणां मारतालीं, नाका तोंडार किरमें गळोवन थोडीं धरणीक पडिल्लें विंचून खातालीं. | 
भोवशा गिरेस्तां तांच्या भुरग्यांक धरणीर पडिल्लें, चिखोल लागिल्लें खाण खाय नाजो 
म्हण शिकयतात कोण्णा. तें पळोवंक गेल्यार झोपड्यांनी जियेतल्यांक सयत जिणयेंत 
विकल्प नासलो. तांच्या जिवितांत सयत कसलीच विंचोवण दिल्ली ना. तांकांय धुळीचें 
खाण खाल्यार भलायकेक बाधक म्हळ्ळी प्रज्ञा आसूंक पुरो. पूण उपाय नासलो. 


जै मै न 


| इस्कोलाच्या दिसांनी टिचरांनी “तं FR कितें जावंक आज्ञेताय?” विठायाचेर 
प्रबंध बरोवंक सांगिल्ल्या दिसांनी, कोण जावन दुबळ्या लोकांची सेवा करता म्हण 
सांगताले. कोण इंजिनियर जावन देशाच्या विकासाक पाठिंबो दिता म्हण सांगताले.कोण 
वकील जावन सर्व लोकांक न्याय दिता म्हण सांगताले. ती Ross चच तसली. जिणयेचें माप 
समजूंक तांक नाशिल्ली. पूण खरी जिणी सुरू जावची शिकप सोंपतच. गुरुदास जिणयेंत 
एक बरयणार जावंक आशोल्लो. लीयो टॉलस्ट्रॉय, रबींदूनाथ टागोरा ss हकिकतेंत 
ताका जिवितान शोवटायिल्लो. उदक नाका वयर येवचे आदीं जागें | बरें म्हळळें 
चिंतप मतीक येतच, गुरुदासान मेळिल्लें काम करूंक निचेव केलो. 


म एका पत्राक विक्री प्रतिनिधी जाय म्हळळी जायरात वाचून संपर्क केल्ल्या गुरुदासाक 
गॅरंटी मनी” डिपॉसीट करूंक मागतना कितें जाप दिवची म्हळळें समजसतना, अखेरेक 






वल्ली कवाड्साचो वेंचीक कथा जमो 

ब्रां घरान घरा वांटचें काम लाभले. तेंय एजेन्सिचे कुर्पेन. तांणी हाका खंयच्या खंयच्या 
बैल्डिंगांनी, खंयच्या खंयच्या फ्लॅटांनी पत्रां वांट्रंक जाय म्हळळी लिस्ट दिल्ली. तशेंच 
सायकलूय दिल्लें. 

मुंबय सर्गात पयलें काम, सकाळीं साडे चारांक उठून तो स्टेशनाक वचून पत्रां 
हाडटालो. पत्रांचे वजें TT दून तो घरान घर पत्रां वांट्रंक लागलो. 
काळीं पत्रां वांटून जातच ताका आराम. हेर काम नाशिल्लें. अशें प्रां विकून 
मदें मदें तो ताचे हातीं आसचीं पत्रां वाचतालो. 


एक पावटीं पत्राचेर ऐरो मॅग्ज़िनाच्या रिपोर्टरांक एक ओपन इंटरव्युव आसा 
कळी जायरात वाचून गुरुदास मन नाशिल्ल्या मनान फायलां घेवन इंटरव्युवाक. वृत्तिपर 
वातावरणांत ताणें पयले पावटीं मेट दवरचें. आपलो नियमीत वेळ येतच तो इंटरव्यूव 
कुडाक गेलो. अर्जी दिली. सवलां जापी जाल्यो. फाटल्या थोड्या म्हयन्यांनी पत्रां विकचो 
अनभोग सोडल्यार गुरुदासाक हेर अनभोग नाशिल्लो. पूण फ्रीलॅन्स खबरेकार जावन 
ताका कामाक विंचलो. 


सुरवातेर ताका थोड्या सीनियर रिपोट्सा सवें वेगवेगळ्या प्रांताक वचूंक, खबरो 
तयार करूंक, विइलेशणां करूंक, समिक्षा चलोवंक, संदर्शनां घेवंक आसलीं. पयलें 
पयलें सर्व कामांत एके रितीचें थ्रील जातालें. शारांत मात न्हय, गांवांनी, हळ्ळेंनी, 
कुग्रामांनी भोंवून वेगवेगळ्या वर्गाच्या लोकां मदें भरसून, तांचे जिणयेक स्पंदन करून 
बरपां बरोवच्याक आनी येदोळ पर्‍यांत कल्पनीक GT गरा काण्यांक बरोवचे मदें 
आसचो अगाध फरक आतां गुरुदासाचे मतीक समजूंक . थंय फकत काणी तर 
हांगा हरेक जिणी. हरेक वास्तव, हरेक जिवें हरेक गोचर, हरेक प्रॅक्टिकल. 


एगो मॅग्जिनान भारताच्या प्रमूख मॅग्ज़िनाचे पट्टेर नांव दाखल केल्लें.हरेका वर्गाच्या 
लोकाक आकर्शीत करची शाती मॅग्जिनाक आजिल्ली. इंटेलेकच्युवल्सांनी खायस करचें 
हरेक साहित्य मॅग्ज़िनार पर्गट करतालें. देशी विदेशी हँडलायन जावचे तसले काणयांक 
छापची झाती पत्राची. मॅग्जिनानचो तीन उतरांचो ध्येय सुडाळ जावन एँरो नांवा लागींच 
वयर वेचो एक ऐँरो, तशेंच ऐरो नांवा सकयल दिल्लो? /5/, ०८८।०।९ 4४4 ॥९॥ (तुरंत, 
बिनचूक आनी ऊंच). भोवशा पत्रिकोद्यमांत आसच्या कोणाकूय ऐँरो मॅग्ज़िनाची वाडावळ 
कळीत नासतना वचूंक ना. आज हें ८०/००/०० संवसारांत मात न्हय, मध्यम लोकां मदें 
सयत लोका मोगाळ मॅग्जीन. पूण इतलें सर्व आसा तरी एक अपूट सत हेंय जावन आसा, 
ऐँरो पत्राचो प्रमूख इरादो मुनाफो करचो, दुडू कमोवंचो. 

गुरुदास एक हव्यासी बरयणार मात जावन EN तवळ तवळ पत्रिकोद्यमाच्या 
वेगवेगळ्या सेमिनारांक वेतालो. आ एजेन्सी खबरो वांद्रात, कश्यो खबरो 
करतात... रचतात, आनी दुडवान.... ह्या खबरांचेर कशों प्रभाव घालूंक साध्य 
आसा म्हळळ्याचेर माहेत घेतली. दिसपटव्ये जिणयेंत कायदे कानून कशें उपकारतात 
तशेच आडखळ हाडटात म्हळळ्याचेर विऊ्लेशणूय ताणें समजून घेतलें. 

वृत्तिपरतेच्या कामांत हळटार गुरुदासाक आपलें काम समजूंक वेळ लागलो ना. 
ताचें कामाचें पयलें वर्स काबार जालें. ताका रावूंक कूड दिल्लो ताचो सोयरो आतां 


न 


काजार जाल्लो. देखून गुरुदासाक साकी नाकांत एक हळटाचें कूड उण्या भाद्याक 
सगळो दीस तो भायर आसतालो. देखून, हॉटेलांतूच खाण, हाँटेलांतूच पियेवण. 
नितळाय आनी इल्लो विशेव घेवच्याक मात गुरुदास कुडाक येतालो. | 

अशें म्हण कांय नक्की दिसपट्टी गुरुदासाक ना.सकाळीं उठून कामाक गेल्यार सांजे! 
नक्की जावन फार्टी येता म्हण सांगूंक जायना. केन्ना रातीं म्हणसर पयस पयस गेल्लो.थोडे 
पावटीं थंयच रातपाळी करतालो. थोडे पावटीं पयजिल्या गांवाक गेल्यार रातीं ट्रेनींतूच 
न्हिटून रात पाशार केल्लीय आसा. पत्रिकोद्यमांत कोणाक शिस्तेची जिणी आसा? “न्हीद 
भूक, तान ह्या सर्वाचो हुसको आसतल्यांक पत्रिकोद्यम वोंबवना“ - सहयोगी वाग मरून 
सांगिल्लीं उतरां खडाखड सत. 


पयलें वर्स सोंपतच, गुरुदासाक एँरो मॅग्जिनाचो पर्मनेंट रिपोटर म्हण घेतिल्लो. 
ताका आतां भातें चडयिल्लें. कंपनीचे कायदे पाळूंक आशिल्ले. हरेकाचो रेकॉर्ड दवरूंक 
आसलें. हरेक काम रेकॉर्डार आसतालें तशेंच तांचें मौल्य मापन जातालें. 


आतां गुरुदास स्वतंत्र रितीन वेगवेगळ्या प्रांताक वचूंक शकतालो.हिंदी, मराठी, 
इंग्लीश, कन्नड सवें ताका थोडी गुजराती, थोडी सिंधी, थोडी भोजपुरी सयत येताली. 
वर्साचे अखेरेक ताच्या कामाचेर माप जातालें 7€//0//4॥८९ 4/77/८४४०/  म्हब्ब्व्व्या 
निबान. हाचे सवें कामाक भरती जाल्ले येदोळूच सीनियर रिपोर्टर, सहाय्यक संपादक 
जाल्ले. पूण गुरुदास जसो आसलो तसोच आसा. तेच खाड, खांदार कक 3. [चें बॅग, तातूंत 
एक बूक, एक लांब जु, जुळ्याच्या बोल्सांत एक पेन्न, दोळ्यांचेर वित हातीं एक 
पोरणें वॉच, पांयांक कोल्हापुरी चप्पल. 

ताचे सीनियर्स हरेका /7९/०777८70९ 4०7०747५47 आंत ताका साबार सुचनां दितालीं. 
पूण गुरुदासाचें चिंतप पत्राच्या मुळाव्या चिंतपाक ताळ पडनासलें. 


पूण गुरुदास कठीण म्हेनतेचो रिपोर्टर, केन्ना आवर आयलें, वा उजो पेटलो, गांवार 
गांव लासलो, तेन्ना तो पयलो हाजर आसतालो आनी ही वरदी तयार करतालो. अशें 
एकेक वर्सा पाशार जावन कङींय पांच स वर्सा काडलीं. 


जै जैः जै 


“तुजे आदले रेकॉर्ड पळयले हांवें. पूण विशेश रितीन तुजो वावर म्हाका पळोवंक 
मेळना.” शरण मोटवाणीन आदलीं फायलां वाचून जातच उलोवंक मुखारलें. 





'तुजे लागीं जिवितांत स्पट रितीचो #०४० ना! म्हाका दिसना तुका ध्यान दिवन 
काम करूक तांकता म्हण. तूं शिकपी वर्गाचो व्यक्ती, गाडवा परीं फकत काम करूंक 
आशेताय वा तुजे जिणयेंत उंचल्या हुद्द्याक पांवचो शेवट आसा?” 


“सर, हांव प्रेतन करून आसां” 


हैं गी तुजें प्रेतन?... फाटल्या पांच वर्साचे रेकॉर्ड सांगचे परीं, तुका अजून पासून 
तुज्या पफॉर्मेन्साचेर साठा परस चडीत आंक मेळूंक नात:तुका कळीत आसूंक पुरो, तुका 

प्रमोशन दिवंक जाय तर उण्यार उणें तीन वर्सा म्हणसर तुका पावणञ्यांच्या परस चडीत 
आंक मेळची गरज आसा..” 


“व्हय सर, हांव जाणां” 


“ते शिवाय तुका इंपरूव करूंक आमी हरेके रितीन प्रेतन केलां, अवकास दिला. 
सेमिनारांक तुका धाडला, टरेनिंगाक तुका धाडला. तुजे सवें कामाक भरती जाल्ले आज 
हेर पत्रांनी संपादक जावन आसात, आमचे कंपनींतूय बर्‍या हुद्द्यार आसात. पूण तूं अजून 
तोच रिपोर्टर जावन आसाय. तुजे जिणयेचो ध्येय कसलो म्हण हांवें विचारू येता?” 


“सर, बरी जिणी जियेवंचोच म्हजे जिणयेचो ध्येय” 


| “बरें आनी जैतीवंत हांचे मदें फरक तूं समजताय? - मिस्टर गुरुदास. हांव पळय, 
| म्हजे जिणयेचीं हरेक कामां एका शार्ता परीं स्विकार करतां, जिणयेच्या हरेका शर्तात रिस्क 
आसा. आमचे जिणयेंत सयत हरेका झर्तानी दोन रितीचें रिस्क आसा. पयलें ##ट्वा 
(भिरांत) आनी दुसरें ०७/४०/४४४४ (संद। अवकास). आमी ॥॥/४८/ आशिल्ले हेरांच्या 
माथ्यार #८॥५/८/ करूंक जाय, आनी ०४४०४४:४४४/ आपणावंक जाय. हेंच जैताचें 
फॉर्मूला. आज म्हाका पळय. म्हजें चिंतप एँरो मॅग्ज़िनांत आसा. म्हजो एँरो सदां वयर 
वयर वचूंक आशेता. म्हाका हरेकल्यांनी सपनां पळोवंक जाय म्हळळी आशा. हरेकल्यांनी 
वाडूंक जाय म्हळळी आशा. म्हाका दुबाव जाता तूं म्हज्या मिसांवात चड तेंप बाळशों 
म्हण.” 


“सर, भोवझा तुमी सारकें सांगलें, हांव तुमच्या मिसांवाक जोकतो व्यक्ती न्हय. हांवें 
कंपेनी थावन जायतें ट्रेनिंग घेतलें. तरी म्हजे मतींत आसच्या मुळाव्या सवालांक जबाब 
दिवच्याक एकूय ट्रेनिंग शकलीं नात” 


“वॉट!? कसलीं तीं मुळावीं सवालां? तुज्या जाग्यार हेर कोणीं आसलीं तर आज 
खंय पावतीं म्हळळ्याचें लेख केलाय तुवें?” 


“सर, हांव लेखाची जिणी जियेवंक आशना. हांव जाणां, जिणयेंत दोन रितीचे 
रिस्क आसतात, एकांत भिरांत आसता दुसर॒यांत अवकास आसता. भिरांत आसचें हेरांच्या 
माथ्यार घालूंक कित्याक गी म्हजें अंतस्करण मानिना. तशेंच अवकासाक वेंगूंक सयत 
म्हजें काळीज आयकना. माफ करा, तुमचे वयर वेच्या ऐरो समोर, म्हजे तिंतेरचो ऐँरो 
सकला वाटेन आसा. वयले दिशेन म्हज्यान बरोवंक शक्य ना. कित्याक तातूंत तींत गळना. 
तेच परीं म्हाका आवर आयिल्ल्या गांवांनी म्हज्या कामाच्याकूय चडीत जावन थंय व्हाळून 
वेच्या लोकांचे कुमकेक वेची चडीत गरज म्हण भोगता जंय दोंबी गलाटो जाता, थंय 
म्हाका मसाला रिपोर्ट परस, भाजिल्ल्यांक वखद दिवंक गरज म्हण भोगता. माफ करा 
सर, म्हजीं सपनां हेरांची सपनां पिड्झ़ार करचीं न्हय. म्हाका उंचलो हुह्दो न्हय, उंचलो 
व्यक्ती जावची मात आशा” 


उपरांत कसलेंच उलोवणें तांचे मदें चल्लें ना. 


- 


सुमार वर्सा उतरल्यांत! 

आतां गुरुदास बरयना, पत्रिकोद्यमांत ना, जुब्बोय न्हेसना.ताचें खाड लांब जाला 
बोल्सांत तिंतेर ना. फकत झोपडझ्याच्या भुरग्यांक एकठांय करून शिकयता, तांकां न्हाणयता 
तांचे सवें जेवता, तांचे सवें न्हिदता. 

हां! ल [क विसरलों. एंरो मॅग्ज़िनांत तो रिपोर्टर बिलकूल न्हय! ताणें सोडलां व 
ताका काडलां तें तुका पुणी कळीत आसतलेंच. 

FE = भायलें रूप कालेत = गूण, लक्षण 
आजीक = आज म्हणसर/ मेरेन हळट (हळ.ट) =मर्यादा, /init 
चडटाव = चड करून, चडावत येदोळ = MS पयलींच, ०/५९०८) 
बद्लावण = बद्लणी, बदल तक्षण = रोखडो, वेगींच, तत्‌ + क्षण (त्याच खिणा 
वरदेगार = खबरेकार, बातमीदार बरगल = दुकळ ह 
सांबाळ = पगार, पाग किरमें = नाका थावन गळचें उदक, शेंबूड 
रुता कर = शार्ती पावय भोवशा = बहुशा, घडये, कादाचीत 
बातमीदार = खबरेकार कोणणा = कोण जाणा हाचे मोटवें रूप 
हव्यास = छंद विंचोवण = निवड, वेंच 
पोळकूरवाद = पोकळवाद, अर्थहीन दूबळो = गरीब 
अवकास = संद, संधी, संदर्भ निचेव = निश्चय 
चमक (चम:का) = चल, फुडे वच मेट = पावल, पांवडो 
रैत = झोतकार, शेतकामत संदर्शन = मात भेट, interview 
गादो = झोत हळ्ळी = 
गुडो = दोंगुरली कुग्राम = गांव 
गयरी = अस्यञ्ट पोट्ट = फटाश्यो, सत नाजिल्ल्यो 
तवळ = त्या वेळा, तेन्ना खायस = पसंद, आवड 
कोबू = ऊस सुडाळ = स्पझ्ट, सोंपो 
आसक्त = आवड, पसंद अर उ = निर्मळ, शुद्ध 
मेतेर = मिसळ हेत = माहिती, म्हायती 
चट्वटिका = कार्यावळ, कार्य वोंबव (वोंब.वा) = पसंद, आवड 
कार्ये = कार्य, कार्यावळ जुब्बो = लांब्‌ हातांचे शर्ट 
अनभोग = अनुभव, अणभव सूचन = सुचोवणी, ५९४८४४० 
जोगासाण = सांबाळून, जतनायेन आवर = हुंवर 
तालेंत > गूण वरदी = अहवाल, खबर, वाको, 7९७०7४ 
सांबाळ = पगार, पाग प्रेतन = प्रयत्न 
घडयेन = तुरतान, रोखडेंच पावणञीं = पंच्यात्तर, ७५ 
प्रेतन्‌ = प्रयत्न, यल मिसांव = मिशन, कार्य 
वरजी = पावणी, चर्चा, वाद, /८/९५/॥ बाळशें = बाळक, भुरगें 


गात खुणा, निशाणी कुमक = आदार, मजत 
= खण, खोंड दोंबी = दंगो, दंगल, अच्छेव 
मायाक = गायब, माया तिंतेर = पेन, लिखणी/ लेखणी 
ओत्तड = चेपण, दांब पुणी = तरी 

वल्ली क्वाड्रसाचो वेंचीक कथा जमो 


झणमुकानंद सभासाल, मुलुंड- 

फाटल्या साबार वर्सा उपरांत 'क्लियो नायट' जावची आसली.देखून हजारांनी 
खेट त्या हॉलांत भरिल्ली. माचयेर चड्न गांवच्या क्लियोच्या ताळ्यांतली मधुरता 
आज त्या हॉलांत भरिल्ल्या लोकां सवें, कदेलां, बांक कित्याक वणत सयत भोगताली 


जावं येता. देखून जेन्ना क्लियो गायतालो, तेन्ना जमिल्लो हरेकलो लोक, चीत दिवन 
आयकतालो. कोण हांसतालो आनी कोण रडटालो. 


अशें पळयल्यार क्लियो तसलो गावपी येदोळ उदेल्लोच ना.जिणयेंत तो कसोय 
आसू. पूण माचयेर जेन्ना तो चडटा, लोकांक बांदून घालची सकत ताच्या ताळ्याक आसा 
' म्हणचे साबार आसात. 


अडेज वरांची म्यूजिकल नायट जातना वरां साडे इकरा जाल्लीं. 
झणमुकानंद हॉल - 


आख्ख्या मुंबयंतलें व्हडलें हॉल हे घडये निशब्द जाल्लें. लोकांनी ताळयो पेटोवन, 
बोबो घालून तांचे हात, ताळे थकिल्ले जावं येता. प्रायोजकांनी ह्या नायटांत खूब कमयलें. 
एके रितीचें हें रिस्क तरी प्रायोजकांचेर क्लियोचेर आशिल्ली पात्येणी क्लियोन निजाकूय 
रुजू केल्ली. 

सगळे कलाकार उठून वाजंत्रां पॅक करून जेवणा सालाक रिगच्या वेळार वरां 
साडे बारा उतरल्लीं. क्लियो अजून ताका मेळूंक आयिल्ल्या एकेका अभिमानीक मोगाचो 
अदेवस मागतालो. 


कोण भुरगीं, कोण व्हड़ां, कोण पिरायेस्तां. सर्वा क्लियोच्या पदांची अभिमानी. 

वरां देडांक लागीं जावच्या वेळार, आयिल्लो सगळो लोक फाटीं परतल्लो. देखून 
क्लियो जेवणा सालाक रिगून जेवच्या वेळार ताच्या बँडांत डूम खेळटाल्या एकल्यान एक 
फुलांचो तुरो आनी एक पत्र हाडून क्लियोच्या हातांत दिलें.आयचो दीस क्लियोचो भागी 
दीस. फाटल्या साबार वर्सा उपरांत असलो दीस परत येवचो.सगळें कूडभर फुलांचो 
परमळ भरिल्लो. सगळें हॉलभर फुलां, तुरे, बुक्के.... 


क्लियोन तो बुक्रोय कुशीक दवरून तें कागद उगडलें. तातूंत सोबीत ल्हान अक्षरांनी 
इतलेंच बरयिल्लें. 


मोगा, 


हावस फूल कारयें भोव यझस्वीन चलयिल्ल्याक... तुका काळजांतल्यान 
अभिनंदन! 


तुका मुखामुखीं भेटचें धैर म्हाका नासल्यान पत्रा वरवीं मुखामुखीं जावंक 






न 


तुजे थावन घेतिल्लो वेगळाचार म्हाका भोव म्हारग पडलो म्हण आज तुवें 
केलें. तुज्या ताळ्यांत आसची दूख म्हज्या काळजाक अजून धोंसून आसतना हीं 
बरोवंक म्हज्याच स्वाभिमानाचें तिंतेर ओतून बरयतां. 

हांव तुजो अजून मोग करतां मोगा. तूं म्हाका स्विकारूक तयार आसल्यार परत 
जिणयेंत येवंक रावून आसां. तूं खुशी व्हरताय तर ह्या सकयल्या नंबराक संपर्क कर. 
परत दोळेभर पळोवंक, तुजे वेंगेंत विशेव घेवंक आशीवंचें. 

फ़कत तुजें, 

वियोला 

वाचून क्लियोच्या काळजांत कसलींच भोगणां उदेलीं नात. 


तो थकिल्लो. कुडींत तशें मतींत.ताका विशेव जाय आशिल्लो. कोणाय लागीं 
कसलोच प्रस्ताप काडलो ना. आपल्या ट्रपा सवें गाडयेंत बसून तो आपल्या कुडाक 
फाटीं पावलो. 


थकिल्ले कुडीक दुखिल्ले मतीक, ताचें पाशार जाल्लें काल उसतून घालूंक धरलें. 
नाका नाका म्हळ्यारूय परत परत त्याच वेगळाचाराच्या दुखीचीं कंवचां त्या उगडासान 
किमचूंक धरलीं. | 







। 
| 
मे मै जै 


वियोलाची पयली भेट जावच्या वेळार क्लियो पुडपुडीत तरणाटो आनी जोकतो | 
घमंडीय आसलो. 


पळोवंक सोबीत दिसचो क्लियो खरोच गोरो जावन, भरती जिवान फुलून राविल्लो. 
ते भायर अपुरबायेचो ताचो ताळो खंयच्याय चेडवाक काळजांनी ल्हारां हाडोवंक शकतालो. 
ते भायर जायतीं तरणाटीं चेड़वां सयत क्लियोक लव लेटरां दिवन. तींय रगताचीं लव | 
लेटरां दिवन, क्लियोक खरेंच जावन घमंडी केल्लो. 


सगळो दीस गिटार, म्यूजीक आनी सिग्रेटी ओडच्या क्लियोची आवय गल्फांत 
आशिल्ली. एकलोच पूत क्लियो देखून ताका दरबस्त पये मेळटालो तरी क्लियोची 
RR आनी आपलेंच म्हळळो एक संगीत पंगड बांदचीय पिसाय ताका लागिल्ली, 
त्याच वेळार. 


क्लियो गावपी मात न्हय.वाजंत्रां खेळची कला तो अपुरबायेन जाणा आसलो. गिटारा 
सवें वायोलीन, ड्रम्स, कीबोर्डार खेळुंकूय तो जाणा आसलो. तरी जेन्ना तो गायतालो, ताका 
हेर कलाकारांची गरज जरूर आसली. 


अशें ताचो पंगड घडोवन येवच्या दिसांनी ताका भेटुनूय ताचेर कसलींच भोगणां 
दाखयतल्यांतल्या वियोलाचेर ताचें घमंडी मन राखून आजिल्लें. कशें पुणी करू ह्या 
चेडवाक आपलें करून घेवंक जाय म्हळळीं चिंतनां ताचे मतींत उदेवन आयिल्लीं. 

न 


वियोला सयत पळोवंक सोबीत जावन संगिताची विशेश ओड आशिल्ली चली. 

धाका क्लियोचो ताळो भोव पसंद आसलो. देखून क्लियोच्या ट्रपांत गावंक मन करून 
| भरती जाल्लें. 

| सात तरणाटीं एका ट्रपांत एका कुटुंबा परीं अभ्यास करतालीं. 


-_. आजीक पयली “क्लियो नायट' सुमार तेवीस वर्सा आदीं जाल्ली. तीय 
घाटकोपारांतल्या एका ल्हान इस्कोलांत. पूण थंयसर हाजर आशिल्ल्या लोकांनी केल्ली 
तारीफ म्हळ्यार केदी वरती? घडयेन 'क्लियो' आख्ख्या मुंबयंत फामाद जालो. केन्ना बँड़ा 
तर केन्ना मजगांव, केन्ना धोबीतलाव आनी केन्ना तारदेव, केन्ना अंधेरी तर केन्ना बोरोवली, 
' केन्ना सांताक्रूज तर केन्ना कुर्ला. 


क्लियो घडयेन एक स्टार जालो - संगीत स्टार!!! 


' क्लियो आनी वियोलाच्या जोड्याक लोकांनी सयत पसंद केलें म्हणटच दिसान 
| दीस वियोलाचें मन क्लियोचेर मालवून आयलें आनी एका दिसा, एका ल्हान चिटीचेर 
 वियोलान क्लियोक इतलेंच बरोवन धाडलें ? 
“तुका भेटिल्ले उपरांत म्हजें काळीज चोरी जालां... चोरी जावचे आदीं तातूंत 
आजिल्लें रुपणें तुजें. देखून तुजे लागीं पुणी तें पावलां गाय?” 
वाचून क्लियो कालुबुलो जाल्लो. 
उपरांत जायते पावटीं तीं भेटलीं.थोडे पावटीं उगतें तर थोड़े पावटीं गुप्ती... 


क्लियोचो घमंड आनी वियोलाचें काळीज दोनूय जिखच्यार आसच्या वेळार. एक 
दीस वियोलान क्लियोक सुडाळ उतरांनी “हांव तुजो मोग करतां” म्हळेंच. 


उपरांतले दीस भोव मधूर जावन वियोलाक भोगले. अशें पळयल्यार एकेका दिसा 
जें क्लियो जैताचो मुकूट जोडूंक मुखार मुखार वेतालो, तशेंच वियोला सयत क्लियोक 
लागीं लागीं येतालें. क्लियो सयत हरेक पावटीं वियोलाक एकेक इनाम दितालो. 


केन्ना मोलादीक मुस्तायकी तर केन्ना वॉच.केन्ना मोचे तर केन्ना सूट.तांचे जिणयेचीं 
रोदां अशींच बर्‍यान घुंवतालीं. 


दिसाळ्या पत्रांनी क्लियोची तस्वीर छापून आयली. त्या दिसा वियोलाचे कॉलेजींत 
Gd क्लियोची तारीफ केली - वियोला भर्मान क्लियोच्या गळ्यांक वेडो घाली 
लागलें. 


एका दिसा क्लियोन एक मोलादीक वज्जाची मुदी इनाम जावन वियोलाक दिली. 
वियोलान क्लियोक अंरदून वेंग मारली आनी ताका एक उमो दिलो. 


वियोला ५९५5 Management शिकून आसले. पूण क्लियोक शिकप मतीक 
रिगनासलें. ते शिवाय हरेका म्हयन्यांत एकेक क्लियो नायट आसताली आनी क्लियोक 
दुडवान कितेंच उणें नाशिल्लें. 

थोड्याच वर्सांनी क्लियोची आवय, गांवाक येवच्या एका विमान अपघातांत 
देखून क्लियोक आतां वियोलाचो आदार घेवंक पडलोच. 

वियोलाचो बापूय झाराचो नांवाडदीक वकील आनी ह्या लग्नाक विरोध 
आपले धुवेक बर्‍या घराण्याची सोयरीक आज्ञिल्ली. चेडो बँकांत डेप्युटी 
हुद्द्यार आसलो. तरी आपले धुवेचे खुशे मुखार ताणेंच खालती मान घाली. क्लियो 
वियोला दोगांय लग्नांत एकवटलीं. भोव गडदायेचें काजार. दीसभर नाच, गायन 
खाण पिवण. | 

हनिमूनाक ऊटी, शिमला, कझमीर सगळ्यांनी भोंवलीं. आनी सुमार दिसां उपरांत 
परत क्लियो नायटांत गावंक लागलीं. 

एका दिसा अवचीत! 

ताका हळटाचो तापसो येवन क्लियोचो ताळो बसलो. तरी सांगात्यांनी धैर दिलें. 
कित्याक क्लियो शिवाय तांच्या ट्रपांत बरो गावचो दादलो नाशिल्लो. क्लियोन कितलें 
प्रेतन केल्यारूय माचयेर ताच्यान बरें गावंक जालेंच ना. नायटाक हाजर आसच्या लोकांची 
बोब चडली. कोणें फातर मारूंक लागतना, कोणें टोमाटे मारूंक धरलेंःसगळी नायट 
सत्त्यानास. 

लोकांनी रागान कदेलां मोडलीं. कोणें बॅनरां पिंजलीं. कोणें मायकां मोडून घालीं 
आनी कोणें वाजंत्रां फुटोवन घालीं. 

प्रायोजकांक कठीण लुकसाण जालें. 

हॉलाक जाल्ल्या लुकसाणेक प्रायोजकांकूच भरचें पडलें. क्लियोक कितेंच मेळ्ळें 
ना. पूण घड़येन ताचें नांव पाड जालेंच!! 

क्लियो थटाकलो! जिणयेंत येदोळ पर्‍यांत घडूंक नाशिल्लें आज घडिल्लें. येदोळ 
पर्‍यांत लोकांचे नदरेंत हिरो आशिल्लो तो घडयेन जिरो जाल्लो. 


ताची मत पिसांतूर जाली. रातीं न्हिदल्यार ताका न्हीद पडली ना. फकत बोबो 
घालचो, गाळ्यो दिवच्यो, फातर मारचो लोक मतीच्या पड्झांत उबो जालो. 


कांय न्हीद पडल्यारूय सपनांत मुखल्यान लोक, फाटल्यान प्रायोजक आपणाचेर 
शिंपी उडयतात म्हळळे परीं दिसले. 


क्लियोन सोरो पियेवंक धरलो. सकाळींच! आनी सगळो दीस सोर्‍याच्या अमालांत 
तो आपणाक विसरूंक प्रेतन करी लागलो. 


क्लियोचें नांव पाड जाल्ली गजाल पत्रांनी छापून आयली. हर्शिल्लो होच लोक 
थुकूंक फाटीं सरलो ना. 

अशेच साबार दीस पाशार जाले! 

क्लियो दिसान दीस देदेस्पोर जाल्लो. 

सगळो दीस आपल्या कुडांत बसून तो सोरो पियेतालो. सारके खाण ना सारकें 


नासतना तोंडार खाड वाडोवन आयलें, पळोवंक अस्कत आनी विदूप दिसून येतना 
भायल्या संवसाराचो संपर्क सोडलो. 


पूण वियोला, क्लियोच्या ट्रपाक सांबाळटालें. तवळ तवळ अभ्यास करयतालें आनी 
थोडे पावटीं उशीर येतालें. 





| 


. एक दीस क्लियोक सोर्‍याचेरूय कंटाळो आयलो. कुडांत तो सगळो दीस एकसुरो 
'आजञिल्लो. देखून सांजेर उठून आपल्या ट्रपाक मेळून, एके सलवणेंत आमचें सत्त्यानास 
जावंक नजो म्हण धैर दिवंक मन करून भायर गेलो 


हरीं प्रॅक्टीस करच्या जाग्याक पावून सर्वांक अजाप करयतां म्हण चिंतून गेल्लो, 
क््लियो कितें पळयता? सगळे वेदीचेर काळोख आशिल्लो. हळू मेटां काडून मुखार वेतना 
ताची नदर कोनञ्यार आयकूंच्या पुसपुसाचेर चरली. कितें पळयता तो? ताच्या ट्रपांत डूम 
खेळचो वियोला सवें एकामेका अर्दी नागडीं जावन एकामेकाचे वेंगेंत आसात 


क्लियोन आयिल्ली गजाल कोणाकूच कळीत नाशिल्ली. पयलोच अर्दो फुटिल्लो 
क्लियो आतां पुरतो फुटलो. 


तो फाटीं आयलो. उपरांत ताणें कोणाय लागीं उलोवचेंय रावयलें. वियोलाचेर ताका 
कंटाळो आयलो. आपणें इतलो मोग केल्ल्यान असोय घात करचो? 


ताचे मतींत मोगाचेर एके रितीचो कंटाळो उदेवन आयलो. 

एका दिसा धुवेच्या डायवोर्साचें पेपर घेवन वियोलाचो बापूय घरा आयिल्लो. 

“तूं हरामी... तुका मेळिल्ल्या पयल्याच दिसा तुजो अस्तित्व हांव समजल्लों. तरी 
म्हजे धुवेच्या सळांत हांव ओगो राविल्लों हराम्या. तुवें ताचें जिवीत सत्त्यानास केलेंय. 
म्हजे धुवेक अजुनूय बर्‍यो सोयरिको आसात. ताणें तुजे सवें हें यमकोंड भोगचें नाका. 


तुका कानुना प्रकार शिक्षा दिवंक म्हाका साध्य आसा. जर तर तूं ह्या डायवोर्साक सायन 
करिना जाशी तर.” 


क्लियोन आपली दिइट वियोलाचेर घुंवडायतना वियोलान कंटाळ्यान आपलें तोंड 
घुंवडायलें... इतलेंच! 


क्लियोन त्या डायवोर्स पेपरांत सायन घाली.दुसरे घडये वियोलान आपल्या वस्तरांक 
बांदिल्ली ब्रीफकेस भायर हाडली.क्लियो थंयच उबो रावलो.वेचे आदीं वियोला क्लियो 
समोर एक घडी रावलें. ब्रीफकेस सकला दवरली आनी क्लियोच्या कानसुलाक एक थापट 
दिलें. उपरांत ती ब्रीफकेस घेवन फाटीं पळयनासतना सरारां चल्लेंच 


क 


फुडले दीस क्लियोक कठिणायेचे जावंक पावले. 


दीस पाझार जाले.हफ्ते जाले, म्हयने जाले आनी वर्साय जावन आयलीं.ह्या 
वर्सांनी क्लियो एके रितीच्या वनवासांतूच उरलो.ताणें गावचे सोडलें. ताच्या 
सरयांचेर धूळ मांडून आयली. 






फकत सोरो! सोर्‍याक म्हण घरचो एकेक सामान विकूंक धरलो. 
मोलादीक वस्तू एकेकूच विकल्यो. 
आतां घरांत उरलां... फकत वणटी, धरण, पाखें, थोड्यो जोडी मुस्तायकी, लो 


पोरणे बूक, पत्रां आनी गिटार. भूक, तान, एकसुरपणांत क्लियो इरलो आनी जिरलो. 
भागून कंगाल जालो. 


एक दीस सोरो हाडूंक सयत तांक नासतना उरलो. मतींत येतच गिटाराचेर नदर 
घाली आनी गिटार पळोवन कंटाळळो. वेळ पाशार करूंक मेळिल्लें पोरणें पत्र... बूक 
वाची लागलो. 

असो थोड्या दिसांचा भुकेन, तानेन सोरो सोडचो पडलो.सोरो हाडूंक तांक 
नासतना... 


मनीस म्हळ्यार कितें? म्हळळो मिस्तेर वाचूंक पडलो. 


येतना एकसुरो, वेतना एकसुरो, तर आसतना मेळचो सांगात सर्व मतलबी? आनी | 
ह्या मतलबी सांगाताक एकेका बांदांत वोलावंचें आनी हाकाच संबंद म्हण कोलावंचें ! | 

मनीस एक बावली ह्या संवसारांत. कशीय खेळूंक सकची बावली. हे बावलेक | 
खेळोवंची मत! तर “मत” जावन आसा सर्व शक्तीवंत एके मना बावलेक ताबेंत | 
धरूक. 

ही मत कितली घट.तितलीच बरी ती बावली खेळूंक शकता. पडल्यारूय उड़ा. अशें | 
पळयल्यार पड़चें आनी उड़चें जिणयेच्या नाण्याच्यो दोन कुझी. | 

आमची जिणी आमी मांडून हाडले परीं आसा.हातूंत सूख दूख, बरें वायट भायलें. | 
पूण भितरले मतीचेर प्रभाव घालूंक आमचीं चिंतनां शकतात. बरें चिंतप बरी करणी करूंक | 
प्रचोदीत करता. 

क्लियोक वाचून गेल्ले परींच मतीक सुशेग मेळूंक लागलो. 


जो सुशेग ताच्या गायनान लुटून व्हेल्लो! आज वाचपान फाटीं हाडून दिल्लो. अशें 
पळयल्यार हो सुशेग ताणें वगडायिल्लोच ना. ताचे लागींच, ताचे भितरूच आशिल्लो. पूण 
ताका वळखूंक क्लियो शकलो ना. 

ताचो ट्प आतां पिड्झार जाल्लो. कोण परगांवाक पाविल्ले.तर कोण आपापले ट्रप 
चलयताले. वियोला ज्ञाराच्या एका ख्यात इंडसटियलिस्टा लागीं काजार जाल्लें म्हण ताणें 
` आयकलें.. 

इतल्या वर्सानी कितली बदलावण जाल्या! क्लियोन सोरोय सोडलो! 
| लांबायेचीं वर्सा... 


ह्या संगिता वरवीं जिणयेंत सगळें जोडिल्ल्या क्लियोन सगळें वगडायिल्लें. आतां 
क्लियो लागीं तरणाटपण वा चड वेळूय नासलो. तो पिरायेंत चाळिसांक लागीं पाविल्लो. 
ह्या दिसांनी ताणें अनामीक ट्रपा लागीं वचून गावचें काम मागूंक धरलें. एका दोगांनी 
ताका गावंक अवकास दिलो. चडटाव जावन आतां क्लियो हॉटेलांतल्या ऑर्केउट्रांनी 
गायतालो. 


एक दीस प्रायोजकांतल्या एकल्यान क्लियोची वळख जिखून धरली आनी क्लियोन 
परत वेदीचेर हाडूंक सरबराय केली. पत्रांनी परत क्लियोची तस्वीर पर्गटून येवंक लागली. 
कंगाल जावन आशिल्ल्या क्लियोक परत हिरो करची सरबराय सगळी त्या प्रायोजकांनी 
केल्ली.जायतो प्रचार जालो. 


लोक वेगींच विसरता! 
आज हेडावंचो लोक कोण जाणां फाल्यां.... हात जोड़ंकूय पुरो! देखून ही 
कलाकाराची जिणी फकत एक जुगार! आज वयर आसचो फाल्यां सकला पडटा. पूण हे 


स्थितीक आपल्या ताब्यांत घेवंक जी कोणाची मत शकता, तो केदींच सलवना! सकला 
पडल्यारूय सलवना!! हें एक शर्त!! 


पूण क्लियोच्या वांव्याक हें एक व्हडलें शर्त! ताचे जिणयेंत जोडिल्ल्या अनभोगाची 
परिक्षा!!. 
आपणाचेर अभिमान दाखयिल्ल्या प्रायोजकाक वाचोवंची परिक्षा!! 


प्रायोजकांनी एक ट्रप घडलोच. सदांचे परीं गाडयेर तीं क्लियोक घेवन येतालीं 
आनी प्रॅक्टीस करोवन सांजेर पावयतालीं. अशें अभ्यास भरान चलतालें. 


मै मैः म 


सुमार वर्सा उपरांत वियोलान आपलो संपर्क केल्लो तरी क्लियोक कितेंच जाल्लें 
ना. ह्या वर्सानी तो जिणयेचीं लेखां शिकिल्लो. 


थोड्या दिसांनी ताच्या कुडाक सोदून एकली बायल आयिल्ली. कुडा मुखल्यान 
आपलें कार रावोवन ती देंवून आयली. वळख धरूक त्रास जाले नात. 

वियोला !! 

मुखामुखीं भेटूंक धैर नाशिल्‍लें आज मुखामुखीं!? 

कांय येवें देवें बाकी उरलां गाय? वेचे आदीं पोल्याक थापट दिल्ल्याची माव 
उरल्या गाय म्हण पारखूंक पुणी येवंक ना मू? 


क्लियोचे मतींत एकेक सवालां उदेवन येतना दाराचें कॉल बेलान जांबय 
हांवें दार उगतें केलें आनी कोण म्हण पळयनासतना फाटीं घुंवून येवन बसलों. * 
घरांत कदेलां पोरणीं... बसूंक साध्य तर बसूं येत” क्लियोच्या ताळ्यांतलीं कोडू 
भायर आयलींच! 


“तूं अजून म्हजेर रागार आसचें कळटा” वियोलान कदेलार हात पुसून, 
जाप दिली. 


“तुका पियेवंक दिवंक कितेंच म्हजे लागीं ना...” 
“म्हाका खावंक वा पियेवंक कितेंच नाका...” | 
सुमार वेळाचें मौन मोडून क्लियोन सवाल केलें. | 
“अवचीत म्हजो उगडास? म्हजे थावन कितेंय बाकी आसा?” | 


| 
“कित्याक तितलेंय दुखयताय म्हाका... हांव म्हजे खुशेन तुका सोडून गेल्लीं न्हय... 
म्हज्या बापाय...” 


“तो खंय आसा? केन्ना येतलो?...” ताचें सवाल मदें कातरून क्लियोन सवाल | 






केलें. 
“तो ह्या संवसारांत ना...” | 
परत सुमार वेळाचें मौन तांचेर राज करी लागलें! | 
“हांव तुजे पयर आसले नायटाक हाजर आज्ञिल्लीं” वियोलान उचारलें. | 
“हजारां वयर लोक आसलो” क्लियोची कसलींच भोगणां नाशिल्ली जाप. | 
“हांव तुका खुद्द भेटृंक आयिल्लीं.” 
“शंबरांनी लोक भेटिल्लो.” 
“हांव भेटूंक शकलीं ना.” 
“हांवें कोणायकूय आडावंक ना.” 
परत सुमार वेळाचें मौन तांचे मदें पाश्ञार जालें. 
“तूं खूब बदललाय क्लियो.” 
“वेळा काळा प्रकार ह्या संवसाराची हर जिवी बदलता...” 

“तुज्या काळजांत भोवशा मोगूच ना.” वियोलान क्लियोच्या काळजाक दुखोवन 
मोग जागोवंक साधन केलें. 


“भोवजशा म्हजे लागीं काळिजूच ना” क्लियोची जाप. 
“तें कित्याक सांगताय?” 

“हांवें सांगतच संवसार बदलना.” 

“म्हजी चीट मेळळी गी?” 

“व्हय!” 

“हांव तुका जायतो तेंप रावली...” 





******************** 


क्लियोचें मौन भोवज्ञा हातेर करून वियोला उठून क्लियो लागीं येवन म्हणालें. 


“सत सांगचें तर, म्हजे जिणयेंत हावें केल्ली व्हडली चूक तुजे थावन वेगळाचार 
घेतिल्ली... क्लियो... म्हाका माफ करशी?तुजे विणें हांव समजलीं तुजें मोल, मोगाचें खरें 
मोल. हांवें गुन्यांव केलो क्लियो, तुजो सांगात सोडून हांव सलवलीं... आज म्हजे लागीं 
संवसारी आस्त बदीक सगळें आसुनूय हांव रितींच आसां... म्हाका तुजी बाकीची जिणी 
दी... ती पुणी हांव म्हजी करून तुजे सवें बर्‍यान जियेवंक प्रेतन करतां.” वियोलाच्या 
दोळ्यांनी उदेल्लीं दुकां, ताच्या पोल्याचेर गळूंक लागलीं. 


“आयक वियोला... 


मोगाचो खरो अर्थ खंयच्याय लेखांत मेजूंक जावचो ना. ना येदोळ कोणूय शकला, 
ना फुडें कोणूय हकतलो. 


हांव म्हजे जिणयेच्या जैताच्या एकेका पांवड्यार चडटना तुवें सांगात दिलोय, उमे 
दिलेय, वेंग मारलीय, हावें तुका काणिको दिल्यो, तूं फुल्लेंय, वेळाचे अदींच हांव फुडें 
पावलों. तूं म्हजे सवें आयलेंय आनी हाका आमी मोग म्हळ्ळो... 


जेन्ना एक जड वारें आयलें, म्हाका पुरतें हालोवंक लागलें आनी म्हजेर आसच्या 
मिजास्केच्या पाख्याक पुरतें कोसळायतना जर म्हजो मोग खरो आशिल्लो तर, आमचो 
वेगळाचार जातो ना... 


मोग केदींच उलय ना, मोग बड़ाय उलय ना... मोग फकत दिता, आपणाकूच 
दिता. दीत वेता.आपणाकूच लासता. इतल्या वर्सानी हांव पुरतो रितो जालों. जिणयेचो 
एकेक पांवडो लागशिल्यान हांवें जियेवन पळयलें. हावें जियेल्ली जिणी हांवें समजल्ले 
जिणयेच्याकूय कितलीझी उंचली. 

ह्या इतल्या दिसांनी खंयच्याय दिसा तुजेर हांवें गुन्यांव मांडिल्लो ना. तुका त्या दिसा 
तुका हांवें परक्याचे वेंगेंत पळयलें तरी तुजेर एक सवाल हांवें केलें ना. बगर इतलेंच 

न 


चिंतलें... म्हज्या मोगांत कांय उणेपण आसत. 


आज..हांव आदली जिणी विसरून नवी जिणी जियेवंक लागलां... परत 
पावलां चडचे आदीं म्हजे सवें तुका परत मोग उदेलो? 


हुत्त! असल्या मोगाक!!” 
क्लियो उलोवन वेतालो... 
वियोलाचीं उतरां पुरतीं सुकल्लीं. 


सुमार वेळाचें मौन परत तांचेर राज करी लागलें... 


तितल्यार वियोला उठलें आनी जड़ायेचीं पावलां घेवन हळटार कुडा थावन 


वचूंक लागलें. 


क्लियोचें काळीज आतां रडूंक लागिल्लें! 


सकत = शक्त, शक्ती 

निजाकूय = खर्‍यानीच 

कार्ये = कार्य, कार्यावळ 

तिंतेर = लेखणी, लिखणी 

प्रस्ताप = प्रस्ताव 

पुणी = तरी 

आजीक = आज मेरेन, आज परयान 
मालव (माल.वा) = लंवड, बागव (बाग.वा) 
भर्म = मान, भार 


अंरदून = घट धरून 

गडद (ग.डद) = दबाजीक 

अमाल = बेबदीकाय, नशा 

हर्श = वाखाणणी, अभिनंदन, उल्लास 
देदेस्पोर = उचांबळ, वळवळ 


+++ 


तवळ = तेन्ना, त्या + वेळा 
सळ = राग, हट 

सरारां = बेगोबेग 

वोलाय = नांव दी 

कोलाय = अपमान कर, वायट उलय 
बदलावण = बदल 

हेडय = चिडय 

सलव (सलवा) = हार 
अनभोग = अनुभव, अणभव 
येवें देवें = घेवचें दिवचें 
भोवज्ञा = घडये, कदाचीत 
हातेर = हत्यार, साधन 

प्रेतन = प्रय, यल 

काणीक = भेट वस्तू, इनाम 





वल्ली क्वाड्साचो वेंचीक कथा जमो 





हे वरां साडे सात जाल्लींच अलार्माचें घडयाळ जोरान सुस्कारलें तरी 
आपटेन उठचें मन दाखयलें ना. 


थोड्याच वेळान ताच्या हटा मुखार घडयाळान खालती मान घालो आनी आपल्या 
जांबयेक रावयलें. आपटे बर्‍यान जाणा उठूंक एकेक घडी वेळ केल्ल्याचो परिणाम. 


` त्ताच्या दिसाचीं एकेक मिनटां सयत वेवस्थीत! 


'. सकाळीं उठिल्लोच न्हाणयेक रिगून न्हालो ना तर आठ वरांक मुन्सिपाल्टीचें उदक 
बंद जाता. वेगीं वेगीं न्हावन, खाली आसच्यो बालद्यो, डुम्मां, टँकांनी उदक भरून दवरलें 
तर उण्यार उणें दोन दिसांची उदकाची तकली फोडाफोड ना. मुन्सिपाल्टी उदकाची सयत 
गॅरंटी ना. आयल्यार आयलें, ना जाल्यार ना. 


सकाळींची नितळाय जाल्लीच पेंकटाक तुवालो बांदून कुडाच्या दारर हुमकळची 
दुदाची पॅकेट हाडून सकाळींची च्या पियेवन कुडा भायर आसच्या इस्त्रीच्या भय्याक बोब 
घाली जाल्यार इस्त्री केल्लीं वस्तरां हाडून तो तयार जाता. वेगीं वेगीं न्हेसून, णवांची गाडी 
धरिनासल्यार धा वरांक ऑफिसाक पावचे परीं ना. 


थाना थावन दादर पावूंक फास्ट लोकलाचेर पयण करचें तर लगभग अर्दे वर पुरो. 
पूण कुर्ला फाटकाचेर सदांय पांच धा मिनटां रावता. देखून पावणें वरांत पावता. दुसरें ती 
ट्रेन थाना थावन सुट्टा देखून गर्दीय इल्ली उणी आसता. डोंबिवली थावन, कल्याण थावन, 
अंबरनाथ थावन वा कसारा, कर्जत थावन येवच्या ट्रेनींनी चडिल्ले परींच ना. 


आपटेचें सगळें काम वेवस्थीत. थाना स्टेशनाक टेन पावता आठ जावन चाळीस 
मिनटांक. आपटेचे सगळे इट एकाच डब्ब्यांत आसतात. त्या डब्ब्यात सर्वांची बसका 
अमानत, थाना वॅस्टाचो बद्रीनाथ आनी विठ्ठल यादव तर कलवाचो गोवर्धन पुजापाठ 
करची जबाबदारी घेतालो. देखून ताका जनेला देगेची बसका अमानत. ते सिटार कोणेंय 
बसल्यार जबरदस्तीन तांकां उठयतात हे बोडकीचे पूत. फाटले सिटीर आपटे आनी ताचे 
हेर सांगाती मुनिया, पकिया, शणमुकानंद, रावडे, गुर्जन, पांडे आनी विकास.बगलेक 
हनुमानाचे भक्त मेळून पुजापाठ. गाणीं गायतात वा आराबायो दितना हांगा आपटे पंगडाचो 
मिंडीकोट चालू जातालो. 


सगट वेवस्थीत रितीन! 


त्या सदांच्या चंडळे ताळाच्या आवाजांत आराबायो दिवच्या लोकां मदें सयत हांची 
मिंडीकोट रावना. पूण ट्रेन एकेकूच स्टेशनां उतरून, भरती पावणें धांक दादर स्टेशनाक 
पावताली. 


दादर स्टेशना थावन लगभग पांच धा मिनटांच्या रस्त्या आसा “आमची मंबई 
साताळें 


सम 


सदाझीव आपटे तातूंतलो एकलो सहसंपादक. 

आज ताका सकाळीं उठूंक वेळ जावंक कारणूय आसा. आज ऑफिसाक 
रावूंक ताणें निर्धार केला. कांय अदे वर चड न्हीद काडची, उपरांत कशेंय लॉन्ड्रीच्या 
लागीं ऑफिसाक फोन करून आपणाक बरें ना म्हण कळोवची येवजण आपटेन 
सयत. दुसरें कारण, कालचे रातीं बियर बारांत चड वेळ बशिल्ल्याचो परिणाम जावन 
सकाळींची न्हीद सुट्रंक तयार नासली. च 

तजञें म्हण आपटे सदांय पियेवणेकार बेबदो बिलकूल न्हय. अपरूप पियेता, खं 
गणपती, खंय युगादी, खंय दिवाळी, खंय क्रिसमस वा न्यू यराच्या संदर्भानी मात पियेता. / 


पूण आतां हो खंयचोय काळ न्हय आसतना पियेवंकूय कारण आसा... 


आपटेचो बापूय देसायवाडींत भोव फामाद, 'कंजूसगिरींत'. हाचे विज्ञीं वाडीचो 
लोक सांगतालो. पिडेंत आसचे आपले बायलेक वखद हाड़ंकूय हाणें कंजूसपण' 
केल्ल्याचो परिणाम जावन ताची बायल सरली म्हण. ताचो एकलोच पूत सदाशीव आपटे. 
आपल्या आज्याच्या काळाचें व्हडलें घर ताणें एकेक कुडां जावन बदलून भाझ्ाक दिल्ली. 
धाकड्या आदीं. | 


आज बापूय सरला आनी पूत एकसुरोच जियेता ह्या घरांत. 


मराठी माध्यमाची कॉलेज सोंपोवन कसोय तो “आमची मुंबई” पत्रांत कामाक भरती 
जाल्लो. दिसान दीस मुंबयक येवचो लोक चडिल्ले परींच मुंबयच्या एकेका फूट जाग्याचीं| 
मोलां चडूंक लागलीं. पूण धाकडा आदल्या भाडोत्रींच्या कानुना प्रकार भाझाक राविल्ल्या| 
तीन कुटुंबांक धांवडावंकूय साध्य ना. तांचें म्हयन्याचें देडशें रुपयाचें भाडे चडोवंकूय | 
जायनासतना आपटे सलवल्लो. | 
एकूच वाट उरिल्ली आनी ती जावन आसा... अण्णाक भेटची. 


अण्णाचें खरें नांव कोणाकूय कळीत ना. तरी तो तमिळांचो आनी देसायवाडींत | 
रावच्या अण्णाक मानचे साबार. कोणाक तो एलिसांवा वेळार जाय आनी कोणाक पयजे| 
वसुलीक तो जाय आनी कोणाक भाडेकारांक धांवडावंक तो जाय. 


ताच्या एकेका कामाक एकेक ऐवज थारायला. कोणाचोय हात कातरूंक वीस 
हजार. पांय मोडूंक पन्नास हजार. धमकी दिवंक धा हजार तर गोमटी कातरूंक एक लाख. | 
सगट थारायलां अण्णान. | 

वाडीचो लोक हें जाणां तरी जियेल्ले शिवाय हेर उपाय तांकां ना. ते शिवाय हेरांक 
बेइटें अन्याय करच्या वर्गाचो अण्णा न्हय, तें सर्वांक कळीत. ते शिवाय ते वाडीच्या 
लोकांक भायल्या कोणेंय लुटूंक येवचे परीं ना! सर्व अण्णाच्या भियान. 


| 
कालचे राती अण्णाक बियर बाराक व्हरून भरोवन आपले मतिंतलें सुटावें कुम्सार 





जाल्लोच आपटेच्या माथ्या वयलें व्हडलें एक वजें सकला दवरिल्ले परीं जाल्लें. 
आपटेन एका म्हयन्याची अवधी आनी तेगांय भाडोत्रींक धांवडावंच्याक एकेकले 


वल्ली क्वाडुसाचो वेंचीक कथा जमो 


0०००००००००००००००००००००००००००००००००००००००७०००७७०७०००००००००००००००००००००००००००००००९०००००००००००००००००००००००००१०००००००००००००००००००००००००००००००००००००+००००+* 









धावन पंचवीस हजारांच्या लेखार दुडू मागिल्लो आनी आपटे ते दिवंकूय तयार आसलो. 
मो जाणा, जर आपलें घर विकल्यार, खंयचोय बिल्डर ताका उण्यांत उणें चाळीस पन्नास 


के ने ने 


“आमची मुंबई”चो संपादक वाघळे खरोच एक विद्वान.लंडनांत पत्रिकोद्यमाची सनद 

न वाघळेन खरेंच जावन ह्या साताळ्यांत नवेपण हाडूंक चिंतिल्लें. मुंबय 

लगती जाल्ली भास, संस्कृती, साहित्य, विचार, समस्से, परिहार, कानून, खबरो 
भलायकी.. आरं हरेका प्रकारांत नवेपण दिवचें प्रेतन केल्लें 


| एकेका विभागाक एकेकलो सहाय्यक, आनी तांचो सहाय्यक सहसंपादक. आपटे 
' तातूंतलो एकलो. 


: आपटेची जबाबदारी खबरांक जोकती सुदारणी करची आनी पर्गटणेक योग्य जावचे 
परीं संपादन करचें. 

वाघळे फुडल्या म्हयन्याच्या अंकाची तयारी करून आसलो. फुडल्या म्हयन्यांत 
जागतीक मनशापणाचो दीस (#6/74 /५/॥/!) 4) अंक्याचे तयारी आसच्या संदर्भार 
वाघळेन आपटेक विचारलें. 

“मनशापणाचेर एक प्रमाणीक लेखन तयार करूंक तुज्यान साध्य आसा?” 

आपटे अजापलो. ताणें ह्या पत्रा सवें साडे तीन वर्सा थावन काम केलां. तरी 
विचारात्मक लिखितांक येदोळ बरोवंक झकल्लोच ना. 

ताका असले विचार केन्नाय करकरे हाडयताले. 

हें मोग, मयपास, हो गरीब, शोषण, ऊंच नीच, समानता म्हळळे झाब्द ताका कित्याक 
बोंबव नाशिल्ले. आतां वाघळेन सांगतना तोंडारूच नाका म्हण कसो म्हणटलो? 

“प्रेतन करतां सर” तितलेंच म्हळळें ताणें पूण 'प्रमाणीक लेखन” म्हण वाघळेन 
आपणाक कित्याक ओत्तू दिल्लो म्हळळें ताच्या गिन्यानाक गेलेंच ना. 

पूण थोडे दीस गेल्ले परींच, तो ताच्या संवसारी राटावळींत, तेच ट्रेनींतली मिंडीकोट, 
आनी वाडीचे गल्लींत क्रिकेट म्हण हें विसरून येतना वाघळेन अचानक ताका मुखामुखीं 
जातना ताच्या तोंडार उतरां सुकिल्लीं. 

“सर.. थोड्या दिसांनी तें तयार जावच्यार आसा” म्हळळी फट मारली. 

अशें अचानक आपटेन लायब्ररीक वचून बूक विंचून हाडले आनी तकली खर्पून 
वाची लागलो. 


दीस पाशार जाले तरी कितेंच ताच्या खट्ट्याक रिगलें ना.खबरो तर तो जाणा 
कशी खबर उपजोवंची, करों ते खबरेक फोण्ण घालचें हें सर्व तो बर्‍यान जाणा.पूण 
हें 'मनशापणाचें प्रमाणीक लेखन”... हृत्त ताचीं कर्मा. आपटे मतिंतूच वाघळेक येटी 
लागलो. 


सांकव | 


‘* 

कॉलेजीच्या दिसांनी सयत हाणें शिवाजी, महात्मा गांधी, स्वामी विवेकानंद, क 
सरस्वती.... अठों जायत्यांची जिणये कथा वाचल्या. तरी कसलोच परिणाम ताचेर 
ना. तर आतां गौतम बुद्ध, महावीरांचे जिणयेंत तो कितें शिकतलो? 

तरी हटान तो वाचुनूच गेलो. वाचून गेल्ले परींच ताचे मतींत कित्याक अज्ञों 
कसो? म्हळ्ळीं एकेक सवालां आपापीं मतीक रिगूंक लागलीं. 

“मनीस जितलें संकीर्ण चिंतप चिंत्ता तितले समस्से ताचे मुखार व्हड व्हड 
जावन येतात. हें मनज्ञान पळोंवच्या दिइटीकोणाचो परिणाम. तोच दिश्टीकोण जर मनीस 
आपणावन संवसाराक पळोवचे नदरेंत विशालता हाडली तर तेच समस्से संकीर्ण जायत 
वेतात.” 

कॉलेजींत चलिल्ल्या एका प्रबंध स्पर्ध्यांत भाग घेतना आपटेन बरयिल्लीं उतरा हीं. 
तरी ह्या उतरांचें खरें मतलब आपले जिणयेक आपटेन जोड़ंकूच ना. जितलें बरें करून 
तो बरयतालो तितलीच उलटी ताची जिणी. बरप आनी जिवीत दोनूय एक म्हळ्ळें केदींच 
आपटेन चिंतूंक नाशिल्लें. 

वाचप्यांक धादोस करूंक कितें जाय तें मात आपटेन बरयलां वा बरयता शिवाय. तें 
बरप आपले जिणये सवें कितलें प्रमाणीक आसा म्हळळें सवाल केदींच केल्लें ना. 


मे न जै 


परत एक हफ्तो पाशार जाल्लो. हे अवधेंत अण्णान आपटेच्या भाडोत्र्यांक किते 
सांगलें कोणाक कळीत? एकलो भाडोत्री येवन आपटे लागीं आपूण घर सोडूंक कबूल 
आसा म्हणालो. 


आपटेचे मतीक इल्लो सुठोग मेळ्ळो. 


अशें म्हण आपटे येदोळ म्हणसर जायते बूक वाचतालो तरी ताणें बुकां थावन 
आडेल्लें वेगळेंच. ताका अक्का महादेवीचे जिणयेचो अर्थ जांव, बसवण्णाच्या विचारांक 
जांव, विवेकानंदाच्या तत्वां विशीं समजूंक नाका आसलें. तें प्रेतनूय आपटेन केल्लें ना. 
ताका शिवाजीच्या झुजाच्या काणयांनी, जेंगीस खानाक शिवाजीन धांवडायिल्ले काणयांनी 
चड आसक्त आनी उरबा. देखून ताणें वाच्चे चडटाव बूक सस्पॅन्स वा धरिल्लर काणयांचे 
बूक. 
र आतां एकाचफरा ताणें आपल्या चिंतपाची दिशा बदलूंक आशिल्ली..... तात्कालीक 
तरी. 


मनशापणा विशीं कितें बरोवं? मनीस ह्या संवसारांतली वरती रचणा. मनीस बुदवंत, 
चालाक आनी चिंतूंक शकता, उलोवंक झाकता आनी निर्णय घेवंक झाकता. देखून मनीस 
मोनजाती परस ऊंच म्हण आपटेन बरेवंक सुरवात करून जायते दीस पाझार जाल्यात 
तरी मुखारूंक ताच्यान जाल्लेंच ना. 


एके सांजेर कामा थावन येवचे वाटेर खंय गी लावारीस भोंवून आशिल्ली ताची 


वल्ली क्वाड्रसाचो वेंचीक कथा जमो 

[ताच्या घरच्या चालींत थोड्या सुण्या पिलांक दूद दिवच्या एका कोलग्याचेर गेली.ताणें 
* पळोवचें पयलें न्हय. पूण आज कित्याक गी भोंवतणीं गेल्ले पारपळ भुरगे हरशेंचे 
रीं फातर मारून आसतना पुसूर पुसूर करून उलयताले. आदल्या हफ्त्यांतूच तेगां पिलां 
या ह्या कोलग्याचें दूद पियेवचीं चार पिलां पैकीं आतां, तीन कुकुरां तर एक 
ˆ पील सयत आसलें. कोलग्यान माजरा पिलाक दूद दिवचें ?व्हय! आपटेन आपले 
गळे घङ्टून सारकें पळयलें. व्हय! माजराचें पील कोलग्याचे बोंब चिंवतना हें कोलगें 
न कडेच आपली गोमटी फाटीं घुंवडावन चारूय पिलांक एक सारकें लेंवतालें. 
 माजराचें पील कोणाचें म्हण कोणें गी विचारतना कोणें गी जाप दिली ... पयर रातीं 

वन टायट जाल्ल्या मुखल्या घरच्या मांबरेन, चोरी करून दूद पियेवच्या माजराक थंयच 
लगाड काडलें. पाप ताचें पील उपरांत ह्या कोलग्या सवें जियेतालें. 


आपटेची मत चुरूक जाली. ताची मत इल्ली घुसपडली. घरा पावतच न्हावन येवन 
मेजार बसून तें लेखन बरोवंक लागलो तरी ताचे मतींत साबार रितीचीं चिंतनां उदेवन 
आयलीं. देवाच्या सगळे रचणे पैकीं मनीस आपणाक आपूण उंचली रचणा म्हण मानता. 
कित्याक, मनीस चिंतूंक शकता. बरें वायट चिंतूंक शकता... आपलें तशेंच हेरांचें. पूण 
मोनजाती हें एकूय नेणात. 


मनञशानूच मनशझांक एकामेकाच्या सुवार्था खातीर वेगवेगळे रितीचे वर्ग केल्यात. 
कोणाक वयले तर कोणाक सकयले. कोण ऊंच तर कोण नीच. हेच परीं मोनजातींक 
सयत मनञशान वेगवेगळे वर्ग केल्यातःकोण सुणीं आनी कोण माजरां... माजरांक घरा 
भितर रीग तर सुण्यांक घरा भायर.तर तीं जनवारां एकूय नेणात. 


आपटेक आज कशो तरी तें लेखन पुरतें बरोवन काडूंक आसलें. देखून ताणें 
एकेका बुकांत चाळून, तिळून, कशेंय दिसा आदीं बरोवंक धरिल्लें. थोड्या दिसा आदलें 
आपलें लेखन सुमार वेळान तरी पुरतें केलें. उपरांत तें वाचलें, परत परत तें लेखन वाचलें, 
व्हय! भोव बरें आसलें तें. ताची मत हांसूंक लागली. संतोसाच्यो हांसो. लेखन बरोवंक 
शकले तृप्तेच्यो हांसो. 


हे उपरांत परत एक दीस पाशार जालो.आज आपटेक मनझपणा विशी समजूंक 
एक विचित्र जिणये सूत्र लाभलें. आपणाक प्रेरीत करचे वा केल्ले भोंवतणींचे संगतींनी 
आपणाक दवरून तुकचें. म्हळ्यार, सकाळींचें दूद हाडच्या भय्याच्या जाग्या आपणाक 
एक घडी दवरून चिंतचें. विचित्र जिणये सूत्र तें. वस्तरांक इस्त्री करच्या भय्याच्या जाग्यार 
आपणाक दवरून चिंतचें. आपटे आतां हांसूंक लागलो. सदांय रातीचें पियेवन बोबो 
घालच्या मांबरेच्या जाग्यार आपणाक दवरून तुकचें. आपटेक हें सूत्र विचित्र दिसूंक 
लागलें. हें कसलें पिशों सूत्र गाय? कसलेंच मतलब ह्या सुत्रांत ताका दिसचे परीं नासलें 
तरी ताची मत चिंतुनूच आसली. अशें चिंतना ताका पयर पळयल्ल्या कोलग्याचो नियाळ 
येतच, त्या कोलग्याच्या जाग्या आपणाक दवरून चिंती लागलो... हृत्त! हांव एक मनीस 
आनी तें कोलगें! 

छे!.. पूण ताचे मतींत हें ओपवून घेतलें ना. तें कोलगें तरी आपलें दूद 
पिलां सवें माजराच्या पिलाक सयत दितना एक समान पळयतना हांव! एक मनीस 
मनश्ञांक पळोवंची आपली रीत कसली म्हळळें चिंतूंक पडलो. 

आपटेची मत आतां कितें गी चिंतच्यार पडली. जर त्या कोलग्यान माजरा 
दूद दिनासतना धांवडायलें तर? 

रातचें न्हिदिल्ले कडे ताच्या दोळ्यांक न्हीद बिलकूल लागली ना.ताची मत 
रितीन चिंतूंक लागली. आतां हरेकांत आपणाक दवरून पळोवंक लागलो. आपणाक 
कोलग्याच्या जाग्यार दवरून, आपल्या भाडोत्रींक आपलें दूद पियेवंच्या एकेका 
जाग्यार दवरचें चिंतप खंय थावन गी ताचे मतीक रिगून आयलें. सत सांगचें तर 
आपलें चिंतप त्या जनावरांच्या चिंतपाच्याकूय कीळ जावन दिसलें. तें एक तोंड 
जनावर तरी आपलेंच दूद दिवंक सुरात करिना. पूण हांव एक मनीस जावन 
घरांत जियेवच्यांक दगदितां. | 

वेळाचें रोद एकेक घडी मुखार गेल्ले परींच हें जिणये सूत्र आपटेच्या काळज 
मतीक विशेश रितीन खोंकूंक धरतना ताच्यान न्हिदूंक जालेंच ना | 

मध्यान रातीं आपटेन उठून दिवो जळयलो. त्या दिव्यांत ताणें एक वात जळयली 
आनी आपणान साबार दिसांचे म्हेनतेन बरयिल्लें तें अपुरबायेचें लेखन ते वातीच्या उज्याक 
धरी लागलो. 






अमानत > राखीव, अरक्षण ओत्तू दी = टिका कर, थोमणो मार, उतरांनी धोंगशी | 












आराबाय = बोब, हुवेल येट = तापय, तापसाणी दी 

चंडळे ताळा = दोन तरेचीं वाजंत्रां समस्से = समस्या, प्रस्न, अडचण 
धाकडो = दशक, दसक कुकरां = पिलां, पोरां | 
सलव (सलवा) = हार चुरूक = सावध, सादूर | 
एलिसांव = वेंचणूक, निवडणूक, चुनाव संगत = गजाल, विजय, मुद्दो 

लगती = लागू, लागून आसचें ओपव (ओप.वा) = कबूल कर, राजी जा | 
प्रेतन = प्रय, यल कीळ = नीच, खाल 

वोंबव (वोंब.वा) = आवड, पसंद सुरात = चामटेपण, कंजूसपण 









९ कोंकणगार प्रकाशन 78 


वल्ली क्वाड्साचो वेंचीक कथा जमो 


ही 






हफ्त्या आदीं कोणूय न्हय आशिल्ल्या इकरा वर्सांच्या कुकुराक आतां आख्खो देस 
, सर्व टी.वी. चेर हाचे विशीं तर्क आनी संवाद. 


तो कांय मंत्री न्हय, फुडारीय न्हय. देवांक विकचो न्हय वा खंयचोय स्वामी न्हय. 


इकरा वर्सांचो भुरगो! गिरेस्तां मदलो बिलकूल न्हय.गरीब भुरगो. आवय बापूय 
| व्हड जावन येदोळ कसोय जियेल्लो. गांवच्या रस्त्यार कोणाचें गी कार राविल्लें, 
पळोवंक धांवून आयिल्ल्या भुरग्यां पैकीं तोय एकलो. तातूंतलो सावकार कारा थावन देंवून 
इल्लें सकला देंवून मुतूंक बशिल्लो. तेन्नाच हे पोकरी भुरगे एकामेका मारून पडटना 
सावकार मुतून पेंटाचें जीप घालून सरारां फाटीं घुंवतना हेर भुरग्यांनी कुकुराक मारून 
रडोवन धांविल्ले. सावकाराचे मतीक भुरग्याची बिरमत दिसली. देखून कुकुराक फाटीं 
मुखार कोणूच नाशिल्ल्यान आपल्या कारार घालून घरा व्हरून गेलो. 


हें आजीक कांय तीन चार वर्सा आदीं जाल्लें. पेंटेत घर आसच्या सावकाराकूय 
आपल्या घरा चाकर तिगनासले. देखून आतां कांय हो लावारीस चेरको तिगलो तर म्हळळें 
चिंतप सावकाराचे मतींत. 


सावकाराक पेटे सालांत व्हडलें जोवळेचें दुकान आसलें. ताच्या घरांत ताचीं तीन 
भुरगीं. दोग पेटे, चार माजरां आनी ताची बायल सोडल्यार कोणूच नाशिल्लीं.एके सकाळीं 
पांचांक उठून बांयचें उदक ओडून आंगण नितळ करचे, घर जाडून पुसचें, रांदपा कूड 
नितळ करचें. हांडयो घासचें, पुसचें काम करून जातना वरां णव उतरतालीं. उपरांत 
कुकुराक कालचें उरिल्लें शीत आनी निस्तें तोंडलावन जेवंक पडटालें.ताणें जेवंक शिता 
उंडी तोंडाक घालतनाच “वेगीं वेगीं जेव रे?” म्हण धनीण बोबाट मारताली. पयलें पयलें 
कुकुराक शीत ताळ्याक शिरकतालें. पूण उपरांत संवय जाल्ली. 


जेवन जातच वस्तरां उंबढंक आसतालीं. तीं सुकत घालूंक आसतालीं. वस्तरां 
सुकत घालून जातना दनपाराचें जेवण तयार जातालें. देखून पयलें तो सावकाराक जेवण 
व्हरून दितालो. उपरांत इस्कोलाक गेल्ल्या भुरग्यांक जेवण दिवन फाटीं येतना कांय 
सवाय दोन जातीत. दनपरां कांय इल्ली दाळ आनी शीत मिरसांगे सवें खावन दोन घडी 
आड पडलो तर दोळ्यांक कांय न्हीद येतनाच “खंय मेलोय रे? फकत खावचें हागचें 
आनी न्हिदचें इतलेंच काम येवचें तुका” म्हण धनीण मुरयो दिताली. वेगीं वेगीं उठून 
सुकिल्लीं वस्तरां भितर हाडून, तीं घडी करून कबाटांत दवरून, परतून बांयतलें उदक 
ओडून आंगणांतल्या फुलां झाडांक ओतून जातना सांजेचीं स जातात. उपरांत सांजेची 
च्या आनी नाइतो घेवन पेंटेक गेल्लो, राती सावकार आंगड बंद करता पर्यांत थंयच 
रावून आसतालो. आंगड बंद करचे आदीं झाडून, नितळ करून सावकारा सवें फाटीं घरा 

>: 


येवन पावतना वरां साडे इकरा. उपरांत पयलें, दोन सुक्यो भाकर॒यो खावन उपरांत 
न्हाणयेंत वचून न्हातालो आनी भायल्या सोप्यार न्हिदतालो. 

हीच दिसावळ कुकुराची. ताचे सवें दोन पेटे सयत सांगात दिताले. एकलो 
दुसरो दासू. थोडे पावटीं भुरगीं 'कुरू कुरू कुकुरा’ म्हणटना कुकुरा घुसपड 
आसा. 

“कितलीं सोबीत नांवां?आपणाचें नांवूय टॉमी आसलें तर?” भुरग्यांनी 
कुरू कुरू कुकुरा म्हण चिडायतना कुकुरान मतींत चिंतचें आसलें. पूण आतां 
करूंक जाता? ताची आवय कशीय मेल्या, बापूय आपणाक धांवडावन दुसरें कोणाक 
घेवन जियेतना आपल्या चार वर्साचे पिरायेर कुकुरान रस्तो धरिल्लो. रस्त्या थावन 
सावकाराच्या घरा पाविल्लो, आजीक तीन चार वर्सा आदीं. 


कुकुराक दीस, हफ्ते, म्हयने, वर्स सगट एकूच? लेख ना कोण ताका विचारतलो. 
ना कोण आयकूंचो. आपली दिसावळ कांय चड़णें जाल्यार पेव्याक बांदच्या चामड्याच्या 
पाव्यांत सरसरीत मार खावंक पड़टालें. दोगांय, सावकार तोंच धनीण. 


एक पावटीं उदक व्हंवोवन हाडटना जडायेची निसण सकला घाल्ल्याक ताका 
नागडो करून सरसरीत मारतना ताचे मतींत रिगिल्लें भंय अजून ताचे मतींत आसले. 
देखून त्या पाव्याक पळयतना आतांय तो कांपतलो: | 


पूण हो कुकुर आतां देसभर फामाद जावंक हीं कारणां बिलकूल न्हय! 


थोडा दिसां पयलें, ह्या घरांत देड वर्सा काम केल्लो मादू आयिल्लो. ताचो पागार 
बाकी आसा म्हण धनिणे कडे वरजी करतालो. कुकुरा वस्तरां उंबळटना हें आयकतालो. 
मादू उलोवन उलोवन आपलो ताळो रडकुरो करून “गरिबांचे दूख तुमचेर भेजनये वचना.. | 
तुमकां हांव बूद शिकयतां.. हांव मंडळीक दूर दितां..” म्हण गेल्लो. वेचे आदीं ताची | 
बिरमतेची नदर कुकुराचेर वचनासतना गेली ना. | 

पूण खंयची ती “मंडळी” म्हळ्ळें कुकुराचे मतीक गेल्लेंच ना. | 

एक दीस कठीण शेळींत आनी तकली फोडाफोड जावन कुकुराक सकाळीं उठुंकूच | 
जालें ना. धनीण सकाळीं उठून पळयतना रांदपा कूड म्हेळें आसा. घर म्हेळें आसा आनी | 
भायर कुकुरा सुशेगाद न्हिदला. तिणें रागान पेट्याचो पाटो हाडलो आनी न्हिदिल्ल्या | 
कुकुराक सरसरीत मारूक धरलें. “तुका दिसान दीस चरब चडून येता, तुका जेवण कोण 
तुजो बापूय दिता? आमकां कामाचीं मेळनात म्हण ह्या नालायकाक ओडून हाडून आयला 


Ei पती. तुका एकूच काम करूंक जाता तर कर. ना तर आत्तांचे आत्तांच घर सोडून 
हे 99 


सकाळीं फुडेंच मार खावन उठिल्ल्या कुकुरक आयकूंचीं कोणूच नाशिल्लीं 


त्या घरांत. ताच्या दोळ्यांनी दूक उमाळून आयलें. तरी उठाउठीं वचून नितळाय करूंक 
लागलो. 

पाव्याचें बेल्ट लागून घडये, ताच्या तरण्या पांयाची कात फुटून रगत येतालें आनी 
. फाटीचेरूय कठीण हुलपतालें. बांयतलें उदक ओडून कङ्टांनी निसण माथ्यार 
. निसणींतलें उदक गळून कुकुराच्या माथ्यार, तोंडार गळून ताच्या दुकां सवें 
जावन धरणी वयले धुळीच्या कणांत मेळून घडयेन मायाक जालीं. 

वेगीं वेगीं नितळाय करून दनपारां भुती व्हरतना रडुनूच वेच्या ताका वाटेर मादू 


मेळळो. एकामेका दोगांनी वळख धरून मादून ताका रावयलो आनी कित्याक 
रडटा म्हळळें समजून घेतलें आनी धैर दी लागलो. 


“तूं भियेनाका, तांकां हांव बूद शिकयतां. हांवें मंडळीक दूर दिलां. मंडळीच्यांनी 
म्हाका आज परत वचून ये म्हण धाडलां. आज म्हाका म्हजो बाकीचो पगार मेळना 
जाल्यार तांकां शिकयतां बूद” म्हण तो गेलो. 


कुकुरा आपल्या कामार पडलो. 


उपरांत कितें जालें कळीत ना. तो सांजेर आड पडिल्ल्या एकाचफरां टॉमी आनी 
दासूच्या जोरान भोंकच्या आवाजान जागो जालो. सुमार धा वीस जण आंगणांत एकठांय 
जाल्ले. थोडीं बायलां आनी थोडे दादले. दोग तेग कॅमरा घेवन आसले. 


तांचे मदें आसच्या मादून एकल्या दादल्याक कुकुराशीं बोट दाखयलें. तो दादलो 
लागीं येतना कुकुराची नदर तांच्या हातांत कांय पाटो आसा गाय म्हण भियेलो. 


पूण ना! तो येवन कुकुराक मोगान पोशेवन उठोवन “भियेनाका! तुका आमी 
आसांव, सांग तुका कोणें मारलें?” म्हण विचारी लागलो. 


“मदामीन” कुकुराच्या तोंडांतलें उतर सुटलें. 
दोग कॅमराचे लागीं आयले. 
“तूं कितल्या तेंपा थावन काम करून आसाय?” 


क क. ” कुकुराची जाप नासली. 
“तुका कितलो पगार मेळटा?” 
“क ” परत कुकुरान मौन पांगुरलें. पूण ताची मत कठीण भियेल्ली. कांय 


आपणाक घर सोडून वचूंक पडलें तर आपणान खंय वेचें? कितें खावचें? हें चिंतून ताका 
अवचीत भ॑य दिसलो. 


कॅमराचे मनीस कुकुराच्या आंगार दाटून आयिल्लें रगत आपल्या कॅमरांनी कैद 
करताले. घरा भितर थावन धनिणेन भायलो लोक पळयतच जनेलां धांपलीं आनी दार बंद 
करून भितरूच बसली. एका दोगांनी कॅमरा घेवन दार बडयलें तरी तिणें दार उगतें केलेंच 
ना. पत्रकारांनी तांचींच म्हळळी काणी विणली आनी एकेका पत्रकारान एकेका अर्थान, ती 
कॅमरांत प्रस्तूत केली. 

एकल्यान कुकुराचें झार्ट काडून ताचे फाटीर आसच्या मारांची निज्ञाणी 
आन्येकल्यान ताची चड्डी निसरायली आनी ताच्या कुल्यांचेर जाल्ल्या मारांची निशाणी 
केली. तितल्यार हाणें कुकुराक धैर दिवन “भियेनाका, आमी आसांव. आमी तुका 
करतांव..चल आमचे संगीं” म्हण व्हेलें. 

थोड्याच वेळान तीं पुलीस स्टेशनाक पावलीं. 


थोडो वेळ रावतच इन्सर्पॅक्टराक मेळूंक अवकास मेळ्ळो देखून हीं भितर गेलीं 
येदोळचे मंडळीच्यांनी ताका सांगिल्लें. देखून भितर रिगतच इन्सपॅक्टरान सवाल केलें. 


“होच गी तो?कितें रे... नांव कितें रे तुजें?” 

वकारा 

“तुजे आवय बापायचें नांव?” 

rN ” कुकुरा तिशीन हिशीन पळय लागलो. 

“कितलो तेंप थावन काम करताय?” | 

“खूब तेंपा थावन.” 

“कितलो पगार मेळटा तुका?” 

“ कोणें मारलें तुका?” 

“मदामीन” 

“कित्याक?कांय चोरलें? पोकरीपणां ?” | 

“ना... हांव सकाळीं उटूंक नाशिल्लों देखून” कुकुरान सतूच सांगले. 

“कित्याक उठ़ंक नाय?” 

“सकाळ जाल्ली कळूंक ना म्हाका.” 

“खूब मारलें गी तुका?” 

परत कुकुराक ताचे सवें आसच्या दादल्यांनी ताचें शर्ट आनी चड्डी काडून दाखयतना 
कुकुराक भ॑य तशीच लजूय दिसली. पूण कितें करतलो तो? 


पुलिसांनी ताका थंयच बसयलो आनी मंडळीच्या एका सांद्यान कंपलेंट बरोवन 
घेतली. उपरांत पुलिसांनी जीप स्टार्ट करून, ते गेले. 


पुलीस स्टेशनांतले भायर येतना टि.वी. कारांक कोणें गी खबर दिल्ली देखून ताणीं 
हांचो रेवड घालो. | 


“आमच्या देसान आज इतली प्रगती केल्या तरी अजून आमच्या देसांत भुरगीं काम 
करतात आनी तांचेर अजून जुलूम जायत आसा.” 





पफ पापड्या ाटयााणाणाणा णा 

इतलें सांगून कॅमराचे दिवे पालोवन तीं लागीं आयलीं. 

कुकुराक आतां मारांच्याकूय चड भिरांत परत आपणाचें वस्तूर काडटात म्हळळी. 
 रि.वी.वाले मंडळीच्या सांद्या लागीं उलोवन आसचे परींच परत दिवे जळळे आनी 
दि.वी.चे कॅमरा कुकुराचेर घाले. ताच्या आंगा वयले घाय परत दाखोवंक परत कुकुराचें 
जर्ट आनी चड़ी काडलीच. 
सकाळीं थावन एक घोंट उदक पियेनासतना, आतां हे टि.वी.च्या उजवाडांत कसलो 
गी काळोख आपल्या दोळ्यांनी भरून येवन कुकुरा थंयच गळ्ळो. 

तक्षण थोड्यांनी ताच्या तोंडार उदक शिंपडायलें. कुकुरा आतां उठून आतां आपणान 
फ़ाटीं करों वेचें? गेल्यार मदामीचे मार कशे खावचे म्हण चिंतून ताच्या आंगाची ल्हंव 
हळटार उबी जावन येताली. 













+++ 
र कट: = मस्ते वरजी = पावणी, भासाभास, चर्चा 
सरारां = बेगीन, वेगीं, ताकतिकेन दूर = कागाळ, फिर्‍याद, आरोप 
आजीक = आज मेरेन, आज पर्यात मायाक = गायब, नाच्च 
पेंट = पेठ, झार, बाजार अवकास = संद, संधी 
चेरको = भुरगो, पोर तिशीन हिशीनर्‌ तेवशीन हेवशीन, तेवटेन हेवटेन, थंय हांगा 
जोवळेचें दुकान = कपञ्यांचें दुकान पोकरीपणां = मस्तेपणां 
मुसरी = पिरंगप, वोंय वोंय कर तक्षण = तत्‌ + क्षण, तेच खिणा, रोखडेंच 
आंगड = दुकान, पसरो हळटार = हळू, ल्हवू 


पाटो = पट्टो 





२००६ इसवेंत तुळ साहित्य अकाडेमीन आसा केल्ल्या साहितीक स्परध्यांत 
इनाम लाभल्ली मटवीकाणी 


न्न 





म्हजे जिणयेक आनी आज्जीकुंजाक लागशिलो संबंद आसा. निगूढ संबंद 
हो संबंद आनी चड म्हजे जिणयेचो वांटो आनी प्रस्तूत काळ हांचे मर्दे जरूर 
फरक आसा. 


ते भुरगेपणाले दीस अजून म्हजे मतींत जिवे जिवे उगडासाक येतात. तें आमचें 
घर, घरा फाटलो गोरवांचो गोठो, देड एक्री सुवातेची आपल्या पिज्जाच्या काळाची आसत. 
घरा मुखल्यान चडुणें आठ आळांच्या गुंडायेची बांय. तातूंत बगलेक आसच्या पणसा 
रुखाचे सावळेक दिसचें काळें उदक. बांयक लागून बेटाचे गादे, गाद्या बगलेक उदक 
व्हाळचें तोड? आनी त्या तोड़ांत कितलेशे पावटीं फुलांची दालीं घेवन मासळी धरूंक 
वचून मार खावंक नात? तितलेंच गी? पयल्या पावसाचेर तोडा थावन गुड्याक चडून येवचो 
मासळ्यो उबीर धरूंक कितलेशे रातीं गेल्ल्यांव? त्या पावसाचे दीस पिंजकर सातेंघेवन 
वारे, गडगडो हाका सर्वाक भियेवन जाल्यारूय आमचो खेळ जावंक पुरो, लगोरी वा 
कुट्टीदोण्णे वा गोळी... सोंपिल्लोच ना. 


पिज्जा मेलले उपरांत आपल्या घरचें गुरकारपण आज्जा सांबाळटालो. आमचो बाबा 
येदोळूच आमकां सोडून घाटाक धांविल्लो. आवय थंय हांगा म्हण कत्ते चाकरी करून 
आमकां जोवळ्यांक कइ्टांनी शिकप दिताली. हांव आनी शिनू, दोगांय जोवळीं. सैंबान 
पोकरी हांव, पूण शिनू समाधानी, शिकपांत, खेळांत चुरूक. ताका पुरतें देवान बरी 
सोबाय दिल्ली. पूण हांव? शिंबरया ओंटाचो, शिकपांत दाड़ो, पूण हेर संगतींनी मुखार. | 
आमच्या घरांत मनश्ांच मनां. आज्जी, आमची अम्मा, तिच्यो भयणी, हांकां सर्वाक | 
आज्जा सांबाळटालो. आनी माम मुंबय थावन म्हयन्या म्हयन्याक टपालार पयसो धाडटालो. | 
दोगांयनी सातवी म्हणसर शिकल्यार पुरो.कडोंय हे पावटीं सातवीक आसात सातवी पास | 
जाल्यार दोगांकूय मुंबय मामा सवें धाडटां म्हण आज्जान उलयिल्लें आयकल्लें म्हाका | 
उगडास आसलो. | 


पूण मामाक तशें नाका आसलें. दोगूय धावी पर्‍यांत शिकोवं दीत.पूण सातवे | 
क्लाशींत कोण चड आंक हाडटा ताका आपूण मुंबय ज्ञागक भोंवडेक आपोवन व्हरतलों | 
म्हण बरयिल्ले वरवीं आमच्या दोगां मदें एके तरेचो स्पर्धो आरंभ जाल्लो. हें सर्व आटी ' 
सोणो म्हयन्यांत घडलें. | 


आमचो गांव कारकळ थावन मुडला वाटेर लगभग पंदरा मैलांनी मेळटा. आजेकार | 
ताचें नांव-सोबीत गांव. आजेकाराक पडला थावन, मुडला थावन, तेनका थावन, बडगा 
थावन बस्सां येतालीं. जावंक पुरो दिसाक एक वा दोन म्हळळे परीं. पेंटे सालांत उबें | 
आसचें बस स्टॉप. बस स्टॉपा कुश़ीचो जयताकाराचो गोळी रूख आनी त्या रूखार, | 
बस्सां नासल्या वेळीं रस्त्याक देंवचे माकड... हें सर्व म्हज्या भुरगेपणाच्या दिसाच्या | 
उगडासाचो एक वांटो. 

आ 





आजेकार थावन लगभग दोन फरलांगार आमी सदां खेळचें आद्रोट्ट बाक्यार आनी 
ग्रांवडार जयताकाराचीं इलेक्ट्रीक वायरां आनी त्या आद्रोट्ट बाक्यार ग्रांवडांत आमचो 


आज्ञा आमचो सदां सांगतालो “हांव पयल्यांच्या काळार बस्सां नासतना बजगोळी 
कांबळाक चलुनूच वेतालों. चलुनूच येतालों.” आतां तरी साठ वर्सा उतरल्लो आज्जा मुजूर 
कोंब्या काटाक चलुनूच वेतालो, चलुनूच येतालो. आमच्या घरचो कडला कोंबोय आमच्या 
शेजारा खूब नांवाडीक येदोळूच पंदरा कोंब्यांक ताणें मारिल्लें आनी त्या पंदर कोंब्यांचेंय 
प्रास खेल्लो दाखलो आमचो. 


सांजेच्या खेळा उपरांत लागशिल्या काजूच्या पाडींत थावन आमच्या घराक वाट 
आनी ते वाटेर सदां तो ब्राहमण आनी तें माड़ें... सदांचें जावन गेल्लें. घरा पावलेंच सदांचे 
पुरपुरे आज्जीचे. आज्जीन उलोवचेंच तों. सदां पुरपुरचें. तशें म्हण तिकाय आमचेर मोग 
कांय उणो ना. आमकां सांगाता घेवन सागवळी सोंपिल्ल्या गाद्यांत लायिल्ल्या तेंडलेच्या 
प्रावा लागीं आज़िल्लें भाण आनी त्या भाणाक उजो घालून उदक तापयताली. सदां 
आमची दिठट मळबार आसच्या नखेत्रांक मेजच्यार वेताली. हांव डांबर नखेत्रां मेजतना 
जिन दोनशीं नखेत्रां मेजतालो.तरी नवीं नवीं नखेत्रां दिसून येतालीं. 


आजेकार थावन आंडारचे वाटेर, आंडार थावन लगभग देड फरलांगाचेर उबो 
आसचो व्हड जैत गुडो अज्जीकृंज. सदां त्या गुड्यार उजो दिसतालो. आज्जी लागीं 
“तें कितें आज्जी” म्हण विचारिल्ल्या वेळार तिणें सांगिल्लें उगडास आसा. “थंय राक्कोस 
शवतात आनी आतां तांणीय न्हाणयेक उजो घाला” म्हण जाप दिल्ली आमकां भियेवंक 
कारण जाल्ली. 


राकसां विशी, पिञ्यां विशी जायते आमी आज्जी थावन आयकल्लें.तरी अज्जीकुंज 
आमचे जिणयेंत एक मिस्तेरूच जावन उरिल्लो. शेजारचीं उलयतालीं. त्या गुझ्ार वाग 
आसात, काटी आसात आनी घेंडे आसात, चितळां आसात... आदी. आमकांय एके तरेचें 
भें दिसतालें तरी एक पावटीं तो गुडो चडूंक जाय म्हळळी उरबाय येताली. 


तशें म्हण आज्जी थोड़े पावटीं बेइटें उलयिल्लीय आसा. आमी सदां रजेंनी खोल 
न्हंयंत उपयेवंक वेतना तिणें सांगिल्लीं उतरां अजुनूय उगडासांत आसात. “थंय न्हंयंत 
सिसर आसा. वचा, तुमकांय धरून गिळटली. पयर त्या वस्तरा धुंवच्या कुडपाच्या सुण्याक 
गिळळें खंय.” आमकांय ती सिसर पळोवचे उरबेंत खबरे विणें हांव आनी शिनू गेल्ल्यांव. 
उपयेवन उपयेवन सलवल्यांव. पूण खंयसरूय आमकां सिसरीची झळक मेळल्ली ना. 
उपरांत त्या खरकट्या वोतांत फाटीं आयल्यांव. वाटेर मेळल्ले पालपणस खाले, वाटेर 
आजिल्लीं कांरडां खालीं. तरी भूक न्हिंवल्ली ना. घरा येवन पेज जेवतच भूक धांविल्ली 
आसा. 


मुंबय झार आमच्या भुरगेपणाच्या दिसाचें एक व्हड सपन. आपले साबार सांगाती 
तांच्या सोयर्‍यांनी मुंबय थावन हाडिल्ल्यो वस्तू आमकां दाखयतना आमीय मतींत लेख 
घालतल्यांव. हे पावटीं आमीय मामा लागीं विचारून मुंबय वचूंक जाय. पूण मामाचें कागद 













द 


आयिल्लें वाचून दोगां मदें एके तरेचो स्पर्धा आरंभ जाल्लो. म्हजे मतींत एके तरेचें 9 
उबजल्लें. कित्याक म्हळ्यार आमच्या दोगां पैकीं खंडीत जावन शिनू ऊंच आसलो. तङ 
आसतना शिनूक मामान हे पावटीं मुंबय आपोवन व्हरचें म्हजे प्रकार खात्री. सदां 

सोंपतच पोते खांदार घालून येतना, कोणूय म्हातारी दांडो तेंकून चलचें दिसतना 
भियेतल्यांव. आज्जी केन्नाय बेइटायताली. “इस्कोला थावन वेगीं येनासल्यार माताऋं 
भुरग्यांक धरून व्हरतात” एके रितीचें भें मतीक रिगून गेल्लें. 


सकाळीं कानांक, माथ्याक आज्जीन घाल्लें नारलाचें तेल सांज जातना 
घांटी लागीं पावतालें. आमच्या भुरगेपणाच्या दिसांच्या उगडासाचो प्रमूख वांटो | 
आज्जीन येदोळूच घेतिल्लो. तेंच सदांचें पोतें आनी तें सातें वोताक म्हण आज्जीन 
दिवचें. त्या पावसाकूय तेंच सातें, त्या वोताकूय तेंच साते. आनी ती भुती.ते भुतयेंत 
सदां एकेक भागाचीं खाणां. आज चुरणाचें निस्ते, फाल्यां केन्याचीं मुटलीं, एक पावटीं 
तायकुळ्याची चेटणी तर दुसरे पावटीं केंळब्याची चेटणी, एक पावटीं मुटलीं तर आन्येक 
पावटीं कायदोळी. एक दीस सातोण्या रुखाच्या खोल्यांची पातोळी तर एक दीस हळदी 
खोल्याच्यो पातोळ्यो.एक दीस मांडस तर दुसरे दीस पेजे सवें मिटांत घाल्लो आंबो. एक 
दीस भोबळ्याची खीर तर एक दीस मुडो. ल्हानपणार आमी खाल्ली पोळी लेख नाशिल्ली. 
विशेशपणीं आमचो माम मुंबय थावन आयिल्ल्या वेळार दिसाक एकेका भागाची पोळी. 
उगडासाक हाडटना तोंडा थावन उदक येतालें. 


पूण आज ह्या सर्व पोळ्यांचीं नांवां फकत नांवां जावन मात उरिल्लीं. 


आमची सातवे क्लाशीची परिक्षा सोंपून आयिल्ले परींच, माम मुंबय थावन | 
आयिल्लो. म्हजे मतींत कितें गी एके तरेची कावजेणी उबजल्ली. कित्याक म्हळ्यार मामान | ॥ 
शिनूक मुंबय व्हरचें आपणाक नाका आसलें.एकूच आमकां दोगांकूय सांगाता व्हर, ना तर | 
दोगांकूय आपोवन व्हरूंक नजो म्हळळीं चिंतनां म्हजीं जावन आसली.पयलो एक हफ्तो | 
मामा सांगाता मजेन खर्चीलो. 


| 
मामान सांगिल्लो मुंबयच्यो काणयो म्हज्या काळजांत उदवेग चडयताल्यो. ते मदें 
हांवें आनी शिनून आमच्या सांगात्यां सवें आज्जीकुंजाक वेचें योजन मांडून हाडलें. त्या । 
योजनाकूय एक कारण आजिल्लें. कुक्केहळळी थावन माधू आयिल्लो. बागेट्या कुडीचो | 
माधू भारी कारबारी मनीस. पंदरा वीस आळांच्या माडांक घडयेन सर करून चडून नारल 
काडटालो. तितलें मात न्हय. कितलेड्या गूंड बांयांक जाल्यारूय देंवून जायतो वेळ उदकांत | 
बुडून कोणाचो कोळसो, कोणाची बालदी वयर हाडटालो. उदकांत बुडून रावचें मासळे 
परीं ताका सलीस जावन आसलें. 


कोणूय तीर्थट्टी न्हंयक जाळ घालूंक वेतना वा थोटो घालूंक वेतना माधूक आपयताले. 
कित्याक म्हळ्यार कितलेश्या गुंडयेक देवून जाल्यारूय मासळ्यो धरच्यांत माधुच्याकूय 
श्रेश्‍ट कोणूय नातःताचें नांव शिकारी करच्यांतूय प्रख्यात. हातीं बंदूक घेवन गेलो तर 
बारकां, सोसे, वा कितें तरी मारून हाडिल्ले शिवाय तो रावनासलो. जावंक तो कुक्केहळळी 

> जाल्यारूय आज्जीकुंजा गुडो चडची वाट बरी जाणा आसलो. एक बोत्ल 
सोरो दिल्यार कोणा सवेंय तो वेतालो.जांव शिकारी वा मासळी वा आज्जीकुंजा. 


आजकाल तो गुडो चडूंक अर्या गुझ्ा मेरेन वाट आसा आनी जायतीं वाहनां 
आसात.पूण तेन्ना त्या गुझाच्या मुळाक वेचेंय भें. जायते पावटीं त्या गुदा थावन देंवून 
आयिल्लो वाग जायत्या गांयांक धरून खाल्ली खबर येदोळूच सगळो लोक जाणा. त्या 
गुद्यार चड़ूंक तर लगभग तीन चार वरांनी मात पावूं येत. उपरांत फाटीं आयिल्ले परीं ना. 
फ़ाटीं येवंक दुसरोच दीस रावूंक जाय.रान उतरून गुडो चड़ंक आसलें.आमकांय त्या 
गुद्यार चडूंक जाय, राकसांक पळोवंक जाय आनी रानवट मोनजातींक पळोवंक म्हळळो 
हुरूप चडून आयलो. 


हांव, शिनू, माधू, आनी हेर थोडे सांगाती आज्जाक सांगनासतना, मामाक सांगून 
आज्जीकृंजा भायर सरल्यांव. सकाळीं भायर सरल्यांव, सगळी तयारी केल्ली. माधून हातीं 
बंदक आनी ताच्या पोत्यांत काडयां पेट, हातांत एक बोत्ल चिंमणेचें तेल, थोड्या चिमण्यो 
आनी थोझो चूड घेवन भायर सरल्यांव. एकल्यान सर्वाक पुरो जावचे तितलें खाण 
घेतिल्लें.वाटेर खंडीत शिकारी जातली म्हळळें चिंतप माधूचें जावन आसलें. 


चडुणें अर््ा वरा भितर आमी सगळीं गुड्याच्या मुळाक पावल्यांव. रानाची वाट 
धरली. वाट मुखार गेल्ले परींच एकेकल्यांची तोंडा भियान बुडलीं. सुरयाचीं किरणां तेज 
जाल्यारूय त्या रानांत कळळें ना. आमकां तें रान सोंपोवन गुडो चडूंक आसलो.आनी माधू 
आमकां समजायतालो. आजेकाराक एक व्हड गुडो मात दिसतालो. त्या गुदा बगलेचो 
ल्हान गुडो दिसनासलो. आमी ते दोनूय गुडे चडूंक आसले.रानां मदें सुकण्यांचो विचित्र 
आवाज अयकतालो. मोनजातींच्यो आवाज नासलो, कित्याक म्हळ्यार आमचो आवाज 
चड जाल्लो. 


लगभग दनपार जातना माधून मदल्या गुझ्ा लागीं आमकां रावयलें. सर्व भुकेल्लीं 
आनी तानेल्लीं. सर्वाक त्या गुझा मदे आजिल्लें एक ल्हान तळें पळोवन अजाप जालें. 
रानाचे सावळेंत तें उदक थंड जाल्लें.थंड बरफा परीं. सगळीं आमी पयलें तातूंतले उदक 
पियेल्यांव आनी सगळीं त्या उदकांत नांवन परत गुडो चडूंक आयतीं जाल्यांव. 


मुखलें मेट खूब भिरांकूळ जावन आसलें. सांबाळून ते गुडे चडूंक आशिल्ले. 
पांयांचो पोटर्‍यो येदोळूच दुखताल्यो. तरी गुडो चडले शिवाय दुसरी वाट नासली. 
सगळीं एके फाटल्यान एक मेळून कशेंय सांजेच्या पांच वराशें गुडो चडल्यांव. गुडो 
चडून कितें पळ्यतांव? सगळो गांव एके मुये परीं दिसतालो. खंय आसा आमचो गांव 
म्हळळे समजनासलें.माधू आमका दाखयतालो. तितल्यार सर्वांक पांयांची दूख चडील्लीच 
दिइट घाली.सगळ्या पांयांनी एक कीड चाबून आसली उंबूर कितलें प्रय केल्यारूय 
चाबून आसली कीड पांय सोडिनाशिल्ली. माधून आपल्या पोत्यांतली सुरी काडून एकेक 
उंबरूक काडचें पडलें. 


सगळ्या गांवां मदें उबे आशिल्लें अज्जीकृंजा आनी त्या आज्जीकुंजार रावून 
थकिल्लीं आमी एकेक सपनां पळ्यतल्यांव. माधू आमकां समजयतालो कशं मोनजाती 







न 


धांवतना फातरक आदळटात आनी तातूंत किटाळां येतात आनी तीं किटाळां ह्या 
उजो पेटयतात. 


सगळीं मेळून माधू भोंवारीं बसून ताची शिकवण आयकताल्यांव. माधू 
ताचो आदलो अनभोग समजायतालो. आमका सर्वांक भूक लागली.सर्व मेळून 7 
सकाळींचें खाण खावन न्हिदल्यांव. माधू येदोळूच उज्याचें आगटे तयार करून तातूंत 
चिमणे तेल ओतून उजो पेटयतालो. आनी ते थंडायेक आमी सर्वांनी उज्या भोंवारीं 
आसलें.ते रातीं खंयचीय मोनजात ते गुडे चडिल्ले परीं ना. तरी माधू बंदूक आपले 
लागीं दवरून आड पडिल्लो. 


हांवूय आड पडलो शिनूय आड पडलो.थोडे घडयेन न्हिदेंत घोरे लागले. पूण म्हजे 
मतींत तेंच मुंबय शार आनी तें झार सोबीत आसा म्हळळें हांव नियाळी लागलों. 


सुमार वेळा उपरांत हांवें शिनूक जागयलें. आनी म्हाका हागूंक जाता देखून सांगाता. 
ये म्हण उठयलो. शिनू उठलो. हांव आनी गुडो देंवूंक लागल्यांव.चंद्राच्या उजवाडाक 
तो गुडो स्पट दिसतालो जाल्यारूय गुडो देंवचो अपायाचें म्हळ्ळें आमच्या नेणट्या 
मतींक येदोळूच समजल्लें. 


शिनू एका फातरार म्हाका फाट करून बसलो आनी हांव चड्डी काडून बसलों. 
तितल्यार गुड्या मुळांत काटींचो होर वेचें स्परट दिसतालें.कितें तें म्हळळें समजूंचे आदीं 
हांवें बोब घाली. आनी त्या बोबेक माधू आनी सगळीं उठलीं.माधू भियान हातांत बंदूक 
घेवन देंवून आयलो आनी विचारी लागलो “कितें जालें?” हांव कांपतालो. आनी विळाप 
करतालों. “शिनू पडलो... आनी सकला पडलो...” | 


| 

माधून एक घडी म्हाका घट धरून सर्वाक धैर दिलें. आतां आमी कितेंच करचे परीं | 
ना.फांतें जाल्ले परीच आमी श़िनूक सोदुंया.माधून म्हाका शिनूक आपोवन हाडिल्ल्याक | 
आनी म्हाका जागय नासल्याक जोर करून सर्वाक परत फाटीं आपोवन व्हरून गेलो. रातीं | 
कोणूय न्हिदलीं नातःसगळीं भियान कांपून रातपाळी केली. | 


फांतें जाल्ले परींच सुरयो सदांचो उजवाड घेवन आयलो.माधू सवें आमच्या | 
सर्वांची दिशट सकला गेली. शिनूची मुस्तायकी चुरान चूर जावन पडिल्ली. पूण शिनूचे | 
कुडीची झळक नासली. एके भिरांकूछ रातीं शिनूचो आनी म्हजो वेगळाचार जाल्लो. 


आमी सगळीं फाटीं आयल्यांव. शिनूक रानवट मोनजातींनी धरून व्हेल्ली खबर 
एकेका कोनञ्याक एकेके रितीन पावली. कोण म्हणटालीं शिनूक वागान खालो. कोण | 
म्हणटालो शिनूक घेंडान व्हेलो. कोण म्हणटालो काटीन शिनूक जिवेज्ञीं मारलो आनी 
हेरांनी रानवटींनी शिनूक गिळ्ळो.... इत्यादी. 


ह्या सर्वा मदे सत खंयचें तें कोणाकूय समजलें ना.हांवूय घर फाटी आयलों. 
म्हजे मुखार आज्जान माधूक जोर केलें. अम्माची बोब आनी आज्जीची बोब आकासाक | 
पाविल्ली. माधू गेल्लोच आज्जाच्या मारांचो शिकारी हांव जालों. मारांक माम नाशिल्लो 
तर हांवूय मरतो कोण्णा. रजेर आयिल्लो माम म्हाका घेवन मुंबय ज्ञागक व्हरून गेलो. 

नी हांव फाटीं गांवाक आयलों ना. थंयच कामांक भरती जालों. गांवच्या एकल्यान खबर 
, हांव सातवींत फॅल जाल्लों म्हण. पूण चडीत शिकची उरबा म्हाकाय नासली. 


मे नै न॑ः 


पूण आज? आज्ञा मरून येदोळूच मातयेक सारें जावन गेलां. आज्जीय आज्जाक 
करून गेल्या.अम्मा येदोळूच म्हातारी जाल्या.हांव तेच जाग्यार, तेच घरांत आसां:त्याच 
आज्जीकुंजाक दिइट लावन आसां. 


सगळीं चिंतनां एके फाटल्यान एक सांखळी परीं म्हज्या उगडासाच्या पड़झ्ार येवन 
वेतालीं. हांवें फांत्याची जोप धांवडावंक आज्जीकुंजा फाटल्यान तिळच्या सुरयाक पळोवन 
आपली कूस परतीली. आनी मतीक लागिल्लीं सर्व उगडासाचीं खवळां झडून पडलीं. 
तें अज्जीकुंज, माधू, घेंडा, शिनू, पिंजकर वस्तरा... पूण ताच्याकूय आदीं हांव हागूंक 
बशिल्लों आनी म्हाका फाट करून बशिल्लो शिनू... आनी लोटून घालचो हांव. 


| +++ 






















पिज्जा = पणजो फरलांग = आदीं वाट मापची एक तर. आठ फरलांक एक मैल 
आळ = फुट नांवाडीक = फामाद, लोका मोगाळ 
Es [डाय = खोलाय पाडींत = मळो 


= सुकी भूंय सागवळी = शेतकाम, कृषी 

गादो = शेत गुडो = दोंगुरली, घाट 
तोड = व्हाळ राक्कोस = राकेस 
ऊब = रेब, गाळ, चिखोल काटी = रान राडे 
गुरकारपण = फुडारपण, मुखेलपण सिसर = मानगें 
आज्जा = आजो सलव (सल.वा)= शोेणचें, हारचें 
बाबा = पप्पा, बापूय ह्या अर्थान कावजीण = खंत, हुसको 
कत्ते चाकरी = गाढवा परीं चाकरी उदवेग = खंत, हुसको 
पोकरी = मस्ते योजन = येवजण 

= हुशार, चतूर बागे- कुडीचो = बारीक कुडीचो 
| य ओंटांचो = नाक आनी ओंठ मदे कात आशिल्लो सलीस = सोपें 
ड्डो = बुहू थोटो = सुरींग, 4ynanite 
संगत = गजाल बारकां 5 रान 
आटी सोणो = राब्बी काळ, कांपणी आदीं भें = भंय, भिरांत 
मुडला = उदेंत येदोळूच = आदींच, पयलेंच 
पडला = अस्तम, अस्तंत पोटरी = पोंवठ, ८०।५०५ ०7/2८/ 
तेनका = दखीण, दक्षीण उंबूर = जळू, कानेट 
बडगा = उत्तर अनभोग = अनुभव, अणभव 
पेंट = पेठ, तिंठो अपाय = भिरांकूळ 
जयताकार = व्हड, विशाल कोण्णा = “कोण जाणा” हाचें मोटवें रूप 


गोळी रूख = वडाचो रूख जोप = खंत, चिंता 

म्हजे बायलेन आपल्या मधूर ताळ्यान लांबायेचो बांग सुरू केल्लोच म्हाका वें 
निद्रेदेवी एकाच फरा म्हाका सोडून धांवली. हरशींच्याकूय चड क्रूर आनी लांब 
आसली ती बोब. 


फाटल्या चड़णे चाळीस दिसांनी हो बांदपास नाशिल्लो. चाळीस दिसांची रज 
काबार करून आपल्या कुडाक कालूच रातीं पाविल्लों. परत तेंच कूड, तीच खाट, 
गजडी आनी तीच बायल. म्हजें अलार्माचें घडयाळ. 


दोळे घटून एक पावटीं, गाद्यांतलो हफ्त्या आदलो सरमूण पालोवन तातूंलो धुं 
येवचे परीं म्हजी बायल म्हजेर आपली गिदाळ नदर घालताली. 


आयच्यान आपणाक हें सदांचें, उठचें, तोंड धुवचें, खाड मियो काडच्यो, 
घांसचें, भायर वचून डॅयरी थावन दूद हाडचें, च्या mE कचा दारार हम 
फुलांचो काट हाडून आल्तारीक घालचो, आनी पेपराचेर दिइट घालून सदांची 
तयारी. हें सर्व करूंक एके मतीची गरज नासली. फाटल्या साबार वर्सा थावन हें यांत्रीक 
रितीन घडून आसा म्हजे जिणयेंत. 


हांव व्हकले सवें रोसाक बसूंक सुडसुडच्या धेड़यां परीं सुडसुडायेन न्हाणयेक 
रिगलों.लांबायेची एक जांबय काडून. न्हाणये भितर बागोवन पोट फाटीक लागिल्ल्या 
हाडकुटें जाल्ल्या कोलग्याचो पानो ताच्या पिलांनी चिंवचे परीं, भागिल्ल्या आपल्या 
ट्रथपॅस्टक पिळूंक लागलों. ब्रज तोंडार घालून, हळटार आपलें सदांचें एफ. एम म्यूजीक 
चालू करून कशीय न्हाण सोंपयली. | 

सुर्याचीं किरणां येदोळूच व्हकल जाल्ल्या आपल्या कुडा भितर सोयर्‍यां परीं आयतीं | 
जावन आपणाक रावतालीं. आपली दिइट कुडा भितर हांवें घुंवडायली. दांडयेचेर यदोळूच 
चिडून मुड्डून पडिल्लीं आपलीं म्हेळीं वस्तरां करेज्मांत कुम्सार जावंक तयार राविल्ल्या 
पातक्यां परी रावतालीं, नितळ जावंक. आन्येके कुशीन सुक्या ताट्या परीं सुकून रावचीं 
वस्तरां, बिछाण्यार नवे व्हकलेन पयली रात पाजश्ञार करून उद्गना दिसच्या केंसां परीं आपलें / 
बिछाणें, आपणाक नितळ दवरूंक उलो दितालीं. 

खंयचेंय सारके दवरूक वेचे पयलें भायर वचूंक डॅरींत दूद हाडचें आनी च्या 
पियेवर्चें अवश्य म्हण भोगलें. वेगीं वेगीं न्हेसून, येदोळूच अदे उगतें आशिल्लें जनेल 
सगळें उगतें करून, हांव कुडाचें दार उगतें करी लागलो, तितलेंच! 

भायर दाराच्या हंबरार वन न आसलें एक माजर 'म्यांव' करून उठलें. छे! सकाळीं 
फुडें माजर? तेंय काळ माजर? देवा म्हज्या! असल्या माजराक आपणान येदोळ पळयल्लें 
ना. एकदम काळें आनी लांब ल्हंवांचें माजर, दाटें मोटें माजर. गुझार आशिल्ल्या पणसां 
रुखार आशिल्ल्या एकसुर्‍या दाट्या मोठ्या पणसा परीं ताचें पोट. तांबडे दोळे आपणाकूच 
घडीभर पळ्य लागलें. कसलो ताळो हाबा हो? माजर आपणाक पळोवन धांवची तयारी | 


वल्ली क्वाड्साचो वेंचीक कथा जमो 

तना हांवें कांपचे म्हजे पांय धरणीक मारून आवाज केलो. माजर धांवलें. म्हजो भंय 
नो न्हिंवलो सध्याक. 


दूद्‌ हाडून फाटीं येतना “काळें माजर' परत उगडासाक आयले. सकाळीं फुडें आपणें 
[जरक पळयलें. तर आयचो दीस खंडीत आपणाक झानी हांवें मतिंतूच लेख घालें. 


दूद घेवन फाटीं दारा लागीं पावतना, चाळीस दिसा आदली फुलांची पॅकेट सुकोवन 
[का रावताली. पेपर आज येवंक नासलें. हांवें कोडा भितर येवन दार धांपलें. 


कुजनाक रिगतना कुजनांतूय तीच अवस्था. एके कुशीन धुळींत बुडिल्ल्यो बज्यो, 
कुशीन ग्लास. 

__ च्या करूंक हांवें उदक काडून तातूंत च्याये पिटो घालून गॅस पेटोवंक लागलों. पूण 
[स पेटलो ना. छे! रजेर वेचे आदीं वर आयिल्ल्या ग्यासाक थंयच सोडून आपणान 
गैल्लो उगडास आयलो. 'हें सर्व त्या माजरा वरवीं” हांव आपलेस्तकीं पुरपुरलों.आतां दूद 

En जाल्यार तें सांजेर पाड जाता. उडोवंक पोटाक उजो येता. देखून तें शेळेंच दूद 
येवन हरशींच्याकूय धा मिनटां वेगींच आयतो जालों.आनिकूय झनी नाका आशिल्लो 
म्हाका. वरां चड़णें पावणें णव. भरती णवांक बस्स येता आनी बसस्टॉप आपल्या कुडा 
प्ुखल्यानूच आसा तरी आपूण वेगींच स्टॉपार पावलों. 


एक दोन वळखीचीं तोंडां म्हाका पळोवन हांसलीं. कित्याक गी तांच्यो हांसोय 
म्हाका पुनवेचे रातच्या चंद्राचो उगडास हाडी लागलो. रावलों.. रावलों.. हरशींच्याकूय 
बस्स धा मिनटां वेळ करून आयलें. हांव ओगो रावलों. 

म्हजे लागीं दुसरी वाट्य नासली. 

हांव बशींत चडलों.देवा म्हज्या, राख तूं म्हाका आज कितें सर्व घडूंक आसा तें 
हांव नेणां. 

काळजांत हजार मुसळांनी मारिल्लो अनभोग जातालो. हाकाय कारण आसलें. हांवें 
तीस दिसांची रजा घेतिल्ली आनी पयले पावटीं चाळीस दीस करून फाटीं येवचें आनी 
आजूच हें घडूंक जाय गी? 

सकाळीं फुडें तें पनवती माजर? दळदीर माजर? छे... हांव चिंतुनूच गेलों. 

तीस दिसांची रजा, चाळीस दीस सोंपोवन आयचो पयलो कामाचो दीस. परतून धा 
पंदरां मिनटां वेळ जालो. पूण खासगी कंपनींत काम करतल्या म्हाका कोण समजतलीं? 
म्हज्या बॉसाक कशें समजोवं हांव? घरा हांवें माजर पळयलें आनी... सगळें विवरून 
सांगल्यार तो म्हज्या कानसुलार वाजोवंक आसा.. हांव चिंतुनूच पडलो. 

कशेंय बस्स ऑफिसा लागीं पावलें. वॉच पळयलें. भरती सतरा मिनटां उशीर, 
वेगीं वेगीं हांव आमसरान ऑफिसाक रिगलों. पळयतना बॉस येवंक ना म्हळ्ळें आमच्या 
क्लार्कान भायर रावून धुंवर सोडचें पळयतना कळ्ळें. कुडींत इल्लें धैर भरलें आनी 
आपली कूड नीट करून ऑफिसाक रिगलों. 

बाँसाच्या कॅबिना भायर ताची सेक्रेटरी सोफी बसता. सोफीचे मुखल्या मेजार म्हजी 
बसका. हांव बसलोंच कोल्या परीं सोफीचेर दिइट घाली. तें येदोळूच फोनार पुसपुसतालें. 


आनी आपली दिइट म्हजेर घालून पळयतालें. 

हांव भितरले भितरूच कांपलों. 

भोवज्ञा तें म्हजे विज्ञीं बॉसा लागीं उलयता आसू येत, आनी बॉस 
विज्ञीं ताचे लागीं विचारता जायत. हांव आयलां गी? कितल्या वेळार आयलां?.. 
सोफी भोवज्ञा सांगता जायत “आत्ता आयलो..लेट आयलो..”.. छे! येदोळ 
आपणान केन्नाय हरङशींच्याकूय चडीत रजा काडिल्ली ना. पूण हेच पावटीं कडची? हां 
चिंतून पड़लों. | 

म्हज्या मेजाचेर एकूच वस्त हांवें दवरिल्ल्या जाग्यार नाशिल्ली. कोणें उस 
घाल्लीं. ड्रॉवरांत सगळ्यो वस्तू बाजारांतल्या मासळ्यां परीं रास पडिल्ल्यो. तितल्यार | 
मुखार उबें जालेंच! तोंडा भितरलीं मोतयां दाखयत उलय लागलें वॅल्कम बॅक, कितें लांब 
रजा काडलीय? कांय गूड न्यूस..??” 

हांवें म्हजो ताळो सडील केलो “थँकयू..बॉस ना गी?” 






एँन्व 

ओ... सांगिल्ले परीं उगडास आयलो.. बॉस दिल्ली गेला, भोवशा आज येतलो. तूं 
येदोळ येत म्हण ES जावं येत, तुका बॉसान कितें गी एका एँन्वलपांत घालून दिलां.. धर 
हें एन्वलप..” तें , आपल्या डॉवरांतलें एक ऐँन्वलप ताणें हाडून दिलें. 


म्हाका आतां सकाळीं पळयिल्लें माजर उगडासाक आयलें आनी तें ऐन्वलप घेतना 
म्हजे हात आतां कांपूंक लागले. 'हें कितें?” म्हण विचारचें धैर म्हजे लागीं नासले: 
हरशींचे परीं जाल्लें तर हें ऐन्वलप उगडून वाचतों म .पूण आयच्या दिसा म्हजे 
समोर येवंक आसच्या झानी थावन राखून व्हर देवा मतींत नियाळ केलो. 


सकाळीं च्या सयत पियेनासतना आयिल्ले वरवीं पोटांत किडे उचांबळ जावन 
आवाज करताले. उठून भायर वचून कँटीनांत च्या पियेवंक मन जालें तरी कांय त्याच 
वेळार बॉस येत तर?परतून आन्येक शनी नाका म्हण ओगो बसलो: 


ते कंपनीचो प्रमूख गुमास्त हांव जाल्ले वरवीं तितले सलिसायेन कामांतलो 
काडचो ना ... म्हजो बॉस म्हळळी पात्येणी आशिल्ली तरी आयच्या दिसा कितेंय घडूंक 
साध्य आसा म्हण गमलें. 

घड़याळाचो कांटो कितेंच फिकीर मा वा वेतालो. एक घडी तें कागद 
फोडून वाचुंया म्हळळी ताळणीं आयली पूण दुसरे घडये मतींत “आज नाका” म्हण आन्येक 
ताळो जागवण दितालो. 

एकेकलेच सांगाती उठून भायर वचून धुंवर सोडटाले.हो दफ्तर म्हजे जिणयेचो 
एक वांटोच जाला. हेंच कूड, हेंच मेज, कदेल, होच पंखो फाटल्या साबार वर्सा थावन 
“आपलें” म्हळळें चिंतप दिता. सांगाती थोडे नवे थोडे पोरणें एकेके जातीचे, एकेके 
कातीचे, एकेका चिंतनाचे, एकेका मताचे. 


सदांचे परीं जुस्त साडे धा वरांक पियून बालू च्या हाडून आयलो. हांव ताकाच 
रावतालों म्हळळे जिनसी वेगीं वेगीं हून च्या पियेवन घडयेन ग्लास खाली केलो. 


वल्ली क्वाड्साचो वेंचीक कथा जमो 

मुखल्या मेजार बशिल्लो महानंता घडयेन बालूचेर शिणलो “तुका कितले पावटीं 
| वेगीं च्या हाड म्हण. पूण सदां तुवें च्या हाडटना वेळ.” बालू आपणाक उद्देशून 
| न्हय म्हळळ्या जिनसार शीदा गेलो, आपले कान सयत हालय नासतना. 


महानंता बॉसाचो खास मनीस. साबार पावटीं बॉस आपणा सवें महानंताक आपल्या 
कॉनफरेन्सांक आपोवन व्हरतालो. तितलेंच न्हय. ऑफिसांत बॉस नाजिल्ल्या 
कितें घड़टा ताचो विवर सगळो महानंता बॉसाक दिता.आनी तो बॉँसाचो चमचो 
~ हांवेय आयकलां. 
“आजकाल कोणाकूय काम सांगल्ले परीं ना हाबा” महानंता म्हजे लागीं पुसपुसलो. 
कृतक हांसो दिवन ताच्या उतरांचेर वजन घालें. ऑफिसांतूय कोण एकलो फोनार 
कोण एकलो इंटरनेटार लोळटालो, आनी कोण एकलो पेपरांत तिळटाळो 
पानांनी खबर व्हडल्या अक्षरांनी छापून आयिल्ली. शेजारच्या गांवांत आयिल्ल्या 
आवराची खबर! साबार घरां कोसळल्लीं आनी जायते रूख परताल्ले. हांवेंय पयस थावन 
3 नदर दिसाळ्याचेर चरयली. सर्व व्हाळन वेच्यो तस्विरो आशिल्ल्यो. मतींत एक 

उदेलें “सर्व व्हड रूख त्या आवराक परताल्यात, पूण ल्हा ल्हान अस्कत झाडां 

परतूक नात?” 

महानंता म्हजे लागीं येवन कितें गी पुसपुसलो. आतां ताची खबर कितें गी विंगड 
आजिल्ली. म्हजे कानूय आतुरायेन नीट जाले. “तुका कळीत आसा गी सोफीक नवो 
बॉयफ्रेंड मेळळा?” 

महानंता आनी सोफी जायते पावटीं पिक्चराक गेल्ली गजाल हांव जाणा आसलों. 
महानंता दसरे दीस येवन केन्नाय ऑफिसांत बडाय उलयतालो. आमी हें पिक्चर पळयलें 
तें पिक्चर पळयलें. आमी हांगा भोंवल्यांव.. थंय गेल्यांव 


भोवज्ञा फाटल्या थोड्या हफ्त्यां थावन ह्या फट्टींगाच्या कर्तुबांनी सोफी कंटाळ्ळां जावं 
येत म्हण हांवें म्हचे मतिंतूच लेख घालें. 


आज कितें गी काम करूंक उरबा आयली ना 


अशेंच खबरांनी er बाँसाच्या कुडा थावन सोफी फायलां घेवन भायर आयलें 
महानंता उठन सोफी कड़े शेले करी लागलो. एके घडये म्हाका तो अमीबा परीं दिसलो 
कशं अमीबा घडयेन आपलो आकार बदलता तशेंच होय! भोवश्ञा जैताचें सूत्र हेंच गाय? 
मनीस खंयचे घडये, कसो, केन्ना, खंय, कित्याक बदलता?.. एके फाटल्यान हजार सवालां 
उदेलीं घडयेन. वेळाचीं रोदां फुडें वेगान सरतालीं. वरां भरती बारा जातना दसरे पावटीं च्या 
घेवन हे पावटीं बालूच्या बदलाक चाचा आयलो. सगळ्यांच्या मोगाचो म्हालगडो चाचा 
चाचान महानंताक च्या दितना ताच्या तोंडाचो चारो बदललो आनी हात मातशो कांपले. 
महानंता चाचाकूय बोबाटलो. 


“चाचा आयच्यान तूंच च्या हाड... त्या बेकूफ बालूक धाडी नाका” 


चाचा बेइटेंच “जायत” म्हळळ्या जिनसार तकली हालोवन वेतना म्हजे मतींत 
आन्येक सवाल उदेलें “खालतेपण आनी भ॑य विविंगड. पूण कित्याक मनीस ह्या दोनां 
मदलो तफावत समजूंक चुकता?” 






ड 


तेन्नाच थोड्या घडयां आदल्या आपले मतीच्या सवालाक जाप झळकली. * 
आवरांत व्हाळून वचनात, कित्याक म्हळ्यार तांकां बागोवंक कळीत आसा. पूण 
बागोवंक कळीत ना.” 

कें बालू आनी चाचा मदें फरक आसले परीं, महानंतान तें व्हड उ 
बोबाटिल्लें ताचे सभ्यताचेर सवाल करताले. “मनशाची सभ्यताय भायल्या लोकांक 
म्हणसर फटयता हांचेर आदारून आसता.” 

हांव चिंतुनूच गेलों.आपलो आयचो दीस एक बर्‍यान पाशार जाल्यार पुरो 
म्हण मतींत देवाक उलो मारी लागलों. तरी मतींत त्या कागदा विशी एके तरेचो 
आशिल्लो. 

असोच दनपार उतरलो आनी सांज जावन आयली.सगळीं वेचे तयारेन बुडलीं. 
सगळ्यां सवें हांवूय... 

तितल्यार!! 

शनी शनी म्हळळे परीं बॉस आयलोच. हाकाय दळदिऱयाक आतांच वेळ मेळ्ळो 
गी? हांवूय मती भितरूच चिंतून पड़लों. 

घडयेन म्हजे मतिंतल्या पड्झ्याचेर तेंच सकाळींचे माजर पाशार जालें आनी म्हजी 
कूड बारीक कांपली. आपल्या बोल्सांत दोडून दवरिल्लें कागद सयत कांपताशें भोगलें. 
काळजाचे धडधडे आनिकूय चडले. हांवें घडयाळ चोयलें. आनिकूय वीस मिनटां आसात. 
तितल्यार सोफीक इंटरकॉमांत बॉसान कितें गी सांगलें. सोफी म्हाका सांगा लागलें “तुका 
बॉस आपयता”. 

हांव कांपची म्हजी कूड घेवन बॉसाच्या कुडाक रिगलों “सॉरी सर..हे पावटीं हांवें 
एंप्लाय केल्ल्याच्याकूय चड रजा काडली, आनी धा दीस वेळ करून आजूच ऑफिसाक 
आयलों” हांवेंच उलोवण्याची सुरवात केली. 

“मिस्टर सुवारीस, तर तुवें तो मॅमो वाचूंक नाय?” ताणें म्हज्या बोल्सांत आसच्या 
एंन्वलपाचेर दिइट घालून विचारलें. 

“ना..” हांवें शिंपी गिळून जाप दिली. 

“बरें... तर आज हांवूय इल्लो व्यस्थ आसां. तो मॅमो वाच आनी पुरती तयारी करून 
फाल्यां ये.. फाल्यां उलोवंया”. 

कित्याक गी बॉसाचो ताळो म्हाका पसंद जालो ना. पूण दुसरें कितेंच उलोवंक 
अवकास दिवचे पयलें ताणें एका हातांत परत फोन उखल्लो आनी हांव दारा तेवज्ञीं मेटा 
काडी लागलों. 

भायर येतना कपलार उदेल्लो घाम वेगीं वेगीं हांव पुशी लागलों. सायबा, देवा ह्या 
संवसाराक तुवें रचतना कसले रचणेक तुवें रचलांय देवा? ह्या दळदीर माजराक कित्याक 
रचलेंय?आनी माजराक पळोवन म्हजो सगळो दीस, भोवज्ञा सगळी जिणी सत्त्यानास | 
जाली. येदोळ म्हाका लाभूंक नाशिल्लो मॅमो आज म्हाका मेळळो. 

कशेंय ऑफीस सोंपोवन हांव म्हज्या कुडा तेवशीन वचूंक बज्ञींत चडलों. काळजाचे 
कशेय मातशे रावले. कितेंय जावं, आज वा फाल्यां वाच्चें हांवेंच. देखून हांवें 
घट करून, आतांच तें कागद वाच्चें मन केलें. बज्ञीत बशिल्ले कडेच तें ऐन्वलप 
| केलें. 
म्हाका खरेंच अजाप रावून आसलें. 
म्हाका बॉसान कंपनीचो एसिस्टंत जनरल मॅनेजर जावन प्रोमोशन दिल्लें. ताचे सवें 
पगारूय चडयिल्लो आनी कंपनीच्या लेखाचें घरूय दिल्लें. हांव म्हजे दोळे परत 
घड्टून वाचूंक लागलों... दोन तीन पावटीं वाचतना म्हाका हळटाची पातयेणी आयली. 
म्हळ्यार! हांवें हे कंपनीक फाटल्या देड धाकड्याची सेवा दिल्ली आज फळाभरीत 
जाली म्हळ्ळो संतोस जालो. 
अशें चिंतनांनी बुडिल्लों आसतना, केन्ना म्हजें कूड आयलें तें कळ्ळेंच ना.म्हज्या 
स्टॉपाक लागीं जातना हांव देंवूंक उबो जालों. तेच वेळार ड्रायवरान एकाच फरां ब्रेक 
मारतना हांव मुखार परतलों. कसोय सांबाळून देंवलों. देंवून कितें पळयतां हांव?बस्साक 
आपटून धरणीक शोवटिल्ल्या त्या काळ्या माजराचे कुडी थावन तांबडें रगत व्हाळटालें. 
ताचे तांबडे दोळे उगतेच आसले तरी तें माजर थंयच मेल्लें. 


म्हाका एके घडये आपणाचेर आनी आपल्या चिंतनांचेर एके रितीचो राग आनी 
कंटाळो आयलो. पयले पावटीं आपलेंच कोण गी मेलां म्हळळें चिंतप त्या मेल्ल्या माजराक 
देखतना काळजांत भरून आयलें. हांव आपल्या कुडा तेवज्ञीं मेटां काडी लागलों. 


कुडाक रिगतच म्हजे मतीन म्हाकाच सवाल करूंक धरलें “कोण शनी?' 













+++ 
सरमूण = लाशिल्ले मातयेचें सारें कोण्णा = कोण जाणा, हाचें मोटवें रूप 
हळट (ह.ळट) =हळ, ल्हव गुमास्त = कारकूण 
करेज्म = क्रिस्तांवांचो चाळीस दिसांचो प्रचीत काळ सलीस = सोपें, सुलभ 
गुडो = दोंगुरली आवर = हुवर 
खंडीत = नक्की, जरूर, जेरूल डोले = नकरेबाजी 
अनभोग = अनुभव, अणभव चारो = भायलें रूप 
आमसर = ताकतीक, घाई अवकास = संद, संधी 
भोवज्ञा = घडये, कदाचीत धाकडो = दशक, दसक 

हि 






“कॉलनींतल्या सर्वाक आपोवन आपल्या भुरग्याचो बर्थडे दबाज्यान करूंक 
जाता. पूण घेतिल्लें रीण फाटीं दिवंक न्हय. 

सकाळीं आपल्या जर्मन शॉपर्ड पेव्याक भोंवडावंक गेल्लो फाटीं येतना | 
मतींत चिंतलें. ह्या मुंबय झारांत सर्व यांत्रिकृत रितीन वेळा काळार जावंकूच जाय. पंदण 
वर्सा परगांवांत घोळून येवन मुंबयंतल्या घाटकोपरच्या असल्फा गांवांत वसती करतालों, 
जोडिल्लें चडटाव, फ्लॅट घेवच्यांत सोंपलें तर, बाकीचें थोडें बँकांत एफ. डी, म्यचुवल 
फंड, शॉर मार्केट म्हण चालती खात्यांत आशिल्लें थोडें, आपलें फ्लॅट पळोवंक आविल 
बगलेचे कॉलनीची मलबारी बायलेन, आपल्या पाख्याची दुरुसती करूंक रिणा रुपार 
विचारून व्हेल्लें. रीण विचारचे आदीं कितलें खालतेपणाचो वेस तिणे पांगरिल्लो ना? 
“सौदींत आसच्या तिच्या पतीक फाटल्या तीन म्हयन्यांनी पगार मेळूंक ना. वेगींच मेळच्यार 
आसा म्हण शेकान सांगलां. तो आयिल्लोच तुजें रीण फारीक करतां.” चड म्हळ्यार पंदरा 
वीस दीस म्हण म्हजे लागीं रीण विचारिल्लें. 

“पंदर दीस रावूं येत न्हय तुका?” गुरुदासानूय वरजी करूंक धरिल्लें. 

“म्हाका रावूं येत. पूण पावस रावचो ना. कॉलनीच्या भुरग्यांनी क्रिकेट म्हण, 
कॉलेजीच्या पाख्याचीं सिमेंट पाखी थंय थंय बुराक पडून, पावसाक पोंवतात. तितलेंच 


न्हय, त्या बुराकांतल्यान थोडे पावटीं CE , कोळहुंदीर सयत घरा रिगतात. आमचे 
बगलेच्या वाघमारेच्या घरा दिवड सयत खंय. देखून अय्या, एक उपकार कर.” 


त्या मलबारी बायलेन राग ओडून कितलेञ्या दीनपणान रीण विचारिल्ले. 
पंदर दीस सोड. म्हयने दोन उतरलें. तरी घेतिल्लें रीण फाटीं दिवंक तिका पुटवलें 
ना. 


म मः ज 


“साहेब, म्हाका पंदरा दिसाच्या रजेर म्हज्या गांवाक वचूंक आसा. देखून म्हज्या 
बदलाक म्हजे नणदेक कामाक लायतां.” सकाळीं सातांक काम करूंक येवचे कामवालीन 
आज रिगतच सांगून सोडलें. 

सात थावन आठ पर्‍यांत गुरुदासागेर तर, आठ थावन णव परयांत बगलेच्या 
बंगाळीच्या घरांत काम, णव थावन धा परयांत लागज्ञिल्याच दो. आनंद वाघ हाच्या 
क्लिनिकांत नितळ करचें काम. अज्ञों सकाळीं थावन सांज म्हणसर तिका कामूच काम. 


. सात थावन आठ पर्‍यांत घर नितळ करून, बाल्कनींतल्या झाडांक उदक ओतून, 
उपरांत रोटी EN [दून जाता. सक्कड एका वरा 32000 2 08, कच ह ह्या वरांत 
तिणें काम करून आसत परींच, गांवच्यो खबरो सांगून सोटा तिणें तच घरांत 
टी. वी. बंद, तिचीच टी. वी. तिका शिकप ना तरी, तिचे थावन आयकूंक मेळचें गिन्यान 
कांय उणें ना. आय.पी.एलांत विराट कोहलीन, बांवसराक खंयचे दिशेन कशो मारूंक जाय 
आसलें म्हळळें जांव, कॉर्पोरेटर चुनावांत एम.एन.एस आनी शिवसेने एकवटीत जाल्लीं 
तर बी.जे.पी. सलवतली म्हळळें जावं, आसाराम बाएून न बंदखणींत बसून सयत चलोवच्या 
कारबारा विज्ञीं जांव, ट्रंपान एच. वन. बी विजाचेर जारी केल्ल्या कानुना विज्ञीं जांव, तिका 

आसा. आनी ते माहेतिकूच जाणवाये रुपार ती सांगून वेता. 


तितलेंच न्हय, तिणें रावचे चालींतल्या कुडांत तिचे सवें रावच्या हेर कामवाली 
[क सयत जावच्या तर्का विशी वा चंगाये विजञीं जांव ती सुटावें सांगून सोडटाली. 
तवळ ती सावंतवाडींतल्या आपल्या गांवा विज्ञीं, तिका सदांय पियेवन मारतल्या घोवा 
सांगताली. तरी, स म्हयन्याक एक पावटीं ती आपल्या गांवाक वेताली. 


“आगो बाय, तुजो घोव तुका तितलो मारता, आनी कश्टिता, तरी तूं कित्याक घोळून 
व्हरून दिताय?” एक दोन पावटीं गुरुदासान सयत तिच्या तोंडाक बडी घाल्ली 





आसा. 


“कितें करचें साहेब, ताकाय रीण आसा. आमचें घर पोरणें. देखून ताणेंय रीण 
घेतलां. कितें करचे, घरांत पिरायेस्त आवय बापूय आसात. गांवांत कांय उत्पत क 
'हांव इल्लें घोळून तांकां व्हरिना तर तांकां हेर कसली गत आसा?” तिणें भोव 
'जाप दिल्ली. 


| थोडे पावटीं गुरुदास घुसपतालो. एक पावटीं आपल्या घोवाक येट्टाली, एक पावटीं 
तोच घोव देव म्हण मानताली. 


मै म मः 


फाटल्या तीन दिसा थावन बी. Fe येवन, असल्फाचे खणीक नितळ करूंक 
म्हण तो नालो उगतो करून गेल्ले विपरीत घाण येताली. भुरगे सदांचे परींच 
खेळटाले, कोणाचो क्रिकेट बॉल वचून त्या नाल्यांत पडलो. तितली घाण येताली म्हळ्यार 
घरचीं दारां जनेलां सयत बंद करचीं पडलीं. 

पूण दिसाक दोन पावटीं येवचें बी.एस.टी बस्स थंयच रावतालें. बगलेन वडापाव 
विकचो आपटे सयत सकाळीं आनी सांजेर वडा भाजचो परमळ सयत ते घाणींत 
मेळिल्लो. बगलेन केलशीचें दुकान. 

ह्या लोकाक परमळ घाण म्हळ्ळें कांय पडून गेल्लेंच ना न्हय? गुरुदास सयत 
चिंतून आसलो. 
थोडे वेळान दाराचेर कोणें गी जोरान कांपीण मारली. देखून उठून वचून दार उगते 


भायर ती मलबारी बायल उबी आसली. 


“अय्या, माफ कर. दारां, जनेलां बंद आसलीं देखून तूं नांय कोण्णा म्हळळ्या 
दुबावांत इल्लें जोरान बेल्ल मारलें.” तिणें पयलेंच पश्चताप व्यक्त केलो. 

“हांव ना कोण्णा म्हळळ्या धैरान पुणी येवंक नाय मू?” गुरुदासान तिका उतरांनी 
खोंकूंक चिंतलें. 

परत कसलेंय नीब आयकूंक तो तयार नासलो. पयलें पाखें, उपरांत भुरग्यांक 
इस्कोल म्हण, हांकां मागून दीस वेतात. आपणान तिका दिलले पयशे कांय बँकांत 
Si तर कांय थोडी वाड पुणी लाभती कोण्णा म्हळळें चिंतप सयत गुरुदासाचे मतींत 
आसल. 


“ना अय्या... हांव जाणां, तुमकां म्हजेर शीण आसतलो म्हण. तुमचे लागीं हांवें दोन 
हजार रुपय रीण व्हेल्लें. वेळार फारीक करूंक जावंक ना. म्हज्या पतीक आजीक आठ 

म्हयने जाले. अजून ताका पगार मेळृंक ना खंय. पगार विचारूंक गेल्ल्या हेरांक शोकाने 
कामांतलो काडला खंय. देखून “आपणाक पगार मेळटा म्हणसर काम करतलो” म्हण 
म्हाका बरयलां.” तिच्या उतरांनी हे पावटीं कसलोय राग नासलो. 

“अळे बाये, तुका म्हजे तांकीची कुमक येदोळूच हांवें केल्या. हें मुंबय, 
भावाक भाव ना, कोणाक कोण ना. तरी तुजी बिरमत पावून तुजें पाखें कोसळून प 
म्हण पंदरा दिसां खातीर तुका कसलीच गॅरंटी नासतना रीण दिलें. देखून परत 
दिवच्याक म्हजे लागीं कितेंच ना...” गुरुदासान जाप दिली. 


“अय्या... ना, तुजे लागीं परत रीण विचारूंक आयिल्लीं न्हय. बगर तुजे थावन हां 
घेतिल्लें रीण उसरां करून फाटीं दिवंक आयिल्लीं. देखून बेजार करिनाकात म्हण सांगूंका 
आयिल्लीं.” अशें म्हणून आपल्या कापडाच्या पालवाच्या पोंताक बांदिल्ली घांट सुटोवन 


तातूंतलें शंबरांचे वीस नोट काडून तिणें भोव खालतेपणीं गुरुदासाच्या हातीं दिले. 


थोडो वेळ मौन तांचे मदें राज करूंक लागलो. ती उठून वेतच, गुरुदासान ते दोन 
हजार रुपय व्हरून आपल्या पसांत दवरले. तशेंच जनेलांचें दार उगतें करून बाल्कनीक | 
पावलो. सकला कॉलनींत कसलो गी आवाज. 


एक आवय आपल्या रडटल्या ल्हान भुरग्याक मारताली. 


“कोण गाय इतली क्रूर आवय? भुरगें रडटना मारून थंड करूंक पळयताली?” | 
गुरुदासान कुशिंतल्या बाल्कनींत उबो आसच्या बंगालीक विचारले: 


“ते बायलेन, पयर तिच्या भुरग्याच्या बर्थडेक कोणें गी इनाम दिलले सायकल 
a खंय. देखून भुरगें आपलें सायकल विकलें म्हण रडटा. देखून मारता 
आसतली.” 


आयकून गुरुदासाच्या काळजांत कसलें गी दूख उदेल्ले परीं भोगले. 
थोड्याच वेळान भुरग्यान रडणें बंद केल्लें. पूण आतां गुरुदासाच्या काळजांत रडणे 
सुरू जाल्लें. 


+++ 





चडटाव = चडांत चड, चड करून केलशी = म्हालो, केंस कातरपी 

वरजी = पावणी, वाद, चर्चा, भासाभास कोण्णा = “कोण जाणा' हाचें मोटचें रूप 
सालव (साल.वा) = हार, पिड्झार जा आजीक = आज मेरेन/ परयान, आयच्यान 
माहेत = म्हायती, माहिती कुमक = आदार, मजत, पालव 

चंगाय = लागसारपण, लागींपण सळावळ, सळगी येदोळच = आदींच, पयलेंच 

येट = उतरांनी तापय, तापज्ञाणी दी बिरमत = दया, काकुळट, करुणा = ह्या अर्थानी 

न 


एका पिंजूल्ल्या पानाची कथा 


“आज म्हज्या अंतस्करणांत उल्लेख करून जाल्लें.हांव भितरले भितरूच लजेलों. 
म्हाकाय सारको उगडास आसले प्रकार हांवें केल्लें एकूच तें नीच काम. जें आज 
म्हणसर कोणूय नेणात.” 


चड़णें फाटले एके घडये थावन तदेक नदरेन पळयतच आजिल्लों. आनी पारखूंक 
प्रेतन करतालों. एकानेका गांची मदलो संबंद. पयले गांचीक एकदम विरोधी दुसरी गांच 
आनी दुसर॒याक आनी तिसर्‍याकूय तसोच तद्विरुद्ध संबंद. भोवशा दोनूय गांची एकूच 
प्रकार आजिल्ल्यो तर संबंद घड़टो ना. 


साकर नासतना पियेल्ले च्याये वरवीं तोंडभर कोडसाण भरिल्ली. दोडिल्लें दिसाळें 
परत उकतें करून तेच तस्विरेक चोयतां. व्हय तेंच मुखामळ. आनी नाका नाका म्हळ्यारूय 
दिइट परत तेंच वाचता. म्हजें नांव तर तो विसरूक ना? कोण विसरना तरी तो नक्की 
विसरतलो म्हण हांव चिंतालों:पूण ना? इतल्या वर्सा उपरांत? कशो विसरचें? जेजूचे 
काणयेंत बाराब्बासाकूय स्थान ना तर? पूण! बाराब्वासाक, हांणी जेजूचो शीस म्हण 
कित्याक सांगलां? भोवशा आपलें अंतस्करण जागोवंक? 


हेंच सवाल म्हाका परत परत धोंसूंक लागलें. भोवज्ञा तो फारीकपण आरीता. हांवें 
केल्ल्या एकाच नीच 508 ताणें हे रितीर धिक्कार केला? वा नीज जावनूय ताणें तशों 
चिंतलां? हांव नेणां. हे विज्ञीं विचार करूंक चिंतना सत कितें तें जाणां जावची 
उरबा कठीण जाली. ताका भेटूंया म्हळळी ताळणी जबर जाली. 

देड हफ्त्या आदीं भायर गेल्लों तेंच. ताचे उपरांत घरा भायर पांय तेंकूंक ना. पायांची 
गांट सुजल्ली. अशें भोगतालें की ही सूज आनी उणी जावचीच ना. पिराय चडिल्ले 
परींच म्हजे भितरली अस्कतकाय सयत चडून आयिल्ली आनी म्हाका पोकळ करता गाय 
ह दुबाव हाडयताली. पूण आज हरशींचे परस चडूच अस्कतकाय आनी आकांत 
भरिल्लो. 


शिक्षण झोतांत हांवें दिल्ल्या आठ्ठीस वर्साचे सेवे खातीर म्हाका मान दिल्लो.ह्या 
आठ्ठीस वर्सानी हांवें दिलले निसुवार्थी सेवेक 'आदर्श शिक्षक' म्हण म्हाका सन्मान 
केल्लो.ह्या वर्सानी हांवें केल्ल्या चडावत हरेके बरे करणेचो उल्लेख केल्लो.तारिफो 
केल्ल्यो. पूण हांवें केल्ले एके करणेक कोणूय उल्लेख करूंक शकचिनात, शिवाय 
म्हजें अंतस्करण. आनी आज म्हज्या अंतस्करणान उल्लेख करून जाल्लें. हांव भितरले 
भितरूच कावजेलों. म्हाकाय सारको उगडास आशिल्ले प्रकार हांवें केल्लें एकूच नीच 
काम. जें आज म्हणसर कोणूय नेणात. भोवज्ञा तोय (म्हजो विद्यार्थी) सयत. कित्याक 
तेन्ना म्हज्या हातीं अधिकार आशिल्लो. हांवें म्हजें आपलेपण व्यक्त केल्लें. आज ताका 
Fd ee ताणें ताचें आपलेपण दाखयलें. पूण कितलो तद्विरुद्ध? बिलकूल सांखळीचे 
गांची परीं. 


हांव चिंतुनूच गेल्लों. 






सांकव 

म्हजे जिणयेंतलें पयलें काम करूंक हांव ह्या इस्कोलाक पाविल्लों. जिवितां 
कितें तरी सार्थक करूंक जाय.हेरांक देख दिवंक जाय. एक निसुवार्थी शिक्षक 
म्हळळो ध्येय धरून. म्हयन्याक म्हाका चड़णें तिनज्ञीं रुपय पगार मेळटालो. पय 


ह्या गावांत वीस रुपयांक भाझ्याक मेळिल्ल्या एका घरांत वसती. खाणा जेवणाक विलेवारी 
लागींच केल्ली. ताका देडशें रुपय. कशें पुणी करून म्हयन्याक देडशों रुपय घरा धाडूंक 
आशिल्ले. पूण उरल्या पन्नास रुपया खातीर कितें करूं? | 

इस्कोलाच्या भुरग्यांक ट्यूशन दिवंक सुरू केलें. अशी चलताली म्हजी दिसागाडी. 
दोन तीन वर्सा पाशार जालीं. दिसान दीस वाडून येवचे म्हारगायेंत आनी तेच प्रकार 
वाडून आयिल्लीं आपल्या कुटुंबाचीं अनवारां आपल्या एकेकाच आस अत्रेगाक जिवघात 
करोवंक कारण जालीं. दीसभर वोतांत काम करच्या बाबान पिडे निमतीं खाट धरिल्ले वरवीं 
आलिल्ल्या तेगांय भयण्यांचो आनी घरचो खर्च म्हजेरूच पडलो. दीस गेल्ले बरीच घर 
म्हजी, म्हाका पयज्ञांची गरज चडलीच. थंय हांगा धा वीस रुपय रिणूय हरेका म्हयन्याक 
करचें पडलें. कशेंय दोगां भयण्यांनी काजार जावन आपापलो संवसार सुरू केल्लो. 

पूण अखेरेचें वादळ आयिल्लें. म्हजे भयणी वरवीं. भोवज्ञा घरची स्थिती, आपणाची 
स्थिती आनी हे मदें हुमकळचें आपलें जिवीत घेवन ताणें पळापळ घेतिल्ली खबर. ताकाच 
फाट करून बाबान संवसार सांडलो. हें म्हाका चड़ कांतावंक लागलें;इतल्यारूच म्हजी 
पिराय पसतीस उतरली.जशों जिवीत वेता. तों वेतलें म्हण रावलों. 

त्याच वर्सा Esai वळख जाल्ली. किते गी असहनीय भोगप म्हाका 
भोगतालें. क्लाशींत चडटना मा | चड म्हाका ताचेरूच राग येतालो. 
कोण... कित्याक? खुद्द आपूण सयत हाचे कारण नेणां. हांव कित्याक ताका कंटाळटां? 
ताच्या रुपाक? रंगाक? नडट्याक? एकूय नेणां! हेंय नेणां की हांव जें चिंतून आसां तें 
बरें वा वायट. 

तो भुरगो, पयलें म्हजे लागीं ट्यूड़नाक येतालो. आतां येना. आयकलां हांवें, तो 
दुसर्‍यां लागीं ट्यूशन घेता. तर म्हज्याकूय बरें ताका दुसरो शिकयता म्हळ्ळें चिंतप 

येवचे पयलें म्हाका तो समजूंचे परस चड दुसर्‍यांक समजता म्हळळें भोगप म्हाका 

आयिल्लेंच, मत म्हजी रागान पेटली. फरिकपणाक हांव तानेलोंपूण एकाकूय सारको 
अवकास लाभलो ना. 

एक दीस हांव क्लाशीक वेतना वेळ जाल्लो.भुरग्यांचो गलाटो चडलो. हॅड 
मेस्त्रीणीन म्हाका आपोवन दोळे व्हड करून विनंती करतना हांव जागो जाल्लों. रागान 
क्लाशीक रिगलों. आनी तो भुरगो हेरां परीं हांसतालो उडटालो.ताका धरून हांवें एक 
थापट ताच्या कानसुलाक दितना सगळी क्लास स्मशान मौन जाल्ली. थोड्या घड़यांनीं 


जाल्ल्या गलाव्याक आनी म्हजे क्लाशीक बिलकूल संबंद ना म्हळळे परीं भोगले. “सर 


हांव मात न्हय सगळीं उलयतालीं” म्हणटनाय म्हाका त्या भुरग्याचेर बिरमत उदेली ना. 
उगडासाचीं ल्हारां अज्ञींच येतालीं. 
म म म 
कशेंय पिंरगून म्हळळे परीं सुजल्लो पांय घेवनूच त्या दिसाळ्याच्या दफ्तराक रिगलों. 
आनी त्या विद्यार्थीचो विळास विचारलो. संपादक येवंक आनिकूय धा पंदरा मिनटां आसले 
वरवीं म्हाका थंय रावूंक पडलें. 

“आज तुमी पर्गट केल्ल्या इन्स्पेकटराच्या संदर्शानांत ताणें उल्लेख केल्लो मेस्त्री 
° संपादक येतच हांवें म्हजी शिफारस उचारली. संपादकान एक घडी म्हाका 
उपरांत थोडीं फायलां उगतीं करून अखेरेक ताचो विळास दिलो. 


बस्सार चडुणें सतरा आठरा मिनटां बशिल्लों. पूण हींच चिंतनां धोंसतालीं! कित्याक 
' ताणें आपणाक अशें उल्लेख केलां? आपल्या ह्या यशस्वेक कारण म्हजो मेस्त्री.ताणें जर 
„हाका ल्हान थावन शिस्त शिकोवंक नासली तर हांव आज ह्या पुलीस खात्यांत रिगतो 
ना. म्हाका म्हज्या सेवेक भांगराळें पदक लाभतें ना. 


पूण! तो आतां आपणाची वळख धरीत? वा वळखूंक इनकार करीत? म्हळळीं 
*सवलां धोंसतालीं. ना.... हाका अवकास बिलकूल हांव दिवचो ना. हांव सत सांगतलों. 
|पुता तुवें देव म्हण मानचो हांव तुजो मेस्त्री देव न्हय. तुजेर हांवे घात केल्लो. तुका हांवें 
| फेल करोवंच्याक तुवें लिखिल्ले परिक्षेच्या पानांतलें एक पान हांवें पिंजिल्लें. आनी त्या 
'पिंजिल्ल्या पाना वरवीं तुका पास जावंक मार्क्स मेळूंक नासले. अशें ताचे पांय धरून 
माफी ७0७७७ म्हच्या आदर्श शिक्षक म्हळ्ळ्या नांवाक भर्म आसतलो. अर्थ 
' आसतलो. 


चिंतनांभर मतींत धरून ताच्या घरच्या दारार उबो आजिल्लों. धडंग जिवाच्या एका 
| पुलिसान दार उगतें केलें आनी पिकिल्ल्या तोंडा फाटल्या मेस्त्रीक वळखूंक प्रेतन करी 
' लागलो. व्हय, तोच! तीच तस्वीर. म्हजी दिइट एक घडये दोडिल्ल्या दिसाळ्याचेर गेली. 
| व्हय, तोच!! 
“सर! तुमी? वाह! तुमकां मेळूंक हांव आत्रेगतालों. सर हें संदर्शन तुमी वाचले 
| गी सर येया... येया.” 
“सर! तुमी म्हजें जिवीत बदलीलें. जाणात सर हांव ल्हान आसतना केल्ल्या हरेका 
 चुकीक तुमी शिक्षा दिवन म्हाका सारकें करतल्यात. आनी तितलें मात न्हय, एका वर्सा 
हांवें नक्कल काडून बरयिल्लें पेपर तुमी पिंजलें. तरी एक शब्द तुमी म्हाका विचारूंक ना. 
हाच्याकूय वरती शिक्षा खंयची सर? त्याच दिसा थावन चिंतलें शिस्तेचो शिपाय जातलों 
आनी आज हो भागी दीस आयला. सर म्हाका आशिर्वाद दिया सर!” 


आपणाक उलोवंक ताणें अवकासूच दिलो ना.ताचीं उतरां आयकून म्हज्या दोळ्यांनी 
दुकां भरलीं. हातीं आसचें दिसाळें हळटार ताच्या पांयां लागीं गळयलें आनी विंचूंक 
हळंटार बागवलों ताच्या पांया लागीं. 


+++ 








नडटें = वागणूक 
अवकास = संद, संधी 


तदेक नदर = बारीकसाणेन पळय 
प्रेतन = प्रय, यल 








भोवज्ञा = घडये, कदाचीत संदर्शन = मुलाखत 
कावजे = भिये, हुसको कर भर्म = मान, गौरव 
विलेवारी = मांडावळ, मांडणी, वेवस्था संदर्शन = मुलाखत 


अनवार = अरिइट, संकञ्ट हळटार = हळू, ल्हव 





झ्य 


बोंबोयच्या मामाची पेट 


“मामाचे दोळे मामियेच्या मोम्म्यांचेर कंय” म्हळळ्ये सांगणेपरीं तुजें 
सकाळिंच सुरू जालें गिरा?” 

कुजनांत ताक चाळून आसच्या रितान, भायल्या वोल्तेरार बसून दिसाळें 
आसलेपरिंच गुणगुणच्या पतीक दिल्ली जवाब कानांत पडल्लीच निकून 
खंचल्लें तोंड उभें करून सांगलें; 

“हांवें पेट न्हयगा मेट म्हळें, तुज्या कुंकडांनी येवन मेटार बेंजार म्हेळें 








जालें” 

“व्हय, कुंडल्यांत रांदून दिल्यार तें सकडांचें जाता, नावे तीं म्हजीं कुंकडां, 
गायरां, म्हज्यो बोकड्यो, न्हय?” रिताच्या ताळ्यांत मात्सी शीण आसली. 

“सक्कड म्हजेंच गा, तुंच म्हजें म्हणताना आतां तुजें सगळें म्हजेंच न्हयवे?” 

“पुरे तुजे मसका, भुर्ग्यांच्या कानार पडत तर..” 

“आयच्या काळाचीं भुरगीं आमच्याकी बुध्वंत आसातगा.. आयकल्यार कितें? 
बापायन आवयलागीं नासताना आनी कितें सेजार्निलागीं अशें उलंवचेंवे?... सांगल्लेपरीं, 
तुजो बोंबोयचो भाव सकाळीं उटून कंय गेला?” 

“कोण्णा.. म्हाका कितेंय सांगुंक ना, गेलासतलो इ्टांक मेळुंक” रीतान अपलो 
ताळो मोव केलो. 

“सदांय म्हजेसांगाता बसून नीस-पेज जेंवचो आज निराळ्या पोटार गेला, मिसतेर 
कितेंगा?” 

“तो येतच तुंच ताचेलागीं विचारगा, तूं सकाळिंच म्हजो मंडो खायनाका” 

निकू परत दिसाळें वाचून आसलो, ताची दीइंट दिसाळ्याचेर पर्गटून आयिल्ल्या 
जाहीराताचेर आसली, तो वोल्तेरांतलो उटून दिसाळें घेवन कुजनाक येवन म्हणालो; 

“आयकलेंयवे, मंगळ्रांतल्या नव्याच झोरूमांत एक्सचेंच ओफर कंय, पर्नी टिवी 
दीवन एक व्हड टिवी हाडल्यार पन्नास ठक्को डिसकांवट कंय. अळेगा आमची टिवी सयत 
ल्हान, तांतू म्याच पळेवंक मजा येना म्हणून भुरगीं सांग्तात, आमी कित्याक...” 

“देकूनच सांगले हांवें... दरयांत आसा मासो आनी आळेव वाटता पिसो म्हण. हांगा 
फेसता परबेवेळार म्हाका न्हेसुंक एक मय्यादेचें कापड हाडुंक तुजेलागीं दुमडी ना, आनी 

आतां व्हड टिवी कंय..” रीता ताक चाळून आसलेपरिंच तापले: 


__ “अळेगा. झांतपणीं समजून घे, तुजो बोंबोयचो भाव मन करीत तर जाता. तुका तो 
मांदतागा, तूं करों पुणी ताका पुसलावन एक पावटीं ताची पेट उग्ती कर, तांतूं लिपवन 

† खजान आमकां आतां कामाक येना तर किते फायदो?” निकून अपली सुप्त 
उचारलीच. 


थोडो वेळ वोगेच रावून रितान जवाब दिली; “कोण जाणा, भुरगीं सयत आयलेवार 
आसलीं, “माम पयलेंचेपरीं ना, हासाना, आमकां पोकेट मनी दीना, कंजूस जाला” 
. तुंच कित्याक ताचेलागीं ज्ञीदा सांगिनांय? हेंय काम म्हज्याच गळ्यार कित्याक 


“मोगाचो भाव कोणाचोगा? तुजोने?” निकून सयत चालाकेन रिताचेर आपली 
थापली. 


मे ज जैः 


गांवच्या पटेलाथावन मोलाक घेतल्लो 'देड एक्रो जागो तेगांय भुर्ग्यांक पुरो हें 
मिनती बाल्ताजर आनी सेल्लिचीं जाल्ल्यान तेगांय भुर्ग्यांक एक सारकें व्हाडवन 
आतां तीं उतर प्रायेक पावल्लीं. बायल सेल्लिच्या नांवार आसच्या ह्या जाग्यांत थोडो नारल 
आनी पोपळां सोडल्यार दुस्री उत्पत्त नातली जाल्ल्यान हर मयन्याचो खर्च म्हणून पर्गावांत 
घोळून आसचे भुर्गे धाडताले. म्हालघडो चारली गलफांत आसलो, दुस्रो उल्ली आनी 
तिस्रें रिता. चारली गलफाक गेल्लोच एका गोंयकार चेडवालागीं काजर जावन गलफांतच 
आसलो. वुल्ली थंय हांगा भंवून अखेरीक बोंबोय काम करून आसलो. रीता घराच आसून 
आवय-बापायक पळेवन आसलेपरिंच पणबूरच्या निकुची सयरीक आयिल्लीच काजर 
जावन कुळाराच उरलें. तांकां एक चेर्को जाल्लोच बाल्ताजर सरलो. 


मोरनावेळार गांवाक आयिल्लीं भुरगीं मोरनाक मातियेक पाववन पार्टी घरा येतच 
आवय सेल्लीक मधें बसवन उलवन आसलीं. भितरले भितर सगळ्यांकी एकामेकाचेर 
दुभाव आनी आशा. चारली सांग्तालो घर्चो सगळो खर्च आपणाचोच देकून ताची गोंयकार 
बायलेच्या मतिंत सयत हेंच भरलां. “आमी कित्याक तांचो खर्च पळेंवचो? आतां सगळीं 
व्हड जाल्यांत, तांतांचो खर्च तिंतीं पळेंवदी'. 

निकू पणबूरच्या नायत्यांसवें व्यार करून आसलो देकून तो चालाक मनीस. दोग पूत 
पर्गावांत आसात म्हणतच आतां आवयची चाक्री कर्ची जवाभदारी तांच्यान घेवंक साध्यना. 
देकून होच आवकास गळसून तो देड एक्रो जागो भितर घाल्चें चिंतप मतिंत आटवन तो 
आसलो. “अळेगा, म्हजें घर-जागो सर्व आसूनयी, हांवें म्हज्या बायलेक तिच्या आवय- 
बापायच्या चाक्रेक म्हणून हांगा सोडलां, तुमी प्रायेसत आवयची जतन कर्यात तर हांव 
म्हज्या बायलेक घेवन पणबूर वेतां” तापल्ल्या तेलाचेर सासंव फूटल्लेपरीं तो फुटलो. 

अखेरीक दोगयी पुतांनी घर्चो खर्च पळेंवचो निर्धार केलो तरयी मेजून तीन मयन्यांनी 
निकून आनी चारलीन जाग्याविशीं एकामेका तक्रार सुरू केलेच. गलफांत आसच्या 
चारलिच्या बायलेन वुल्लीक फोनार ही गजल कळयली. वुल्ली रीतालागीं उलयताना 
रीताच्या दुकांचो काट तुटलोच; “दाटटू, तुमी दोगयी सेटल जाल्यात, हांव म्हज्या दोगां 
भुर्ग्याक घेवन कंय वेचें? देकून आमचो वांत्याचो जागो आतां आमच्या नांवार केल्यार 






म. 


कांय ब्यांकार लोन घेवन घर भांदुंक जाता न्हय?, आनी प्रायेसत आवय कितलो तेंप 
पर्न्या घरांत जियेतेली?” 

वुल्लीक हें वार्जीक सारकें म्हण दिसलें देकून चारलिलागीं उलवन ताणीं 
समजून वयलो अर्धो एक्रो चारलीक, सकयलो अर्दो एक्रो वुल्लीक आनी मधलो अर्दो 
एक्रो रिताक म्हणून उलवणें जालें. वुल्लीक भुरगीं नांत देकून एका सांजेर निकून पे 
खंत उचारलीच; “बावोजे तुका भुरगीं नांत बाळां नांत, तुजोय जागो कित्याक आमच्याच 
जाग्याक मेळवंक न्हजो? आमी बरें कंपांवड भांदून राव्यां, थोडे दुकोर पोस्यां” 

“म्हाका जाग्याची आज्ञा ना भावोजे, मांय जीव आसतासर जोणेंय वांव्याविज्ञीं 
उलयनाये म्हणून आसलों. पूण आसू, जांवचें जावन गेलां, मांय जीव आसतासर तो म्हजो 
अर्धो एक्रो जागो तसोच आसू, उपरांत तांतलो अर्दो वांटो दाटटूक दितां, अर्दो वांटो रीताक 
दितां. आसू तीं पुणीं मोगान आसुंदीत.” वुल्लिच्या तोंडांतलें आयकल्लें तितलेंच. 


जै नैः नै 


कांय थोडो तेंप उतरला. अवचीत बोंबोय आसच्या वुल्लीक रिताचें फोन आयले, 
आनी उलवन जातच रीता म्हणाले; “दटटू, तुज्या उतराफरमाणे जाग्याचो अर्दो वांटो आमी 
आमच्या नांवार केला, दसतावेजां मेळळीं देकून तुकां एक खबर सांग्यां म्हणून फोन 
केलो” 

आयकून वुल्लीक एकाथराचो दको बसलो. “रिता, दाटटूक ही खबर दिल्याय?” 

“ना दटटू, तुमिंच उलवन निर्धार केल्लो देकून ताची गर्ज म्हणून म्हाका दिसुंक ना” 
रीता निरापरादी चिंत्पान उलयलें. 

“रीता, हांवें फकत अर्दो एक्रो तुज्या नांवार करूंक सांगल्लें पूण तुवें अर्दो वांटोच 
तुज्या नांवार केलोय. आसू, म्हाका तुजेतितली चालाकी ना, हांव पुणी आतां दाटट्क खबर 
दितां” वुल्लीन फोन बंध करून गलफाच्या दाट्टूक मेसेज धाडली “रीतान अर्दो वांटो 
ताच्या नांवार केला कंय, म्हाका आतांच खबर मेळ्ळी देकून तुका ती दितां”. 

थोद्या दिसांनी दाटूची एक फूट लांबायेची मेसेज आयली; “तुमकां हांवें कितें 
केलां म्हणून तुमी घुटान अशें केलें?...” वाचून गेल्लेपरिंच वुल्लिच्या दोळ्यांतून थेंबे 
दुकां गळळीं. 

उपरांत सभार तेंप वुल्लिसवें कोणेंच संपर्क केलोना. 


गपळास मात्र सोडचे शिवाय निकूक पणबूर जागो सोड, गांवभर लोकाक तोपी 
दवरून आतां बायलेच्या गांवांत जियेतालो. आनी गांवांत सयत भायल्यांक वेगीं मान 
मेळता न्हय?. 

थोड्या मयन्यांनी गलफाथावन आयिल्ल्या चारलीन बाकिचो अर्दो वांटो आपल्या 
नांवार केलो. रीतान व्हड घर भांदलें. पूण घर-वोकलाक जांव कसल्याय संधर्भार जांव 
वुल्लीक आपवणेंच नातलें. हां! प्रायेसत आवयची भलायकी बरी ना, तिच्या व्हक्ताक खर्च 

संधेश जरूर धाड़ंक विसरनातलीं. 


ज + + 
“बोंबोयचो माम आयला कंय, ह्ये पावटीं व्हड पेट घेवन आयला कंय” 


इसकोलाथावन आयिल्ल्या भुर्ग्यांनी वाटेर आयकल्ली खबर घरा कळयतच निकूक 
मोवाळाय चडली जायजय. आमकां न्हय तरयी, वाड्याच्या लोकाक पुणीं 
न्हय? पूण हकीगतेंत निकुच्या मतिंत वेगळेंच आसलें. पर्न्या घरांत जायतो 
आसा तो वुल्लीन हाडल्लो वा वुल्लिच्या नांवार आसचो; फोन सयत वुल्लिच्याच 
नांवार आसले देकून करों पुणीं हें आपल्या नांवार करिजय म्हणून आसलो. 


“येदोळ परयांत प्लेनार येतालो कंय, होटेलांनी रावतालो कंय, बरो दुडू आसा 
ताचेलागीं, देकून कोणाकोणाक दितां कंय” 


' तवळ तवळ निकून वोल्तेणचेर बसून निकून बायलेक सांगचें आसले. 


| , 
“ती अल्यूमियमाची व्हड पेट कांय प्लेनार येना म्हणून आतां बस्सार आयलासतलो” 
रीतान सांगलें. 


“पूण आतां कंय रावला तो?” 
थोड्या दिसांनी घरा आयिल्ल्या वुल्लीक सर्भरायेन स्वागत चल्लो. 


“भावोजे, म्हाका एक खबर सांगल्ली तर हांव एरपोर्टाक येतों तुकां घेवंक, केदाळा 
आयलोय?” निकुचे सयलाप सुरू जालेच. 

भावाक पळेतेच भयणिच्या दुकाचें काटें तुटलेंच; “दाट्टो, भयणीन घर भांदयलें 
देकून पर्की जालीं न्हय? तूं इतलेपावटीं गांवाक येताय आनी होटेलांनी रावताय म्हणून 
आयकून काळजाक तोपल्लेपरीं जालें, तुका सारके खाण मेळतागी नांगी म्हळळी खंत 
म्हाका आसा दाटटू, हें घरयी तुजेंच ने, देकून दयकर्न तूं तुजी पेट घेवन हांगा ये. वयल्या 


२ ~ 


म्हाळयेर तुका रांवुंक कूड सयत आमी भांदलां” 


रीताचीं उतरां आयकून वुल्लिचें काळीज मोवाळ्ळें. “रडानाका रीता, हांव तुमकां वा 
कोणायकयी तरास दीवंक आशना, देकून होटेलांनी रावतालों, जायत फाल्यां हांव म्हजी 
पेट घेवन येतां” 


दुसरे दिसा पेट घेवन आयिल्लो वुल्ली पयल्या माळायेच्या कुडांत दवर्न सकला 
आयिल्लोच भुरगीं “माम अयला' म्हणून धांवून आयलीं. भुरगीं ल्हान आसताना बोबोय 


थावन खावंक, खेळंक वसतू हाडन येतालो पूण इतल्या तेंपा उपरांत आयल्यारी ह्ये पावटीं 
कितेंच ना तें पळेवन भुरगीं निरासलीं. 


सांजेर रीता आनी वुल्ली एकामेका सूक-दूक वांटून घेंवचेवेळार वुल्लीन आपणाच्या 
रिटायर्ड जाल्लेविशी आन बोंबोय सोडन आयिल्लेविशीं रिताक कळयलें. 

“माम येवन हफ्तो उतरला पूण मामाची पेट अजून उग्ती जावंक ना. तांतूँ खंडीत 
कितेंगी मामान लिपयलां. दुडू आसत, भांगर आसत...” निकू तवळ तवळ भुर्ग्याव 
तुकलायतालो. 

एका सांजेर भुर्ग्यांचें लिसांव कर्चेवेळार वुल्ली सोप्यार बसून वाचतालो 
रितान दोगांय भुर्ग्यांक विचारलें; “वुल्ली माम कोणाचो पुता? सांगा.. तांकां वुल्ली 
बोंबोय थावन गिफ्ट हाडता कंय, नातल्यार ताच्या पेटिंत आसचें दितां कंय” | 

वुल्लीक पेटिविशीं उलंवचें आयकतच ताचे कान नीट जाले. तो कितेंच उलयलो 
ना. 

सांजेची आमोरी संपवन जेवन सगळीं निदलीं. 

एका फांत्यार उटून वुल्ली सोप्यार बसून आसलो. रीता आनी निकू सकाळिंचें 
चलुंक म्हणून दोणप्याभायर गेल्लीं. नेणतें भुर्गे दोळे गइट्रन भायर सोप्यालागी आयलें 
आनी विचारिलागलें; 

“मामा, तूं राती कंय नीदल्लोय?” 

“वयल्या कुडांत नीदल्लों पुता, कितें जालें?” वुल्लीन सवाल केलें 

“वयलें कूड तुजें न्हय, तें आमच्या कामाच्या चेड़वाचें ने?” 
FE “ओह, व्हयगी पुता, तर हांवें कंय निदाजय आसले?” वुल्लीन पाटी सवाल 

“ओ थंय... टोमिलागीं” म्हणून पेट्याच्या गुडातेवशीन बोट दाकयलें मात्र. 


जै म ज 


सकाळ दनपार जालो, दनपार रात जाली पूण बोंबोयच्या मामाची खबरच नातली. 
कंय गेला, केदाळा येता म्हळळो ताची कोणायकयी फिकीरच नातली. पूण आयलो तर 
टिविविज्ीं शीदा विचारिजय म्हणून सगळीं राकून आसली: 


पूण बोंबोयचो माम आयलोच ना. 


पूण घरच्या पयल्या माळयेर एक निर्जीव पर्नी बंध पेट मात्र अजून राकून 
आसली. 


+++ 


पेट = पेटी दुमडी = चिल्लर दुडू 

गिरा = पिशिबूद कुळार = कूळागार 

गुणगुणचें = व्हळू उलंवचें पणबूर = पणंबूर (गांवाचें नांव) 
कुंडलें = मातियेचें आयदान उचारली = सांगली 


निराळ्या = रित्या गपळास = पोकळे, बंडलां 
मंडो = तकली 

एक अपरगटीत काणी 







“सक्कड म्हजीं करमां, संसारांत बाकिचो लोक सोडदोड करून जियेनावे?, हाकाच 
“आदूडा' चिंत्याचो भूत लागला, फकत अपल्या स्टडिटेबलाचेर बसून वाचता 
शिवाय सकाळीं थावन सांजेर परयांत एक सब्ध सयत उलयना, ताच्या मतिंत कितें आसा 
हांवें कशें पार्कृचें? वा ताका कशं सांगचें वा समजांवचें? म्हजे पुण्यी चड दीस 
आनी किअतलो तेंप जीव आसतलीं म्हण हांव नेणां, बरें जालें म्हजो पती झूटेर 
आसताना मेल्लो म्हणून म्हाका एक काम मेळल्लें आनी आतां रिटयर्ड जातेच मयन्या 
मयन्याक इल्लें पेनशन मेळता जाल्ल्यान कुटार तय्यी दीस वेतात...” A 


सांजेच्या काळोकांत हळतार गेट उग्ती करून भितर सर्तासताना गुरुदासाच्या कानांक 
हीं उतरां आयकलीं. आव्यचे सदांचें रजार तें देकून तो कितेंच आवाज करिनासताना 
अपले कुडाक रिगलो. 


“, व्हय, पूत आयलो. आमी अन्येक पावटीं उलव्यां... व्हय... जायत.. हांव 
समजायतां ताका” तिणें ल्हान ताळ्यांत सांगून फोनाचो रिसीवर दवरलो तऱ्यी तीं उतरां 
गुरुदासाच्या कानांत पडानासताना गेलिंनांत. 


“व्हयरे, कितलो तेंप असोच्च देदेस्परोर जावन जियेतलोय?, आव्यचें उतर आयकून 
तर्‍यी मांदून घे, तुका काम दीवंक “साळियो' पतराचो संपादक शिलाम वोपला. देकून तूं 
वचून ताका मेळ आनी उलवन ये” 


जेव्हण हून कर्ताना कुजनाथावन तिणें उलवन आसतानांच गुरुदासाचें मोबायल रिंग 
जालें. मोबायल घेवून गुरुदास घराभायर गेलो. 


“हलो, सांग अनिंटू... ना... जावंक ना.. हांव गेल्लों, काम कर्ची झयाथी म्हाका 
आसा पूण हांव गलफाक कित्याक गेल्लों? कित्याक पाटी आयलों? म्हळळीं सवालां 
विचारताना म्हज्यान फटीं मारुंक जावंक ना...” गुरुदास म्हणालो. 


“ओह.. तर ह्ये पावटिंयी तुवें काम मेळचो आवकास होगडायलोय?... कांय व्हड 
ना गुरुदास, मुकार कितें चिंतून आसाय?, हांव तुजेतितलो प्रतिभावंत बरवपी जाल्लों तर, 
साहिताक लगती जाल्लें एक काम सोधतों, पूण कितें करू?” अनिंदून मुखारिलें. 

“साहीत आनी भोजो.. जिणी म्हळ्यार खांवचें, हागचें आनी निदचें म्हण चिंतचा 
लोकाक साहीत कितें पडून गेलां अनिंदू.. सोड, म्हाका एक मअयादेचें काम मेळळ्यार पुरो, 
हांव रांडांचे गल्लेक वचून काणिसमारी काडचें काम करूंकय़ी तयार आसां. गलफांतलो 
पाटीं येवन अडेज मयने जाले. आव्यचे पुर्परे आयकून पुरो जालें, तिणें सांगचें सारके 
पूण म्हजीं तत्वां तिका समजनांत...” गुरुदास म्हणालो 

“तत्वां... सूतरां.. सरव माध्यमीक चिंत्पां गुरुदास, प्राथमीक चिंताप हें; दीस 
पोटाचो ग्रास जाय आनी तो ग्रास जोडुंक काम.” अनिंदून सांगलें. 


“मांय आत्तां म्हणताली,. “साळियो' पतराचो संपादक शिलाम म्हाका काम 
म्हणा कंय...” 


“बेसट... तुका तिच्च लायन जोक्ती, साहितांत तुका वाट मेळता तर तूं पार्टी 
गुरुदास...” अनिंदून गुरुदासाचीं उतरीं मधेंच राव्वन उलयलो. 


“तुका भग्तागी 'साळियो' पतरांत साहीत आसा म्हण?, स्वताः शिलाम एका तें 
संपादकाक चाय करून दितालों आनी अट्रा वरसां टीबोय जावन काम केलां म्हळ 
पत्रिकोध्यमाचो अनभव म्हणता अनी तोंडाक आयिल्लें बय्यिल्लें मतीक 
छाप्ता म्हणून ताचें पत्र साहितींक पत्र म्हणचेंगी?” 


“गुरुदास... शांत... समधान, तुजें राजांव हांव वोप्तां, पूण लोक वाचताने? ताका 
वर्गणेदार आसाले? कोण पाटल्यान कितेंय उलंवदी पूण मुकल्यान ताका धुंपयताले? 
अखेरीक हें पत्रिकोध्यम जाल्याऱ्यी एका थराचें बिजनेस म्हणताना, तूं पत्र आनी मद 
कित्याक पळेताय?..” 


गुरुदास व्हगोच रावलो. 


“तुका दुडवाची तुर्तान गरज आसा म्हणतालोंयने? हांवें सांगचें आयक, तुवें पोयर 
बय्यिल्ली काणी तूं 'साळियो' पतराक इमेयलार धाड, .ती बरी काणी... साळियो पतरार 
साहितीक स्पर्धा आसा, कांय इनाम लाभत, पयलें इनाम तर तुका पांच हजार मेळ्ळे 
म्हण जालें, दुस्रें तर तीन, आनी तिस्रें तर एक हजार तऱयी मेळतले... आनी कितलो तेंप | 
म्हणासर आव्यच्या पेनझनांत दीस काडतलोय” 


“साहितीक स्पर्धो?... हह! अन्येक:तमासो, कोणगी इनामाचो दुडू दिता देकून तोंड/ 
काम पळेवन स्पर्ध्याचे वोऱ्यणार नेमतात्र, साहित्याचे ताळ/मूळ कळीत नासताना तांकां | 
जाय जाल्ल्यांक विंचतात. वोरयणार कितलें वाचतात व समजतात? पूण स्पर्धा म्हळळो | 
डंग चल्ता. उपरांत खंच्यागी मत नातल्ल्याक विंचतात, आनी वोरयणार खुद्द जावन केदिंच | 
पाळिनातल्ले हिशारे स्पर्धिकांक दितात. आनी संपादक “वाग मारलो' म्हळळे चिंत्पान ते | 


छाप्तात आनी आंगवण फारीक केल्लेपरीं कर्तात शिवाय, चडतीक चिंतुंक तांकां नाका” | 
“गुरुदास. तितलोय कठोर जायनाका तूं.” अनिंदून मोवाळायेन सांगलें. 


“कठोर न्हय अनिंदू.. हांव प्रामाणीक जावन उल्यतां.. तूं म्हणताय इनामाचे हजार 
मेळतात. पूण हजार दिंवचे बदलाक विखून वचानासचे बूक इनामा जोडपयाच्या हर्ध्याक | 
मारल्यार कितें कऱयेता?” | 


हूं... तुजें उतर वाजबीच... आसू... 'साळियो' पतराचें काम होगडायनाका, प्लीज | 
ती काणी शिलामाक धाड.. ती वाचून तो तुका काणियांचो विभाग चलवंक दिल्याय्यी 
ल 


वल्ली क्वाड्रसाचो वेंचीक कथा जमो 


“हह.. शिलामाक काण्यो म्हळ्यार कितें म्हण समजता म्हण तुका भग्ता?” 


“प्लीस गुरुदास... आमी फाल्यां उलव्यां.. तुका विशेव गरज आसा....” अनिंदून 
डिसकनेकट केलें. 


फोनार जाल्लें उलवणें सगळें मांयन आयकलें म्हणून जेवणा मेजाचेर राकच्या 
तोंडाचो छारो सांग्तालो. 


“कसट मिनतेन तुज्या बापायन गादे केल्ले. माड लायिल्ले. आतां गादे पणगील 
पडल्यात, घोळतलो ना जाला, माडांची गत्यी पाड जाल्या, माडाच्या मुळाक घाल्तलो ना 
जाला. मागयिच्या आळांक हाडून मुळाक घाल्यलें तऱयी, माडांनी जांवचें बोंडे सोड, 
बोंडुलां सयत हो मांकडांचो हिंड पिड्झ्ार कर्चो पळेताना पोट लासता पुता.. कांय न्हय 
तर, हे माड आनी गादे तऱयी पळेवन घे...” तिणें परत तेंच पर्ने रजार सुरू केलें. 


गुरुदास कितेंच उलयलोना, जेवणाची बोशी उकलताना इतलेंच म्हळें; “साळियो 
दफ्तराक फाल्यां वेतां” 


आयकून आव्यच्या तोंडार संतोसाच्यो हासो उदेल्यो. 


रातीं निदुंक वेच्याधीं गुरुदासान बरवन दवरल्ली काणी शिलामाक इमेयलार 
धाडली. 





मै ने म 


“खंडीत घालतां... तूं खंत करिनाका... तुज्या काण्यांक केदाळाय हांव विशेस 
विन्यासाचें आर्ट घाल्तां.. तूं फिकीर करिनाका, तुजी ही काणी सयत सुपर हीट जायें 
कर्ता” 


शिलाम फोनाचेर व्हडल्या ताळ्यांत उलंवचें *“साळियो' पतणाचें दफ्तर रिग्तानांच 
गुरुदासाक आयकलें. 


कांय दोगां बायलां कंप्यूटराचेर कितेंगी करून आसल्लीं. “शिलामान म्हका 
आपयला, म्हजें नांव गुरुदास..” म्हणतच एकल्ये बायलेन गुरुदासाक बोसुंक सांगलें 
आनी इंटर्कोमांत शिलामाक खबर दिली. 


भितर परत मोबायल रिंग जालें. 


“हलो... व्हय, आमचें इंडियाचे नेटवरक पाड आसा.. माफ कर.. व्हय.. तुमी 
गलफाचो विशेस अंको काडा.. म्हजो पुरतो सहकार आसा.. तो पेपरां विक्ता पळे, ताकाय 
सांगा बरवंक... आनी आधलेपावटीं म्हाका पार्सेल हाडून आयिल्लो ड्रायवर आसा पळे, 
ताकाय सांग बरवंक.. सगळीं बरंवदी... अनी सगळ्यांनी भाशेची सेवा करिजे... आमी 
मातारीं जाल्यांव. आतां तरनाव्यांनी सेवा करिजे... बायलांनी सेवा करिजे.. तुज्या बायलेक्यी 
सांग कांय तरी बरवंक... हांव पर्गटतां...” 

ज़िलामाचें उलवणें भायर आयकताना गुरुदासाच्या मतीक समजलें 'हें 
फोनकाल'. तो भायर ज्ञांत बसोन आसलो. 


थोडो वेळ उत्रले उपरांत गुरुदासाक शिलामाच्या केबिनाभितर आपवणें आयलें. 


“नम्सकार शिलामा...” गुरुदासान हात जोडून वंदन कर्ताना शिलाम 
पासळायिल्लीं पेपरां जमवन देगेन दवरन “गुरुदास माम... ये... बस” म्हणालो. 


“शिलामा. हांव तुमचेमुकार एक भूर्गो... म्हाका माम म्हणानाकात” 


“एकल्याक मअयाद दिल्यार आमी ल्हान जायनांव गुरुदास माम.. हांवें 
माम म्हणचें... पत्रिकोध्यमांत म्हाका इतलीं वरसां जालीं तऱयी हांव सगळ्यांक मार 
दिता.” | हू 

“तुमचें व्हड मन.. पूण हांव ल्हान शिलामा.. म्हाका तुमी आपयला म्हण मांयन 
सांगलें..” | 

“व्हय... ओह सांगलेपरीं तुवें इमेयलार धाडल्ली काणी ही... म्हाका कंप्यूटराचेर 
वाचुंक जायना देकून प्रिंट काडून वासची” 
` ` “तुमी काणी वाचलिगी शिलामा?...” 

“वयलेभार पळेली.. पर्गट कर्ता भिंयेनाका...” 

“तुमी पयली वाचा..” 


“वाचतां सायबा... पूण तुज्यो काण्यो वाचपी समजानांत या... काण्यो अङ्यो 
बरंवच्योगी म्हणतात. आत्तां पळे फोन आयले, तो इंटर्न्याशनल साहिती, पाटापाट ताच्योः 
येदोळ पांच कादंबरी “साळियो” पतराचेर परगटल्यो आनी लोक आंगार पडोन म्हळळेपरीं 
वाचता” 


“कोणाच्या आंगार शिलामा?...” 


“तुवें वाचल्याय त्यो कादंबरी? “भिरांकूछ प्रतीकारः, “माट नाड आनी सोरोप', 
“कोळिंद्राच्या बिळांतलो उंदीर”, ` धुंवर नातल्ली सिगार”, '“आमाल आनी कामिनी? म्हळळ्यो 
पांच कादंबरी साळियो पतराचेर छापल्यात आतां बुकारुपार सयत पर्गटून येजाय म्हणता 
तो. पांच बुकांक सयत स्पोन्सर मेळळ्यात कंय” 


“ना शिलामा हांवें वाचुंक नांत, हांव तसल्यो काण्योच वाचिना... म्हाका खायस 
जायनांत. पूण त्यौ बरयतेल्याक विचारा ते कितें अनी कितलें वाचतात म्हणून?” 


“तुजे आयकताना म्हाका तेपाधीं 'कुराड' पतराच्या दफ्तराक येंवच्या कोसतामाचो 
उडास आयलो. तोयी तुजेपरिंच उलयतालो.” शिलामान जवाब दिली. 


“कोसतामाचीं बरी व्हळोक आसलिवे तुमकां शिलामा?” गुरुदासान सवाल केलें 


वल्ली क्वाड्साचो वेंचीक कथा जमो 


ही 









“आनी कितें? कोसताम, सोजाम, पिरेराम, अलवारिसाम सगळ्यांक हांव बरें करन 
|, म्हाकाय ताणीं केदाळाय सांगचें आसल्लें 'शिलाची चाय कांय ताज महलांत्यी 
* म्हणून. 

“तशी वळोक न्हय शिलामा, तांचीं बर्पा वाचल्यांत्वे तुमी?” 


“तूं कोके उलयनाका.. आत्तां म्हाका फोन केल्लो सयत तुजेविज्ञीं तेंच सांग्तालो, 
 । उल्टो तकलेचो म्हणून. तो नामणेचो बिजनेस्मेन साहिती, युरोप, अमेरिका भंवता आनी 
` प्वायतें वाचता... तूं अजून तेंच; “भूक, तान, बेकार्पण, गरीबिचेर, धर्म, भल्त्काराचेर' 
... तुवें तुज्यो काणय़ो बदलिजाय..” 


“कसली बदलावण शिलामा?” 


` तितल्यार शिलामान अपल्या मेजाच्या ड्रावरांत आसचें एक पिंतूर गुरुदासाक 
का , एक अर्धी स्थना धाखंवचें पुडपुडीत चेडू, तिचे पाटल्यान एकलो फ्रेंच खाड 
| चुरूट वोडता अनी तिच्या अन्येका कुशीन एकलो कदेलाचेर पांयांचेर पांय दवरन: 
हि तांत [त एक ल्हान पिसतूल घेवन बसला. 


“पळे.. ह्या पिंतुरक जोक्ती काणी बरय... लोक असलें खायस कर्ता... तांकां मसाला 
जाय... तुजेपरीं एकदम गंभीर वाचून लोक डिपरेइशनाक वचुंक आसा सायबा” 


“माफ करा शिलामा.. म्हाका असल्या पिंतरांचेर काण्यो बरंवची इ्याथी ना. 
| काण्येविज्ञीं म्हजी समजणी वेगळीच आसा..” गुरुदासाचो ताळो बावलो 


“म्हळ्यार तुका आमच्याकी चड कळीत आसा म्हण तूं चिंताय?” शिलामाच्या 
| ताळ्यांत राग आसलो 


“ना शिलामा. हांव इतलो ल्हान म्हळ्यार हांवें जायतें शिकुंक आसा म्हण म्हाका 
भग्ता... “ गुरुदासाच्या ताळ्यांत विनती आसली. 


तितल्यार शिल्माचो फोन रिंग जालो. 


“हलो... ओह... व्हय व्हय.. कळळें.. अरे... “गुडदी पुर्सकार' आमच्या भाशेचो 
गडद पुर्सकार आनी कोण नेणा? खंडीत हांव छाप्तां, मुखल्या पानाचेर छाप्तां.... जायत... 
देव बरें करूं.” शिलामान रिसीवर सकला दवरलो. 


“गुडदी पुर्सकाराक तुजी अर्जी दी.. थंय म्हजे मनीस आसात.. तुका पुणी मेळाशें 
कर्ता...” शिलामाचीं उतरां आयकून गुरुदासाक तडवलें ना. 


“शिलामा तूं म्हाका तुकलायतायगी वा परिक्षा कर्ताय नेणां. गुडदी पुर्सकाराचें नांव 
आयकलां, पूण त्या पुर्सकाराक अर्जी कित्याक दिंवची? ज़िपारस कित्याक? जर तो. 
पुर्सकार कामाक लाभता व्हय तर, कामां पळेवंक तांकां दोळे नांत? मत ना? कित्याक 
अर्जी धाडून, उपरांत एकल्या दोगा शिफारसाची गरज? आदीं एकल्यान कुड्झाक उकलून 
धाखयलें कंय, तशें हे कोणाचें साहीत वाचतात?” 

“तूं विपईत कोक्के सायबा... ताणीं येदोळ सभारांक गुडदी पुर्सकार दिला, तुकाय ती 
प्रतिभा आसा म्हणून हांवें सांगलें, तांकां पुर्सकार घेतेल्यांची खातड ना. लायन्च आसा 
कंय” शिलाम म्हणालो. 


“माफ कर शिलामा, हांव खंच्याय लायनीर ना, म्हज्या प्रतिभेक 
शिफारस म्हाका नाका.. हांव हांगा काम सोधून आयलां..” गुरुदासान शीदा 
बुन्याद घाली. 


“व्हय, काल तुज्या अव्यन फोनाचेर सांगलें म्हाका तुकाय एक काम दीवंक, 
चिंतून आसलों, पूण तुका कसलें काम जाय तूं म्हाका सांगशिगी?” शिलामान सव 
जवाब दिली. 


“शिलामा. म्हज्या वाचपा कुडांत कांय देडशों बूक आसात, हांव जायते वाचतां.. 
आमकां पयले वाचपी जावनासचे बरवपी जाय, काल्पनीक पोट्टू काण्यो वाचून वाचून 
मतीक कुसवन सोडलां. आनी ते तुमी 'आंगार पडतात” म्हणतात ने? तो काळ बदलला, 
तुमी अजून तीस वरसां पाटी आसात. संसार मुकार पावला. साहीत म्हळ्यार समाजेक | 
स्पंदन करचें जावनासाजय. समाजेच्या सम्स्यांचेर उज्वाड फांकंवचें जावनासाजय. हे 
चुरूट, हें फारिकपण, ते उग्ते मोम्मे आनी पिसतूल, नाड म्हळ्ळीं फितिस्पण सांडून | 
समाजेच्या चिंत्पाच्या बदलावणेतेवशीन तुमी चिंतात तर हांव साहितीक कोन्सो सांभाळुंक | 
तयार आसां” 


“म्हाका पत्र चलवंक जाय... बंध करूंक न्हय... तुजें चिंतप क्रांतिकारी, एदोळ 
जायते तुजेतसले क्रांतिकारी आयले अनी नांव नासतानांच गेले. पूण आमकां लोकामोगाळ | 
साहीत जाय..” 


“कोण तो तुमचो लोक? तुमी लेकचो लोक आतां ना शिलामा... आतांचो लोक 
आतांचे युवजण तुमच्याकी मुकार पावला.. तांचेलागीं शिकप आसा समजणी आसा. सत | 
सांगचें तर तुमच्या पतराचेर बऱ्यतेल्या जायत्यांचेर तांकां भिर्मत आनी तांच्या चिंत्पाच्या 
लाचार्पणाचेर दया आसा. पूण हेंच तुमी मुकारून व्हङ्यात तर तुमिंच तुमचो फोंड 
खोंडतेल्यात म्हणून नख्खें सांग्तां” 


“पत्रिकोध्यमांत म्हाका तुज्या प्रायेच्याकी चडीत वरसां जालीं” शिलाम रागान | 
कडलो. 
“तीच सम्स्स्या.. तुमकां वरसां मात्र जाल्यांत. अनभव न्हय....” | 


“बरें जालें तुवें तोंडार्च सांगलेंय... आतां तुका सांगचें आयक; तुज्या आव्यचें उतर 
आयकून हांवें तुका काम दिंवचें मन केल्लें, पूण तूं अपणाक 'अमेरिकाचो प्रेसिडेंट” म्हण 
लेक्ताय तर तूं हांगाचो निकळ, तुका व तुजेत्सल्याक हांगा काम ना” 

गुरुदास एदोळच उटोन जाल्लो, हळतार “साळिया&” पतराच्या दफ्तरांतलो भायर 


| 
येताना शिलामाचें मोबायल रिंग जांवचें ताणें आयकलें. 


नै ने म 


गोट उग्ती जाल्लो आवाज आयकोन आव्यन जनेल्यांतल्या भायर तिळळें, गुरुदासासवें 
अन्येकलो एक पोतें आनी जोक कर्ची तकडी घेवन येंवचें दिसले. 


“तो कोण पुता?” तिणें गुरुदासाक मोवाळायेन सवाल केलें. 


| “तो रद्देगार मांय, म्हजे बूक आनी बय्यिल्लीं पेपरं थोडीं आसात... वरुंक 

आयला” 

“कितें? तुजे बूक अनी तुवें बय्यिल्लीं पेपरां विख्ताय?” तिच्या तोंडार संतोसाच्यो 
हासो उदेल्यो. | भु sates 

“व्हय.. बाकिचीं पेपरां हुल्पायल्यार इल्लो गोबोर मेळतलो.. माझंक मुळाक घालुंक 
सुर्वात करुयेता न्हय?” 

गुरुदासाचीं उतरां आयकून “अपूण कांय स्वंपणेतांगाय म्हण' म्हणून ती अपलेच 
दोळे गश्टिलागली. 

रद्देवालो बुकांक जोकुंक आयतो जाल्लो. 


सोड़दोड = Adjustment आळ = 'कामाचो 

रजार = सदांचीं उतरा हिंड = जमो i 

RE = Frustrated कोक्के = उल्ले 

पुर्प्रे = Scolding गडद = Grand पला 
ग्रास - खाण - .पोठटू = पोकोळ, सार नातल्लें 
राजांव = तर्क, लोजीक पोते = चील 





र... 


इंटरव्यूचो अखेरिचो रौंड तो जाल्ल्यान म्हालक वेदप्रकाझ त्रिपाठी आतुरायेन मुकार 
पळेतालो. 

“म्हाका पतराचें धोरण, मिसांव, दिश्टावोविज्ञीं म्हाका समजुंक आसल्लें.” सुरवेरच 
गुरुदासान सवाल उभें केलें. 

“मेट्रो बुल्लेटिनान येदोळच कार्पोरेट संसारांत नांव आपणायलां. फेशन, राजकीय, 
समाजीक, धार्मीक अशें हळ्ळेथावन डेल्ली परअयांत पाटल्या तीन वरसांनी फकत 
उंचायेक चडलां. तूं पत्रिकोध्यम शेतांत कांय नवो न्हय. कित्याक हें. सवाल?” मालक 
वेदप्रकाश त्रिपाठीन जवाभेरुपार अनयेक सवाल उभें केलें. 


“सूरअवात जाल्लेथावन हांव समजल्लेपरकार तेग प्रधान संपादक बदल्ले. आनी 
जितली समजणी म्हजी, त्ये प्रकार ते तेगयी देजञाच्या श्रेट संपादकांच्या मेळिंतले, 
दोगांक 'वरसाचो संपादक” पुरसकार सयत लाभला... देकून हांव तुमचेथावन आयकुंक 
आश्ञेतालों” 

“तीन गरजेच्यो संगत्यो, पयली: तूं सयत आज हांगासर पावलाय तर तुज्या 
प्रतिभेनिमतीं, दुसरें: तांकां पुरसकार लाभल्लो न्हय, दिवयिल्लो. तिसरें: तूं हांगासर 
आयलाय तनकी करुंक न्हय, बगर हें पत्र तूं कशें अनीकयी उंचायेक पाववंक सक्ताय 
म्हळळें समजुंक” त्रिपाठिच्या ताळ्यांत मातसो राग आसल्लो. 

“एक पत्र म्हळ्यार 'जादिची बोडी” म्हण हांव लेखिना, देकून खिणान ह्या पतराक 
हांव मोळबाच्या उंचायेक चडयतलो म्हळ्ळीं पोकोळ आश्वासनां सयत दीवंक सकाना, 
पूण महजें मुळावें चिंतप साहितीक चिंतप जाल्ल्यान, पत्रिकोध्यमाक एक हातेर करून 
समाजेच्या अनिइट करनेंक खिळावंक केदनांच हांव पार्टी सरासोना. एक स्वतंत्र रिपोर्टर 
जावन हांवें पारकिल्ले जायते ऊण पतरांत आसचे म्हाका सुधारुंक जाय. हें पत्र देशांत 
कितल्याय उंचायेक पावलां म्हण तुमी सांग्येता पूण ह्या मुंबय इहेराक आज पासोन 
दिसाक हजारांनी फुडार सोधून येंवचो लोक बंगल्यांनी वा फ्लैटांनी न्हय, बगार चालिंनी, 
कोलोनिंनी जियेता. .दिसाक एक जेवण नातल्लो लोक सयत फाल्यांचें स्वपण पळेता. 
म्हाका हें पत्र असल्या लोकांचो ताळो जायझ्कों करूंक आसा. हांव लोकामोगाळायेक 
हांगासर येवंक ना व आसत-बदीक पुंजांवचो म्हजो इरादो न्हय.” 

“पत्रिकोध्यमाविज्ञीं तूं किते समजताय म्हळळें सुटावें सांगज्ी?” हातीं आसचें 
सिविचें फायल दोडून, आपल्या सफारी सुटाच्या बोल्सांतलो चस्मा दोळ्यांचेर न्हेसून 
त्रिपाठीन केल्लें सवाल आयकून एक लांब उस्वास घेवन गुरुदास उलयलो; 


“पत्रिकोध्यम एक जवाभदारी, जेमेंवचा समाजेक जागंवचें हातेर, समाजेच्या 

ती वैचारीक दीइट भरची सकत... आमचो देश आज इतल्या अराजकतेंत 
तर बेजवभदारी पतरांनी तशेंच पत्रिकोध्यमाक दंदो केल्ल्या बजारी चिंतपाच्या 
“ण... राव.. म्हाका भाशण आयकुंचें मूड भिल्कूल ना. हांव हांगासर चारिटी ट्रसट 
. मुंबय तसल्या शेरांत आज तीन माळयेच्या दफ्तराक मयन्याक भाडें, एक्षें धा 
[क सांभाळ, वेवेगळ्या हेरांनी काम करतेल्या साडेतिनजीं रिपोर्टरांचो सांभाळ 
आयच्या स्पर्धात्मक संसारांत दीजय आनी सर्वांनी वाडाजय तर आमकां दिइटावो आसचो 
चिंतपाचो संपादक जाय म्हण तुका हांगा आपयला. कंपेनिचे हिशेदार तुजें 
न्हय, मुनाफो आशेता देकून तुका ही जवाभदारी सांभाळची योग्यतेविज्ञीं सांग” 
ताळ्यांत राग तशेंच अपणाक कितें जाय म्हळळें स्पइट आसल्लें. 
“एक पत्र चलंवची योग्यता म्हाका आसा. पत्रिकोध्यम म्हळ्यार कितें म्हळळी जाण्वाय 
जवाभदारी म्हाका आसा. पूण जिण्येंत केदनांय हांवें मुनाफो कमांवचेखातीरच काम 
केल्लें ना. एका पत्रिकोध्यमिची मुळावी जवाभदारी जागो आसचें, वोरावन पळेंवचें तशेंच 
'हठ सांडिनासताना सताक उकलून धरचें” गुरुदासान सयत अपले विचार मांडले. 
। सुमार वेळाचो मौन तांचेमधें राज करिलागलो. 
| “बरें” कृतक हासो तोंडार धाखवन त्रिपाठी म्हणालो; “आतां तूं वच, वेगिंच तुका 
| कळयतां” 


्रेपाठिच्य 





ज मैः म 
| 


मुंबय शेरांत ह्या आदीं सयत रिते हात घेवन आयिल्ल्यांनी तांचें नशीब सोधल्लें देकून 
गुरुदास सयत हांगा येवन साडेस वरसां जाल्लीं. एक सृजनात्मक साहिती जावनासल्या 
गुरुदासान पत्रिकोध्यमाची सनद जोडल्ली मुंबयांत. सुजनात्मक साहीत पोट भरुंक सकाना 
म्हळळें सत समजुंक ताका चड वेळ लागल्लोना. ताचेसवें पत्रिकोध्यम शीकल्ले आज 
चडताव तांतांचिंच म्हळ्ळीं पतरां चलयताले पूण गुरुदास अजून अंकणकार, रिपोर्टर, 
सीनियर रिपोर्टर आनी सहायक संपादक जावन वावर करून आयिल्लो. 


साहीत आनी जयत वा लोकामोगाळाय दोन वेवेगळें. मुंबय तसल्या इहेरांत मात 
न्हय संसाराच्या चडताव इहेरांनी सयत हीच गत. आजकाल आवाजाक संगीत, सब्धांक 
साहीत, आंग-पांग हालवणेक नाच म्हण चिंतचे, पातयेंवचे चड. मनज्ञाजिण्येचो ताळो 
जांवचें साहीत फकत बुकांच्या पानांनी आसा आनी पर्गटचे बूक जांव मेळचे पुरसकार 
जांव तोंडां, बोलसां, जात, धरम, लोबी पळेवन लाभता शिवाय खरी प्रतिभा वळकोंच्या 
दोळ्यांक केदनांगी क्याटरयाकट जालां वा गूण जायनातलें दोळ्यांचें केन्सर आसुयेत. 


रातीक सयत निदानातल्ल्या शेराच्या उज्वाडांत लीपल्ल्या काळ्या संसाराच्या एकेका 
कर्तुवांचेर गुरुदासान बरयिल्लें. गुरुदासापरिंच काळ्या संसाराचे पर्दे उघडल्ले हेर रिपोर्टर/ 


सांकव 








म 


पत्रिकोध्यमी आज बी.एम.डबल्यू कारांनी भंवताले आनी स्वताच्या फ्लेटांनी जिये 
पूण लिखणेनांवान बरंवचो गुरुदास अजून तेच्च एका कुडाच्या भाड्याच्या कोट्रेंत 
करतालो. ताचें स्वपणच वेगळें. ताचें जयताविज्ञीं व्याख्यानच वेगळें. 


जायते घोटाळे “मेट्रो बुल्लेटीन' पतरान लोकासमोर हाडल्ले. जितले उटाउटीं 
घोटाळो उग्तो जालोकी, तो विस्रोंच्यादीं अन्येक घोटाळो. पूण हाचेपाटली राजकीय शड 
आनी लोबीच परद्यापाटल्यान काम कर्न आसल्ली. एका पाटल्यान एक संपादक 
जिणयेंत गळसिल्ल्या नांवाक आडोव घालून पतराचे गुलाम म्हळळेपरीं आपल्या 
खोडे बसवन काम करताले. कांय पन्नासावयर केजी कोर्टात आसात पूण पतराचो 
भरान आसलो म्हळळें पतरात चडोन येंवचीं जाहिरातां पळेताना कळतालें. 


“मेट्रो बुल्लेटीन' नव्याच पतराक 'उंचायेक उभची आशा आसचो संपादक जाय” 
- जाहिरातांत सुडाळ रितीन कळयिल्लें. सत सांगचें तर शिफारस नासताना चपरासिचें 
काम सयत मेळची ग्यारंटी नासच्या दिसांनी “संपादक” काम मेळतलेंच म्हळ्ळी खात्री 
गुरुदासाक नातली. पूण ज्ये स्वपण मुंबय येताना अपणासवें घेवन आयिल्लें अजून 
अधुरेच ऊरल्लें. 

बेळगांव लागसिल्या लों डाच्या एका बिजनेस कुटमाच्या तेगां चेद्यां पयकिंत बरंवची 
पिसाय आसचो हो कुटमाक नालायक पूत म्हण पात्येल्लो ताचो बापूय. बाकिचे दोग पूत 
जयतेवंत जाल्ले. एकलो लोंडांत सिमेंट सपलाय करचें बिजनेस सांभाळताळो तर दुसरो 
भांदपां भांदचो. बंगले, गाडी आनी दुडवाक कसलेंच उणें नातल्लें. पूण गुरुदास आज 
सयत ह्या संसारांत “नयतिकता, स्वाभिमान, जवाभदारी, सत” म्हळळे सब्ध आसात म्हण 
पात्येवन आयिल्लो आनी आज पासोन परिश्रम करून आविल्लो अजून एका भाझाच्या 
कोट्रेंत रावतालो. 


ॐ म ज 


स्वतंत्र रिपोर्टर जावनासचो गुरुदास, मयन्याक एक तरयी कामाची इंटरव्यू दीवन 
आयिल्लो पूण ज्या कामाक तो इंटरव्यू दितालो तें काम ताका फावो जाल्लें न्हय वा त्या 
कामाक हो फावो जाल्लो न्हय म्हळळें अजून गुरुदास नेणासल्लो पूण अपली मिनत ताणें 
चालूच दवरल्ली. 

गुरुदासान' जियेंवचो भ॑वार गरीब देकून केदनां उकडललो सोरो विकाळ जावन 
मोडीं जाल्ल्यांक ताणें पळेलां, अपलीं स्वपणां जिवाळ दवरुंक अपली कूड विकून दीस 
काडतेल्यांक ताणें पळेलां अनी असल्यांक विखचे दल्लाळ सयत गुरुदासान पळेलां. तो 
एक स्वतंत्र रिपोर्टर देकून हरेक हफ्त्याक तो बसती, कोलोनी, चालिंनी वचोन त्या गरीबिंत, 
म्हेळ्यांत जियेतेल्या लोकांच्या हक्काक लुटून खावन मजा मारतेल्यां विगेद बरयतालो. हाणी 
पियेंवच्या उदकांत कोणाच्यो गाडियो नितळ जातल्यो. हाणी चलोन वचाजय जाल्ल्या 
रसत्यांनी अनैतीक भांदपां उभीं जातालीं. दिसाची दोन जेवणाची भाक्री जोडुंक सयत 

वल्ली क्वाड्साचो वेंचीक कथा जमो 

शैस-रात चाक्री करची परिगतेंत लोक दीस काडतालो. आनी ह्या लोकाची भूक, तान, 
वेताचे हरेक आटेविटे गुरुदासाच्या तिंतेराचें तींत जाल्ले. 


रंगाक पिस्वल्ल्या लोकांक बजारांत हे उमाळे, हेरांच्या जिविताचे खत्कते कंय पडोन 
. जायतेपावटीं गुरुदासाक भगल्लें आसा; संसाराचो लोक खंच्या दिशेन चमकजायकी 
या उल्टादिशेन चमकतच आसा. आनी अपणाचीं ततवां आनी चिंतनां लोकांचें जिवीत 
आसात आसतां, जिण्येंत केदनांय तीं एकामेका मेळचो सुयोग उदेतगाय?. 
पूण गोल आसचा संसारांत एकामेका मुखामुखी जांवचाक उल्टादिशेनच व्हचाजय, नांतर 
या लोक पार्टी पडतलो या म्हजीं ततवां पार्टी पडतलीं. गुरुदास मतिंत आटोव करून 
आसलो. 


| “मेट्रो बुलेटीन? एक साहितीक पत्र मात्र न्हय बगार हें पत्र बस्सांनी, कारांनी, 
रयलांनी, बंगल्यांनी, दफ्तरांनी, फ्लेटांनी पावतालें. आतां हें पत्र जर अयज्ञीं ठक्को लोकांनी 
जियेंवचा चालिंनी, कोलोनिंनी, पावलें तर अपलें मिसांव सुफळ म्हणून गुरुदासाक चडीत 
उर्भा आनी आसक्त आसली. 

इंटरव्यू दीवन कांय हफ्ते उतरले पूण अजून ताका कोणाचेंच आपवणें आयलें ना 
देकून हळतार तो तें विस्रोन येताना एका सांजेर अवचीत म्हळ्ळेपरीं फोन आयलें; 

“तुका फाल्यां सकाळीं दफ्तराक आपयलां, तुजें सेलेक्षन जालां.” 

आयकून ताका एक पावटीं अज्यापशें जालें. त्रिपाठीन इंटरव्यू घेताना उलयिल्ली 
रीत नियाळताना “अपणाक काम मेळतलें' म्हळळें भरवझ्यासुकणें ताच्या मतिंतलें उभोन 
गेल्लें. मुंबय शेरच विचित्र; फकीर अमीर जांवक, आनी अमीर फकीर जांवक चड़ वेळ 
लागानातलें इहेर निजायकी विचित्र. 


म म म 


“सक्कड तयाराय जाल्या, पतराचें धोरण सयत मातशोें बदलिलां, तुवें फकत्त टेक 
आफ केल्यार जालें.” गुरुदासान त्रिपाठिच्या केबिनांत अपलो कुलो तेक्ताना त्रिपाठीन 
उचारलें. गुरुदास चिंतचार पडलो. 

“हें पळे, हरयेका हफ्त्यांत एक पुणी “चटपटी अंकण” जाय. इहेरांतलीं घडितां 
मसाला ल्हावन जोक्तीं पिंतुरांसवें छापलीं तर सी. आनी डी. इहेरांनी विखरो चडता. 
ह्या खातीर दोन पानां अमानत कर. उपरांत दोन पानां खेळाच्या विभागाक; क्रिकेटिविशीं 
अंकणां. ऐ.पी.एल. खातीर विशेस कवरेज करूंक उण्यार उणें इक्रा रिपोर्टर रात-दीस काम 
कर्तेले” त्रिपाठी उलवन आसलो. 

“... रात दीस?” गुरुदासाच्या तोंडांतून उतरां ताचे पर्वणगेविणेंच भायर आयलीं. 

“व्हय... म्याच जातच है प्रोफायल पार्टी, मीडिया, फिल्म, ग्लामर संसार... थंयच 
आसची रियल मजा देकून च्यार पानां हांकां रिजर्व. मागीर क्लासिफिडसाक उण्यार उणें 


ब 


च्यार पानां भसंक जाय. इहेराच्या चडताव बिलडर लोबीक, एजुकेशन लाभीक तुवें सं 
कर्चो आनी गर्ज पडल्यार चड कमिशन भासांवचें पूण हीं पानां भर्ती कर्ची.” 


“सर.. एक सवाल..” गुरुदासान विचारुंक चिंतानां ताका राववन त्रिपाठीन सांगलें; 


“एक मिनूट... हांव विसरच्याधीं पयलें तूं म्हाका आयक.. मधलीं च्यार 
इहेराच्या नामणेच्या बरयणारांक; तांकां कितेंगी बरवंक आसा कंय, देकून तांकां रिजर्व 
करूंक सांगल्यांत. पयले पानांत वयले ब्लोक ट्युटोरियल आनी एका बियेर बारान रिसर्व 
केल्यात सकयलो सगळो ब्लोक एका केसिनो कंपेनीन अमानत केला देकून तुजें 
संपादकीय दुसरे पानार ह्या कोनशांत आसुंदी. पूण मटवें बरय, आजकाल लोकालागीं 
वाचुंक वेळ ना. देकून लोक फकत पळेता, तुज्या संपादकीयाच्या बगलेचो ब्लोक बोडी 
मसाज पारलरान बूक केला.” 

“.....” गुरुदासाचीं उतरां ताच्या ताळ्याभितर जिरली. 


“साहिताक सयत आवकास आसा, तर्जणेक हांवें दोगांक नम्यारला, ताणीं एदोळच 
काम सुरू केलां. हें एक तर्जण केल्लें कविता, आतां अन्येक लोकामोगाळ “ये लडकी 
डिंग डोंग.. कर्ती है..', 'दर्वाजा खुला है तू शीदा अंदर आजा..राजा' असल्यांक तर्जण 
करूंक तांकां सांगलां” 

“सर... तीं कविता न्हय, पदां” गुरुदास कपलार मिरियो घालून उलयलो. 


त्रिपाठीन शिंपी गिळून जवाब दिली; “बजारांत लोक फुलाचो रंग मात पळेता शिवाय 
तें फूल कंय थावन आयिल्लें म्हण न्हय. कविता जांव व पद, कोणाक फरक पड़ता? 
आमच्या युवजणांक असलिंच पदां जाय, आनी आमकां युवजण जाय. तुका गर्ज पडली 
तर हेच विश्याचेर भासा-भास चलय. पतराचेर भासाभास चल्ली तर वाचप्यांक आतुराय 
चडता. तुजी जवाभदारी पतराचो विखरो चडंवचीं बरपां पर्गटचीं. उडास आसू, आमी 
मयन्याक एक घोटाळो एकपोज करुंक आसा, ताची वेवसता म्हजेर सोड. जितलेवेगीं 
तूं पतराक टेक-आफ कर्ताय तितलेवेगीं तूं लोकामोगाळ जाताय आनी आमचें पत्रयी 
लोकामोगाळ. उपरांत आडळतें कर्ची पाडत मात न्हय, विरोद पाडतेची सयत आमकां 
सोधून येतली, जाहिरातां दितली.” त्रिपाठी सांगोनच आसलो. 


“सद्द्याक हांव सगळीं कार्डा उग्ते करिना. बिलडर लोबी, एजुकेशन लोबी, 
पोलिटिक्स लोबी आनी ताच्याकी व्हड धरमाची लोभी सर्व म्हजे मुटिभितर आसा. तूं 
हाची कितेंच चिंता करिनाका, तूं सेट जाता म्हणासर हांव आसां, तुका जयताची वाट 
सोधुंक हांव मजत करतलों, पूण तुवेंच चलोंक आसा. तुका खंच्या रितिच्यो कोंट्रोवर्सी 
जाय त्यो रच, कोर्ट-केज सर्व सांभाळुंक येदोळच दोग-तेग वकिलांक नम्यारला देकून 
तूं ताची फिकीर करिनाका. आमकां जटपट वाचपी जाय. आनी जटपट वाचप्यांचें सूत्र 
“चटपटी वाचप', आतां तुका कितेंच विचारंक आसा?” त्रिपाठीन पयलेपावटीं उस्वास 
सेवंक अपलें तोंड बंध केलें. 

वल्ली क्वाड़साचो वेंचीक कथा जमो 


क... 


| आयकून गुरुदास अपलेसतकीं चिंतुंक पडलो; 

“सर. मेट्रो बुल्लेटिनांत समाजेच्या वेवेगळ्या शेतांनी उजवाड फांकंवचीं बरपां 
'परगटचें चिंतप म्हज्ये मतिंत आसल्लें. लोकाक जागृत करचो म्हजो शेवोट. आजकाल 
'चटपटी पतरांचो, माध्यमांचो बोर्गोळ ना, बोर्गोळ आसा तर नयतिकतेच्या पतरांचो, 
'माध्यमांचो. खबरों रचतेलीं, खबर विख्तलीं भरोन गेल्ल्या संसारांत बदलोन गेल्ल्या 
'खबरांचें व्याख्यान सारकें करचें चिंतप म्हजे, आनी दयकरून त्या बियेर बारांचें वा 
,केसिनोचें जाहीरात आमी छापचेंच नाका. आमी साहिताक पयलें पळेवन निर्णय कर्चो 
\ शिवाय साहितिंक न्हय. आमी बरे रितीन मुनाफो जोडच्यो वाटो सोध्यां....” गुरुदास उलवन 
| गेल्लेपरिंच त्रिपाठिच्या तोंडाचो छारो बदलोन येतालो. 


| “म्हाका कित्याकगी पयलेंच तुका भेटल्लेवेळार भगल्लें, तूं ह्या कदेलाक जोक्तो 
। न्हय म्हणून..” त्रिपाठीन तितलें मात्र सांगलें. 
“म्हाकाय तेंच निघंट करुंक जाय आसलें...” गुरुदासान सोडन दिलेंना. 
एकाच खिणान सगळें बदल्लेपरिंच त्रिपाठिचें मोबायल रिंग जालें; 
“हलो... व्हय, उलयतां, ओह.. व्हय.. वळोक जायनासताना कितें?... ओह... इयूर.... 
म्हाकाय ताचेतसलोच है फ्लायिंग एडिटर जाय, टेक आफ करूंक... व्हय.. सर्व तयाराय 
जाल्या..” 


मेट्रो बुल्लेटिनाक नवो संपादक मेळचो भरवसो गुरुदासाक आसल्लो. देकून तो 
थंयचो उटलो आनी केबिनाभायर गेलो. ताका रावंवचें प्रेतन त्रिपाठीन केलें ना. 

२०१७, आगोस्त २२ 

जागो - असल्फा गांव, घाटकोपर | 

सकाळींचीं इकरा वरां जाल्ले परींच भायल्यान कोणें गी “इयामली बेटा..' म्हणून 
आवाज दिल्लो आयकतच माधवी पेंकटाक खोवयिल्लो आपल्या कापडाचो पालव काडून, 
आपलो पालव सारको करीत कोठरे भायर आयली. 

घरांत दादलो म्हळळो कोणूय नाशिल्ल्यान देवकीन, आपले धुवेचे सोयरिकेचें 
उलोवणें करच्याक, धोबीतलावांतले आपले धाकटे भयणीक एका दिसा आदींच आपयिल्लें. 
ल्हान पिरायेरूच मुंबय आयिल्ले माधवीक हांगाच्या लोकां विशीं, संस्कृते विज्ञीं खूब 
जाणवाय आसली. 

तिणें आपले दोनूय हात जोडून “प्रणाम..येया.. भितर येया...” म्हणून सोयरयांचें 
स्वागत करून, पयलेंच मांडून दवरिल्ल्या कदेलांचेर तांकां बसयतच, देवकीन भितर 
कुजना थावन दोन ग्लास उदक हाडून सोयर्‍यांक दितच, माधवीन तिचो उल्लेख करून 
'इयामलीची आवय ही, आनी हांव इयामलीची मौसी” म्हणून वळख करून दिली. 

“हो म्हजो खास मित्र आनी म्हजो बिजनेस पार्टनर शरण मोटवाणी, आनी हांव 
गुरुदास आपटे.माफ करा, झरणाचीं पिरायेस्त व्हडिलां राजस्थाना थावन मुंबय येवंक 
सकलिनात देखून तांचे तर्फेन हांव जरणाचे सोयरिके विज्ञीं उलोवंक आयला. देखून 
तुमकां कितेंय विचारूक आसा तर म्हजे लागीं विचारू येता” एकाच दम्मान गुरुदासान 
सांगून सोडलें. 

माधवी तांचे समोर आसच्या कदेलाचेर बसून आसले परींच, कुजनांतली देवकी 
सयत '$यामली न्हाणयेक गेलां, आत्तां येतलें' म्हणत, येवन माधवी बाराबर बसली. 

“तर, चेद्याच्या कुटुंबा विशी, तशेंच तुमचें बिजनेस कसलें म्हण सांगशात गी?” 
माधवीन उलोवण्याक बुन्याद घाली. 

“शरण एकलोच पूत, तेगां भयणी येदोळूच काजार जावन गेल्यात. काजार जायना 
म्हण आसलो.पूण चाळीस वर्सा उतरतच चेडूं सोडचें कांय सलीस न्हय. देखून हांवेंच 
ताका काजराक सुचयलें, आनी म्हजी सुचोवणी तो केदींच नेगार करिना.ताचे सोयरिकेची 
जबाबदारी सयत म्हाकाच मेळळी. इयामली सयत आंकवार म्हण कळून आयलें देखून, 
श्यामली शिवाय बरें चेडूं आनी कोण मेळत? हेंच चिंतून आमी आयल्यांव.” गुरुदासान 
हरशीचे परींच एकाच दम्मान सांगून सोडलें. 

“शयामली सयत आमचें एकलेंच चेड़ं, काजार जा पुता, आवयक पिराय जाली. 
तिची जतन कोण करीत म्हळळी खंत तूं करिनाका म्हण कितले पावटीं सांगले तरी चेडूं 


वल्ली क्वाड्साचो वेंचीक कथा जमो 


५७५५*****५****५******५****५*५५*५*५**५**५*५*५५*%*५५*५५५***%*********५५*५**५*५****५५*५*५*५५५५५*५५५५५५*५५५५५५५५५५५५५५५५५५*५५५५५५५*५*५५५५५**५५५५५**५५५५५५५५८५८५५५५५०५०५५५५*५**«०*** 









आयकूंक तयारूच नासलें.जेन्ना चेझ्यान “तुजी आवय आपले आवय परीं' देखून काजर 
तिची जबाबदारी सयत आमी घेतांव' म्हळळें धैर दिल्लेंच काजराक तयार जालां” 
आपले धुवेची शिफारस केली. 


“शरण एक छक्रट, म्हणजे स्वयं सेवा संस्थो चलोवन आसा. कांय वीस पंचवीस 
हातूंत काम करता.समाजांत लाचार जावन आसच्यांक, कङ्टांत आसच्यांक कुमक 
संस्थो तो...” गुरुदासान झरणाची मोटवी वळख करून दिली. 


“म्हजी धूव सयत समाज सेवा करच्या एका संस्थ्यांत काम करून आसलें. कोण 
बळीं कॅन्सर पिडेंत वळवळटात, कोण भुरगीं इस्कोलाचें शिकप नासतना रस्त्याचेर भीक 
मागतात, तसल्यांक कुमक करचो संस्थो खंय तो...” माधवीन इयामली विज्ञीं सांगले. 


“तितलें बरें काम तर तिणें कित्याक सोडलें?” - गुरुदासान सवाल केलें. 


“आमचें चेडूं इल्लें इमोशनल, हाचे आदीं सयत लोकाक काम लाभोवन दिवच्या 
कंपनींत काम करून आसलें.तशें आमचें इयामली म्हेनती चेडूं. एके सकाळीं उठून घरचें 
काम करून, रेल्वे स्टेशनाक चलून वचून, सांज पर्‍यांत काम करून, सांजेर सयत रेल्वे 
स्टेशना थावन चलुनूच येता, उपरांत घरचें काम करता.” 


“काम लाभोवन दिवचे कंपनींतलें काम कित्याक सोडलें?” ज्ञरण मोटवाणीन 
विचारलें. 


“कोण जाणां, दोन वर्सा काम केलें न्हय, आतां काम बदलूंची आशा जाल्या, 
म्हणालें.कितेंय आसूं, आमचें चेड़ूं सत्ती आनी म्हेनती, पतीच्या बिजनेसांत सयत नक्की 
मजत करतलें म्हण दुबाव ना” माधवीन सांगतच झरण मोटवाणी आनी गुरुदास एकामेकाचीं 
तोंडां पळोवंच्यार पडलीं. 


तितल्यार भितर न्हाणयेची खीळ काडिल्लो आवाज जालो.देवकी उठून च्या करूंक 
कुजनाक रिगली. 

जागो: कांदिवली 

DREAM WITH US, NGO Office” 
“तुजें दिसाचें लक्ष्य कितलें?” 


शरण मोटवाणीन पयले पावटीं दोळे वाटारून सवाल करतना, थंड ए.सी.च्या 
कुडांत सयत ञ्यामली घामेल्लें. 


“सर, दिसाक दोनज्ञीं फोनां” 






कि 


“लक्ष्य म्हळें हांवें. कामा विज्ञीं विचारूंक ना” झारणाच्या ताळ्यांत कस 
सोडदोड नासली. 

“सर, दिसाक पांच हजार, हफ्त्याक पंचवीस हजार” हयामलीन नमृतायेन 
दिल्लो. 

“शयामली, कितें जालां तुका?, तूं इंटर्व्यूवांत इतलें संतोस दिसतालेंय, तुका 
कामाचेर भर्म आसूंक जाय. तुवें करचें काम कितलें वरतें तूं जाणांय?, तुजे म्हेनते 
एका अनाथ भुरग्याक शिकचो अवकास मेळटा, एके पिडेंत आसच्या भुरग्याक 
मेळटा... तूं समजताय?” झरणाचो ताळो समजावंचे परीं आसलो. | 


“सर, व्हय सर, हांव समजतां, हो पयलो हफ्तो ने, म्हाका इल्लो वेळ दिया स 
हांव म्हजें लक्ष्य सोंपयतलीं. हांव म्हेनत करून आसां. म्हाका पत्येयात सर, म्हाका सांजेर 
सातांची ट्रेन धरूक आसा. उपरांत लेडीस स्पेशल ट्रेन ना. ट्रेनींत विपरीत खेट आसता, 
उबीं रावूंक सयत साद्य आसना. आज म्हाका वचूंक परवानगी दिया सर.फाल्यां हांव वेगीं 
येवंक प्रेतन करतां” इयामलीच्या ताळ्यांत विनंती आसली. 


दुसर्‍या दिसा ताचे सवें काम करून आसचें एकलें चेडू म्हणटालें : 


“सर भारीं स्ट्रिक्ट आसा. टार्गेट अचीव करिना तर कोणाकूय सांजेर घरा वचूंक 
सोडिनाःपरत फोन करा, फेस्बुकाचेर, वॉट्सापाचेर संदेश धाडा. फकत एक हजार, ना तर 
पांयज्ीं रुपय पुणी दिवंक विनंती कर. धा जणां पैकीं एकल्यान धाडलें तरी, झांबरांत धा 
जणांनी पांयशीं दिल्यार पांच हजार जातात. देखून तुमची म्हेनत करून रावा.”अझों पुरा 
म्हणटा, हें हेरांनी सांगचें उयामलीन सयत आयकल्लें. 


थोडेच हपफ्त्यांनी कळून आयलें. जितले जण काम सोदून येताले, तितलेच जण 
काम सोडून वेताले. 


नव्यान कामाक भरती जाल्ल्यांक तरबेती दिवंक थोड्यांक नेमिल्लें. आनी तीं जोकती 
तरबेती दितालीं. कसो नंबर सोदून काडचो, कशे संदेश पाठोवचें, आनी कोणाक खंयचे 
संगतीचेर आसक्त आसा म्हण सोटून काडचें. 


पूण कोणाकूय कोणा सवेंय संपर्क करच्याक कसलीच बंदड ना. फोन करूँ येता, 
फेस्बुकाचेर संपर्क करूं येता, वॉट्सापाचेर संपर्क करूं येता.सर्वांक स्वतंत्र आजिल्ले. 
पूण दिसाचें हफ्त्याचें लक्ष्य सर्वानी भरती करूंक आसले. 


काम दितां म्हण बेकार आसच्यांक वेगवेगळो भरवंसो दिवन सलवोन काम सोडून 
आयिल्ल्या इयामलीक हें काम मातशञों बरें म्हण भोगलें. गरीब लोकांक मजत दिवचें काम 
मतीक समाधान दिवचें काम म्हण भोगलें तरी, परत परत विचारिल्ल्या मनज्ञां लागींच 
विचारूंक एके तरेची दाक्षेण येवंक लागली. तातूंय थोड्यांनी बुरशे रितीन उलोवचें सयत 
सोंसूंक पडटालें. कोणाक ही मजा जावंक पुरो.पूण ज्यामलीक मात एके तरेची सजा 
म्हण भोगतालें. 


kK कोंकणगार प्रकाशन ॥22 

 ज््यामलीन एकाच वर्सान काम सोडलें. 
ज न + 

' “दोन वर्सा थावन काम करून आसाय झयामली, कितले पावटीं तुका समजयलां. 
'तुजो हफ्त्याचो कोटा कितलो इयामली?” 


हरशींचे परीं एके सांजेर गुरुदासान इयामलीक आपल्या कॅबिनांत आपोवन 
_समजावचें प्रेतन केल्लें. 

“सर, हांव प्रेतन करून आसां. पूण साबारांनी म्हजें फोन रिसीव करचें रावयलां. 
_ थोडीं म्हाका उलटीं सवालां करतात” झयामीलाच्या ताळ्यांत निगसपण झळकतालें: 

“कामाची गरज आसची तांकां, तुका न्हय.तूं तांकां काम सोदून दिताय. देखून तांणी 
' तुजेर उलटीं सवालां कित्याक करचीं?” गुरुदासानूय उलटें सवाल केल्लें. 

8 een ” रुयामलीन जबाब दिलो ना. 

“तुवें तुजो मोबायल नंबर कित्याक बदलिलांय?” 

“सर, म्हज्या नंबराचेर कोण कोण फोन करतात. भेइटायतात आनी सतयतात. देखून 

| नंबर बदलूंक जाय पडलें” उयामलीन सत सांगले. 

“तुजो खासगी नंबर तूं तांकां कित्याक दिताय?” गुरुदासान उलटें सवाल केलें. 

“सर, थोडीं म्हजो मोबायल नंबर दिलले शिवाय मेंबर्शिपाचे पयशे दिना म्हणटात. 
देखून दिल्लें.” इयामलीच्या उतरांनी दूख आसले. 

“पूण हेर चेडवां स्मार्ट आसात, शामली. तूं केन्ना स्मार्ट जाताय? तुज्यो गरजो हांवें 
पुरा करूंक नात गी? तुजे आवयक गांवा थावन मुंबय हाडूंक आसा. देखून भाड्याची एक 
कोठरी करूंक तुका डिपॉसिटाक धा हजार दितना हांवें फाटीं मुखार पळोवंक ना, तुज्या 
म्हयन्याच्या पगारांतलो इल्लो इल्लो म्हण दोन वर्सा जाल्यारूय, आनिकूय थोडो बाकी 
आसा. तूं म्हेनत करतलेंय म्हण हांव भरवंसलों..” 

“ सॉरी सर, हे पावटीं म्हजो पगार दिनाकात. तुमचे थावन घेतिल्लें रीण फारीक 
जातासर हांव काम करतलीं” झयामली तितलेंच सांगून गेल्लें. 


गुरुदास चडावत जावन “emotional exploitation” आंत सलवनासलो. पूण 
ज्यामली थावन आज पयली सलवण ताका लाभली. 

'लूटऑ ऊटढ आएए' कंपनीन पांच वर्सा भरती केल्लीं.देखून एक पार्टी दवरि 

सर्व स्टाफांक दनपारांच्या जेवणाक व्हरची विलेवारी गुरुदासान केल्ली. रिसेपशनाचीं, 
सेल्स, मार्केटिंग, एकांवट्स अश्ञें सर्वाक आपोवणें दिल्लें. 

हेच संदर्भार इयामलीक पयले पावटीं शरण मोटवाणी मेळिल्लो आनी 
“छक्रटअंत काम करूंक उलो दिल्लो. 

“सर्वाक दिनवास, मोगाच्यांनो... आमी एक कुटुंब जावन ही कंपनी उबी केल्या. 
सुरवातेर फकत देडज्ञीं अभ्यार्थी आसलीं. आतां तांचो संखो साडे सात हजारांक मिकवला 
तर, तुमची म्हेनत कारण जावन आसा. व्हय आमकां आडखळी आसात. मेंबरशीप फीस 
दिलले आमकां सतयतात. कामां सोदून दियात, ना तर आमचो दुडू फाटीं दियात म्हणून 
धमकी दितात. तें सर्व ह्या कामांत आमी फूड करूंक आसचेंच. देखून कोणेंय धैर सांडचें 
न्हय.तसल्यांक परत शिकूंक उरबा दिवची आनी आमी आसा केल्ल्या “स्कील डेवलपमँट 
इस्कोलाक” भरती करचें. तशें पुणी आमचे कस्टमर आमकां परत बिजनेसाक अवकास 
दितात. उगडास दवरा. मुनाफोच आमचो ध्येय..” गुरुदास उलोवन आसलो. 

“सर, पूण मेंबरशीप दिल्ल्यांक आमी येदोळूच तांची सि. वी. बदलूंक, सि. वी. 
हायलायटर करूंक परत तांचे थावन ऐवज घेतला. आतां तसल्यांक “स्कील डेवलपमँट 
इस्कोलाक” परत विचारल्यार ओपतीत म्हूण दिसना.” सेल्साच्या एकल्यान सवाल केलें. 

“दया करून बेवकूफ सवालां विचारिनाकात.. ह्या संवसारांत दोन संगतींनी उणेपण 
ना? सपनां देखतलीं आनी सपनां विकतलीं. तीं कशीं विकचीं आनी केन्ना, कोणाक 
म्हळळें समजूंक तुमकां नेमलां. देखून त्यो वाटो तुमीच सोदूंक आसा.हांव अवकास मात 
रचून दितां.पूण ते वाटेर तुमींच चलूंक आसा.. उगडास दवरात..जो धांवता, तो जिखता.. 
जो रावता.. तो सलवता.” 

उयामलीन /0 02/2 आचें काम सोडिल्लें. 


ज + + 
२०१६, माय १५ 
जागो: लोणावळा 


स म्हयन्याक एक पावटीं पुणी शरण मोटवाणी आनी गुरुदास आपटे वेळ काडून, 
आपापलीं कारां घेवन खंय तरी रिसॉर्टाक वेताले. तांच्या रावपाची, भुकेची, तानेची (सर्व 
तरेची) विलेवारी पयलेंच जाताली. 


सांजेच्या वेळार हातीं ग्लास घेवन दोगूय एकामेकाच्या मुनाफे विशी उलयताले. 
एकामेका सल्लो दिताले.दोगूय दोनूय कंपनीचे पार्टनर, 


एकलो '१॥/७०' आन्येकलो ५700 P0747. ' समाज सुदारपी म्हण समाजान 
वळखिल्ले मानेस्त. पर 


| वल्ली क्वाड़साचो वेंचीक कथा जमो 


_»««**********************५********५************%***********************५५५५५*५*५*५५५५**५**५*५**५५५५५५**५*५५५***५५५५५५५५५५५५*५*५५५५५५५५*५५५५५*५*५*५**५**%५५५*%%%* 


ह “गरज टार्गेट एचीव करूंक जायना... 57९ ७ ९0०॥०॥व/ /0/... ” 
उलोवंक सुरू केलें. 
“दुसरें ऑपशन? रिप्लेस्मेंट?” ज्ञरणाचें सवाल. 
“छे... 0॥ ७९ 4/००... आमी हेर वाटो सोदंक आसात. जर तें म्हज्या हातांतलें 
'चुकलें तर, तुज्यांत पडलें म्हळळो मतलब” गुरुदास हांसलो 


“म्हळ्यार..?” झारणाक समजलें ना. 


“«. सिंपल... काम सोटून दितां म्हणून डेटाबेसांत आसच्या सर्वाक ताणें येदोळूच 
फ़ोन करून जाला... आनी तें काम करीत जाल्यारूय, ताच्यान टार्गेट एचीव करूंक 
' जायना. देखून फुंक्याक पगार कित्याक दिवचो? एका फातरांत दोन निशाणी. इयामलीचेर 
' प्रॅशर घालून काम सोड़ंक मजबूर करून, तिणें काम सोड़टच, नव्या स्टाफाक त्याच 
' डेटाबेसाचीं नंबरां दिवन, येदोळच्यो सर्व चुकी इयामलीचेर थापून सोडच्यो...” गुरुदासाची 
मत चुरूक जाल्ली. 

“ समजलो... जेदोळ म्हणसर हें नवें चेडूं आपलो टार्गेट एचीव करता, तेदोळ 

पर्यांत दवरचें. उपरांत... आन्येक रिपलेस्मेंट” शरणान जबाब दिलो. 

“शाबास... तूं स्मार्ट जालाय तर.. आतां आयक..तूं इ१यामलीक /०७ ०//०/ कर, ताका 

7०४ [८4 आचेंच करूंक सुचोवणी दी. परवांचे पार्टीत तुका इयामली सवें मेळयतां” 
गुरुदासाची सुचोवणी आयकून शरण चिंतूंक पडलो. 

रात जून जावन येताली... 

जारण अनी गुरुदास आपापल्या कुड़ांनी घामेताले. 


जै मै म 


न्हाणयेंतले भायर आयिल्लें झयामली न्हेसून आयतें जालें, आनी देवकीन येदोळूच 
च्या केल्ली. थोड्या बिस्किटां सवें एके टिपॉयाचेर दवरून ती टिपॉय घेवन इयामली भायर 
येवन सोयर्‍यांक च्या दिवन, आपले मावशे सवें बसलें. 

गुरुदासान येदोळूच येवजिल्ले परीं “शरण म्हज्या मित्राक तुमच्या घरा भायलें गार्डन 
पसंद जालां. देखून इयामली तूं दया करून, तें दाखोवंक व्हरशी?” 

माधवीन सयत कबलात दिली. देखून इयामली आनी शरण कोठरे थावन भायर 
आयलीं. 

“ञ्यामली, तुवें म्हजे दोळे उगडले ... निजायकी हांव तुका समजूंक शकलो नां. 
तेगां कॅन्सर पिडेंत वळवळच्या भुरग्यांक हांवें तीन दिसां भितर साडे तीन लाख एकठांय 
करूंक म्हाका आसलें. देखून हांव तुजेर रागार जाल्लों. तूं काम सोडून गेल्ले उपरांत 
म्हाका निजायकी तुजें उणेपण भोगता. पूण तुका हांव कसलोच फॉर्स करिना. तूं काजार 

सांकव 


३००० +++ ##०#००००००७७०७७७४७७७७७७७७१७१३०३०७७७००७९००७७७७०००७७७०७७०००३४०७०७०७०००००७७७७००००००७७०००००० ३४ 
#०३००३११०००००००० ३३७०३१९१०००००००००* 
१५५१५९९९१*१११५१५११*१९११९१९१९१९९१९*११९१९११ 







जातच काम कर वा सोड. पूण तूं संतोसान आसल्यार पुरे. ऑफिसाचीं सर्व चेडवां 
मानतात तुका काम करूंक आसा तरी म्हजी कसलीच अट ना.तुजी आवय म्हजीच 
म्हण चित्तां” झारण उलोवन वेतालो. 

“तुजो उपकार हांव जीणभर विसरची ना.. म्हजे आवयक तूं म्हजे सवें पळय 
तर, हांवें काम करूंक पडटा, आनी हांव करतलीं. आमी दोगांय मेळून सर्व गरिबांची 
करूंया.समाजांत कोण दुबळीं भुरगीं कठ्टांत आसात, तसल्यांक आमी पावुंया.” 

शरणान अपेक्षा केल्ले परींच इयामली उलयतालें. 

दोगांयनी गार्डनांत थोडो वेळ खर्चीलो. फाटीं येतच झारणान गुरुदासाक पळोवन 
एक दोळो मोडलो आनी हळटार म्हणालो '०९. ' 

माधवी आनी देवकी लग्नादीस थारावचे विज्ञीं चिंतून आसली. 

“ह्या वाटारांत जायत्यो सोयरिको सोदून आसात म्हण दिसता न्हय?” गुरुदासान 
झरणाक पळोवन आपलो दोळो मोडलो.ताचे मतींच नवोच संस्थो घडचे विज्ञीं चिंतप 
येतालें ‘Matrimony Portal’. 


तांचें लक्ष्य साफ आसलें. 








येदोळूच = आदींच, पयलींच दाक्षेण = लज 
सलीस = सोपें, सुलभ सलवण = हार 
कुमक = आदार, मजत विलेवारी = मांडणी, वेवस्था 
वाटारून = पातळावन संखो = आंकडो 

सोडदोड = तडजोड मिकव (मिक.वा) = परस चड, वाड 













भर्म = मान, गौरव अवकास = संद, संधी 

तरबेती = तरबेज, तालीम ओपव (ओप.वा)= राजी जा, कबूल जा 
संगत = गजाल, विशय, मुद्दो चुरूक = सादूर, सावध 

आसक्त = आवड, पसंद, रुची हळटार = व्हळू, ल्हवू 






सलव (सल.वा) = हार 

| वल्ली क्वाड्साचो वेंचीक कथा जमो 

| एक्ये मरयादेची काणी 


| “दाकटी ती जीणभर दाकटीच, आमची मरयाद काडंक जल्मल्लें कोण्णा, राव तिका 
'ह्ये पावटीं सार्की बूद शिकयतां” 


फोनाचो रिसीवर सकला दवरच्याधीं म्हज्या तोंडांतून ज्योगन आयिल्लीं उतरां 
+ आयकून वोल्तेराचेर बसून दिसाळें वाचून आसच्या म्हज्ये बायलेन आपले तोंडांत कितेंच 
. सांगलेंना तरयी तिच्या दोळ्यांनी तात्सार आसलो हांवें पार्किलो. 


हेच्च विज्याचेर आधले हफ्त्यांत आमचेमधें सुरू जाल्लें उलवणें झगडें जावन 
- बदलल्लें. ह्ये पावटिंयी आमची तीन हफ्त्यांची रजा विभाड करूंक म्हाका नाकासल्लें. 


“पोट भरचें काम सुणें म्हाजरयी कर्ता, अशें म्हणून कुटमाची मरयाद वाटेर 
 घाल्चिवे, तीयी आमच्या सयरयांसमोर ती वाटेर घाल्चिवे?” 

तिच्या सवालांत वाजबी राजांव आसलें, पूण हांवयी कितलें म्हण सोसतलों? 

एकलीच भयण म्हणून, तिच्या खुशे अनुसार तिका गांवांतच काजार करून 
दिल्लें. 

म्हाका पयलेंच कळीत आसलें; चेडो काम कर्न खांवचो न्हय, हर्दे फुलवन, मूडदार्गी 
दाखवन, तांचें हांचें लुटून खांवची ताची सवय गांवभर लोक पाटल्यान उलयतालो. 

दोत ना पूण देण्या रुपार दिल्लें कांय उणें नातलें, तीस पांवड़ां भांगार, नगदेन पांच 
लाक, इतलेंच न्हय, काजाराचो सगळो खर्च सयत हांवेंच पळेल्लो. 


काजार म्हळ्यार कितें खेळवे? 


एकाच वर्सान ती एका भुर्ग्याक, अशें तीन वरसांनी पाटापाट तेगां भुर्ग्यांक बाळांत 
जाताना देण्यारुपार दिल्लें सगळे भांगार घोवान आडोव घालां म्हण गांवार कोणेंगी केल्ली 
खबर म्हज्याय कानांनी पडल्ली. 


“तुका विचारंक जीब नावे?, तूं शीदा विचार. तें भांगार दिल्लें ताका हात-पांय 
भाड्याक दीवन काम करिनासताना जियेवंक न्हय” 


बायलेचें कडक्क उतर जिरवंक म्हाका तरास जाताले. पूण एकाथराचो इगो म्हज्या 
मतिंत आसलो, म्हजी बायल पळे, अपल्या कुटमाचे घूट केदिंच सांगिना, तिचो भाव 
लोट्रिचो दंदो म्हणून जुगार खेळ खेळयता आनी आड वाटेन कमायता तें म्हाका कळीत 
आसलें तरयी, ताचेविञ्यांत एक सब्ध आयकुंक ती तयार ना, पूण म्हज्या भयणिची तनकी 
करूंक मुकार. 

अशें म्हणून म्हाकाय म्हज्या भयणिचेर राग ना म्हणून न्हय. आसुंदी, म्हज्या रग्ता- 
संबंदाचें म्हणून काजार जाल्ले उपरांत सयत तवळ तवळ तिका दुडवांत कुमोक केल्ली. 
ती म्हजीच जवाभदारी म्हणून हांव लेक्तालों. 

“व्हय, तुजी जवाभदारी, तुजो भाव पळे, अपणाक कितेंच पडोन गेल्लें ना म्हणून 
बोंबोय आसा, जीव आसागी मेलागी म्हळळी खबर सयत ना, ताका कित्याक कुटमाची 
फिकीर ना? घर्चो सगळो खर्च कित्याक तुवें एकल्यानच पळेंवचो?, फाल्यां जाग्याचो वांटो 
घेवंक सगळीं आयतीं आसतेलीं” 

बायलेन परत तेच्च निबान खोंकचें म्हाका करंदायेचें जाल्लें. 

म्हजेलागीं घेंवचें सोड, रीण म्हणून मागून सयत वेल्ले पार्टी दिलेनांत. तांकां दाटटू 
म्हळ्यार फकत दुडवाचो मुदो, दुडू जांव दानारुपार वा रिणारुपार घेवंक तीं कसलींय निबां 


आनी रुपां घेवंक तयार. नांतर दाटटूच दुस्मान म्हळ्ळें चिंतप वेगळें. म्हजेलागीं कितें 


दुडवाचो रूक आसावे? 
पूण म्हाका विशेस करंदाय भगल्ली म्हज्या मांवाड्यांत, तांकां सयत म्हजी भयण 


आमच्या सयरयां-दयरयांगेर वचून रीण माग्ताना तीं तिका तुकलावन हासतात आनी तें | 


“म्हजो दाटटू म्हाका कितेंच कुमोक करिना” म्हळ्ळ्यो फटीं मार्ता म्हळळे आयकून कठीण 
चीडल्लों तितलोच दूखल्लों. 

आधल्या वर्सायी अशेंच घडल्लें; सगळें वरस त्या गलफाच्या रेंवेच्या गांवांत घोळून, 
वरसांत मेळच्या तीन हफ्त्यांच्या रजेर आयिल्लेवेळा हेच्च कर्करे, रीण, पिडा, दुबळिकाय 
म्हणून जेवल्लें शीत पोटाक लागाना जाल्ली स्थिती चिंताना “आनी मुकार गांवाक येंवचेंच 
न्हय' म्हण गुप्तीं निचेव केल्लो हांवें. पूण कितें करचें? पर्गावांत आसताना गांव जाय 
म्हण भग्ता, आनी गांवांत पर्गावच बरो दिसता. 

ह्ये पावटीं एदोळच तेगांनी म्हाका खुद्द फोन कर्न सांगल्लें; “अळेरे, तुज्या भयणीक 
इल्ली बूद सांग, तें सुण्या माज़ालागीं रीण विचारूम्न तुमची मर्याद वाटेर घालून आसा” 

आयकून म्हजो इगो चडल्लो, आधले वर्सा: अशेंच तिच्या घोवाक आपवन हांवें 
विचारल्लेवेळार ताणें दिल्ली जवाब; “म्हजी विजा जांवचार आसा, येजंटान पंचवीस हजार 


विचारल्ले, हांवें ते एकल्या व्हळकिच्यालागीं मागून दिल्यात, पूण आतां तो व्हळकिच्याक | 


तुर्तान पार्टी दीवंक मागून आसा”. उलयताना कांय ताच्या तोंडांतून मोतियांच गळतालीं. 
कितेंय आसुंदी, भयणिचोच घोव पळे, कांय फाल्यां बरो जातलो आनी म्हज्या भयणीक 
की पळेतलो म्हळ्ळे चिंत्पान हांवें सयत बेंकांतली एक एफ.डी. मोडून ताका 


दीवन हफ्ते मयने उतरले तरयी, विजाय ना घेतल्ले पोयज्ञेय नांत; जड़ों एक सांगणी 
आसा 'कुरलीय ना कुरली धरुंक घाल्लो हातयी ना” म्हळळेपरीं. 

“व्हय, तुका कशियी तकली ना, फाल्यां तुकाय भुरगीं जातलीं, तांचो बरे फुडार 
म्हळळी खंत तुका कशियी ना, देकून तुंच तुज्या भावाक, भयणीक आनी आतां तिच्या 
आळशी घोवाक पोस. थोडे दिसां खातीर म्हज्या भावाक पंद्रा हजार रुपय मागल्ले, तेयी 
तो वाडिरुपार पार्टी दितो, पूण ना.. ताका दीवंक तुजेलागीं नांत” 


वल्ली क्वाड्साचो वेंचीक कथा जमो 

। 


____ “म्हाका कोणाकोणाच्या रग्ताचे पोयशे नाकात, म्हजे पोयशे मिनतेचे देकून बरे 
` ्ञामाक दिल्यात.” हांवें पयले पावटीं पोयशे दिल्लेविज्ञीं तिचेलागीं वोपून घेतलें 


“व्हय, म्हजो भाव कोणाकोणाचे रगत चिंवता, तुज्या भयणिच्या घोवापरीं अपल्यांचेंच 
शात चिंविना ने?” 

इतलेंच उलवणें जाल्लें, उपरांत तिच्या दोळ्यांतून उदेल्ली दुखांचीं झर... हें सगळें 
म्हाका सदांची सवय जाल्ली. 


पूण ह्या पावटीं अपूण कोणायकयी एक पोयसो सयत दिंवचो ना - हांवें मतिंत 
निर्णय केल्लो. 


पूण ह्यो खबरो म्हाका पिसांतूर कर्ताल्यो. 


“फ़ोयर तांगेर वाद्याची जमात आसली, ताणें जम्लेल्या सर्वांक केटरिंगाचें खाण 
आनी पिवन हाडवन दिलां, कोणा कोणाचें मागून हाडून वाड्याच्या जमातेंत कित्याक खर्च 
करिजाय?” फिर्गजगारान म्हज्या तोंडांत उतरां घालीं. 


“हसतीक धाखवंक आसचे दांत वेगळे, चाबुक आसचे दांत वेगळे न्हय?, आमी 
पोटाक नासताना आसल्यारयी व्हड ना, पूण वाड्या जमातेंनी सारके खावंक/पियेवंक 
दीनातल्यार गांवभर खबरो जातात ने?” हांवयी बोल्तेंच उलयलों तरयी म्हज्या मतिंतयी 
तेंच चिंताप आसलें. 


“तू कडक्क सांगया, आमकां येदोळ पीळल्लें पुरो, आयच्यान खंच्याय सयरयांगेर 
पोयशे मागुंक वेशी तर तुजें पेंकाड मोडून घाल्तां” म्हणून धमकी दी”. 


सत सांगचें तर, पाटल्या थोड्या दिसांनी हेंच आयकून आयकून म्हज्या मतिंत सयत 
तितलोच राग आनी कर्करे भरून गेल्ले. घड्रेचो सुशेग मतीक नातलो. देकून फाल्यां 
सकाळीं उटोन भयणिगेर वचोन तिका कठीण उतरांनी भेटावणी दीवन येतलों, म्हजें उतर 
आयकना तर, आयच्यान ती म्हजी भयणच न्हय, ती मेल्या म्हण लेख्तलों - अशें रातभर 
कूस पर्तिताना चिंतून आसलों. 


सकाळिंचो नासटो जातच भायर सरच्या म्हाका पळेवन समजल्ल्या बायलेन सांगलें; 
“अळे, सोसच्याकी एक गड आसा, दिल्ली सळगी मोसत जाली, आतां तरयी तुज्या 
भयणीक जाग्वण दी, नावे ज्ञीत वचून पेज जावंक आसा.” 

म्हज्या मतिंत येदोळच्च निर्णय आसलो. आनी दाकणे भयणिच्या घरच्या वाटेर सयत 
चिंतून रागान पेटतालों. म्हज्या बोल्सांत कांय पांयशीं रुपय आसले. 

म्हज्या मतिंत आतां सांगुंक उतरां तयार आसलीं; 

“म्हाका अज्याप भग्ता तूं म्हज्याच रग्ताची भयण म्हणुंक. तुका कोणाकोणालागीं 
पोयशे मागुंक लज दिसानावेगो?, कंय गेल्या तुजी मरयाद? तुज्या घोवाक काम करुंक 
सांग, तुका आनी भुरग्यांक पोसची जवाभदारी तुज्या घोवाची शिवाय संसाराची न्हय. तुज्या 

घोवान म्हजेलागीं रिणारुपार वेल्ले कांय साठ सत्तरांक मिकवतीत...” 

हांव तिचें घर रिग्तानां भायल्या सोप्याचेर दोगां भुरगीं खेळून वेसत आसात, भितर 
एका भुर्ग्याचें रडणें आयकतालें. भयण वा तिचो घोव कोणयी दिसलिंनांत देकून उउ्त्या 
दारांतल्यात हांव घराभितर रिगलों. 

सालांत बसोंक दोन पर्नी कदेलां मात्र आसात, आधलेपावटीं हांवेंच दिल्लो सोफा, 
मेज आनी दोन नोवीं कदेलां दिसानातलीं. कांय तीं सयत विकून खेल्यांत आसतेलीं. हांव 
मतिंचच लेक घालें. 

“ह्ये पावटीं सोडिचोना, कंय लिपोन बसल्यारी, सोधून दोगांयकी बूद शिकयताँ, 
आयच्यान ताणीं आमच्या खंच्याय सयरयांलागीं हात उदारे करिनाये” | 


हांव मतिंत तोच आटोव करून भितरल्या कुडाक रिगलों. भितरल्या कुडांत मात्सो | 
काळोक आसलो पूण कोणेंगी पिंरगोंवचें आयकतालें, पळेताना धर्णिचेर सोडयिल्ल्या, 
मांद्रेचेर एकली बायल निदोन पिंरगता, हांवें “कोण तें” म्हणून आवाज दिल्लोच्च तिणे दोळे | 
'दाट्टर” म्हणून उग्ते करून थंयच मांद्रेर उटोन बसलें. म्हज्यान पात्येवंक जालें ना म्हजी 
दाकटी भयण पिडेंत निदलां. 


“दाट्टू... दयकरून राग करिनाका दाट्टू, म्हाका कळीत आसा तूं म्हजेर मोसत 
रागार आसाय म्हणून, हांव सलवलीं दाट्टू, म्हजो घोव काम करिना, आनी विजा विजा 
म्हणून भूर्ग्यांच्या गळ्यार आसचें भांगार सयत आडोव घालां, एका वाटेन म्हजी तकली 
फडाफडेची पिडा, दडा्रे वाटेन भुरग्यांक सयत पेज-नीस हाडची गत नासताना हांवें 
सयरयांगेर वचून तरयी मागून हाडचें. म्हाका व्हकत हाड़ंक पोयसो नां तर व्हड ना, तें हांव 
सोसतां, पूण म्हज्या भु्ग्यांनी उपाज्ञीं आसचें म्हाका पळेवंक सोसाना दाटटू” 

तिचीं उतरां आयकताना म्हाका तकली घुंवोळ आयिल्लेपरीं भगलें, म्हज्या तोंडांतली 


जीब उलंवच्याधीं म्हज्या हातांनी म्हज्या बोल्साक रिगोन पांयज्ञीं रुपयांचो नोट काडून 
जाल्लो. 














*%*%७ 
तात्सर > कांठाळो, hatred कर्करे = Disturbance 
मूडदार्गी = भळ दाकंवचें कुरली = कुल्ली, (४४७ 
मुदो = रास सळगी = Freedom 
करंदाय = Irritation घुंवोळ = घुंवचें 

वल्ली क्वाड्साचो वेंचीक कथा जमो 


एक बुलडोजर, बांय आनी नागू 


नागुचें पुर्ते नांव नागेश भट, पळेवंक नितळ गोर्‍या कातिचो तसोच शिकपांत सयत 
_ चुरूक तकलेचो. 


भुरर्यापणारच ताका वासची पिसाय आनी गिरांत. कन्नड माध्यमाच्या इसकोलांत 
' ज्ञिक्तालो आनी कन्नड साहीत वाचतालो देकून बरंवची आसक्त ल्हानपणार थावनच 
` अपणावंक सकलो. हैसकूलाचे दीस ते जाल्लेनिमतीं शिकपाचेरयी ताका चडीत ध्यान 
' दीवंक आसले. 


घरांत पूजापाठाचो भंवार आसलो. एकलोच पूत देकून ल्हानपणारच संसकृत 
भाशेंतलीं मंतरां अपल्या पुजारी बापाय थावन शिकून आयिल्लो तो. कार्कोळ थावन 
कांय धा-पंद्रा मयलां पयसिल्या “माळा” गांवांत जियेतालीं. माळांत प्रैमरी इसकोलांत 
प्राथमीक शिकप संपवन माळांत हैसकूल नातल्लें देकून, च्यार-पांच मयलां पयसिल्या 
बजगोळिंतल्या हैसकूलांत शिक्तालो. 


माळ थावन बजगोळीक बस्सां नातलो काळ तो, देकून हेर सांगात्यासवें सदांय 
मयलांगटले चलून इसकोलाक येतालीं. हातीं भृती, पोते आनी पोत्यांत बूक आनी मतिंत 
शिकची वोड. 


बजगोळी थावन माळचो मातियेचो रसतो आसलो डामर रसतो करुंक पंचायतान 
मुखेलपण घेतलां म्हण कोणेंगी उलंवचें आयकल्लेथावन भुरगीं सुडसुडीत जाल्लीं. डामर 
रसतो म्हणतच “बुलडोजर' येता म्हळळी खुशी, पयले पावटीं तांच्या गांवाक एक बुलडोजर 
येंबच्याधीं सयत हळळेंतले नारल मोलावंक आयिल्ले कार्कळचे कोंगणे बुलडोजराविज्ञीं 
एकेक काणयो सांग्ताले आनी बड़ाय कोच्चिताले. अशें नागू आनी सांगोड्यांक बुलडोजर 
पळेंवची आतुराय चडली. 


एका दिसा पंचायत सांद्यांनी नारल फडलोच, भटान पुजापाठ केलीच आनी 
आयिन्न वेळार बुलडोजर आयलेंच. पूण त्या वेळार नागू आनी सांगाती इसकोलाक गेल्ले, 
सांजेर हर्शेपरीं इसकोलाथावन येतेच्च इसकोलाचें पोतें गळवन, पेज जेवन, एलिमेंटरी 
इसकोलाच्या मैदानार क्रिकेट खेळंक जम्ले. एलिमेंटरी इसकोलाच्या समोर एक च्यार- 
पांच आळ गुंडायेची बांय. बांयचें उभार काटें आनी बगलेंत पंपाचें शेड. 

इसकोलाच्या बगलेन बिडी भांदच्या राधाचें घर. माळ तशेंच सुत्तूरच्या चडताव 
गांवांनी राधा भोव फामाद; जांव कार्कळचे बिडी चेक्कर मापळी वा बजगोळिचे मापळे 
तवळ तवळ अपलीं नवीं सायकलां घेवन त्या वाटेन पाशार जाताना राधाच्या घरासमोर 
सायकलाची कांपीण मारुंक विस्रनातले. तें आसं. 

त्ये सांजेर नागू आनी सांगोड़ी क्रिकेट खेळंक म्हण आयिल्ले पूण तांकां आज 
बुलडोजराक पळेवंक आसलें. व्हड जयत बुलडोजर आनी ताचीं व्हड रोदां. वयर एक 
ल्हान पाके आनी त्या पाक्यांत एक कदेल. नागू आनी सांगोड्यांनी पयलें पयस थावन 

पळेवन उपरांत धयर एकटावन बुलडोजराक आपडून पळेलें. मात्र न्हय त्या बुलडोजराक 
चडोन सयत पळेताना, तें बुलडोजर चलंवचो राधाच्या घराथावन येंवचो दिसलो. भुर्गे 
सगळे भिंयेले आनी थंय थावन एकेकलेच्च थंयचे निकळळे. 


थोडे दीस गेल्लेपरिंच माळच्या रसत्यांनी जल्लेचे फातोर एकटांय जाले आनी 
रसत्याचें काम चालूच आसलें. नागू आनी सांगोड्यांक बजगोळी इसकोलाक वेताना 
सयत त्या बुलडोजराचेरच गुमान. एक पावटीं पुणी त्या बुलडोजराचेर पयण करिजाय 
आनी अनभव जोड़ंक जाय म्हळ्ळीं चिंनां बळ जातालीं. पूण सांजेर जेदनांय त्या 
बुंलडोजरालागीं येताना राधाचे दोळे तांबझेताले आनी नागू आनी सांगोड्यांचेर दडियो 
घाल्तालें. एक पावटीं राधा मोवाळायेन नागू आनी सांगोड्यांक आपवन म्हणाले; “तुमकां 
गोत्तासाये नत्तुंग म्हळळें सुकणें आसा, तें मनशातोंडाचें, आनी सदांय सांजेर हेच्च वेळार 
येवन बांयच्या शोड़ांत लिपोन बसता आनी तें नत्तुंग, भुर्ग्यांक धर्ता कंय, देकून तुमी सांजेर 
त्या शेड्डालागीं भिल्कूल वेचें न्हय” म्हणून चतराय दीवन गेलें. 

थोडे दीस त्या नत्तुंगाविञ्यांत चर्चा चल्ली. एकेकल्याक आपापल्या घराथावन 
एकेक काणी आयकल्ली आनी एकामेका सांगून सोडली. पूण नागुची मत त्या नत्तुंगाकयी 
पळेवंक जाय म्हणून आश्ञेताली. 


एका सांजेर नागू आनी सांगोडी धयर एकटांवन, धर्तिचेर हळताचो काळोक मांडल्लो 
देकून लोव मैदानाक आयले आनी आवाजाविणें बांयच्या देगेन आसच्या शोड़ालागीं पावले. 
आतां नत्तुंग आमचेर उडत तर आमी धयर घेंवचें आनी एकामेकाचे हात घट्ट धरून रांवचें 
म्हणून एदोळच ताणीं येवजिल्लें. आतां एकेक मेट मुकार आयिल्लेपरिंच तांकां झोड़ाचें 
बागील अर्दे उग्तें आसलें आनी भितर कोणेंगी खशवचो आवाज स्पट आयकतालो. 
तांकां आतां भितर नत्तुंग आसा म्हण नख्खें जालें, पूण त्या नत्तुंगाक पळेवंक जाय 
म्हळळी आशा जब्बोर जाली. फकत मनञ्याचें तोंड आसा म्हळां राधान पूण आवाज सयत 
तसलोच्च म्हणताना नागुच्या सांगोड्ान भळान एक शिंक काडली. तितल्यार भितर आवाज 
बंध, आनी थोडेच खिणान “कोण? कोण थंय?” सवाल विचारित्त एकलो जोड़ांतलो भायर 
आयलो; बुलडोजर चलंवचो दादलो. आनी नागू आनी सांगोडी थंयच काळोकांत लिपून 
बसले, थोड्या वेळान एक चेडूं अपलें वसतूर सारकें करीत भायर येंवचें ताणीं पळेलें. 
पूण तें कोण म्हण समजुंचे तरास घेतलेनांत. 

सुमार तेंप जाला, माळचो रसतो जाला. बुलडोजरयी पाटी गेलां. 

नागू आतां धावेत आसा आनी शिकुंक जायते आसा, तेच्च संधर्भार तांच्या 
इसकोलांत कन्नड शिकंवच्या पंडितान सर्व भुग्यांक आपवन, ह्या वर्साच्या सोविनियरांत 
पर्गट जावंक जाय आसच्या बर्पांक बरवंक सर्वाक उलो दिलो. विंचणार बर्पा पर्गट कर्ची 
भासयी ताणें दिल्ली. 

नागुच्या आशे अत्रेगाक एक वाट लाभली, ताणें थोडेच दिसांनी एक काणी बरवन 
हाडली; “बुलडोजर, बांय आनी राधा? 

तिच्च काणी जी नागून अपल्या भुगर्यापणार पळेल्ली. आनी ती काणी हाडून कन्नड 
. कन्नड पंडीत कासरगोड प्रांत्याचो तरयी कार्कळांत भाझाचें कूड करून सदांय 
बस्सार बजगोळी येतालो. 

एका दिसा नागूक आपवन ताणें सवाल केलें; 

| “सत सांग, ही काणी कोणाची? तुवें ह्या प्रायेर असली काणी बरंवचेपरिंच ना. सांग 
म्हाका कोण तें राधा” 

। “सर, हांव सत सांग्तां सर, ही काणी हांवेंच बरयिल्ली, हांवेंच भुरग्यापणार पळेल्ल्या 
' घडिताच्या आधारान बरयल्या सरः 


| नागून कितलें परत्तिलें तरयी कन्नड पंडितान ताका पात्येवंक इनकार केलें मात्र न्हय 
+ सोविनियरांत ती काणीं पर्गटलीच ना. 


के ज के 


धावेची परिक्षा जाल्ली, नागू उत्तीर्ण जाल्लो आनी कार्कळांत कोलेजीक वचोंक 
। लागल्लो मात्र. 
“युगादी विशेस अंको” ह्या पावटीं साहितीक स्पर्ध्यक आपवणें दीवन पर्गटून 
। येंवच्यार आसलो देकून ह्या स्पर्ध्यांत भाग घेवंक आसक्त आसच्यांक उलो दिल्लें जाहीरात 
' जागून त्या पतराचेर वाचून चिंतून आसलो. पूण शिकपाचो भोर आनी घरांतलें काम 
' म्हणताना, तेय कन्नड पंडितान ताका दिल्ल्या अनभवांत परत ताका काणी बरंवचें मन/ 
` आसक्त आयलीच ना. 
थोडेच्च हफ्ते उतरले. 
नम्यारलेल्या दिसा “युगादी विशेस अंको” पर्गटून आयलोच्च. आनी उटाउटीं त्या 
अंक्यांत साहितीक स्पर्ध्यांत कोणाक इनाम लाभलां म्हणून व्हडा आसक्तेंत ताणें तो अंको 
उघडलो. 
वाचून शिरीं चुकलो, कन्नड पंडिताक त्या साहितीक स्पर्ध्यांत दुसरें इनाम लाभल्लें 
आनी त्या काणियेचें नांव आसलें 'एक बुलडोजर, बांय आनी नागू! 
जै मैः म 
कठीण उद्वेग, निराशेत तशेंच देदेस्पोर मतिंत घरा आयिल्लो नागू कोणायकडे 
उलयलोच्च ना. 


दोन दिसांनी सर्व दिसाळ्यांनी खबर छापल्ली; “एक तरनाटो बांयत उडोन मेल्लो” 
आनी तो नागू जावनासलो. 


+++ 


बडाय कोच्ची = Boasting दडियो = Scolding 
मापळी = मुसलीम दादले उत्तीर्ण = पास 

देड हजार रुपय आनी दुबळिकाय 


“गिमाळ दीस संपोन आतां पावसाळ सुरू जांवच्यार आसा पुता, तुमी कांय एका 
मयन्यादीं आयिल्ल्यात तर, ते रोसाळ, कापो पोणस मात्र न्हय, लच्चिलाच्या देगेल्या 
दोणप्याचेर वा त्या धोम्सागुद्यार आसच्या पाल्पोणोस सयत खावंक मेळते.” 


घराभायल्या आंगणांत केल्ल्या मातियेच्या सोप्याचेर बोसोन पान-पोड धाडायतासतां 
दाविदाम उलवन गेल्लेपरिंच घरा भितरल्या वोल्तेराचेर बसून मोबायलांत आयिल्ल्या 
वाटसाप मेसेजिंक वासच्या ब्रेंडान अपलें तोंड हिवाळळें देकून पासकल थंयचो उटोन 
घराभायर येवन आंगणांक येवन आपले दोनयी बावळे विसतारावन आंग वोळ काडन अर्ध्या 
मनान घरामुकल्या जाग्याक पळेतेच रावलो. 


“आना, आमगेर आतां आंबे, बिंर्डा जायनांत? आधलेपावटीं मांयन केल्लें लोणचें 
हांवें व्हेल्लें तें खावन म्हजे कोलीग म्हणताले, अख्ख्या लंडनांत असलें लोणचे 
मेळचेंना” 


“आंब्यारकाचेर आयिल्ली बेंदर रुकाक चडून कोणे खातर्ची पुता, म्हाका आतां 
हात-पांय कांप्तात. कांय आसचें इल्लें धयर आनी तराण एकटांय करून रुकाक चडचें | 
मन केलें तर, तुजी आवय म्हाका धेंकणो..” 


“व्हय, तूं ह्या प्रायेर रुकाक चड, आनी कांय लकोन पडी तर तुजी चाक्री कर्ची 
व्हड न्हय पूण कांय आगंतूक घडलें तर कोण आसा?” दाविदामाचीं उतरां संपच्यादी | 
कुजनाथावन सेल्लिबायेन जाप दिली. 


ब्रेडा अजून घरांत चल्च्या उलवण्याक आनी आपणाक कसलोच संबंध ना म्हळळे | 
जीन्सार मोबायलांत रीगल्लें. 


इजनेर शिकप जोडून लंडनांत काम कर्न आसच्या पासकलान अपल्या पतीण | 
ब्रेडासवें अपणान जल्मून व्हड जाल्ल्या गांवाक येंवचें हें दुसे पावटीं, ब्रेंडाक गांवाक | 
आपवन हाडुक सयत पासकलान वर्ती मिनत केल्ली. अजीक सतरा वर्साधीं पयले पावटीं | 
आयिल्लेवेळार ब्रेंडा नवी होकल. मूळ गांवचें तरयी बोंबोंयत जल्मून व्हड जावन शिकून | 
कामाक लागल्लेंच तिका हो मांयगांव, गांवटी मनङ्यांचेर आनी तांच्या भास/आचार- | 
विचारांचेर एका रितिचो तात्सार आसलो. 


“आमी पळेयजाय संसाराची अधभृतां, ग्रेट वाल आफ चायना, एजिप्ताचीं पिरमिडां, 
जोर्डनाचीं पेट्रा, ब्राजिलाची क्रैसट द रिडीमर इमाज आनी तूं म्हाका तुज्या काट गांवाक | 
आपयताय? कितें आसा थंय? जळारिचे मार, गोट्यांतल्या गायरांच्या जझेणाचो वास? घरच्या | 
सुण्या माज़ांच्या लोंवेची घाण? अनी पावसांत जांवचो केद? करेंट ना, आनी तुजी तीं | 
गांवटीं मनशां येवन कितें पुरा खाववंक दितात...” 


। वल्ली क्वाड्साचो वेंचीक कथा जमो 

“ओह ब्रेंडा प्लीज, तुका केदना हांवें गांवांत सासणाक रावुंक या म्हळें? म्हाकाय 
'गांवाक वचून येव्यां म्हण मन जालां. आधले पावटीं मदर्स डे दिसा गांवाक गेल्ल्या 
'म्हज्या इसटाच्या मोबायलाचेर हांव मांयलागीं उलयताना ती म्हणताली “म्हजो एकलोच 
पूत, म्हका पळेवंक आशा जाल्या पुता, अमकां कितेंच नाका, एक पावटीं येया, तोंडभर 
_पळेजय म्हळळी आशा जब्बोर जाल्या..'” देकून एक पावटीं वचून येव्यां. 

“हूं. तूं अनी तुजी मांय, सगळो ड्रामाभाज, पुताथावन लुटंक हे सर्व तांचे नक्रे. 
पूत मिनत करून आतां इत्तून पावला देकून तांकां वारयार उभची आजशा..” ब्रेंडान उग्त्यान 
अपलो चीड उचारलो. 


“ब्रेंडा प्लीज, तुवें सांगचेपरीं ना, म्हज्या आवय-बापायन म्हाका कितेंच लुटुंक ना, 
हांवे अपरूपायेन धाडच्या थोड्या दुडवांत तीं जियेतात शिवाय केदिंच ताणीं दुडू धाड वा 
वसतू हाड म्हणून म्हजेर मागणीं करूंक नांत” पासकलान ब्रेंडाक भोळावंक प्रेतन केलें. 

“एका झार्थाखाल हांव येवंक कबूल आसां, म्हाका दोन हफ्तोभर थायलेंड, मलेशिया, 

 सिंगापोर भंवुंक व्हर्शी तर उपरांत हांव तुजेसवें तुज्या गांवाक येवंक तयार” 

“म्हजो गांव? तुजो न्हय?” 

ब्रेंडान कितेंच जवाब दिल्लिना. पूण अखेरीक तरयी येवंक वोपलें म्हळळ्या संतोसान 

 पासकलान थायलेंड, सिंगापूर, मलेशिया भंवडेक वरून पार्टी येताना अपल्या मायगांवाक 
येवन पावल्लो. 


म मः मै 


पासकालाचो दुस्रो सकाळ कोंब्याच्या सादांत सुरू जाताना तो सुडसुडीत जावन 
ऊटल्लोच घराभायर येवन फांत्याच्या नितळ धोवाचो अनभव करिलागलो. 


तितल्यार दाविदाम हातीं तीन सुके नारल विंचून येंवचो आनी ते हाडून आंगणाच्या 
देगेन दवर्ताना पासकल म्हणालो; 


“आना, माडांनी नारल सुकल्यात, कित्याक तूं कोणाय आळांक हाडून ते काडन 
विखिनांय?” 

“गांवांत आतां नारल काड़ंक सयत एक आळ मेळाना, देकून नारल सुकोन पडतासर 
राकृंक पड़ता, नारलांकयी आतां मोल ना पुता” 

देड एक्रो सुवातेचो तो जागो. थोड़े माड, माडियो, केंळबे, थोडी दांद्रय आनी थोडे 
रूक; चिंचेचे, बिंडाचि, बिंबळांचे. 

“आना, आमकां आतां पोणोस मेळानांत?” 

“तुज्या इजनेराच्या शिकपाक म्हणून मुकलो अर्धो एक्रो जागो वीकल्लो पुता, 
पोणसाचे दोनयी रूक तांतूं आसात, ते रूक आतां गांवचे मापळी एलमार घेतात. कोण्णा 
आतां पोणसांक, गरयांक तशेंच पोपियां-बिकणांक सयत शेरांनी विपरीत खायस कंय” 





“आना, तर हांव तुका इल्लो दुडू दितां, तूं म्हाका कशें तरयी, पोणसाचे गरे, हे 
तल्व्याची सूर, चींच आनी इंदाचें पीट हाडून दी. म्हाका म्हज्या कोलीगांनी हें सर्व हाडन 
येवंक सांगलां” 

तितल्यार दोळे गइटीत ब्रेंडा घराभायर आयलें “दुडू? कित्याक? कोणाक?...” 

“ओह... दुडू?... आनाक हांवें पोणोस, नारल, सूर, चींच आनी हेर वसतू विचारल्यो 
देकून” | 

“घरच्या नारलांक, चिंचेक आनी पोणसाक सयत आनाक दुडू दीजय?” ब्रेंडाचें 
तिक्षें सवाल आयकून पासकल अपरादी जिन्सार दाविदामाक पळेलागलो. 

दाविदाम अपणाक कितेंच आयकुंक नातलेपरीं एक खुंटो घेवन जाल 
जाडिलागलो. 

“नसटो तयार आसा, तुमचें उलवणें जालें तर सगळीं येया” कुजनांत सेल्लिबायेन 
येदोळच कयलोळ्यो करून आतां वानांत कितेंगी वाटून आसतानां आवाज दिलो. 


KK | 


ब्रेंडा कर्ताले सांजेर . * रातिचें 

ब्रेंडा सूटकेज तयार , सांजेर तांकां एरपोर्टाक, आनी मध्यानेच्या रातिचें. 
फ्लायट धरून लंडनाक पार्टी वचुंक असलें. | 

“ब्रेंडा तूं भेइटेंच भिगडताय, हांव जाणां, थायलेंड, सिंगापोर अनी मलेशिया | 
म्हणून जायतो दुडू आमी विभाडला, हांवें अनाक म्हणून कांय चडीत दुडू दीवना, फकत 
देड हजार रुपय म्हळ्यार भारा पांवड दिल्यात मात्र. तूं भेइटेंच चिडानाका” पासकल 
समजायतालो. | 

'तूं जाणांय, तुज्यो पोटल्यो तुज्याच सूटकेजिंत घाल, म्हज्या सूटकेजिंत जागो 
ना.” अशें म्हणत अपलें एक काजरा वेळार कोणेंगी आयार जावन दिल्लें कापड काडन | 
पासकलाक दिवून ब्रेंडा म्हणालें; 

“धर हें कापड तुज्या आवयक दी, पाटल्या तीन दिसांथावन तिचो सयलाप पळेलो, | 
कितें पोळी, कितें खाणां, आमी कितें भुकीं जियेतांव म्हणून अश्ञों रांदलांगाय?” 

“तुजें कापड, तुंच दी..” पासकलान जाप दिली. 

“पूण तुजी आवय.. तुंच दी.. म्हाका ते सयलाप समजनांत” 


पासकल उपाव नासताना तें कापड घेवन कुजनांत नितळ करून आसच्या आवयक | 
दिताना तें कापड पळेतच सेल्लिबायेन जाप दिवून म्हळें; 


“म्हाका कित्याक नवें कापड पुता, म्हजेलागीं मिसाक वचुंक कापडां आसात, तुवें । 
तुज्या बायलेक कापड दीजय, माफ कर पुता आमी ह्ये पावटीं सयत तुज्या बायलेक कापड | 
या कितेंय दीवंक सकलिनांव” 


वल्ली क्वाड्साचो वेंचीक कथा जमो 

. तितल्यार दाविदामान एका पोत्यांत थोझ्यो पोटल्यो हाडून येंवचें दिसलें. थोडे सोण्णां 
'काडल्ले नारल, चींच, बिंर्डा साल, लोणचें, इंदा पीट सक्कड तांतूं आसलें. 

आम्सोरान पासकलान ती पोटली आपल्या ह्यांड बेगांत दवरली. 

सांजेचो वेळ लागीं येतालो देकून आम्सोरान सर्व तयाराय करून, वेळार आयिल्ल्या 
'ट्याक्सेचो आवाज आयकतच दाविदाम आनी सेल्लिबायेचें बेसांव घेताना दाविदाम आनी 
सेल्लिबायेच्या दोळ्यांनी देंवचे दुकांथेंबे पासकल आनी ब्रेंडाच्या सुक्या दोळ्यांची सोभाय 
पळेतालीं. 


मे मै म 


“आमी लंडनांत एका हिंवाळ रातीं पार्टिथावन पार्टी येताना एका भिकारयाक धा 
पौंडस दिलले ताणें ते घेवंक नांत.. उडास आसा तुका?” कार मुकार गेल्लेपरिंच ब्रेंडान 
विचित्र सवाल केलें. 


पासकल मोनोच उरलो. 


“ही दुबळिकाय दुड़वाची न्हय, मतिची, वयचारीक दुबळिकाय, हांकां कितलेंय दी, 
पूण तांकां पावाना... नोनसेन्स” ब्रेंडा अपलेयितल्याक शिणतालें. 


“ब्रेंडा.. कित्याक तूं काराण नासताना अशेंय उचांबळ जालांय? म्हाका पात्ये.. हांवें 
फकत देड हजार रुपय मात्र दिलले आनाक, चडतीक एक पयसो सयत दीवंक ना” 


“घर्चे नारल, आनी वसतुंक सयत तुज्या आनान तुका विखचें सारकें गी?” 


“तू समजनांय ब्रेंडा, ह्या पोटलेंत पळे, इंदापीट असा...आनी कितें सर्व आसा, तुका 
समजायतां..” म्हणून ह्यांडबेग उघडून पासकलान एकेक पोटली काडून ब्रेंडाक दाकवन 
म्हळें, आनान ह्यो वसतू सर्व भायर थावन मोलाक घेतल्यात. 


ब्रेंडा मन नातल्ल्या मनान एकेक पोटल्यो पळेवन आसले; इंदाचें पीट, आंब्याचें 
लोणचें, कंर्डाचें लोणचे, बिंबळांचें लोणचें, पोणसाचे गरे, सुकी मासळी, नारल.... अनी 
कितें आनी कितें.... तिचें गमन एका ल्हान एन्वलपाचेर गेलें, तिणें तें एन्वलप उत्तें केलें; 
तांतूं शेंभोरांचे पंद्रा नोट आसले, ते पासकलान दाविदामाक दिलले. 

दोगांय आतां मोनीं जाल्लीं, पूण तांचेमधलें मवन आतां उलवन आसलें. 


+++ 









धैकणो = ज्योरान उलंवचें 
तात्सार = बेपर्वो, तिरसकार 

बोंबोयचो माम 


“बोंबोयचो माम सरलो कंय', सकाळीं उटून कुजनांत रिगोन चा कर्चे वेळार 
मोबायलांत आयिल्ली वाटसआप मेसेज वाचल्ल्या रीटाच्या मतिंत कसलिंच भगणां 
उदेल्लीं नांत. तो इतलो तेंप खंय आसलो? कोणागेर आसलो? कितें कर्न आसलो म्हळ्ळें 
कोणाकच नख्खें कळीत नातलें तरयी आयलेवार गांवच्या कोलेजिंत शिकचा आकयच्या 
नात्वान 'फ्यामिली' म्हळळो एक वाटसआप पंगड केल्लो आनी अपणाकयी तांतूं भर्ती 
केल्लो देकून त्या पंगडांत बोंबोयच्या मामाविज्ञीं कोणेंगी, कितेंगी बरयिल्लें वाचल्लो 
उडास, पूण उडास दवरुंक रीटा सकल्लें ना. 


रिटान अपल्या एकसुरी जिण्येचीं पन्नास वरसां एदोळच्च संपल्लीं. “कुटाम' 
म्हणचेपरीं कोणयी नातल्लीं, तर्ने प्रायेर नर्सिंग शिकून पयलें बोंबोयच्या आस्पत्रेंत काम 
करून, थोडेच वरसांनी लंडन गेल्लें रीटा, पाटल्या इक्रा वरसांनी स्वीडनांत काम करून 
आसलें. वाचप आनी संगीत सोडल्यार हेर कसल्याकयी हुमेद जांव आवकास जांव 
रीटाक नातलो. 


“कुटाम' वाटसआप पंगडांत सयत आजकाल कर्करे चडून गेल्ले; कोण देव, सांत, 
डगर्जेच्यो तस्वीरो धाडन अपली भक्तेची उचार्णी कर्ता तर कोण खाणाच्यो तस्वीरों धाडता. 
कोण नव्या घराची तस्वीर धाडता आनी कोण तांकांच समजनातल्ली माहेत वा जोक्स 
धाडता. सभार पावटीं रीटान चिंतल्लें आसा, अपणान मांयगांव सोडन कांय तेत्तीस- 
चोवतीस वरसां जालीं. तरयी गांवांत एलिसांवाविज्ीं प्रचार, धरमाच्या नांवान जांवच्या 
मारामारेविकीं वा ल्हा-ल्हान भुर्ग्यांचेर चल्च्या भलत्कार तशेंच खुनियेविज्षीं खबरो वाचून 
पुरो जाल्ल्याक आतां वाटसआपाचेर सयत तसलेच फोटो/विडियो येंवच्यो पळेवंक रीटाक 
नाकासलें. एक दोन पावटीं अपणान वाटसआपार आसचें कित्याक हेरांक कळयलें म्हळळे 
चुर्चुरे सयत रीटाक भग्ताले आनी अपूण ह्या पंगडाथावन भायर वेचेंच बरें म्हण भग्तालें. 
पूण “कुटाम” म्हळळें अर्थ नातल्लें चिंत्पान तें सोडदोड कर्तालें. ह्या फार्वर्ड मेसेजीं मधें 
अपरूपायेन सयरयांच्यो खबरों मेळताल्यो त्यो तें सांजेर काम संपवन पाटीं येताना मेट्रोचेर | 
बसून वाचतालें. 


ल्हानपणार बोंबोयचो माम म्हळ्यार पयलो ताका मोग आसलो. ताणें बोंबोय | 
थावन हाडच्यो खारी बिसकुटो, कडक पाव, आनी गांवांत ताणें येवन आमकां खावंक | 
दिंवचो मसका पाव म्हळ्यार आमी कितेंय करूंक तयार आसल्यांव आनी तिच्च आमची ! 
असकत्काय जावनासली. एकलोच भाव देकून मांयक तो मोगाचो. देकून सकाळीं थावन | 
सांज पयांत “बाये तें रांद, बाये हें रांद' म्हणतालो. मांयक सयत ताचेर विशेस मोग, | 
ल्हान भुर्गो आसतानांच तांची आवय सरली देकून तिच्च मामाची भयण तरयी आवयपरी. | 
आटवी क्लास फेयल जाल्लोच्च सेजारी बोटाच्या माधू शेट्टिसवें बोंबोय गेल्लो माम, त्याच | 
बोंटांच्या होटेलांत काम करुंक लागल्लो म्हणून ल्हानपणार आयकल्लो उडास. 


रीटान ताका पयलें पळेताना तो कांय भावीस-तेवीस वरसांचो तरनाटो, रीटा पांचवे | 


| वल्ली क्वाड्साचो वेंचीक कथा जमो 

लाशिंत शिकचें भुर्ग. चडावत जावन माधू शेट्टी आनी बोंबोयचो माम सांगाता येताले 
प्रैतले आनी तांची खास इसटागत. माधू शेट्टी सयत मामापरिंच ताच्या भयणिगेर 
वतालो. आनी ताच्या भयणीक जोवळीं चेड़वां सात्वे क्लाशिंत शिक्तालीं. दोन हफ्त्याच्या 
(जेर आयिल्ल्या माधू शेट्टीन बोंबोय थावन फियेट कार हाडचें आसलें. कुक्वेहळळ्ळीक 
कार आयलें म्हळ्यार आतां सगळ्यांक कळीत आसलें, तें माधू शेट्टिचें फियेट कार 
म्हणून 

___ माधू शोट्रिच्या भयणिच्या दोगांय धुवांच्या मतिंत तांचो माम माधू झोट्टीच तांचो 
मुखलो घोव म्हणून आसलें तरयी दोगांय ताच्यो बायलो करों जांवच्यो म्हळळें सवाल 
पीटाच्या मतिंत धोसतालें. रीटा सयत एकलेंच चेड़ं, बोंबोयचा मिल्लांत काम कर्न आसचो 
रीटाचो आन रीटा देड वरसांचें भुर्गे आसचेवेळार आवघडांत अंतरल्लो देकून त्या मिल्लान 
दिल्लो थोडो पोयसो बेंकांत दवरून गांवांत माधू शोट्रिच्या गेणिच्या अर्ध्या एकरया जाग्यार 
कांय डल्ली कृषी/रांद्रय लावन, ल्हान एका कुड़ाचें घर कर्न दीस काडन आसच्या रीटा 
आनी तिच्या आवयक बोंबोयचा मामाचोच आधार. 


रीटा शिकपांत चुरूक आनी बुध्वंत, इगर्जेच्या मिसाक वेतालें. रजेर आयिल्लो माम 

सयत रीटाक मिसाक आपवन व्हर्तालो तरयी रीटाक कितेंगी अपल्या मामाचेर एका रितिचें 

 असवकसायेचें भगाप. जावंक माम मोगाळ, केदिंच रीटाचेर दड्यो घालून वा ज्योर करून 

उलवंक ना. जाय जाल्लें घेवन दितालो; जों ऐसकेंडी, कूल ड्रिंक्स, चोकलेटां. फिल्माक 

आपवन व्हर्तालो, नवें वसतूर घेवन दितालो, बूक, पेन्नां घेवन दितालो तरयी अपणाक 
बोंबोयचो माम कित्याक खायस जायना म्हळळें ताका समजनातल्लें. 


न न न 
रीटा सकाळिंचो उटाउटीं मेट्रो धरून कामाच्या वाटेर आसलें. 


मांयगांवाक वचानासताना कांय सतरा वरसां उत्रल्लीं. सतरा वर्साधी आवयच्या 
मोरनाक गेल्लें रीटा, त्ये उपरांत गेल्लें ना. मोरनाक गेल्लेवेळार पयशिले मौञेन रीटाचो 
फोन नंबर घेतल्लो आनी तवळतवळ अपल्या भुर्ग्याक शिकपाक पोयशे धाड़ंक फोन 
कर्ताली आनी रीटा सयत तांकां पोयशे धाडतालें तरयी संबंध म्हणून रीटाक कोणयी 
नातल्लीं. फकत अपली आस्पत्र, घर आनी हें मेट्रो सोडल्यार रीटा खंयचरयी वचानातलें 
मिसाक वेचेंय भोव अपरूप जाल्लें देकून टिवी आनी खबरो तें वाचतालें. 

नाका नाका म्हळ्यारी ताच्या मतिंत बोंबोयच्या मामाचिंच चिंलां मतिंत येतालीं. तो 
कसो मेलो? ताचें मोर्न करुंक कोण आसा? आतां कितें जातेलें? एकेच्च सवाल रीटाच्या 
मतीक धोसतालें 

“माधू शेट्टी नशीबवंत, ताका दोगी बायलो, पूण अपणाचें नशीब खोटें' एक 
दोन पावटीं माम रजेर आयिल्लेवेळार सांग्तालो. पूण रीटाच्या नेणत्या मतीक कितेंच 
समजानातल्लें. आवयन रीटाक समजायिल्लें; “अळे पुता, बोंटांचीं थोडीं बायलां, अपल्याच 
ल्हान भावाक अपल्या धुवेक दीवन काजार करयतात” 


रीटाक काजार म्हळळें आयकून लज दिसताली. 

दीस गेल्लेपरिंच बोंबोयचो माम देदेस्परोर जाल्लो दिसतालो. एका कुडाच्या घरांत 
एका कुशीन घाल्ल्या मांद्रेंत रीटा आनी तिची आवय निदतालीं तर अन्येका कोनजांत 
मांद्रेर बोंबोयचो माम निदतालो. ताका नीद लागली म्हळळें ताणें घोरेवंक सुरू कर्तानांच 
कळतालें. पूण पाटले थोडे दीस थावन ताणें घोरेंवचो आवाज आयकनातलो. 


एक पावटीं तुका हांव सैकल सोड़ंक शिकयतां म्हणून एक भाडझाचें सैकल घेवन 
आयिल्ल्या मामान सैकल सोड़ंक शिकल्यार अपूण एक नोवें सैकल घेवन दितां म्हळळोँ 
आयकून रिटाच्या हुमेदीक पाकां लागल्लीं. अशें सैकल सोड़ंक शिकवंक गेल्ल्या मामानः 
रिटाक अपल्या बावळ्यांनी आरावन धर्न सैकल शिकयताना रिटाक सैकल शिकचांत 
भिल्कूल ध्यान गेल्लेंच ना. 

थोड़े दिसांनी मामान रीटाक फिल्माक आपवन व्हर्ता म्हणताना, रीटा अपणाक 
फिल्माक वचुंक नाका म्हळळें मात्र. रीटाच्या आवयन रीटाच्या कान्सुलाचेर दोन थापडां 
घालून सांगले; “तुजो मामगो तो, तुका खांवचोना, व्हच” 

आनी रीटा उपाय नासताना मामासवें फिल्माक गेल्लें. त्ये दिसा थावन रिटाक 
अपल्या आवयचेर आनी मामाचेर मोन मोडल्लें. 


थोडे दिसा उपरांत माम बोंबोय पाटीं गेल्लो आनी रीटान अपल्या आवयलागीं 
सांगुंक धरलें; “म्हाका माम कित्याकगी खायस जायना मां, तो म्हाका कंय कंय अपडता 
आनी कीस दिता... माधू शेट्टी अपल्या भाचियांक तशेों कर्ता, आशो कर्ता म्हणता मां, 
म्हाका समजना..” 


पूण रिटाच्या आवयन कितेंच प्रतिरोध धाखयिल्लो ना. “तुका लागलां पिशें, नाका 
जाल्लें चिंतून भेइटेंच तुजी तकली पाड कर्ताय, ताणें कीस दिल्यार कितें जालें, तो तुजो 
माम ने?” 

पूण रीटाच्या नेणतुल्या मतीक कितेंच समजनातल्लें, खंयगी, कितेंगी सारकें 
जायना म्हळळें चिंतप ताच्या मतिंत उदेवन येतालें. 

अशिंच वरसां पाशार जाल्लेपरीं रीटाची धावी क्लास जावन नर्सिंग शिकुंक गेलें. | 
आनाच्या कंपेनिथावन मेळल्लो इल्लो पोयसो बेंकांत आसलो, तो चेडवाच्या शिकपाक 
आसुंदी म्हणून रिटाची आवय थंय हांगा काम करून दीस काडताली. अज्ञे थोडेच 
वरसांनी नर्सिंग जावन काम सोधून आसचेवेळार मामान बोंबोय व्हरून कामाक लागंवची 
इच्चा वेक्त केली मात्र न्हय, रीटाक आपवन वरुंक गांवाक आयिल्लो. रीटालागीं सयत दुस्री 
वाट नासताना अपल्या मामासवें बस्सार बोंबोय गेल्लें. | 


ज ज म 


सकाळिंचो वेळ जाल्ल्यान मेट्रोचेर गड़दी नातल्ली. रीटा तेंपाधलीं चिंलां घेवन 
आस्यत्रेक रिगोन काम कर्तासताना सयत रीटाची मत बोंबोयच्या मामाविशिंच चिंताली. ' 
अपणान ताच्या मोरनाक वेचें? खंय म्हण वेचें? कित्याक म्हण व्हेचें? 


रीटाच्या मतिंत हळताचें वादाळच ऊटल्लें. 


| वल्ली कवाड्साचो वेंचीक कथा जमो 


_ आस्पत्रेंत सयत वेवेगळ्या जाती-कातिच्या पिडेसतांक मेळून तांच्यो एकेक काणयो 
आयकून सवय जाल्ल्या रीटाक आतां मामाच्या मोरनाक लागून गांवाक वेचें कसलेंच 
चिंताप नातल्लें. अवचीत म्हळ्ळेपरीं त्ये दिसा एक ल्हान भुर्ग्याक एमर्जन्सी वार्डात भर्ती 
केल्लो आनी रीटाक सयत त्ये दिसा एमर्जन्सी वार्डात झूटी आसली. 


ल्हान भुर्गे, कांय इक्रा-भारा वर्साचें भुर्गे. मासीक स्रावांत विपरीत रगत व्हाळल्लें 
'देकून तिका भर्ती केला म्हण कोणेंगी सांगचें आयकलें. पूण उपरांत कळोन आयलें, 
तिच्याच एका सयरयान तिचेर भलत्कार केला म्हणून. 


रिटाची तकली पिसांतूर जाली, चेडूं मतीर नातल्लें. ओपरेशनाची तयाराय करूंक 
आसली देकून हेर नरसां सवें रीटा सयत तयाराय करुंक लागलें. 


“स्वीडन तसल्या प्रगतिशील ऊहेरांत सयत असलीं आण्वीं कामां घडतात?” रीटासवें 
काम कर्न आसचें इथियोपियाचे नर्सान हळू ताळ्यांत पुस्पुसचें रीटान आयकलें. 


“खंयचेंय इहेर कोणायचेरयी भलत्कार करिना, पूण ती विकृत मनोगत कर्ता” रीटान 
जाप दिल्ली. 


“भिर्मत त्या भुग्याची, पूण तिका राकुंक तिच्या घरांत दादलो कोणयी नातलो?” 
परत तिचें सवाल. 


“घरच्या दादल्यानच केल्या कोण आसचो राकवली?” रीटान समजांवचें प्रेतन 


तितल्यार डाकटर ओपरेशन थियेटराक रिगलो. 

ओपरेशन जातच्च रीटा आनी हेर नरसां चेड़वाचेर नदर खंचवन बसल्लीं. 

चेडवाक पळेल्लेपरिंच रीटाचीं चिंलां जागीं जाताना भगणां सयत उचांबळ जावन 
येतालीं. अपणक कामाक लागयतां म्हणून बोंबोय आपवन हाडल्ल्या मामान अपणाक 
ताच्या एका इऊटागेर आपवन वेल्लें, पयणाच्या पुरासणेंत आयिल्ल्या म्हाका जेवंक जावंक 
जाकासलें देकून पियेवंक दिल्लें कितें म्हळळें रीटा भिल्कूल न्हेणासलें. फकत दुस्रे दिसा 
उटताना मात्र कठीण आंग दूक आसचें रीटान वगेच्च सोसचेशिवाय निर्वोग नातलो देकून 
आज पासोन रिटाक सगळे दादले अपल्या बोंबोयच्या मामापरिंच दिसताले देकून एक्सुरेंच 
ऊरल्लें. 

“कितलें मासून भुर्गे, असल्या नेणत्या भुगर्याचेर सयत भलत्कार करुंक खंच्या 
दादल्याक मन आयलेंगाय?” इथियोपियाचें नर्स परत पुर्परोन आसलें. 


कर्करे = Disturbance प्रतिरोद = विरोद 
उटाउटीं = वेगीं वेगीं पिसांतूर = पिशिकझी 
धोसतालो = तरास दितालो 

















एक मोरनाचीट 


व्हय हांवच तो, तुवें केदनां तरयी, कंय तरयी, कितें तरयी पळेल्लो. हांव जाणां तूं 
कितेंच वाचतेल्या वर्गाचो न्हय. हां तूं आयकोंचे आनी आयकल्लें सगळें मतिचीं दारां 
धांपून पात्येंवचो. आनी तुवें म्हजेविशीं आयकल्ल्या तशेंच पात्येल्ल्या सभार संग्तेक हांव 
ह्या संसाराक अधेवस मागच्याधीं उगडापें करून व्हचाजय म्हळ्ळे इराद्यान हें अखेरिचें 
बरवप बरवंक बसलां. 

हांव जाणां, जिण्येंत कितेंच वाचिनातलो तूं हें वाचुंक उत्सुकतेंत आसाय म्हळ्ळें, 
तुज्या जिण्येंत एदोळ नातल्ली उत्सुकता म्हज्या मरणाच्या कारणांक सोधच्यांत आसा 
म्हळ्ळेंय हांव जाणा. आनी हें कारण समजून कांय म्हजेपरीं आसच्या अन्येकल्याक 
जिवंत दवरुच्या इराद्यान भिल्कूल न्हय, बगार ताका मीट मिरसांग ल्हावन सांजेच्या 
वेळार कोपांत चाकणें आनी ग्लासांत अमृत सेंवचेवेळार तुकां कोणेंगी मोबायलांतल्या 
वाटसआप पंगडाक भर्ती केल्ल्या करमाक लागून तुका 'फारवर्ड करूंक” संविदानाचें हक्क 
लाभलां म्हळळेपरीं म्हज्या मोरनाच्या कारणांची पाळां मुळां तूं सुटयतलोयच, म्हज्या जीव 
नातलेल्या कुडिसवें काडल्ल्यो सेलफी शेर कर्तलोय आनी तुज्या मतीक आयिल्लें बरवन 
वांटतलोय. तुजेपरिंच हेरयी थोडे कर्तेले आनी समेसत पात्येतेल्यात. 


हेरांविशीं बरें उलवणें आयकल्यार मतिंत सभार सवालां उभीं जातात पूण वायट 
आयकल्यार तक्षण तुजी मत वोपून घेता न्हय? तुज्या मेंद्वाच्या एकेका संदांत कितें कुसता 
म्हळळें हांव जाणा. हांवयी तुजेपरिंच ह्या संसाराक आयिल्लों जियेवंक पूण तुजेपरीं, अत्मो 
सांडून जियेवंक आशोल्लों न्हय. पात्कां-प्राचीत-अत्मो-सालवार म्हणून खावंक, निदुंक, 
हागुंक आयिल्लों न्हय. तुजेपरीं 'अपणाक कितें पडून गेलां” म्हळळे बेजवाभदारेचें चिंतप 
चिंतुंक न्हय. आदीं एकल्यान कुड्झाक उकलून धाखयिल्लें कंय तशें तुजेपरीं हेरांक 
धाखंवची जिणी जियेवंक हांव लब्दल्लोय न्हय. 

अत्मो होगडायिल्ली म्हजी कूड जर ह्या मोरनाचिटी बगार आसती तर, म्हज्ये ग्रेसत 
मावळे म्हजे मरण स्वाभावीक मरण म्हण सलीसायेन रुजू कर्ते. ते हेरांचेर हासतेले शिवाय 
अपणाचेर सोसतेले न्हय, ताणीं नकलां केल्ले हेर आतां तांची नकलां करूंक पावानाये 
म्हणून सलीसायेन म्हज्या मोरनाच्या कारणांकयी मोलायतेले. व्हय हांव समजलां, आयच्या 
काळार कायदे कानून मात्र न्हय, जिविता-मोरनाचिटी सयत उण्यामोलांत मेळतात. म्हज्या 
मोरनाचें कारण सोधच्या निबान म्हज्या कुडिंतले खंयचे विस्वे काडून कोणाक विकून दंदो 
कर्तात म्हण म्हाका पुरच्या वा लासच्यांक कशें कळीत जायत? देकून हो सोल्लो म्हजे 
मावळेच आस्पत्रेच्या व्हडिलांसवें गुप्तीं कर्ते. आतां मोरनाचीट आसा देकून ते आतां तें 
करिशेनांत म्हळळें नख्खें सांगुंक सकाना. 

हांव जीव नातल्ल्या म्हज्या कुडीक कितेंय करुंदीत “म्हाका कितें पडून गेलां?'. 

हां! व्हय, आतां हांव तुज्याच लेवेलाक देंवतां आनी तुवें जीणभर विचारल्ल्या 
सवालाक हांव पयलेपावटीं “म्हाका कितें पडून गेलां?” विचार्ता पूण एक समधानेन, आज 


वल्ली क्वाड्साचो वेंचीक कथा जमो 

हांवें ही कूड सांडल्या, हो संसार सांडला, तुका सांडला, तुजेपरिंच हेरांक धाखंवचें 
जिवीत जियेतेल्याक सांडला, आनी हो तुजोच संसार देकून तुका कितें जाय तें चींत 
आनी तुका कितें जाय तें उलय. 


तुजेपरीं जिण्येंत गळसिल्ल्या तत्वांसवें राजी जावंक म्हाका नाका, जिण्येंत तत्वांच 
म्हळ्ळी नासताना, दुडू-नांव आनी फायदो मेळतातर तुज्या स्वाभिमानाक सयत आडोव 
दवर्न 'सोडदोड' म्हळ्ळो बिल्लो तुज्या मात्यार दवर्न म्हाका तूं मेजिनाका. तूं मोलाक 
' घेवंक सक्षी तुज्या दुडवांत, वशीलायेन, रुबावान, दवलतेन. एका पांच स्टार होटेलाक 
आपवन तुका सोरो भरवन जेवण दिलें तर तूं तुज्या कानदानाकच विकृंक तयार जाल्लो 
मनीस म्हाका कितें मेजतलोय? तुजेपरीं हांव पोटारी न्हय, धरमाचें भोखावंक वा पियेवंक 
हांव कांय तुजेपरीं अत्मो सांडून जियेंवचो न्हय. अशें तुका चिंतुंक करचें तर आज तुका 
आनी म्हाका चड तफावत कांय ना. तूं अत्मो होगडावन जियेवन आसाय आनी हांव 
अत्मो होगडावन मोरोन आसां. फरक इतलोच; तूं भुमीक भार आनी शिताक खार. आनी 
हांव थोडेच घडियांनी तुज्या व तुजेतसल्या हेरांच्या खांदार कांय फोंडांत पडतलों आनी 
किड्यांक खाण जातलों आनी तुजेतसले किडे समाजेंत जियेतेले. 


हांव जाणां आतां तूं म्हजेविशीं चिंतून विचारून आसाय हांव सर्गाक वेतां वा 
येमकोंडाक? स्वाभिमान, विचार म्हळळे नातलेल्या तुजेतसल्यांमधें जिवें मोडे जावन 
येदोळ म्हणासर हांवें भगल्लें कांय येमकोंडाच्याकी उणें आसा? हांगा तुजेच दोरे आनी 
तुजेच चुरे. तुका खबरे रचुंक कळीत आसा, त्या खबरांक रंग कसो सारंवचो तें कळीत 
आसा, कोणाक, केदाळा, कशें, कितलें धुंपंवचें तशेंच खेंडचें, बेंडचें कळीत आसा. 
तुज्या समाजेंत हांव जोक्तो न्हय आनी म्हज्या चिंत्पांत तूं जोक्तो न्हय. 

म्हज्या भावाडताचेर तूं सवाल करच्याधीं एक सत समजून घे, तुका देव म्हळ्यार 
कितें, धर्म म्हळ्यार कितें, भावाडत म्हळ्यार कितें म्हळळेंच कळीत ना. हो धरमाचो बजार 
तूं आनी तुजेतसले चलया; जांवदी धरमाच्या नांवान वोलावणी, तेलावणी. करचें सर्व कर्न, 
करीत रावून हफ्त्याचो, मयन्याचो वर्साचो धर्मीक डोंग करूंक म्हाका नाका. तुजो धर्म 
तुजेसवेंच दवर आनी म्हजें कर्म म्हाका व्हरुंक दी. 

व्हय हांव समजतां, म्हज्या मोरनाचीं कारणां समजुंक आसच्या तुज्या उत्सुकतेक 
हांव समजतां, येदोळच ह्या चिटिच्या अखेरिच्यो वोळी वाचून, थंयचर तुज्या खत्कत्या 
सवालांची जवाब मेळानासताना परत वाचुंक लागलाय म्हळळें हांव जाणा. हांव हेंयी 
जाणा, हें हांवें बरयिल्लें तुका न्हय, अनी कोणाकगी म्हणून तूं तुजें खांद पुसतलोय. 
जिणिभर तुवें केल्लें तितलेंच, हाच्याकी चड़तीक कर्ची इयाथी तुज्या जल्माक ना म्हण 
आतां तरयी समजून घे. वोदोळ हांवें सांगलें तुजे आनी म्हजेमधें चड तफावत ना, अत्मो 
मेल्लें जिवें मोडें तूं म्हज्या ह्या चिटीक कसो समजतलोय? तूं अजून सोधून आसाय, 
म्हज्या मोरनाच्या कारणांत तुका कसलो फायदो लाभचो? फायदो जोड़ंक तूं आयलाय, 
कपटीं संवेदनां हेरांक धाखयताय, मतिंत तुका भारीच संतोस जातलो 'गेलो एकलो". व्हय, 


es 

तुजेपरीं जिवें मोडें जावन जियेंवच्याकी हावें मेल्लें मोडें जांवचें चड बरें म्हण म्हाका 
भगलें. हांव जियेल्लों तुज्या खुशेक न्हय, हांव मोर्ता सयत तुज्या खुशेक न्हय तरयी | 
म्हज्या मोरनांत तूं संतोस सोधतलोय म्हळ्ळें हांव जाणां. 

तुका अन्येक उपकार कर्ता; हांव मेल्ली कूड किड्यांनी खांवच्याधिंच म्हज्या 
जिविताचे उमाळे आनी फटकीरयो काणियो वेगीं वेगीं रच. लोकाच्यो यादी मटव्यो, कोण 
जियेता म्हळळी फिकीर नासताना जियेतेल्यांक कोण मोर्ता म्हळळी फिकीर कशी आसची? 
म्हज्या सताक हांव जियेताना मोल नातलें, पूण म्हज्या मोरना उपरांत म्हजेविशिल्या 
फटिंक बरीच खायस आसतली हांव जाणां, देकून म्हज्या जिविताच्या डोवोटाविज्ञीं, हांवें 
केदिंच करूंक नातल्ल्या बरयाकामांविशीं घडपां करय, बूक छाप आनी म्हज्या मोरनाच्या 
कारणांच्यो लदीन घडून लोकाक वांट, लोकांक ती आसक्त आसा. फटिंक, रंगाक लोक 
व्हळकता देकून तें काम वेवसतीत रितीन कर पूण तुर्तान कर. 


म्हज्या जायत्या पर्गट जाल्ल्या बुकांक कांय व्हाळयेच्या दयेन नास जायनासतां 
उरल्यात तर ते आतां दोडा मोलाक विखून वेतीत पूण वेगिंच तुवें हें मेट काडुंक आसा. 
आनी तुज्या जिण्येंत तुज्या मतलभाभायलें कितेंच तुवें करूंक नांय तें हांव जाणां. पूण 
एक उपकार आशीतां, ज्ये ऊरल्ले बूक विखून लाभचो दुडू दयकरून ते बूक छापलेल्या 
प्रेस्साक पावीत कर. हांव जीव आसताना तांचें बिल्ल फारीक करूंक सकचोना म्हळळी 
नख्खी पात्येणी म्हाका असली पूण हांव मेल्लोच ती आज्ञा सुफळ जातली म्हळळो 
विश्वास म्हजो. 


प्रेस्स मालकान वकीलाचें नोटीस धाडलां पूण त्या नोटिसाक जवाब दिंवची झ्याथी 
सयत म्हजेलागीं ना. गुन्यांवी चिंतप मतिंत घेवन वेतां, पूण म्हजो अत्मो संतोस जांवचीं 
कारणां सोधून वेतां, थोडेच दिसांनी तरयी प्रेस्साचें बाकी आसचें देवें फारीक जातलें 
म्हळळ्या विश्वासान. देवें फारीक जाल्लेंच तो तुका ह्या कोटेचीं दसतावेजां दितलो, आनी 
ही कोट्रीय तुजीच कर्न घे, जशें येदोळच आमच्या कुटमाची चडताव आसत तुजी कर्न 
घेतल्लेपरीं. 

तुका आनी तुजेतसल्या समेसतांक अधेवस माउ्तां, फुडलो जल्म आसा वाना तें 
नेणां पूण फुडलो जल्म आसा म्हण तर 'तुजेतसल्या जिव्यामोड्यांमधे म्हाका एक बरवपी 
जावन रचिनाका देवा” म्हळळेंच म्हजें अखेरिचें मागणें. व्हय हांव देवाक मांदतां, पूण 
तुज्या देवाक न्हय. 

अखेर कर्ता, व्हय हांवच्च तो 

हांव 














आसक्त भावाडत = belief, faith 
गुन्यांव = चूक, अपराद 


उत्सुकता = 
नकलां = नकल 
दुभाव = ९९० 

' डगर्जेच्या रसत्यार थोडिंच फरलांगां मुकार गेल्यार म्हजें घर. त्या रसत्यार पयलें; 
' दाव्याकुशीन आसची एक ल्हान व्हडलिमांयची गुडाआंगड आनी रसत्याच्या उज्व्याकुशीक 
सर्कारी इसकोल. ताच्याकी एक फरलांग मुकार गेल्यार आद्रोट्र बाक्यार म्हळळें मयदान. 
' इसकोल जातच घरा वचून पोतें उड़वन ब्याट आनी बोल घेवन क्रिकेट खेळंक तोच 
आमचो खेळा अड्डो. खेळून पुरासण जाल्लीच कळानातल्यारी तान लाग्ताना त्या लागशिल्या 
गुडाआंगडेक व्हचोन तानेक पियेंवची सवय जाल्ली. एका सांजेर सुरू जाल्लो खेळ 
अखेर जाताना गांव काळबाणेची वोल पांगुरच्या वेळार सगळीं आपापल्या घरा पावतालीं. 
म्हज्या घर्ची वाट थंय थावन अन्येक फरलांग पयस, आनी थंयचर एक गोळिरूक आसलो, 
तांतूं भुताचो फातोर आसलो देकून काळोक पडतच त्या वाटेन वचुंक भिरांत दिसताली 
देकून काळो पडतासर राकचेंच रावयिल्लें देकून हेर म्हाका तुकलायताले “पळेरे पुक्केला, 
आज वेगिंच काळोक जाता कंय, देकून तूं वेगीं तुज्या घरा धांव” 
व्हडलिमांयची गुडाआंगड म्हळ्यार मातियेच्या च्यार वणदेचेर एक हळताचें पाकें, 
आनी त्या आंगडेभितर कांय जनेल ना देकून सगळो दीस पेटून आसची ल्हान चिमणी. 
दिसाचें त्या आंगडेक येतेलीं इसकोलाचीं भुरगीं तर, सांजेर कामाक गेल्लीं बिडियेचीं 
चेड़वां, काजुबियेच्या फ्याकटरीक कामाक गेल्लीं आनी कूली काम कर्तेलीं; भुंय चणे, 
चिक्की, लाडू, तांदळाच्यो चाकल्यो घेवन वेतालीं. चडतीक कितेंच त्या आंगडिंत नातलें. 
उतरप्रायेन बाग्वल्ली व्हडलिमांय आनी चड़णें तिच्याच प्रायेसारकें दिसचो तिचो पूत 
सोंतुमाम ह्या आंगडेथावन दीस्पडतो ग्रास जोडून जियेतालीं. 


आंगडेभायर दोनयी कुशिंनी भांदल्लो मात्येचो सोपो. आनी त्या सोप्याचेर चडताव 
जावन प्रायेसत बसून पानपोड धाडावन गजाली कर्ताले. एक पावटीं गिमाळ्या दिसांनी तो 
सोपो खाली आसलेवेळार आमी थोड़े पोक्री चेडे त्या सोप्याचेर बसून आसल्यांव आनी 
तेदनांच म्हजी नदर गेल्ली बगलेच्या इसकोलाच्या पाक्यासकयल्या उग्त्या सुवातेचेर. 
कित्याक म्हळ्यार पयलो एक आनी एका पाटल्यान एक पार्वो त्या उग्त्या सुवातेर रीगल्लें 
पळेल्ल्या दिसा उपरांत म्हाका कशों तरयी त्या पार्व्यांक धर्ची आज्ञा मतिंत उदेल्ली तरयी 
इसकोल परत सुरू जावंक थोडे दीस आसले जाल्ल्यान ती आशा मतिंतच लिपयली. 


हांव ह्ये पावटीं पास जावन सात्वेच्या क्लासीक पावल्लों. हर्शोचेपरीं इसकोल परत 
सुरू जालें, सुर्वेर म्हजेंय गमन नव्या बुकांचेर, त्या बुकाच्या पोराचेर तशेंच भोव चतरायेन 
पावसान भिजानाये म्हळळ्या चिंत्पान पोत्यांत मांडून दवरचें पळेल्ल्या श्रीधर मासटेरान 
सांगल्लें आसा; “व्हा! कितें शिसत चेद्याची, कितले दीस ही आसतेली म्हण पळेतां” 


श्रीधर मासटेर म्हळ्यार सगळीं भुरगीं कांप्तालीं, हांवयी कांपुंक कारण असलें. 

आधलेवर्सा क्लाज़िंत मसती करच्या म्हाका मुकार आपवन आपल्या दोन बोटांनी म्हज्या 
बोंबलेक धरून ताणें मुर्डिताना म्हाका जाल्ली दूक उडास काडताना आतांय म्हज्या | 


आंगाची लोंव उभी जाताली. कडक्क शिसतेचो मेसत्री तो. इसकोलाक तशेंच क्लासीक | 


वेळार येतालो, वेळार वेतालो. होम-वर्क करिनातल्यार पुरो, ताणे दिंवची सजा विचित्र; 
मिटाकणांचेर दिंबी घालयतालो, इसकोलाच्या माड़ांक बांयचें उदक वोडून घालुंक कर्तालो, 
स्टाफ कुड़ाचीं मेजां नितळ करयतालो. 


ह्ये वर्सा नयतीक पाठ शिकवंक म्हणून नवीच कल्पना टीचर आयिल्ली. पयसिल्या 


गांवाथावन ती सदांय बस्सार येताली देकून इसकोल संपच्यादिंच आपल्या घरा पार्टी 


वेताली. सर्कारी इसकोल तें, एका थावन सात्वेपरयांत एका क्लासिंत कांय चाळीस भुरगीं, | 


इसकोलांत शिकच्या चड़णें अडेयजञीं भुग्यां पयकिंत हांव आनी फकत थोडे क्रिसतांव 
भुर्गे. बाकिचीं चडताव हिंदू आनी थोडे मुसलीम. 

हफ्त्याच्या ह्येका सुक्रारा इसकोलांतल्या हिंदू भुग्यांक भजन करूंक आसले. 
सांजेर तीन थावन साडे च्यार परयांत भुर्ग्यांचें भजन चल्तालें आनी चडताव जिक्षकां 
आपापल्या घरा वेतालीं देकून आमकां क्रिसतांवांक त्या भजनावेळार पोक्रिपणां करुंक 
अपुर्भायेचो आवकास जाल्ल्यान हांव तेंपादीं गुडा आंगडिंत पळयिल्लें पाकें आनी ती 
उग्ती सुवात कंय आसा तें सोधच्यार पडलों. 

सगळीं भुरगीं इसकोलाच्या होलांत जमतालीं आनी भजन ज्योरान चलून आसलें 
देकून हांव एका पाटल्यान एक क्लासीक रिगोन पाक्याक तिळल्यारी सक्कड क्लासिचीं 
पाकीं बंध आसलीं. तर तें उप्ते पाके आसची क्लास खंची म्हळळें समजुंक तरास 
जाले. 

थोझाच दिसांनी परत एक पावटीं त्या गुडाआंगडेक वचून त्या पाक्यासकयल्या 
रित्या सुवातेक सोधून पळेताना तें कांय स्टापरूम आसुंक जाय असें भगलें. लांबायेच्या 
इसकोलाच्या मधेंच आसच्या स्टाफरुमांतलें पाके एक पावटीं पळेजय म्हळळें चिंतप 
घेवन दुसरे हफ्त्याच्या सुक्रार सांजेर भुरगीं भजन कर्चेवेळार हांव धयर आरावन स्टाफ 
रुमातेवशीन चमकलों. ल्हान स्टाफ रूम तें. कांय च्यार पोंतांनी च्यार मेजां आसली, आनी 
च्यार वणदेपरीं उभीं केल्लीं काबाटां, तांतूं इसकोलाचीं फायलां आनी बूक. 

अर्धे उप्ते आसच्या दाराक लोव उत्तें कर्ताना तें कीर आवाज करिलागलें. भितर 
कसलोच आवाज ना देकून भितर कोणयी मेसत्री ना म्हळळे धयरान हांव भितर रिगोन 
पाक्याचेर नदर घाली; व्हय, तें मातें उग्तें पाके आसचें कूड हेंच जावनासले. कांय देड 
फूट उग्तो जागो. म्हजी मत पार्वे सोधुंक चिंतानांच एकच पावटीं भुतापरीं एक सावळी 
म्हजे बगलेन उभी आसली दिसली; श्रीधर मासटेर तो. उलवंक म्हजी जीब सुटच्याधिंच 
ताणें म्हज्या पोटाक हात घालून म्हजी बोंबली धर्न मुर्डुक धरलें. हांव दुखीन पिर्गतालों. 

“तू कित्याक हांगा आयलोय बोगोळ” 





वल्ली क्वाड़साचो वेंचीक कथा जमो 


9,५०७ ०००००००००००००००००००००००००००००००००००००००००००००००००००००००००००००००००००००००००००००००००००००००००००००००००००००००००००००००००००००००००००००००००००००००००००००००००००००० 


म्हाका कितें सांगचेंच म्हळ्ळेंच कळ्ळें ना, पयलें फट मारली; “सर, व्हडलिमांयची 
_ गुडाआंगड उग्ती आसागी पळेवंक आयलों” 
“तुवें इसकोलाक येंवचें शिकुंक वा गुडाआंगड पळेवंक?” तो अजून म्हज्या 
- बोंबलेक मुर्डून आसलो. म्हजी दूक सोसची इयाथी संप्तच हांवें सांगलें; “सारी सर 
हांव पार्वे सोधुंक म्हणून आविल्लों' 
तितल्यार ताचे हात वोळ्ळे जायजय. म्हाकाच खातां म्हळ्ळे नद्रेन पळेवन “निकळ 
हांगाचो” म्हणालो. 
दुकां भरल्या म्हज्या दोळ्यांक गयरें दिसतालें. हांव एका हातांत म्हजें पोट धांबून 
धरून दुकिंत पिंर्गोन पार्टी पर्तताना स्टाफरुमाच्या एका कोनइयार अपल्या कापडाचो पालंव 
सार्को कर्ची कल्पना टीचर दिसानासताना गेलिना. 


दूसरयाच हफ्त्यांत इसकोलाच्या नोटीस बोडचिर एक नोटीस आसलें; 'सुक्राराचें 
भजन सर्वांक कड्डाय'. 





+++ 
पाण. फण, | ल्हान शोप पुक्केला = भिवकुरो 
बाक्यार = गादो पोक्री = मसतिखोर 
काळबाण = काळोक पाचार्णी तिळचें = Peeping 


गोळिरूक = Banyan tree बोगोळ = घोंक, भोंक, उलय 

“प्राय एक अंकडो मात्र, सोभाय फकत तोंडार आनी कातीर आसची न्हय बगर 
काळजांत आसची, म्हाका तूं पसंद जालाय” 

हाणें वाटसापाचेर आयिल्ली ही मेसेज सकाळीं थावन कांय कितलेशेपावर्टी 
वाचल्या म्हळ्ळें होच नेणा. 

“तूं प्रायेन एकवीसाची चली, पूण हांव येदोळच तेत्तीस वरसांचो. त्या शिवाय, तू 
पळेवंक इतलें सोभीत दिसताय, पूण हांव कातीन सावळो, म्हजे दांत मुकार आनी तोंड « 
मातशें विदूप” हाच्या मेसेजीक तिणे दिल्ली जवाब ती जावनासली. 

चड म्हळ्यार वीस दिसांची सळावळ हांची. 

“मेट्रो डोरांत वसती कर्तेल्यांनी बोयलागाडी सोड़चेविशीं चिंतचें न्हय, कारां | 
सोडचेविजीं चिंतुंक जाय. तूं अजून खंच्या काळार जियेवन आसाय? आतांचो काळ 
डिजिटल काळ. ही सयरीक, म्हालो, चेडूं पळेंवचें, निघंट करचे, दोत-देणें... हें सक्ड ' 
सोडन तुज्याच मोबायलाचेर तुका जाय आसलें चेडू तलास कर, तुज्या नशिबांत तुका 
म्हणून बगेल्लें चेडू आसा तर तें तुकाच मेळतलें” 

कुडांतल्या सांगातिंनी दिलले हिशारे हाच्या कामाक आयलेच म्हण्येत. 

नांतर गांवांत सयरिकेचे म्हाले, कमिशन येजंट, सयरीं म्हणून कांय कितलेञ्या 
घरांनी भंवाडो काडल्लो ना ताणें? दुडू विभाड, वेळ विभाड अनी अखेरीक तकली सयत 
विभाड. कोणाक गांवांत रावुंक नाका, कोणाक आवय-बापूय एक लगेज.. इतलेंच न्हय, 
हाका सारके काम म्हळळें ना, आतांच्या काळार शेत्कारी म्हळ्यार कोण चेडूं दीत? 

त्या शिवाय हाचें शिकप कांय विशेस न्हय. पळेवंकयी पांच फूट दोन इंच लांब, 
शिर्पुटी कूड, काळी कात, तोंडार जायतीं मुंबरंचीं काळीं खतां, दरबे वोट, मुकार आयिल्ले 
कोंगारे दांत. 

थोडेपावटीं ताणें अपल्याय जिण्येंत एक चेडूं अपली जिण्येसांगातीण जावन येत 
म्हळळीं स्वपणां देकचिंच हाणें बंद केल्लीं. 

कितेंगी सनी सनी म्हणून ताचो एकलो बोंबोयचो बापूल भाव एक पावटीं इतलेंच 
सांगून गेल्लो; “चेडूं कितें शेतांनी वा रुकांनी पिकून येतावे? गांवांत ना तर तूं बोंबोय ये, 
तुका चेडवांची लायन मेळतली” 

इतलेंच आयकून तो 'अशेंय आसुयेतकाय?” अर्दा मनान अपल्या क्लाशिंत शिकून 
आतां बोंबोय काम करून आसच्या इसटाक कागद बरयलें. थोडेच दिसांनी ताका जापयी 
आयली आनी बोंबोय येवंक आपवणेंय आयलें म्हणतच हाच्या हमेदिचीं पाकां आतां 
पाकाटे जावन तो बोंबोय उभलोच. 

रावुंक सगळ्या अंकवार इङ्टांसवें एका कुडांत रावलो. 


बोंबोय येवन हाणें पयलें कामाचीं सोधनां करच्याकी चेडवाचीं सोधनांच पयलें 
सुरू केलीं. 

जायत्या म्यारेज पोर्टलांत नोंदावणी केली. 


क्‍ इइटाच्या हिशारयांखाल स्ट्॒डियोक वचोन अपुर्भायेचे फोटो काडयले आनी तांतलो 
` एक सोधून काडन प्रोफायलाचेर चिडकायलो. 


प्राय ३३ वरसां, अंकवार, लांबाय ५.२ फूट, वजन ५८ किलो, बिडी/सिग्रेट वोडिना, 
दोत-देणे नाका, एकलोच पूत. 


पयल्याच हफ्त्यांत कांय इक्रा भारा चेडवांनी अनी चेड़वांच्या व्हडिलांनी संपर्क 
केलो. फोनार उलवणें चल्लें, थोद्यांनी वाटसापाचेर च्याट करूंक सुरू केलें. 


थोडीं फकत क्याजुवल, थोड्यांक मन नातल्ल्या मनांत सयत आतुराय, थोड्यांक 
प्रोफायलार कळयिल्ल्याचाकी चडीत समजुंक जाय, आसत-बदीक, स्वताचें घर, विदेशांत 
सेटल जांवचेविजीं... आनी कितें मात्ती गोबोर सर्व. 


इतलेवेगीं संपर्कार आयिल्लिंकी तितलेच वेगीं एकेकलिंच मायाग जालीं. फोनार 
उलंवचें सोड, वाटसाप मेसेजिंक सयत जवाब दिंवच्यो रावयल्यो. थोड्यांनी वाटसापाचेर 
ब्लोक करूंक धरलें. 


तांतूं हें एकलें कशो रावलेंगी म्हणून हाकाय अज्याप. 
पूण हांचें उलवणें मुकार पावलें. 


खास उलवणें सुरू जालें, खाणाविशीं, हव्यासांविशीं, आसक्तेविशीं.. पूण भोव 
विचित्र म्हळ्यार हाच्या चडताव खायसेंक तिचीय सय आसली. 


“आमचे विचार एकामेका ताळ पडतात न्हय?” एका दिसा हाणें ही मेसेज 
धाडलीच. 


“हांवयी तेंच चिंतून आसलीं” तिचीय जवाब. 
“आमी तीन हफ्त्याथावन उलवन आसांव, म्हाका भग्ता आमी एक पावटीं मेळूंक 
जाय” हाणें सर्व धयर एकटांवन तिका मेसेज धाडली. 


“हांवयी हेंच चिंतून आसलीं, आज सोमार, ह्या सन्वारा सांजेर आमी मेळुव्येता” 
हाच्या संतोसाक आतां गड नातल्ली. 


ही गजाल आयकून कुड़ांतल्या सर्व सांगातिंक हाणें लाडू वांटले. 


“म्हज्या जिवितांत एका चेडवाक येशें करूंक तुमिंच कारण देकून म्हज्या संतोसांत 
सयत तुमकां वांटेली कर्ता” 


हाचीं काळजांतलीं उतरां हाच्या पर्वणगेशिवाय तोंडांतून भायर पडल्लीं. 
हाची तान-भूक पयस गेली. सकाळीं थावन रातीक परयांत तिचिंच स्वपणां. 


परत परत तिची तस्वीर पळेंवची हाणें सवय केल्ली. देकून दीस म्हण ना, रात म्हण 
ना, हो तिका मेसेज धाडिलागलो. 


आनी वीपरयास म्हळ्यार ती सयत चड़ताव जावन रातीकयी जवाब धाडताली. 
“तूं अनीकयी निदुंक नांय?” हाची मेसेज 
“म्हज्या चिंलांत तुंच आसलोय, तुज्या मेसेजीन जागयलें” 

एकेक दीस लांब जायत आयले. हो सन्वाराच्या सांजेक राकून आसलो. 

दोगायनी मेळचो जागो नम्यारलो. 

एकेक मेसेज हाच्या काळजाउडकेक व्हारें भर्तशें हाका भग्तालें. 

बह ळी. सन्वार उदेलो. हर्शोच्याकी पयलेंच उटून बरे कर्न खाड तासून न्हावन 

आयलो. 

पयल्ये भेटेक बरी मुसतायकी येदोळच ताणे आयती करून दवरल्ली. 

कुडाचे सांगाती एकेकलेच कामाक भायर गेले आनी हो फकत कशं उलयजय, 
कितें विचारुंक जाय? हेच विञ्याचेर चिंतून आसलो. 

पाटल्या तीन हफ्त्याथावन अपणाक मोगाचें अमाल चाकयिल्ल्या चेडवाक कशं 
अपल्या दोळ्यांनी भरचें म्हळिळंच चिंलां ताच्या मतिंत येतालीं. 


घड्यांळाचो कांटो हर्शेच्याकी लोव धांवतालो. 
कसोय दनपार उत्रलो, आनी हो येदोळच न्हेसून आयतो जाल्लो. 


बरी मुसतायकी, गळ्याचेर एक टाय, काळे पोलीझ केल्ले मोचे, बरे करून केस 
उगयले, आंगार पर्फ्यूम सक्कड सांगातिंनी दिल्ल्या हिशारयांपरिंच ताणें केलें. 


आनी थोडिंच वोरां आसलीं. 
तितल्यार एक मेसेज आयली. 
आतां एकेक मेसेज ताच्या काळजाउडकेक मुसळाच्या मारापरीं भग्तालो. 


हाणें मेसेज वाचली, पयलें समजलें ना, परत वाचली वेवेगळे अर्थ ताच्या मतिंत 
उदेवन आयले. 


तो मात्सो गुस्पोडलो. एक गोबळो उदक पियेवन, कदेलार बसलो आनी चिंतुंक 
पडलो. 


ह्या मेसेजिचो अर्थ किते? 
तितल्यार कुडाच्या एका सांगातीन हाका बरें मागुंक, हिशारे दीवंक फोन केलो. 


हो निसतेज मनांत म्हणालो, 'सायभा, तिच्या गूगली मेसेजीन म्हाका पुर्ते 
गुस्पडायलां 


“कसली ती मेसेज?” 


_ “तूं वेळार ये, दोन वोरांक पांच हजार. सगळ्या रातीक वीस हजार, तुज्या जापीक 
राक्ता” 


दोगयी उलेयलेनांत. 
हो अपल्या गळ्यार भांदलेली टाय सुटवंक लागलो. 


+++ 





सयरीक = Wedding Proposal 
दरबे = दरग, दाट 
वीपरयास = विचित्र 

| पिकोन गेल्ल्या केसांक काळेकरून, मिरियो पडोन आयिल्ल्या अपल्या हाताच्या 
* कातीक लिपंवचाक सगळो हात धांपची बाजू न्हेसून, प्राय पन्नास उतरल्यारी अजूनी वीस 
` वरसांचे चलियेपरीं करच्या अलीसबायेचेर म्हाका तवळतवळ कसलोगी ज्ञीण येतालो. 


ह्या कुवेयटाक येवन हांवें एदोळच जायत्या सूरयांक देखोन जालां, सुर्वेर हांगा येताना 
` म्हज्या मतिभितर आसल्ल्या सभार सवलांक जापी सोधुंक सकल्लों. पूण कित्याकगी, ही 
. अलीसबाय मात म्हाका एक मिसतेर जावनच ऊरल्ली. 


हांवें रांवचा घरामुखल्या बंगल्यांत काम करच्या तिका म्हजी सळावळ जाल्ली 
आमच्या बिलडिंगादेगेर आसच्या मलबारी अंगडिगाराथावून. तिका तवळतवळ कागदां 
बरवन दिंवचीं हांवेंच. हांतूं म्हाका कांय शीण ना. 


म्हाका शीण फकत अलीसबायेचा आटनेटाचो, तिणें न्हेसच्या वसतुरांचो, तकलेर 
माळचा शोंद्याचो, कुडिचेर घाल्च्या मेकपाचो, पर्गावचा मनशांपरीं उलंवचा बटलर 
इंगलीश भासेचो. पूण तिच्या पुताच्याकी ल्हान प्रायेच्या म्हज्यान येदोळ म्हणासर तिका 
सवाल करूंक धयर आयिल्लेंच ना. 


त्या मजबूत बंगल्यांत आसचीं फकत पांच जणां. मयन्याचा पंचवीस दीस भायल्या 
गांवांत आसचो अरबी धनी, ताची तिस्री भायल आनी एक बुर्गे, एकलें कामाचें पिलिपिनो 
चेडूं आनीं पर्नी अलीसबाय. त्या पिलिपिनोच्या प्रायेतितलो अनभोग अलीसबायेक ह्या 
घरांत जाला म्हळळें तवळतवळ म्हजेलागीं तिणें त्या पिलिपिनो चेडवाविञ्यांत सोवून 
उलयताना समजाल्लें. अलीसबायेक त्या चेडवाक देखल्यार जायनातल्लें. जातीक जातिची 
दुस्मनकाय आनीं सुण्याक सुण्याची दुस्मानकाय म्हळळेपरीं बायलांक बायलांच दुस्मान 
म्हळळें म्हाका तवळतवळ भोग्तालें. 


हरयेका हाप्त्याच्या आयतारा दनपारां अलीसबायेक अर्ध्या दिसाची सुटी मेळताली. 
आयताराचें मीस आयकोंक म्हणून ती बस्स धरून मालिया वचोन येताली. तांतलें पयलें 
वोर तिका तिच्या मेकपाचेर वेतालें. तें लीपस्टीक, गालांक क्रीम, पौडर, मात्यार तोच 
काळो शेंडो बोसवंक आसा तरी त्या शेंझापंदले पिकोन येवन भायर तिळचे केस 
काळे करूंक, हील्साच्यो व्हाणो आनी तो लांब गाग्रो आनी ताचें सगळो हात लिपंवची 
बाजू. गळ्यार एक मोटी चेयन, एका हातांत कांकणां अन्येका हातांत भांग्राळ्या रंगाचें 
घडियाळ, कानार कितेंगी उमकळचें तिच्या चालिपरकार हालोन धलोन तिचेर एकोडी नदर 
भोंवडायतेल्यांक कसल्योगी कुचुल्यो कर्ताशें भग्तालें. हातांत एक रंगाळ सत्री, दोळ्यांक 
तेंच काळें वोकल, आनीं मडामेन दिल्लो कसल्यागी सिसलेंतलो सेंट आंगभर घालून, 
हातांत एक मोभायल घेवन इगर्जेक भायर सरली तर तिणें पाटीं येंवचें सूरयो बूडल्ल्या 

उपरांतच. इगर्जेत मीस जातेच सदांचेपरीं तिका व्हळकिंचाक मेळोंक आसल्लें. भोवजा 
तांच्यो हांच्यो खबरो उलवंक आसल्लें. 

मनीस पळे कितलो कृतक? तकलेर केसनासचे सयत वीग घाल्तात? खाड 
मिशियो पीकल्ले सयत ते काळे कर्तात. पन्नास वरसां उतरोन मातारपण आयल्यारी 
तरनाठ्यांपरीं चल्तात. तांकां कोणेंय “अंकल या आंटी” म्हळें तर शिणतात. 


एक पावटीं धयरकर्न तिचेलागीं विचारयां म्हळ्ळें चिंतलें. पूण पाटल्या दोन 
हाप्त्यां थावन ती कागदां बरंवच्याक आयिल्ली ना. तिच्या बुर्ग्याविज्ञीं गाणां गावंक, 
तांची व्हडविकाय उलवंक आयिल्लिना. एदोळच तिचेथावन तिच्या बूरग्यांच्या होगळिके चीं 
उतरां आयकल्ल्या म्हज्या कानांक परत तीच होगळिकेचीं उतरां आयकोंक कित्याकगी 
वोंबानातल्लीं. “म्हजीं भुरगीं म्हाका केदाळाय फोन कर्तात. तांकां मोसत शिकोंक आसा 
देखून तांका हांवेंच कागदां बरंवचीं” म्हणताली. 

“म्हजो पूत बुध्वंत, शिकपांत हुझ्यार, चुरूक, मोगाळ, मयपासी..... म्हजी धूव 
जाणती, खाल्ती, बोळी...” म्हळ्ळीं तिचीं उतरां आयकताना म्हाका घड्यमेन राग चडतालो 
आनीं “तुजीं भुरगीं जर इतलीं बरी, खाल्तीं, बोळीं तर तूं कित्याक हांगा कत्तेचाक्री 
कर्ताय?” म्हळळें विचारयां म्हणोन जाहित्ते पावटीं मनांतच चिंतल्लें आसा तरी तितलें धयर 
म्हज्या काळजांत कित्याकगी भरोन आयिल्लें चनां. 


मे के ज 


अशें सभार दीस पर्ताले. अलीसबाय कागदां बरवंक आयलीच ना. भोवज्ञा 
कसल्यागी कामाच्या राटावळेंत मेतेर जाल्या जायजय म्हणोन लेकलें. मतिंत कसलेंगी 
समधान भरोन आयलें. 


एक दीस तिचेसवें काम करचें पिलिपिनो चेडूं वाटेर मेळळें. कितें तरी उलयजाय 
म्हळ्ळ्या इराद्यान हावें आलीस बायेविश्यांत विचारुंक चिंतलें. पूण विचारुंक येंवचो म्हजो 
ताळो, त्या चेडवान म्हजेर घाल्ल्या भिरांकूळ नद्रेंत थंयच सुकोन गेलो. भोवझा तें चिंता 
जाव्येत हांव अलीसबायेचो खास मनीस म्हणोन, चिंतलें हांवें. 

दोन हाप्त्या उपरांत अवचीत अलीसबाय उदेली. परत तोच्च मेकप आनीं आडनेट. 
आनीं आज म्हज्यान सोसुंक साध्यना, समाजेंत म्हजें म्हळ्ळें स्थानमान म्हाका आसा. 
हावें चुकोनयी असल्या बायलांसंवें उलंवचें कोणेंय पळेल्यार कितें सांगोंक आसा? अठों 
म्हज्या मतिंत चिंत्पाचो दाळो वाडल्लोच मतिंतलो उद्वेग चडोन आयलो. 

“आलीसबाये, पळे तुवें हांगा येंवचें म्हाका कित्याकगी सोसाना. म्हाकाय ह्या 
पर्गावांत कोणीं नांत. म्हाकाय ह्या पर्गावांत म्हाका जायजाल्लेपरीं जियेव्येत. पूण म्हाका 
म्हजी म्हळळी शिसत आसा. म्हज्या उलवण्यांत जांव, न्हेसणांत जांव, उलवण्यांत जांव 
कितेंच पोकोळ ना. म्हाका हो आडनेट पसंद ना. मोरोंक दीस लागीं जाताना कित्याक हे 
वेस? तुज्या आंगार घाल्ल्या सेंटावर्वी म्हाका म्हजी तकलिफडाफड चडता देखून...” 


वल्ली कवाड्साचो वेंचीक कथा जमो 

तिका हावें सांगोंक आसचें सगळें एकाच्च दम्मार सांगलें आनीं अखेरची उतरां 

तिकाच समजोंक सोडन रावलों. तिणें कितेंच सांगलेंना. फकत्त “बरें” म्हणोन ती चल्ली. 

जांवचें सगळें बरयाकच हांव चिंतालों. अशें पुणीं ती म्हजी पाट सोड़तेली 
म्हणोन लेकलें. 


जै के न 


परत दोन आयतार खबरेवीण पाझार जावन गेले. हांव हर्शेचेपरिंच दनपारां अडेज 
बरांक म्हजें काम संपवन कुडाक पार्टी येवन कुजनांत चा करूंक पडल्ल्या म्हाका कोणगी 
कुडाचें दार बडंवचें आयकालें. खंडीत अलीसबाय जायजय म्हणोन मातें खोर्पून दार 
उघडले. 

अज्याप! 

अलीसबाय एका नव्या रुपार आसल्ली. पीकल्ले केस, तोंडार कसलोच रंग 
लेपटावंक नातल्ल्यान तिच्या तोंडार आसच्या काळ्याकातीर खोवळांपरीं मोरोन अयिल्ली 
कात उटोन दिसताली. तिचो बदलाल्लो जिनोस पळेताना म्हाका ही अलीसबाय वयगी 
म्हळळो दुभाव जालो. 


“हांव गांवाक भायर सरलीं” तिणें उलवण्याक बुन्याद घाली. 


हावें तिका बोसोंक तिणे हर्शे बोसचें कदेल दिलें आनीं ती बोसली आनीं हावें 
कितेंच विचारलेंना. 


“मोसत जालें घोळल्लें. अडतीस वरसां घोळल्लें पावानाये तर?” 

हांव वगोच रावलों. 

“म्हाका कागदां बरवंक तुका हावें मोसत तरास दिलले तें म्हाका कळळां. आनीं 
तुका कसलेच्च तरास दिंवचिंना. देखून वेच्याधीं तुका हावें गांवांक वेचेविझ्यांत एक सब्ध 
सांग्यां म्हणोन आयली”. 

चडतीक कितेंच उलयनासतां ती उटली आनीं थोड्याच वेळान कुड़ांतली गेली. 


जै मै ज 


परत दोन मयने उतरले. कामाथावून येवन एदोळच्च म्हजीं वसतरां धुवन भायर 
आसच्या दोरियेर सुकत घालुंकी ज्योरान व्हारें येंवकी सारकें जालें. कांय पावस येंवची 
खुणां दिसतातगी म्हळळो दुभाव खिणान म्हज्या मतिंत येवन मोळबाक दीइट घाली. “ना 
पावस येंवचोना” म्हणोन म्हजी मतीक सांगलें. तरी कसल्यागी दुभावान हांव सुकत 
घाल्ल्या वसतरांक पळेंवचार पडलों. त्या वसतरां मधें आसचें म्हजें पर्ने कोमीस एदोळच 
पिंदोन आयिल्लें स्वश्‍ट कळतालें. ऊरल्ल्या वसतरांसवें ह्या कोमिसाक तुक्ताना म्हाका 
कित्याकगी त्या पिंजकर कोमिसाचेर शीण आयलो. 

तितल्यार कुडाच्या दारक कोणेंगी बडयलें. उप्तें कर्ताना थंय तें पिलिपिनो चेडू 
उभें आसल्लें. तिच्या हातांत आलीसबायेक आयिल्लें एक कागाद आसल्लें. अलीसबायेचो 
विळास तांचेलागीं नातल्ल्यान त्या चेडवान तें कागाद म्हाका दिल्लें. भोवशा हांव जाणासतलों 
म्हणोन. हावें कसल्यागी संतोसान तें कागाद घेतलें आनीं वाचुंक उग्तें केलें. 
क्रीसताथंय मोगाळ भयण अलीस, 
जिवीत संस्थ्याथावून भयण असुंतान बरंवचें कागाद, दिंवचो मोग आनीं देवाचीं 
विंचणार बेसांवां. 
तुज्या मिनतेन आनी आधारान आमचा संस्थ्यांत आसच्या सगळ्या इक्रा अनाथ 
बुग्यांक आमीं बरें शिकाप दिलें, तांतलीं पांच चेडवां तुजें हें काम मुखार्सून वरुंक 
कोवेंतांक भर्ती जाल्यांत. दोग भुर्गे याजक जावंक मुखार आयल्यात. 
तूं काजर जावन, दोन महिन्यांनी विधव जांवनयी, धयर सांडिनासतां जीणभर अंकवार 
रावोन केल्लो त्याग, खंडिती सुफळ जालो म्हणोन म्हाका भोग्ता. तशेंच तुका हावे दिल्ली 
भास हावें पाळळी म्हळळो संतोस म्हाका जाता. तुजेतसलेंच बरें मन आसच्या हेर 
थोझांचा मिनतेन आमीं प्रायेसतां खातीर 'आस्रो' तयार केला. तांतूं एदोळच तेगां प्रायेसतां, 
आपल्या उतरप्रायेर' तांच्या भूर्ग्यांनी तांकां सांडल्लेवर्वी, भर्ती जाल्यांत. देखून तूं तुज्या 
फुडार्चा जीणयेविञ्यांत कितेंच चिंतिनाका. 
`आस्रो' तुका खंडीत स्वागत दितलो म्हळळें तुका सांग्तां आनीं म्हजेतर्फेन तुका 
ह्या असरयाक स्वागत मारतां. 
मोगासवें अखेर कर्ता 
भयण असुंता 
मुखेलन, जिवीत संस्थो 
इतलें वाचून म्हाका आतां म्हजेरच शीण आयलो. एक घडी म्हज्या मतीन चिंतचें 
रावयलें. हावें म्हजी नदर कुडाभायर घाली. तें पिलिपिनो चेडूं एदोळच पाटीं गेल्लें. 
कित्याकगी त्या पिंजकर कोमिसाचेर आर्थनातलेल्या सहानुभूतेन पळेलागलों. 


+++ 
जीण = राग याजक = पाद्री 
कृतक = नकली सहानुभूती = भिर्मत, दया 

उडुपी तालुकांतल्या अजेकार गांवांत जल्मून, देस-विदेशांनी काम करून आतां 
मुंबंयत जियेंवचो वलेरियन क्‍्वाड्स 804, ४8५४ तोंच ॥॥॥ 89099/0७ थावन PG 
Diploma (Data Science) शिकून ग्लोबल | कल्सल्टेंट जावन काम करता. 


१९८४ इसवे थावन कन्नड, कोंकणी, इंगलीश, तुळू भासेंनी कांय २४० मटव्यो 
कथा बरयल्यात. 'आज्ञावादी (२००२), 'खिळो' (२००३), कंगाल आनी ताची 
कुक्केहळळी (२००५), 'सतां आनीं खतां (नयतीक काणियो; २००५), बंद (२०१७) हे 
पांच कोंकणी कथा जमे तशेंच 'कंगाल कुक्केहळळी मत्तू कतेगळू (२०१९)' कन्नड कथा 
जमो पर्गटला. "मुखां, 'कथाझर', 'कथादायज', 'कथांकर' हीं मटव्या काणियांचीं 
अंकणां चलयल्यांत. मंगळूर आकाशवाणिचेर १२ काणियो प्रचार केल्यात. गोंय, मुंबय, 
मंगळूर, बेळगांव अशें चडताव नेमाळ्यांनी कथा पर्गटल्यात. 


'कथादायज' - यू ट्यूबाचेर कथाचेर च्यानल चलयता. 
'कथापाठ' - २००६ थावन चलंवचें कथा अध्ययन कामासाळ. 


२०व्या शेकड्ाच्यो कोंकणी काणियो (२००६), 'दरयो उदेता (२०१९) हाणें 
संपादीत केल्ले, कर्नाटक कोंकणी साहित्य अकाडेमीन पर्गट केल्ले राइट्रीय मट्टाचे 
कथा संकलन. मटव्या काणियांचेर केल्लीं अध्ययनांक गोंय, मंगळूर तशेंच मुंबंयत 
चलल्ल्या राइन्रीय सम्मेळनांनी सादर केल्यांत. 


सह-संपादक जावन 'काणीक (१९८९-१९९१) 'उदेव (१९९०-९१) 
'आमचो युवक (१९९०-९१)' पत्रांनी वावर केला. 


संपादक जावन 'दायजःकोम (२००३-२०११) 'पयणारी.कोम (२०१५-)' 
साहितीक जाळीजाग्याचेर वावर करून आसा. 


आशावादी प्रकाशन थावन ४६ बूक पर्गट केल्यात आनी हेर काणियेगारांच्या 
बुकांचेर प्रसतावन बरवन, संपादन, लिपियंतर करून पर्गटल्यात. 


कोंकणगार प्रकाशन 





